

No. 32]

[Price Rupee one.

23-9-2000

THE

CHOWKHAMBA SANSKRIT SERIES

A

COLLECTION OF RARE & EXTRAORDINARY SANSKRIT WORKS.

स्याद्वादमञ्जरी ।

विद्वद्भरमल्लिषिणा प्रणीता

जैनदर्शननिरूपणरा ।

आर्हतधुरन्धरश्रीसिद्धिमचन्द्रनिर्मितवीतरागसुतिव्याख्यानरूपा ।

SYADWADA MANJARI

BY

MALLISHIENA

WITH A COMMENTARY OF HEMCHANDRA.

EDITED BY

SRI DAMODAR LAL GOSWAMI.

of the Government Sanskrit-College, Benares.

FASCICULAS I.

PUBLISHED AND SOLD BY THE SECRETARY,

CHOWKHAMBA SANSKRIT BOOK-DEPOT:

BENARES.

AGENT:-OTTO HARSASSOWITZ, LEIPZIG:

Printed By Hari Das Gupta Proprietor

AT THE VIDYA VILASA PRESS,

BENARES.

1900.

श्रीः ॥

—*—

आनन्दवनीविद्योतिसुमनोभिः सुसंस्कृता ।
सुवर्णाऽङ्कितभव्याभशतपत्नपरिष्कृता ॥ १ ॥
चौखम्बा-संस्कृतग्रन्थमाला मञ्जुलदर्शना ।
रसिकालिकुलं कुर्यादमन्दामोदमोहितम् ॥ २ ॥

स्तवकः—३२

श्रीगणेशाय नमः ।

नमः सर्वज्ञाय ।

स्याद्वादमञ्जरी ।


यस्य ज्ञानमनन्तवस्तुविषयं यः पूज्यते दैवतैः ।
निर्णयं यस्य वचो न दुर्गन्धकृतैः कोलाहलैर्लुप्यते ॥
रागद्वेषमुखद्विषां च परिषत् क्षिप्त्वा क्षणाद्येन सा ।
सयौगौरविभुर्विधूतकलुषां बुद्धिं विधत्तां मम ॥ १ ॥
निस्सीमप्रतिभैकजीवितधरो निःशेषभूमिस्सृष्टां ।
पुण्यौघेन सरस्वतीसुरगुरुस्त्राङ्गैकरूपे दधद् ॥
यः स्याद्वादमसाधयन्निजवपुर्दृष्टान्ततः सोऽस्तु मे ।
सद्बुध्यन्मुनिधिप्रबोधविधये श्रीहेमचन्द्रः प्रभुः ॥ २ ॥
ये हेमचन्द्रमुनिमेतदुक्तप्रत्यार्थसिवाभिप्रतः श्रयन्ते ।
सम्प्राप्य तैस्तः खलुपुङ्गवानां पदं कलानामुचितं भजन्ति ॥
मात भीरति सन्निधिहि हृदि मे येनेयमाप्नुते ।
निर्मातुं विवृतिं प्रसिद्धाति जवादारम्भसंस्मरणा ॥
यद्वा विस्मृतमोष्ठयोः स्फुरति यत्सारस्वतः शास्वतो ।
मन्त्रः श्रीउदयप्रभेतिरचनारम्यो समाहर्णिशम् ॥ ४ ॥

इह हि विषयदुःखभारजनितिमिरतिरस्कारभास्करानुकारिणा वसुधातलावतीर्णमुधासारिणोद्देश्यदेनावितानपरमार्हतीकृतश्रीकुमारपालचमापालप्रवर्त्तिताभयदानाभिधानजौवातुसंजीवितनानाजीवप्रदत्ताशौर्वादमाहात्म्यकल्पपावधिस्थायिविशदयशःशरीरेण नि-

रवद्यचातुर्विद्यनिर्माणैकब्रह्मणा श्रीहेमचन्द्रसूरिणा
जगत्प्रसिद्धसेवाकरविरचितद्वात्रिंशद्वाविंशिकानुसारि-
श्रीवर्द्धमानजिनस्तुतिरूपमयोगव्यवच्छेदान्ययोगव्यव-
च्छेदाभिधानं द्वात्रिंशिकादितयं विद्वज्जनमनस्तत्वाव-
बोधनिबन्धनं विदधे तच्च च प्रथमद्वाविंशिकायाः सु-
खोन्नेयत्वाद्वाख्यानमुपेक्ष्य द्वितीयस्या निःशेषदुर्वादि-
पर्यदधिष्ठेपदद्यायाः कतिपयपदार्थविचारणाकरणेन
स्वमृतिबीजप्रबोधविधिं विधीयते तस्याश्चेदमादि-
काव्यम् ॥

अनन्तविज्ञानमतीतदोष-
मबाध्यसिद्धान्तममर्त्यपूज्यम् ।
श्रीवर्द्धमानं जिनमाप्तमुख्यं
स्वयंभुवं स्तोतुमहं यतिष्ये ॥१॥

श्रीवर्द्धमानं जिनमहं स्तोतुं यतिष्य इति क्रि-
यासंबन्धः किंविशिष्टमनन्तमप्रतिपाति विशिष्टं स-
र्वद्रव्यपर्यायविषयत्वेनोत्कृष्टं ज्ञानं केवलाख्यं विज्ञानं
ततोऽनन्तं विज्ञानं यस्य सोऽनन्तविज्ञानस्तं तथा अ-
तीता निःसत्ताकौभूतत्वेनातिक्रान्ता दोषा रागादयो
यस्मात्स तथा तं तथा अबाध्यः परैर्बाधितुमशक्यः सि-
द्धान्तः स्याद्वादश्रुतलक्षणो यस्य स तथा तं अमर्त्या देवा-
स्तेषामपि पूज्यमाराध्यम् अत्र च श्रीवर्द्धमानस्वामिनो
विशेषणद्वारेण चत्वारो मूलातिशयाः प्रतिपादिता-



स्तत्रानन्तविज्ञानमित्यनेन भगवतः केवलज्ञानलक्ष-
णविशिष्टज्ञानानन्त्यप्रतिपादनाज् ज्ञानातिशयः १
अतीतदोषमित्यनेनाष्टादशदोषसंक्षयाभिधानादपाया-
पगमातिशयः २ अबाध्यसिद्धान्तमित्यनेन कुतौ-
र्थिकोपन्यस्तकुहेतुसमूहाशक्यबाधस्याद्वादरूपसिद्धान्त-
प्रणयनभणनाद्वचनातिशयः ३ अमर्त्यपूज्यमि-
त्यनेनाकृत्रिमभक्तिभरनिर्भरसुरासुरनिकोयनायक-
निर्मितमहाप्रातिहार्यसपर्यापरिज्ञापनात् पूजातिश-
यः ४ अत्राह परः अनन्तविज्ञानमित्येतोवदेवास्तु
नातीतदोषमिति गतार्थत्वाद्दोषात्ययं विनाऽनन्तवि-
ज्ञानत्वस्या नुपपत्ते रन्नोच्यते कुनयमतानुसारिपरि-
कल्पिताप्तव्यवच्छेदार्थमिदं तथाचोद्गु राजीविकनया-
नुसारिणः । ज्ञानिनो धर्मतीर्थस्य कर्त्तारः परमं पदं ।
गत्वा गच्छन्ति भूयोऽपि भवं तीर्थनिकारत इति त
नून्यनं ते अतीतदोषाः कथमन्यथा तेषां तीर्थनिका-
रदर्शनेपि भवावतारः आह यद्येवमतीतदोषमित्ये-
वास्तु अनन्तविज्ञानमित्यतिरिच्यने दोषात्ययेऽवश्यं-
भावित्वादनन्तविज्ञानत्वस्य न कैश्चिद्दोषाभावेऽपि त-
दभ्युपगमात् तथा च तद्वचनम् ।

सर्वं पश्यतु वा मा वा तत्त्वमिष्टं तु पश्यतु ।

कौटसङ्ख्यापरिज्ञानं तस्य नः कोपयुज्यते ॥ १ ॥

तथा ।

तस्मादनुष्ठानगतं ज्ञानमस्य विचार्यतां ।

प्रमाणं दूरदर्शी चेदेते गृहानुपास्यहे ॥ २ ॥

तन्मतव्यपोहार्थमनन्तविज्ञानमित्यदृष्टमेव विज्ञानानन्तं विना एकस्याप्यर्थस्य यथावत्परिज्ञानाभावात् तथाचार्थं “जि* रागं जाणइ से सबं जाणइ जि सबं जाणइ से रागं जाणइ” ।

तथा ।

एको भावः सर्वथा येन दृष्टः

सर्वे भावा सर्वथा तेन दृष्टाः ।

सर्वे भावा सर्वथा येन दृष्टाः

एको भावः सर्वथा तेन दृष्टः ॥ २ ॥ इति

ननु तर्हि अबाध्यसिद्धान्तमित्यपार्थक्यं यथोक्तगुणयुक्तस्याव्यभिचारिवचनेन तदुक्तसिद्धान्तस्य बाधायोगात् न अभिप्रायापरिज्ञानान्निर्हीणपुरुषप्रणीत एव अबाध्यः सिद्धान्तो नापरे पौरुषेयाद्या असम्भवादिदोषाघ्रातत्वात् इति ज्ञापनार्थं आत्ममात्रतारकमूकान्तकृत्केवल्यादिरूपपुद्गलकेवलिनो यथोक्तसिद्धान्तप्रणयनासमर्थस्य व्यवच्छेदार्थं वा विशेषणमेतत् अन्यस्त्वाह अमर्त्यपूज्यमिति न वाच्यं यावता यथोद्दिष्टगुणगणितस्य त्रिभुवनविभोरमर्त्यपूज्यत्वं न व्यभिचरतीति सत्यं लौकिकानां हि अमर्त्या एव पूज्यतया प्रसिद्धान्तेषामपि भगवानेव पूज्यइति विशेषणेनानेन ज्ञापयन्नाचार्यः परमेश्वरस्य देवाधिदेवत्वमावेदयति एवं पूर्वाह्णं चत्वारोऽतिशयाश्रुता अनन्तविज्ञानत्वं च सामान्यकेवलिनामव्यवश्ये भावीत्यतस्तद्व्यवच्छेदाय श्री-

वर्द्धमानमिति विशेष्यपदमपि विशेषणतया व्याख्यायते
 श्रिया चतुस्त्रिंशदतिशयसमृद्धानुभवात्मकमावाहृत्य
 रूपतया वर्द्धमानं वर्द्धिष्णु नन्वतिशयानां परिमि-
 ततयैव सिद्धान्ते प्रसिद्धत्वात्कथं वर्द्धमानतोपपत्तिरि-
 ति चेन्न यथा निशीथचूर्णौ भगवतां श्रीमदहंतामष्टो-
 तरसहस्रसङ्ख्यावाद्यलक्षणसङ्ख्याया उपलक्षणत्वेना-
 न्तरङ्गलक्षणानां सत्त्वादीनामानन्त्यमुक्तमेवमतिश-
 यानामधिकृतपरिगणनोयोगेऽप्यपरिमितत्वमविरुद्धं त-
 तो नातिशयश्रिया वर्द्धमानत्वं दोषाश्रय इति अती-
 तदोषता चोपशान्तमोहगुणस्थानवर्तिनामपिसम्भ-
 तीत्यर्थः क्षीणमोहांस्यप्रतिपातिगुणस्थानप्राप्तिप्रति-
 पत्त्यर्थं जिनमिति विशेषणं रागादिजैतृत्वाज्जिनः स-
 मूलकापङ्कषितरागादिदोष इति अबाध्यसिद्धान्तता
 च श्रुतकैवल्यादिष्वपि दृश्यतेऽतस्तदपोहायाप्तमुख्य-
 मिति विशेषणं आप्तिर्हि रागद्वेषमोहानामैकान्तिक
 आत्यन्तिकश्च क्षयः सा येषामस्ति ते स्वत्वाप्ताः अ-
 शंआदिस्त्वान्मत्वर्थीयोऽप्रत्ययस्तेषु मध्ये मुखमिव स-
 र्वाङ्गानां प्रधानत्वेन मुखस्य शाखादेर्य इति तुल्ये
 यः अमर्त्यपूज्यता च तथाविधगुरूपदेशपरिचर्याप-
 र्याप्तविद्याचरणसंपन्नानां सामान्यमुनीनामपि न दु-
 र्धटा अतस्तन्निराकरणाय स्वयंभुवमिति विशेषणं स्व-
 यमात्मनैवपरोपदेशनिरपेक्षतयावगततत्त्वो भवतीति
 स्वयंभूः स्वयंसंबुद्धस्तमेवंविधं चरमजिनेन्द्रं स्तोतुं स्तु-
 तिविषयीकर्तुमहं यतिष्ये यत्नं करिष्यामि अत्र चा-

चार्यो भविष्यत्कालप्रयोगेण योगिनामप्यशक्यानु-
 ष्ठानं भगवद्गुणस्तवनं मन्यमान श्रद्धामेव श्रुतिकरणेऽ
 साधारणं कारणं ज्ञापयन् यत्नकरणमेव मदधीनं
 न पुनर्यथावस्थितभगवद्गुणस्तवनसिद्धिरिति सूचितवान्
 अहमिति च गतार्थत्वेऽपि परोपदेशान्यानुवृत्त्यादिनि-
 रपेक्षतया निजश्रद्धयैव स्तुतिप्रारम्भ इति ज्ञापनार्थं अथ
 वा श्रीवर्द्धमानादिविशेषणचतुष्टयमनन्तविज्ञानादिप-
 दचतुष्टयेन सह हेतुहेतुमद्भावेन व्याख्यायते यत एव
 श्रीवर्द्धमानमतएवानन्तविज्ञानं श्रिया कृत्स्नकर्मक्षया-
 विर्भूतानन्तचतुष्कसंपद्रूपया वर्द्धमानं यद्यपि श्रीवर्द्ध-
 मानस्य परमेश्वरस्यानन्तचतुष्कसंपत्तेरुत्पत्त्यनन्तरं
 सर्वकालं तुल्यत्वाच्चयापचयौ न स्तस्तथापि निर-
 पचयत्वेन शाश्वतिकावस्थानयोगावर्द्धमानत्वमुपच-
 र्यते यद्यपि च श्रीवर्द्धमानविशेषणेनानन्तचतुष्कान्तर्भा-
 वित्वेनानन्तविज्ञानत्वमपिसिद्धं तथाप्यनन्तविज्ञान-
 स्यैव परोपकारसाधकतमत्वाद्भगवत्पृच्छेत्तश्च परोपका-
 रैकनिबन्धनत्वादनन्तविज्ञानत्वं शेषानन्तत्रयात्पृथग्
 निर्द्धार्याचार्येणोक्तं ननु यथा जगन्नाथस्यानन्तविज्ञानं
 परार्थं तथानन्तदर्शनस्य केवलज्ञानापरपर्यायस्य
 पारार्थ्यमव्याहतमेव केवलज्ञानकेवलदर्शनाभ्यामेव
 हि स्वामी क्रमप्रवृत्तिभ्यामुपलब्धं सामान्यविशेषात्म-
 कं प्रदार्थसार्थं परेभ्यः प्ररूपयति तत्किमर्थं तन्नोपात-
 मिति चेदुच्यते विज्ञानशब्देन तस्यापि संग्रहाददो-
 षः ज्ञानमात्रयोस्तभयत्रापि समानत्वात् यएव हि अ-

अन्तरीकृतसमताख्यधर्मा विषमताधर्मविशिष्टाज्ञानेन
 गम्यन्तेऽर्थास्त एव अभ्यन्तरीकृतविषमताधर्माः सम-
 ताधर्मविशिष्टादर्शनेन गम्यन्ते जीवस्वाभाव्यात् सामा-
 न्यप्रधानमुपसर्जनीकृतविशेषमर्थग्रहणं दर्शनमुच्यते
 तथा प्रधानविशेषमुपसर्जनीकृतसामान्यं च ज्ञानमि-
 ति तथा यत एव जिनमत एवातीतदोषं जेतृत्वाद्भि-
 जिनः नचाजिनस्यातीतदोषता तथा यत एवाप्तसु-
 ख्यमत एवाबाध्यसिद्धान्तं आप्तो हि प्रत्ययित उच्यते
 तत आप्तेषु मुख्यं श्रेष्ठं आप्तसुख्यत्वं च प्रभोरविस-
 र्वादिबचनतया विश्वविश्वासभूमित्वात् अत एवा-
 बाध्यसिद्धान्तं न हि यथावज्ज्ञानावलोकितवस्तुवा-
 दौ सिद्धान्तः कुनयै बाधितुं शक्यते यत एव स्वयंभु-
 वमत एवामर्त्यपूज्यं पूज्यते हि देवदेवो जगत्त्रयविल-
 क्षणलक्षणेन स्वयंसम्बुद्धत्वगुणेन सौधर्मेन्द्रादिभिरम-
 र्त्यैरिति अत्र च श्रीवर्द्धमानमिति विशेषणतया यद्व्या-
 ख्यानं तदयोगव्यवच्छेदाभिधानप्रथमद्वात्रिंशिकाप्रथ-
 मकाव्यवृत्तौयपादवर्त्तमानं श्रीवर्द्धमानाभिधमात्मरूप-
 मिति विशेष्यमनुवर्त्तमानं बुद्धौ संप्रधार्य विज्ञेयं तत्र
 हि आत्मरूपमिति विशेष्यपदं प्रकृष्ट आत्मा आत्मरूप
 स्तं परमात्मानमिति यावत् आदृत्या वा विशेषणम-
 पि विशेष्यतया व्याख्येयमिति प्रथमवृत्तार्थः । १ ।
 अस्यां च स्तुतावन्ययोगव्यवच्छेदोऽधिकृतस्तस्य च ती-
 र्थान्तरीयपरिकल्पिततत्वाभासनिरासेन तेषामाभास-
 त्वव्यवच्छेदः स्वरूपं तच्च भगवतो यथा ऽवस्थितवस्तुत-

त्ववादित्वख्यापनेनैव प्रामाण्यमश्नुतेऽ तस्तुतिकारस्त्रि-
जगद्गुरोर्निःशेषगुणस्तुतिश्चालुरपि सहभूतवस्तुवा-
दित्वाख्यं गुणविशेषमेव वर्णयितुमात्मनोऽभिप्राय-
माविष्कुर्वन्नाह ।

अयं जनो नाथ तवस्तवाय
गुणान्तरेभ्यः स्पृहयालुरेव ।
विगाहतां किन्तु यथार्थवाद-
मेकं परीक्षाविधिदुर्विदग्धः ॥२॥

हेनाथ अयं मल्लजगो जनस्तव गुणान्तरे-
भ्यो यथार्थवादव्यतिरिक्तेभ्योऽनन्यसाधारणशारीरल-
क्षणादिभ्यः स्पृहयालुरेव श्रद्धालुरेव किमर्थं स्तवाय
स्तुतिकरणाय इयं तादर्थ्येचतुर्थी पूर्वव स्पृहेर्व्याथं वे-
ति लक्षणा तव गुणान्तराख्यपि स्तोतुं स्पृहावानेवायं
जन इति भावः ननु यदि गुणान्तरस्तुतावपि स्पृहया-
लुता तत्किमर्थं तत्रोपेक्षेत्याशङ्क्योत्तरार्द्धमाह किं
त्वित्यभ्युपगमविशेषद्वीतने निपातः एकमेकमेव य-
थार्थवादं यथावस्थितवस्तुतत्त्वप्रख्यापनाख्यं त्वदीयं
गुणमयं जनो विगाहतां स्तुतिक्रियया समन्ताद् व्या-
प्नोतु तस्मिन्नेकस्मिन्पि हि गुणे वर्णिते तन्वान्तरी-
यदैवतेभ्यो वैशिष्ट्यख्यापनद्वारेण वस्तुतः सर्वगुणस्तव-
नसिद्धिः अथ प्रस्तुतगुणस्तुतिः सम्यक्परीक्षाक्षमाणा-

मेव दिव्यदृशामौचित्यमञ्चति नार्वाग्दृशं भवादृशं ।
मित्याशङ्कां विशेषणद्वारेण निराकरोति यतोऽयं जनः
परीक्षाविधिदुर्विदग्धः अधिकृतगुणविशेषपरीक्षण-
विधौ दुर्विदग्धः पण्डितमन्य इति यावत् अयमाशयो
यद्यपि जगद्गुरोर्यथार्थवादित्वगुणपरीक्षणं मादृशं
मतेरगोचरस्तथापि भक्तिश्रद्धातिशयात् तस्यामहमा-
त्मानं विदग्धमिवमन्य इति विशुद्धश्रद्धाभक्तियक्ति-
मात्ररूपत्वात्स्तुतेरिति वृत्तार्थः ॥ २ ॥

अथ ये कुतीर्थ्याः कुशास्त्रवासनावासितस्वान्त-
तया विभुवनस्वामिनं स्वामित्वेन न प्रतिपन्नास्तानपि
तत्त्वविचारणां प्रतिशिद्ध्यन्नाह ।

गुणेष्वसूयां दधतः परेऽमी

माशिश्रियन्नाम भवन्त मीशं ।

तथापि सम्मील्य विलोचनानि

विचारयन्तां नयवर्त्म सत्यम् ॥३॥

अमी इति अदसस्तुविप्रकृष्ट इति वचनात्-
तत्वातत्त्वविमर्शबाह्यतया दूरीकरणार्हत्वाद्विप्रकृष्टाः
परे कुतीर्थिका भवन्तं त्वां अनन्यसामान्यसकल-
गुणनिलयमपि मा ईशं शिश्रियन् मा स्वामित्वेन-
प्रतिपद्यन्तां यतो गुणेष्वसूयां दधतो गुणेषु ब-
द्धमत्सराः गुणेषु दोषाविष्करणं ह्यसूया यो हि यत्र

- मत्सरीभवति स तदाश्रयं नानुरुध्यते यथा माधुर्यम-
त्सरी करभः इक्षुकाण्डं गुणाश्रयश्च भवान् एवं प-
रतौर्थिकानां भगवदाज्ञाप्रतिपत्तिं प्रतिषिध्य स्तुति-
कारो माध्यस्थ्यमिवास्थाय तान् प्रति हितशिञ्जामुत्तरा-
र्द्धेनोपदिशति तथापि त्वदाज्ञाप्रतिपत्तेरभावेऽपि लो-
चनानि नेत्राणि सम्मौल्य मिलितपुटौकृत्य सत्यं यु-
क्तियुक्तं नयवर्त्म न्यायमार्गं विचारयन्तां विमर्शविष-
यीकुर्वन्तु अत्र च विचारयन्तामित्यात्मनेपदेन फल-
वत्कर्तृविषयेणैवं ज्ञापयत्याचार्यो यदवितथनयपथवि-
चारणया तेषामेव फलं वयं केवलमुपदेष्टारः किं त-
त्फलमिति चेत्प्रेक्षावत्तेति ब्रूमः सम्मौल्य विलोच-
नानि इति वदतः प्राथस्तत्त्वविचारणमेकाग्रताहे-
तुनयनमीलनपूर्वकं लोके प्रसिद्धमित्यभिप्रायः अथ
वा अयमुपदेशस्तेभ्यो रोचमान एवाचार्येण त्रिती-
र्यते ततोऽस्वदमानोऽप्ययं कटुकौषधपानन्यायेनायति-
मुखत्वाद्भवद्भिर्नेत्रे निमौल्य पेय एवेत्याकृतं ननु च
यदि पारमेश्वरे वचसि तेषामविवेकातिरेकादरोच-
किता तत्किमर्थं तान्प्रति उपदेश इति नैवं परोपका-
रसारप्रवृत्तीनां महात्मनां प्रतिपाद्यगतां रुचिमरुचिं
वा ऽनपेक्ष्य हितोपदेशवृत्तिदर्शनात्तेषां हि परार्थ-
स्यैव स्वार्थत्वेनाभिमतत्वात् न च हितोपदेशादपरः
पारमार्थिकपरार्थस्तथा चार्थम् ॥

रुसन्नु वा परो मा वा विसं वा परिपत्तो भासि ।

यज्वाहि या भासा स परस्मैगुणकारिया ॥ १ ॥

उवाच वाचकमुख्यः ।

न भवतु धर्मः श्रोतुः सर्वस्यैकान्ततो हितश्रवणात् ।
ब्रुवतोऽनुग्रहबुद्ध्या वक्तुस्त्वैकान्ततो भवति इति
वृत्तार्थः ॥ ३ ॥

अथ यथावन्त्यवर्त्मविचारमेव प्रपञ्चयितुं पराभि-
प्रेततत्त्वानां प्रामाण्यं निराकुर्वन्नादितस्तावत्काव्यषट्-
केनौलूक्यमततत्त्वानि दूषयितुकामस्तदन्तःपातिनौ
प्रथमतः सामान्यविशेषौ दूषयन्नाह ॥

स्वतोऽनुवृत्तिव्यतिवृत्तिभाजो

भावा न भावान्तरनेयरूपाः ।

परात्मतत्त्वादतथात्मतत्त्वा-

ह्ययं वदन्तोऽकुशला स्वलन्ति ॥ ४ ॥

अभवन् भवन्ति भविष्यन्ति चेति भावाः पदार्थाः
आत्मपुद्गलादयस्ते स्वत इति सर्वं हि वाक्यं सा-
वधारणमामनन्तीति स्वत एवात्मीयस्वरूपादेवानुवृ-
त्तिव्यतिवृत्तिभाज एकाकारा प्रतीतिरेकशब्दाच्चता
वानुवृत्तिर्यतिवृत्तिर्व्यतिवृत्तिर्विजातीयेभ्यः सर्वथा व्यव-
च्छेदस्ते उभे अपि संवलिते भजन्ते आश्रयन्तीति अ-
नुवृत्तिर्यतिवृत्तिभाजः सामान्यविशेषोभयात्मका इत्य-
र्थः अस्यैवार्थस्य व्यतिरेकमाह न भावान्तरनेयरूपा
इति नेति निषेधे भावान्तराभ्यां पराभिमतताभ्यां द्र-
व्यगुणकर्मसमवायेभ्यः पदार्थान्तराभ्यां भावव्यतिरि-

क्तसामान्यविशेषाभ्यां नेयं प्रतीतिविषयं प्रापणीयं
 रूपं यथासंख्यमनुवृत्तिव्यतिवृत्तिलक्षणं स्वरूपं येषां ते
 तथोक्ताः स्वभाव एव हि अयं सर्वभाषानां यदनुवृ-
 त्तिव्यावृत्तिप्रत्ययौ स्वत एव जनयन्ति तथा हि घट
 एव तावत्पृथुबुधोदराद्याकारवान् प्रतीतिविषयीभ-
 वन् सन् अन्यानपि तदाकृतिभूतः पदार्थान् घटरू-
 पतया घटकशब्दवाच्यतया प्रत्याययन् सामान्याख्यां
 लभते एवंचेतरेभ्यः सजातीयविजातीयेभ्यो द्रव्यक्षेद-
 कालभावैरात्मानं व्यावर्तयन् विशेषव्यपदेशमश्रुत
 इति न सामान्यविशेषयोः पृथक्पदार्थान्तरत्वकल्पनं
 न्याय्यं पदार्थधर्मत्वेनैव तयोः प्रतीयमानत्वा न्न च
 धर्मा धर्मिणः सकाशादत्यन्तं व्यतिरिक्ता एकान्तभेदे
 विशेषणविशेष्यभावानुपपत्तिः करभरासभयोरिव धर्म-
 धर्मिव्यपदेशाभावप्रसङ्गाच्च धर्माणामपि च पृथक्-
 पदार्थान्तरत्वकल्पने एकस्मिन्नेव वस्तुनि पदार्थान्त्य-
 प्रसङ्गः अनन्तधर्मकत्वाद्वस्तुनः तदेवं सामान्यविशे-
 षयोः तत्त्वं यथावदनवबुध्यमाना अकुशला अत-
 त्वाभिनिविष्टदृष्टयस्तीर्थान्तरीयाः स्खलन्ति न्यायमा-
 गाद्भ्रश्यन्ति निरुत्तरीभवन्तीत्यर्थः स्खलनेन चात्र प्रो-
 माणिकजनोपहसनीयता ध्वन्यते किं कुर्वाणाः इयं अ-
 नुवृत्तिव्यावृत्तिलक्षणं प्रत्ययद्वयं वदन्तः कस्मादेतत्प्र-
 त्ययद्वयं वदन्त इत्याह परात्मतत्वात्परी पदार्थेभ्यो
 व्यतिरिक्तत्वादन्वौ परस्परनिरपेक्षौ च यौ सा-
 मान्यविशेषौ तयो र्यदात्मतत्वं स्वरूपमनुवृत्तिव्या-

वृत्तिलक्षणं तस्मात्तदाश्रित्येत्यर्थः गम्ययपःकर्माधारे
इत्यनेन पञ्चमी कथंभूतात्परात्मतत्वादित्याह अत-
थात्मतत्त्वा न्माभू त्पराभिमतस्य परात्मतत्त्वस्य स-
त्त्वरूपतेति विशेषणमिदं यथा येनैकान्तभेदल-
क्षणेन प्रकारेण परैः प्रकल्पितं न तथा तेन प्र-
कारेणात्मतत्त्वं स्वरूपं यस्य तं तथा तस्मात् यतः
पदार्थेष्वविष्वग्भावेन सामान्यविशेषौ वर्तन्ते तैश्च तौ
तेभ्यः परत्तेन कल्पितौ परत्तुं चान्यत्वं तच्चैकान्तभे-
दाविनाभावि किं च पदार्थेभ्यः सामान्यविशेषयोरे-
कान्तभिन्नत्वे स्वीक्रियमाणे एकवस्तुविषयं अनुवृत्ति-
व्यावृत्तिरूपं प्रत्ययद्वयं नोपपद्येत एकान्ताभेदेचान्य-
तरस्यासत्त्वप्रसङ्गः सामान्यविशेषव्यवहाराभावश्च स्यात्
सामान्यविशेषोभयात्मकत्वेनैव वस्तुनः प्रमाणेन प्र-
तीतेः परस्परनिरपेक्षपक्षस्तु पुरस्तान्निर्जोष्ठयिष्यते
अत एव तेषां वादिनां स्खलनक्रिययोपहमनी-
यत्वमभिप्रेत्यते यो हि अन्यथा स्थितं वस्तुस्वरूपम-
न्यथैव प्रतिपद्यमानः परेभ्यश्च तथैव प्रज्ञापयन् स्वयं-
नष्टः परान्नाशयति न खलु तस्मादन्य उपहासपात्र-
मिति वृत्तार्थः ॥ ४ ॥

अथ तदभिमतौ एकान्तनित्यानित्यपक्षौ दूषयन्नाह ।

आदौपमाव्योम समस्वभावं
स्याद्वादमुद्रानतिभेदि वस्तु ।

तन्नित्यमेवैकमनित्यमन्य-

दिति त्वदाज्ञाद्विप्रतां प्रलापाः॥५॥

आदीपं दीपादारभ्य आव्योम मर्यादीकृत्य सर्वं वस्तु पदार्थस्वरूपं समस्वभावं सम स्तुल्यः स्वभावः स्वरूपं यस्य स तथा किं च वस्तुनः स्वरूपं द्रव्यपर्यायात्मकमिति ब्रूमः तथा च वाचकमुख्यः “उत्पादव्ययधौ व्ययुक्तं सदि”ति समस्वभावत्वं कुत इति विशेषणद्वारेण हेतुमाह स्याद्वादमुद्रानतिभेदि स्यादित्यव्ययमनेकान्तद्योतकं ततः स्याद्वादोऽनेकान्तवादो नित्यानित्याद्यनेकधर्मशवलैकवस्त्वभ्युपगम इति यावत्तस्य मुद्रा मर्यादा तां न अतिभिनत्ति नातिक्रामतीति स्याद्वादमुद्रानतिभेदि यथा हि न्यायैकनिष्ठे राजानि राज्यश्रियं शासति सति सर्वाः प्रजास्तन्मुद्रां नातिवर्त्तितुमीशते तदतिक्रमे तासां सर्वार्थहानिभावादेवं विजयिनि निष्कण्टके स्याद्वादमहीनरेन्द्रे तदीयमुद्रां सर्वेऽपि पदार्थाः नातिक्रामन्ति तदुल्लङ्घने तेषां स्वरूपव्यवस्थाहानिप्रसक्तेः सर्ववस्तूनां समस्वभावत्दकथनं च पराभीष्टस्यैकं वस्तु व्योमादि नित्यमेवान्यच्च प्रदीपाद्यनित्यमेवेति वादस्य प्रतिक्षेपबीजं सर्वे हि भावा द्रव्यार्थिकनयापेक्षया नित्याः पर्यायार्थिकनयादेशात्पुनरनित्यास्तैकान्तानित्यतया परैरङ्गीकृतस्य प्रदीपस्य तावन्नित्यत्वव्यवस्थापने दिग्मात्रमुच्यते तथा

हि प्रदीपपर्यायापन्नास्तेजसाः परमाणवः स्वरसत-
 स्तैलक्षयाद्वाताभिवाताद्वा ज्योतिःपर्यायं परित्यज्य
 तमोरूपं पर्यायान्तरमासादयन्तोऽपि नैकान्तेनानित्याः
 पुद्गलद्रव्यरूपतयाऽवस्थितत्वात्तेषां न ह्येतावतैवानि-
 त्यत्वं यावता पूर्वपर्यायस्य विनाश उत्तरपर्यायस्य चो-
 त्पादः न खलु मृद्द्रव्यं स्यासककोशकुशूलशिवकव-
 टाद्यवस्थान्तराख्यापद्यमानमप्येकान्ततो विनष्टं तेषु
 मृद्द्रव्यानुगमस्या बालगोपालं प्रतीतत्वा न्न च तमसः
 पौद्गलिकत्वमसिद्धं चाक्षुषत्वान्यथानुपपत्तेः प्रदीपा-
 लोकवत् अथ यच्चाक्षुषं तत्सर्वं स्वप्रतिभासि आलोक-
 मपेक्षते नचैवं तमस्तत्कथं चाक्षुषं नैःसुलूका-
 दीनामालोकमन्तरेणापि तत्प्रतिभासात् यैस्तु अस्म-
 दादिभिरन्यच्चाक्षुषं घटादिकमालोकं विना नोपल-
 भ्यते तैरपि तिमिरमालोकयिष्यते विचित्रत्वाद्वा-
 वानां कथमन्यथा पीतश्चेतादयोपि स्वर्णमुक्ताफ-
 लाद्या आलोकापेक्षदर्शनाः प्रदीपचन्द्रादयस्तु प्रका-
 शान्तरनिरपेक्षा इति सिद्धं तमश्चाक्षुषं रूपवत्वाच्च-
 स्पर्शवत्वमपिप्रतीयते शीतस्पर्शप्रत्ययजनकत्वात् यो-
 नि र्वनिविडावयवत्वमप्रतिघातित्वमनुद्भूतस्पर्शदि-
 शेषन्वमप्रतीयमानखण्डावयविद्रव्यप्रतिभागत्वमित्या-
 दौनि तमसः पौद्गलिकत्वनिषेधाय परैः साधनान्दु-
 पन्यस्तानि तानि प्रदीपप्रभादृष्टान्तेनैव प्रतिषिध्यानि-
 तुल्ययोगक्षेमत्वात् न च वाच्यं तेजसाः परमाणवः कथं
 तमस्त्वेन परिणमन्त इति पुद्गलानां तत्तत्सामग्री-

- सहकृतानां विशदृशकार्योत्पादकत्वस्यापि दर्शनात्
 दृष्टो ह्यार्देन्धनसंयोगवशाद्भास्वररूपस्यापि बन्धेरभास्व-
 ररूपधूमरूपकार्योत्पादः इति सिद्धो निश्चयानित्यः प्र-
 दीपः यदापि निर्वाणादवाग्देदीप्यमानो दीपस्तदापि
 नवनवपर्यायोत्पादविनाशभाक्त्वात् प्रदीपत्वान्वयां
 च नित्यानित्य एव एवं व्योमापि उत्पादव्ययधौव्यात्म-
 कत्वान्नित्यानित्यमेव तथा हि अवगाहकानां जीव-
 पुद्गलानामवगाहदानोपग्रह एव तल्लक्षणं “अवका-
 शदभाकोशमिति” वचनात् यदा चावगाहका जीव-
 पुद्गलाः संयोगतो विस्रंसतो वा एकस्मान्भःप्रदेशा-
 त्प्रदेशान्तरमुपसर्पन्ति तदा तस्य व्योमस्तैरवगाहकैः
 सममेकस्मिन्प्रदेशे विभाग उत्तरस्त्रिंशश्च प्रदेशे संयोगः
 संयोगविभागौ च परस्परं विरुद्धौ धर्मौ तद्भेदे चावश्यं
 धर्मिणो भेदस्तथा चाहः “अयमेव हि भेदो भेदहेतु
 र्वा यद्विरुद्धधर्माध्यासः कारणभेदश्चे”ति ततश्च तदा-
 काशं पूर्वसंयोगविनाशलक्षणपरिणामापत्त्या विनष्टं
 उत्तरसंयोगोत्पादाख्यपरिणामानुभवाच्चोत्पन्नसुभय-
 वाकाशद्रव्यस्यानुगततत्वाच्चोत्पादव्यययोरेकाकाशादि-
 कर्णत्वं तथा च यद्दप्रच्युतानुत्पन्नस्थिरैकरूपं नि-
 त्यमिति नित्यलक्षणमाचक्षते तदप्राप्तं एवंविधस्य
 कस्यचिद्वस्तुनोऽभावात् “तद्भावाव्ययं नित्यमिति तु स-
 त्वं नित्यलक्षणं उत्पादविनाशयोः सद्भावेपि तद्भावा-
 दन्वयिरूपा न्न व्येति तन्नित्यमिति तदर्थस्य घटमान-
 त्वा द्यदि हि अप्रच्युतादिलक्षणं नित्यमिष्यते तदो-

त्यादव्यययो निराधारत्वप्रसङ्गः न च तयो यौगि
नित्यत्वहानिः ।

द्रव्यं पर्यायवियुतं पर्याया द्रव्यवर्जिताः ।

. क्व कदा केन किं रूपा दृष्टा मानेन केन वा ॥१॥ इति

वचनाल्लौकिकानामपि घटाकाशम् इति व्यवहा-
रप्रसिद्धेराकाशस्य नित्यानित्यत्वं घटाकाशमपि हि
यदा घटापगमे पटेनाक्रान्तं तदा पटाकाश मिति व्य-
वहारः न चायमौपचारिकत्वादप्रमाणमेव उपचार-
स्यापि किञ्चित्साधर्म्यद्वारेण सुखार्थस्पर्शित्वात् न-
भसो हि यत्किल सर्वव्यापकत्वं मुख्यं परिमाणं त-
त्तदाधेयघटपटादिसम्बन्धिनियतपरिमाणवशात्कल्पि-
तभेदं सत्यतिनियतदेशव्यापितया व्यवहियमाणं घ-
टाकाशपटाकाशादितत्तद्व्यपदेशनिबन्धनं भवति त-
त्तद्घटादिसम्बन्धे च व्यापकत्वेनावस्थितस्य व्योम्नोऽ
वस्थान्तरापत्तिस्तत आवस्थाभेदेऽवस्थावतोऽपिभेदस्ता-
सां ततो विषयभावादिति सिद्धं नित्यानित्यत्वं व्योम्नः
स्वयंभुवोऽपि हि नित्यानित्यमेव वस्तु प्रपन्नास्तथा
चोह स्ते त्रिविधः खल्वयं धर्मिणः परिणामो धर्मल-
क्षणावस्थारूपः सुवर्णं धर्मि तस्य धर्मपरिणामो वर्द्ध-
मानरुचकादिः धर्मस्य तु लक्षणपरिणामोऽनागत-
त्वादित्तिः यदा खल्वयं हेमकारो वर्द्धमानको भङ्गा रु-
चकमारचयति तदा वर्द्धमानको वर्तमानतालक्षणं
हित्वा अतीततालक्षणमापद्यते रुचकस्तु अनागत-
तालक्षणं हित्वा वर्तमानतामापद्यते वर्तमानतापन्न

एव रुचको नवपुराणभावमापद्यमानोऽवस्थापरिणा-
मवान् भवति सोऽयं त्रिविधः परिणामो धर्मिणः धर्म-
लक्षणावस्था च धर्मिणो भिन्नाश्च तथा च ते धर्म्यभे-
दात्तन्नित्यत्वेन नित्याः भेदाच्चोत्पत्तिविनाशविषयत्व-
मित्युभयमुपपन्नमिति अथोत्तरार्द्धं विव्रियते एवं चो-
त्पादव्ययध्रौव्यात्मकत्वे सर्वभावनां द्वित्वेऽपि तद्वस्तु
एकं आकाशात्मादिकं नित्यमेवान्यच्च प्रदोषघटादि-
कमनित्यमेवेत्येवकारोऽत्रापि सम्बध्यते इत्थं हि दुर्न-
यवादापत्तिरनन्तधर्मात्मके वस्तुनि स्वाभिप्रेतनित्य-
त्वादिधर्मसमर्थनप्रवणाः शेषधर्मतिरस्कारेण प्रवर्त-
माना दुर्नया इति तल्लक्षणात् इत्यनेनोल्लेखेन त्वदा-
च्चाद्विषतां भवत्यणीतशासनविरोधिनां प्रज्ञापाः प्र-
लपितान्यसम्बद्धवाक्यानीति यावत् अत्र च प्रथममा-
दौषमिति परप्रसिद्धा नित्यपक्षोल्लेखेऽपि यदुतरत्र
यथासङ्गपरिहारेण पूर्वतरं नित्यमेवैकमित्युक्तं तदेव
ज्ञापयति यदनित्यं तदपि नित्यमेव कथं चिदाच्च नित्यं
तदप्यनित्यमेव कथं चित्प्रक्रान्तवादिभिरप्येकस्यामेव-
ष्टयिव्यां नित्यानित्यत्वाभ्युपगमात् तथा च प्रशस्तकारः
सा तु द्विविधा नित्याऽनित्या च परमाणुलक्षणा नि-
त्या कार्यलक्षणा त्वनित्येति न चात्र परमाणुद्रव्य-
कार्यलक्षणविषयद्वयभेदान्नैकाधिकरणं नित्यानित्यत्व-
मिति वाच्यं ष्ठीवैतुस्योभयत्राप्यव्यभिचारात् एवम-
वादिष्वपीति आकाशेऽपि संयोगविभागाङ्गीकारात्
तैरनित्यत्वं युक्त्या प्रतिपन्नमेव तथा च स एवाह श-

इकारणत्ववचनात्मयोगविभागाविति नित्यानित्यपक्ष-
योः सम्बलितत्वं एतच्च लेशतो भावित मेवेति प्रला-
पप्रायत्वं च परवचनानामित्यं समर्थनीयं वस्तुनस्ता-
वदर्थक्रियाकारितुं लक्षणं तच्चैकान्तनित्यानित्यपक्षयो-
र्न घटते अप्रच्युतानुत्पन्नस्थिरैकरूपो हि नित्यः स
च क्रमेणार्थक्रियां कुर्वीत अक्रमेण वा अन्योन्यव्यव-
च्छेदरूपाणां प्रकारान्तरासम्भवात् तत्र न तावत्क्रमेण
स हि कालान्तरभाविनीः क्रियाः प्रथमक्रियाकाल
एव प्रसज्य कुर्यात् समर्थस्य कालक्षेपायोगात् काल-
क्षेपिणो वा ऽसामर्थ्यप्राप्तेः समर्थोऽपि तत्तत्सहकारि-
समवधाने तं तमर्थं करोतीति चेन्न तर्हि तस्य साम-
र्थ्यमपरसहकारि सापेक्षवृत्तित्वात् सापेक्षमसमर्थ-
मिति न्याया न्न तेन सहकारिणोऽपेक्ष्यन्तेऽपि तु का-
र्यमेव सहकारिष्वसत्स्वभवत् तानपेक्षते इति चेत्-
तत् किं स भावोऽसमर्थः समर्थो वा समर्थश्चे त्किं स-
हकारिमुखप्रेक्षणदीनानि तान्यपेक्षते न पुन भटिति
घटयति ननु समर्थमपि बीज मिलोजलानिलादिसह-
कारिसहितमेवाङ्कुरं करोति नान्यथा तत् किं तस्य
सहकारिभिः किञ्चिदुपक्रियेत न वा यदि नोपक्रि-
येत तदा सहकारिसन्निधानात्प्रागिव किं न तदा-
प्यर्थक्रियायामुदास्ते उपक्रियेत चे त्स तर्हि तैरुप-
कारोऽभिन्नो भिन्नो वा क्रियत इति वाच्यम् अभेदे स
एव क्रियत इति लाभमिच्छतो मूलवृत्तिरायाता
कृतकत्वेन तस्यानित्यत्वापत्तेः भेदे तु स कथं त-

स्योपकारः किं न सच्चविन्ध्याद्विरपि तत्संबन्धात्तस्याय-
 मिति चेत् उपकार्योपकारयोः कः सम्बन्धो न ताव-
 त्संयोगो द्रव्ययो रेव तस्य भावात् अत्र तु उपकार्यं द्र-
 व्यं उपकारश्च क्रियेति न संयोगः नापि समवाय-
 स्तस्यैकत्वाद् व्यापकत्वाच्च प्रत्यासत्तिविप्रकर्षाभावे-
 न सर्वत्र तुल्यत्वान्न नियतैः सम्बन्धिभिः संबन्धो युक्तः
 नियतसंबन्धिसंबन्धे चाङ्गीक्रियमाणे तत्कृत उपका-
 रोऽस्य समवायस्याभ्युपगन्तव्यं स्तथा च सत्युपकारके
 भेदाभेदकल्पना तदवस्थैव उपकारस्य समवायादभेदे
 समवाय एव कृतः स्यात् भेदे पुनरपि समवायस्य न
 नियतसम्बन्धिसंबन्धत्वं तन्नैकान्तनित्यो भावः क्रमेणा-
 र्थक्रियां कुरुते नाप्यक्रमेण न ह्येको भावः सकलका-
 लकलाकलापभाविनी र्युगपत् सर्वाः क्रियाः करोती-
 ति प्रातीतिकं कुरुतां वा तथापि द्वितीयक्षणे किं
 कुर्यात् करणे वा क्रमपक्षभावी दोषः अकरणे च-
 र्यक्रियाकारित्वाभावादवस्तुत्वप्रसङ्गः इत्येकान्तनित्या-
 त् क्रमाक्रमाभ्यां व्याप्तार्थक्रिया व्यापकानुलब्धिवला-
 द्यापकनिवृत्तौ निवर्तमाना स्वव्याप्यमर्थक्रियाकारित्वं
 निवर्तयति अर्थक्रियाकारित्वं च निवर्तमानं स्वव्या-
 प्यं सत्त्वं निवर्त्तयतीति नैकान्तनित्यपक्षो युक्तिक्षमः
 एकान्तानित्यपक्षोऽपि न कक्षीकरणार्हः अनित्यो हि
 प्रतिक्षणविनाशी स च न क्रमेणार्थक्रियासमर्थो दे-
 शकृतस्य कालकृतस्य च क्रमस्यैवाभावात् क्रमो हि
 प्रौर्वापर्यं तच्च क्षणिकस्यासम्भवि अवस्थितस्यैव हि

नानादेशकालव्याप्तिर्देशक्रमः कालक्रम आभिधीयते
न चैकान्तविनाशिनि सास्ति । यदाहुः

यो यत्रैव स तत्रैव यो यदैव तदैव सः ।

न देशकालयो व्यप्तिर्भावांनामिह विद्यते ॥१॥

न च सन्तानापेक्षया पूर्वोत्तरक्षणानां क्रमः सम्भवति सन्तानस्यावस्तुताद्वस्तुत्वेऽपि तस्य यदि क्षणिकत्वं न तर्हि क्षणेभ्यः कश्चिद्विशेषः अथाक्षणिकत्वं तर्हि समाप्तः क्षणभङ्गवादः नाप्यक्रमेणार्थक्रिया क्षणिके सम्भवति सत्त्वे को बीजपूरादिक्षणो युगपदनेकान् रसादिक्षणान् जनयन् एकेन स्वभावेन जनयेन्नानास्वभावैर्वा यद्येकेन तदा तेषां रसादिक्षणानामेकत्वं स्यादेकस्वभावजन्यतादय नानास्वभावैर्जनयति किञ्चिद्रूपादिकमुपादानभावेन किञ्चिद्रसादिकं सहकारित्वेनेति चेत् तर्हि स्वभावास्तस्या अनात्मभूता आत्मभूता वा अनात्मभूता श्वेत् स्वभावत्वहानिः यदात्मभूतास्तर्हि तस्यानेकत्वं अनेकस्वभावतात् स्वभावानां वा एकत्वं प्रसज्येत तदव्यतिरिक्ततात्तेषां तस्य चैकतादय य एव एकलोपादानभावः स एवान्यत्र सहकारिभाव इति न स्वभावभेद इष्यते तर्हि नित्यस्यैकरूपस्यापि क्रमेण नानाकार्यकारिणः स्वभावभेदः कार्यसांकर्यं च कथमिष्यते क्षणिकवादिना अथ नित्यमेकरूपतादक्रमं अक्रमाच्च क्रमिणां नानाकार्याणां कथमुत्पत्तिरिति चेदहो स्वप्नप्राप्तौ देवानांप्रियो यः खलु स्वयमेकस्मान्निर्गशा-

द्रूपादिक्षणात्कारणाद्युपपदनेकारणसाध्यान्यनेक-
 कार्याण्यङ्गीकुर्वाणोऽपि परपक्षे नित्येऽपि वस्तुनि क्रमेण
 नानाकार्यकरणेऽपि विरोधमुद्भावयति तस्मात्क्षणिक-
 स्यापि भावस्याऽक्रमेणार्थक्रिया दुर्घटा इत्यनित्यैका-
 न्तादकृमाक्रमयो व्यापकयो निर्णेत्यैव व्याप्यार्थक्रि-
 यापि व्यावर्तते तद्व्यावृत्तौ च सत्त्वमपि व्यापकानुप-
 लब्धिवलेनैव निवर्तते इत्येकान्तं नित्यवादोपि न र-
 मणीयः स्याद्वादे तु पूर्वोक्तरोकारपरिहारस्वोकार-
 स्थितिलक्षणपरिणामेन भावानामर्थक्रियोपपत्तिरवि-
 रुद्धा नचैकत्र वस्तुनि परस्परविरुद्धधर्माध्यासायोगाद-
 सन् स्याद्वाद इति वाच्यं नित्यानित्यपक्षविलक्षणास्य
 पक्षान्तरस्याङ्गीक्रियमाणात्वा तथैव च सर्वैरनुभवात्
 तथा च पठन्ति ।

भागे सिंहो नरो भागे योऽर्थो भागद्वयात्मकः ।

तमभागं विभागेन नरसिंहं प्रचक्षते ॥ १ ॥ इति

वैशेषिकैरपि चित्ररूपस्यैकस्यावयवितोऽभ्युपगमा-
 देकस्यैव पटादेश्वलाचलरक्तावृतानावृतत्वादिविरुद्धध-
 र्माणामुपलब्धेः सौगतैरप्येकत्र द्वित्रपटीज्ञाने नीला-
 नीलयो विरोधानङ्गीकारात् अत्र च यद्यप्यधिकृतवा-
 दिनः प्रदीपादिकं कालान्तरावस्थायित्वात् क्षणिकं न
 मन्यन्ते तन्मते पूर्वापरान्तावच्छिन्नायाः सत्ताया एव
 नित्यतालक्षणात् तथापि बुद्धिसुखादिकं तेऽपि क्षणि-
 कतयैव प्रतिपन्ना इति तदधिकारेऽपि क्षणिकवादच-
 र्चा नानुपपन्ना यदापि च कालान्तरावस्थायि वस्तु

तदापि नित्यानित्यमेव क्षणोऽपि न खलु सोऽस्ति यत्र
वस्तु उत्पादव्ययधौव्यात्मकं नास्तीति काव्यार्थः ।

अथ तदभिमतमीश्वरस्य जगत्कर्तृत्वाभ्युपगमं
मिथ्याभिनिवेशरूपं निरूपयन्नाह ।

कर्त्तास्ति कश्चिज्जगतः स चैकः

स सर्वगः स स्ववशः स नित्यः ।

इमाः कुहेवाकविडम्बनाः स्यु-

स्तेषां न येषामनुशासकस्त्वम् ॥६॥

प्रत्यक्षादिप्रमाणोपलब्ध्यमाणचराचररूपस्य वि-
श्वत्रयस्य कश्चिदनिर्वचनीयस्वरूपः पुरुषविशेषः कर्त्ता
स्रष्टा अस्ति विद्यते ते हि इत्थं प्रमाणयन्ति उर्व्वीर्षव-
ततर्वादिकं सर्वं बुद्धिमत्कर्तृकं कार्यत्वात् यद्यत्कार्यं त-
त्तत्सर्वं बुद्धिमत्कर्तृकं यथा घटस्तथा चिदं तस्मात् तथा
व्यतिरेके व्योमादि यश्च बुद्धिमांसत्कर्त्ता स भगवा-
नीश्वर एवेति न चायमसिद्धो हेतु र्यतो भूभूधरादेः
स्वस्वकारणकलापजन्यतया अवयवितया वा का-
र्यत्वं सर्ववादिनां प्रतीतमेव नाप्यनैकान्तिको विरुद्धो
वा विपक्षादत्यन्तव्यावृत्तत्वात् नापिकालात्ययापदिष्टः
प्रत्यक्षानुमानागमाबाधितधर्मधर्म्यनन्तरप्रतिपादित-
त्वा न्नापि प्रकरणसमः तत्प्रतिपन्निधर्मोपपादनसम-
र्थप्रत्यनुमानाभावात् न च वाच्यमीश्वरः पृथ्वीपृथ्वीध-
रादेर्विधाता न भवति अशरीरत्वाद्निर्घृतात्मवदिति

प्रत्यनुमानं तद्वाधकमिति यतोऽत्रेश्वररूपो धर्मी प्रती-
 तीऽप्रतीतो वो प्ररूपितः न तावदप्रतीतो हेतोरा-
 श्रयासिद्धिप्रसङ्गात् प्रतीतश्चेत्त्वेन प्रमाणेन स प्रती-
 तस्तेनैव किं स्वयमुत्पादितस्वतनु न प्रतीयते इत्यतः
 कथमशरीरत्वं तस्मान्निरवद्य एवायं हेतुरिति सचैक
 इति चः पुनरर्थे स पुनः पुरुषविशेष एकोऽद्वितीयः
 बहूनां हि विश्वविधाट्त्वस्वीकारे परस्परविमर्तिसं-
 भावनाया अनिवार्यत्वादेकैकस्य वस्तुनोऽन्यान्यरूप-
 तया निर्माणे सर्वमसमञ्जसमापद्येतेति तथा स सर्वग
 इति सर्वत्र गच्छतीति सर्वगः सर्वव्यापौ तस्य हि प्र-
 तिनियतदेशवर्त्तित्वे नियतदेशवृत्तीनां विश्वत्रयान्तर्व-
 र्त्तिपदार्थसार्थानां यथावन्निर्माणानुपपत्तिः कुम्भका-
 रादिषु तथा दर्शना दथ वा सर्वं गच्छति जानातीति
 सर्वगः सर्वज्ञः सर्वं गत्यर्थाः ज्ञानार्था इति वचनात्
 सर्वज्ञत्वाभावे हि यथोचितोपादानकारणाद्यनभिज्ञ-
 त्वादनु रूपकार्योत्पत्ति न स्यात् तथा स स्ववशः स्व-
 तन्त्रः सकलप्राणिनां स्वेच्छया सुखदुःखयोरनुभाव-
 नसमर्थत्वात् तथा चोक्तम् ।

ईश्वरप्रेरितो गच्छेत् स्वर्गं वा शुभमेव वा ।

अन्यो* जन्तु रनीशोऽय मात्मनः सुखदुःखयोः ॥ इति

पारतन्त्र्ये तु तस्य परमुखप्रेक्षितया सु-
 ख्यकर्तृत्वव्याघातादनीश्वरत्वापत्तिः तथा स नित्य
 इति अप्रच्युतानुत्पन्नस्थिरैकरूप स्तस्य ह्यनित्यत्वे

परोत्पाद्यतया कृतकत्वप्राप्तिः अपेक्षितपरव्यापारो
हि भावः स्वभावनिरूप्यतौ कृतक इत्युच्यते यस्मापर
स्तत्कर्ता कल्प्यते स नित्यो ऽनित्यो वा स्यान्नित्यश्चेद-
धिकृतेष्वरेण किमपराद्वयम् अनित्यश्चेत्तस्याप्युत्पादका-
न्तरेण भाव्यं तस्यापि नित्यानित्यत्वकल्पनायाम् अनव-
स्थादौष्यमिति तदेवमेकत्वादिविशेषणविशिष्टो भग-
वान्नीश्वरस्त्रिजगत्कर्त्तृति पराभ्युपगममुपदर्शयित्वा न
तस्य दुष्टत्वमाचष्टे इमा एता अनन्तरोक्ताः कुहेवाका-
विडम्बनाः कुत्सिता हेवाका आग्रहविशेषाः कुहेवाकाः
कदाग्रहा इत्यर्थं स्त एव विडम्बनाः विचारचातुरीवा-
ह्यत्वेन तिरस्काररूपत्वाद्विज्ञेयप्रकाराः स्युर्भवेयु-
स्तेषां प्रामाणिकापसदानां येषां हे स्वाभिन् त्वं ना-
नुशासको न शिक्षादाता तदभिनिवेशानां विडम्ब-
नारूपत्वज्ञापनार्थमेव पराभिप्रेतपुरुषविशेषणेषु प्र-
त्येकं तच्छब्दप्रयोगमसूयागर्भमाविर्भावयांचकार स्तु-
तिकारः तथाचैवमेव निन्दनीयं प्रति वक्तारो वदन्ति
स मूर्खः स पापीयान् स दरिद्र इत्यादि त्वमित्येक-
वचनसंयुक्तयुष्मच्छब्दप्रयोगेण परमेशितुः परमकारु-
णिकतया ऽनपेक्षितस्वपरप्रक्षविभागमद्वितीयं हितो
प्रदेशकत्वं ध्वन्यते अतो ऽत्रायमाशयो यद्यपि भगवान-
विशेषेण सकलजगज्जन्तुजातहितावहां सर्वेभ्य एव
देशनावाचमाचष्टे तथापि सैव केषांचित् निश्चित-
प्रापकर्मकलुषितात्मनां रुचिरूपतया न परिणमते
अपुनर्वन्धकारिव्यतिरिक्तत्वेनायोग्यत्वा तथा च का-

दम्ब्यां वाणोऽपि वभाण “अपगतमले हि मनसि
स्फटिकमणाविव रजनिकरगभस्तयो विशन्ति सुखमु-
पदेशगुणाः गुरुवचनममलमतिसलिलमिव महदुपज-
नयति अवणस्थितं शूलमभव्यस्ये” ति अतो वस्तुवृत्त्या
न तेषां भगवाननुशासक इति न चैतावता जगद्गुरो
रसामर्थ्यसम्भावना न हि कालदष्टमनुज्जीवयन् स-
मुज्जीवितेतरदष्टको विषभिषगुपालम्भनीयोऽतिप्र-
सङ्गात् स हि तेषामेव दोषो न खलु निखिलभुवना-
भोगमवभासयन्तोऽपि भानवीया भानवः कौशिकलो-
कस्थालोकहेतुतामभजमाना उपालम्भसम्भावनास्पदं
तथा च श्रीसिद्धसेनः ॥

सद्धर्मबीजवपनानघकौशलस्य यल्लोकवान्धव तवा
पि खिलान्धभूवन् ॥ तन्नाद्भुतं खगकुलेष्विह ताम-
सेषु सूर्योशवो मधुकरीचरणावदाताः ॥ १ ॥

अथ कथमिव तत्कुहेवाकानां विडम्बनारूप-
त्वमिति ब्रूमः यत्तावदुक्तं परैः चित्पादयो बुद्धिम-
त्कर्तृकाः कार्यत्वाद्वटवदिति तदयुक्तं व्याप्तेरग्रह-
णात् साधनं हि सर्वत्र व्याप्तौ प्रमाणेन सिद्धायां सा-
ध्यं गमयेदिति सर्ववादिसंवादः स चायं जगन्ति स्ह-
जन् सशरीरो ऽशरीरो वा स्यात् सशरीरोऽपि किम-
च्छदादिवत् दृश्यशरीरविशिष्ट उत पिशाचादिवददृ-
श्यशरीरविशिष्टः प्रथमपक्षे प्रत्यक्षबाध स्तमन्तरेणापि
च जायमाने दृश्यतत्पुण्डरधनुरभादौ कार्यत्वस्य
दर्शना त्रमेयत्वादिवत्साधारणानैकान्तिको हेतुः द्वि-

तीयविकल्पो पुनरदृश्यशरीरत्वे तस्य माहात्म्यविशेषः
कारणमाहोष्विदंस्मदाद्यदृष्टवैगुण्यं प्रथमप्रकारः को-
शपानप्रत्यायनीयः तत्सिद्धौ प्रमाणाभावात् इतेरत-
राश्रयदोषापत्तेः अ सिद्धे हि माहात्म्यविशेषे त-
स्यादृश्यशरीरत्वं प्रत्येतत्त्वं तत्सिद्धौ च माहात्म्य-
विशेषसिद्धिरिति द्वैतीयोक्तस्तु प्रकारो न संचर-
त्येव विचारगोचरे संशयानिष्टत्तेः किं तस्यास-
त्वाददृश्यशरीरत्वं वाग्येयादिवत् किं वास्मदाद्यदृष्ट-
वैगुण्यात्पिशाचादिवदिति निश्चयाभावात् अशरी-
रश्चेत्तदा दृष्टान्तदार्ष्टान्तिकयो वैषम्यं घटादयो हि
कार्यरूपाः सशरीरकर्तृका दृष्टाः अशरीरस्य च सत-
स्तस्य कार्यप्रवृत्तौ कुतः सामर्थ्यमाकाशादिव तस्मा-
त्सशरीराशरीरलक्षणे पक्षद्वयेऽपि कार्यतृहेतो व्या-
प्यसिद्धिः किं च तुन्मतेन कालात्ययापदिष्टोऽप्ययं
हेतुः धर्म्यकदेशस्य तद्विद्युदभादेरिदानीमप्युत्पद्यमा-
नस्य विधातुरनुपलभ्यमानत्वेन प्रत्यक्षबाधितधर्म्यन-
न्तरं हेतुभङ्गनात् तदेवं न कश्चिज् जगतः कर्त्ता एक-
त्वादीनि तु जगत्कर्तृत्वव्यवस्थापनायानीयमानानि
तद्विशेषणानि षष्ठं प्रति कामिन्या रूपसंपत्तिरूपण-
प्रायाग्येव तथापि तेषां विचारासहत्त्वव्यवस्थापनार्थं किं-
चिदुच्यते तत्रैकत्ववचस्तावत् बह्वनामेककार्यकरणे
वैमत्स्यसंभावनेति नायमेकान्तः अनेककीटिकाशत-
निष्पाद्यत्वेऽपि शक्रमूर्द्धोऽनेकशिल्पिकल्पितत्वेऽपि प्रा-
सादादीनां नैकसरधानिर्वर्तितत्वेऽपि मधुच्छादीनां

चैकरूपताया अविगानेनोपलम्भात् अथैतेष्वप्येक एवे-
 श्वरः कर्त्तेति ब्रूषे एवं चेद्भवतो भवानीपतिं प्रति नि-
 ष्प्रतिभा वासना तर्हि कुविन्दकुम्भकारादितिरस्कारेण
 पटघटादीनामपिकर्त्ता स एव किं न कल्प्यते अथ ते-
 षां प्रत्यक्षसिद्धं कर्तृत्वं कथमपन्होतुं शक्यं तर्हि की-
 टिकादिभिः किं तव विराड्वं यत्तेषामसदृशतादृशप्र-
 याससाध्यं कर्तृत्वं मेकहेलयैवापलप्यते तस्माद्वैमत्य-
 भया न्महेशितुरेकत्वकल्पना भोजनादिव्ययभयात्क-
 षणस्यात्यन्तवल्लभपुत्रकलत्रादिपरित्यजनेन शून्यार-
 ग्यानीसेवनमिव तथा सर्वगतत्वमपि तस्य नोपपन्नं
 तद्वि शरीरात्मना ज्ञानात्मना वा स्या त्यथमपक्षे त-
 दीयेनैव देहेन जगत्त्रयस्य व्याप्तत्वादितरनिर्मेयपदा-
 र्थानामाश्रयानवकाशः द्वितीयपक्षे तु सिद्धसाध्यता-
 स्माभिरपि निरतिशयज्ञानात्मना परमपुरुषस्य जग-
 त्त्रयक्रोडीकरणाभ्युपगमात् यदि परमेवं भवत्वमा-
 णीकृतेन वेदेन विरोधः तत्र हि शरीरात्मना सर्वग-
 तत्वसुक्तं “विश्वतश्चक्षुस्त विश्वतोमुखो विश्वतःपा-
 णि रतविश्वतःपादि”त्यादिश्रुतेः यच्चोक्तं तस्य प्रति-
 नियतदेशवर्त्तित्वे त्रिभुवनगतपदार्थानामनियतदेश-
 वृत्तीनां यथावत्निर्माणानुपपत्तिरिति तत्रेदं पृच्छ्यते
 स जगत्त्रयं निर्भिमाणस्तच्चादिवत्साच्चाद्देहव्यापारेण
 निर्भिणोति यदि वा सङ्कल्पमात्रेण आदेः पक्षे एक-
 स्यैव भूभूधरादेर्विधाने अक्षोदीयसः कालक्षेपस्य स-
 म्भवा इहोदीयसा प्यनेहसा न परिसमाप्तिः द्वितीयपक्षे

तु सङ्कल्पमात्रेणैव कार्यकल्पनायां नियतदेशस्या-
 यित्वेऽपि न किञ्चिद्द्रष्टृप्रणसुत्यभ्यामः नियतदेशस्या-
 यिनां सामान्यदेवानामपि सङ्कल्पमात्रेणैव तत्तत्कार्य-
 सम्पादनप्रतिपत्तेः किं च तस्य सर्वगतत्वेऽङ्गीक्रिय-
 माणेऽशुचिषु निरन्तरसन्तमसेषु नरकादिस्थलेष्वपि
 तस्य वृत्तिः प्रसज्यते तथा चानिष्टापत्तिः अथ युष्म-
 त्पक्षेऽपि यदा ज्ञानात्मना सर्वजगत्त्रयं व्याप्नोतीत्युच्यते
 तदा ऽशुचिरसास्त्रादादीनामप्युपलम्भसम्भावनान्त-
 रकादिदुःखस्वरूपसम्बेदनात्मकतया दुःखानुभवप्रस-
 ङ्गा चानिष्टापत्तिः सुख्यैवेति चेत् तदेतदुपपत्तिभिः प्र-
 तिकर्तुमशक्तस्य धूलिभिरिवावकरणम् । यतो ज्ञानम-
 प्राप्यकारि स्वस्थलस्थमेव विषयं परिच्छिनत्ति न पुन-
 स्तत्र गत्वा तत् कुतो भवदुपालम्भः समीचीनः नहि
 भवतोऽप्यशुचिज्ञानमात्रेण तद्रसास्त्रादानुभूतिस्तद्भावे
 हि सक्चन्दनाङ्गनारसवत्यादिचिन्तनमात्रेणैव तन्नि-
 सिद्धौ तत्प्राप्तिप्रयत्नवैफल्यप्रसक्तिरिति यत्तु ज्ञाना-
 त्मना सर्वगतत्वे सिद्धसाधनं प्रागुक्तं तच्छक्तिमात्रम-
 पेक्ष्य मन्तव्यं तथा च वक्तारो भवान्त अस्य मतिः स-
 र्वशास्त्रेषु प्रसरति इति न च ज्ञानं प्राप्यकारि तस्या-
 त्मधर्मत्वेन बहिर्निर्गमाभावाद् बहिर्निर्गमे चात्मनो
 ऽचैतन्यापत्या अजीवत्वप्रसङ्गः न हि धर्मो धर्मिणम-
 तिरिच्य क्व चन केवलो विलोकितो यच्च परे दृष्टान्त-
 यन्ति यथा सूर्यस्य किरणा गुणरूपा अपि सूर्या न्नि-
 ष्क्रम्य भुवनं भासयन्त्येवं ज्ञानमप्यात्मनः सकाशाद्-

हि निर्गत्य प्रमेयं परिच्छिनत्तीति तत्रेदमुत्तरं किर-
णानां गुणत्वमसिद्धं तेषां तैजसपुङ्गलमयत्वेन द्रव्य-
त्वात् यश्च तेषां प्रकाशात्मा गुणः स तेभ्यो न जातु
पृथग् भवति इति तथा च धर्मसंग्रहिण्यां श्रीहरिभ-
द्राचार्यपादाः ।

किरणा^१ गुणा न द्रवं ताण पञ्चासो गुनो न वा द्रवं ।
जं जाणं अयगुनो कहं अद्रव्यं स अन्नस्स ॥१॥

गन्तूण^२ न परिच्छिंदइ जाणं जेअं तस्मि देसस्मि ।

आहच्चं विअ णवरं अचिंतसत्ती उ विस्सेअं ॥२॥

लोहे^३ बलस्स सत्ती आहच्चं वेअ भिन्नदेसस्मि ।

लोहं आकरिसन्ती दोसइ इह कज्ज..... ॥३॥

एअं^४ इह जाणसत्ती आहच्चं वेअ हंदि लोणं तं ।

जइ परिच्छिंदइ सबं को णु विरोहो हुवइ तस्स ॥४॥

इत्यादि अथ सर्वगः सर्वज्ञ इति व्याख्यानं तत्रापि प्र-
तिविधीयते ननु तस्य सार्वज्ञा^१ केन प्रमाणेन गृहीतं
प्रत्यक्षेण परोक्षेण वा न तावत्प्रत्यक्षेण तस्येन्द्रियार्थ-
संनिकर्षोत्पन्नतयातीन्द्रियग्रहणासामर्थ्या न्नापि परो-
क्षेण तद्वि अनुमानं शब्दो वा स्यात् न तावदनुमान-

(१) किरणा गुणा न द्रव्यं तेषां प्रकाशो गुणो न वा द्रव्यम् ।

यज्ज्ञानमात्मगुणः कथमद्रव्यं तदव्यस्य ॥ १ ॥

(२) गत्वा न परिच्छिनत्ति ज्ञानं ज्ञेयं तस्मिन्देशे ।

अत्यर्थमेव केवलं सन्निवृत्त्या तु विज्ञेयम् ॥ २ ॥

(३) लोहे बलस्य शक्तिः भिन्नदेशे ।

लोहमाकर्षन्ती दृश्यत इहकार्यं..... ॥ ३ ॥

(४) एवमिह ज्ञानशक्तिः रत्यर्थमेव हन्त लोकात्मम् ।

यदिपरिच्छिनत्ति सर्वं को तु विरोधी भवेत्तस्य ॥ ४ ॥ इतिच्छाया ।

न्तस्य लिङ्गग्रहणलिङ्गलिङ्गिसम्बन्धस्वरणपूर्वकत्वा न्न
च तस्य सर्वज्ञत्वे ऽनुमेये किञ्चिदव्यभिचारि लिङ्गं पश्या-
म स्तस्यात्यन्तविप्रकृष्टत्वेन तत्प्रतिबद्दलिङ्गसम्बन्धग्रह-
णाभावात् अथ तस्य सर्वज्ञत्वं विना जगद्वैचित्र्यमनु-
पपद्यमानं सर्वज्ञत्वमर्थादापादयतीति चेत् न अ-
विनाभावाभावान्न हि जगद्वैचित्र्यं तत्सार्वज्ञ्यं विना
न्यथा नोपपन्ना द्विविधं हि जगत् स्यावरजङ्गमभेदात्
तत्र जङ्गमानां वैचित्र्यं स्तोपात्तशुभाशुभकर्मपरिपाक-
वशेनैव स्यावराणां तु सचेतनानामियमेव गति रदे-
तनानां तु तदुपभोगयोग्यतासाधनत्वेनानादिकाल-
सिद्धमेव वैचित्र्यमिति नाप्यागम स्तत्साधकः स हि
तत्कृतो अन्यकृतो वा स्यात् तत्कृत एव चेत् तस्य
सर्वज्ञतां साधयति तदा तस्य महत्वक्षतिः स्वयमेव
स्वगुणोत्कीर्तनस्य महतामनधिकृतत्वात् अन्यच्च तस्य
शास्त्रकतृत्वमेव न युज्यते शास्त्रं हि वर्णात्मकं ते च
तात्त्वादिव्यापारजन्याः स च शरीर एव सम्भवी श-
रीराभ्युपगमे च तस्य पूर्वोक्ता एव दोषाः अन्यकृतश्चे-
त्तोऽन्यः सर्वज्ञो ऽसर्वज्ञो वा सर्वज्ञत्वे तस्य द्वैतापत्त्या
प्रागुक्तवदेकत्वाभ्युपगमबाध स्तत्साधकप्रमाणच-
र्चायामनवस्थापाताच्च असर्वज्ञश्चेत्कस्तस्य वचसि
विश्वासः अपरं च भवद्भीष्ट आगमः प्रत्युत तत्प्रणे-
तुरसर्वज्ञत्वमेव साधयति पूर्वापरविरुद्धार्थवचनोपेत-
त्वा त्तथा हि “न हिंस्या त्सर्वभूतानि” इति प्रथम-
मुक्त्वा पश्चात्तत्रैव पठितम् ॥

षट्शतानि नियुज्यन्ते पशूनां मध्यमेऽहनि ।

अश्वमेधस्य वचना न्यूनानि पशुभि स्त्रिभिः ॥१॥

तथा “अग्नीषोमीयं पशुमालभेत्” “सप्त दशप्रा-
जापत्यान् पशूनालभेत्” त्यादिवचनानि कथमिव न
पूर्वापरविरोधमनुरुध्यन्ते तथा ऽनृतभाषणं प्रथमं नि-
प्रिध्य “नानृतं ब्रूयादि” त्यादिनापश्चाद् “ब्राह्मणार्थ”
इत्यादि ।

तथा

न मर्म युक्तं वचनं हिनस्ति न
स्त्रीषु राज ब्र विवाहकाले ।

प्राणात्यये सर्वधनापहारे

पञ्चानृतान्याहुरपातकानि ॥ १ ॥

तथा अदत्तादानमनेकधा निरस्य पश्चादुक्तं य-
द्यपि ब्राह्मणो हठेन परकीयमादत्ते बलेन वा तथापि
तस्य नादत्तादानं यतः सर्वमिदं ब्राह्मणेश्यो दत्तं
ब्राह्मणानां तु दौर्बल्यावृषलाः परिभुञ्जते तस्मा-
दपहरन् ब्राह्मणः स्वमादते स्वमेव ब्राह्मणो भुङ्क्ते स्वं
वस्ते स्वं ददातीति “अपुत्रस्य गति नास्ति” इति
लपित्वा ॥

अनेकानि सहस्राणि कुमारब्रह्मचारिणां ।

दिवं गतानि विप्राणा मकृत्वा कुलसन्ततिम् ॥१॥

इत्यादि कियन्तो वा दधिमाषभोजनात्
कृपणा विवेच्यन्ते तदेवमागमो ऽपि न तस्य-
सर्वज्ञतां वक्ति किं च सर्वज्ञः सन्नसौ चरा-

चरं चेद्विरचयति तदा जगदुपप्लवकरणस्वरिणः
 पञ्चादपि कर्तव्यनिग्रहान् सुरवैरिण एतदधिष्ठेप-
 कारिण आसदादीन् किमर्थं सृजतीति तन्नाथं
 सर्वज्ञः तथा स्ववशत्वं स्वातन्त्र्यं तदपि तस्य न क्षो-
 दक्षमं स हि यदि नाम स्वाधीनः सन् विश्वं विधत्ते
 परमकारुणिकश्च त्वया वर्ण्यते तत्कथं सुखिदुःखि-
 ताद्यवस्थाभेदवृन्दस्य पुटितं घटयति सुवनमेकान्तश-
 र्मसम्पत्कान्तमेव तु किं न निर्मिमौते अथ जन्मान्तरो
 पार्जिततत्तत्तदीयशुभाशुभकर्मप्रेरितः संस्तथा करो-
 तीति दत्तस्तर्हि श्रवणत्वाय जलाञ्जलिः कर्मजन्ये च
 त्रिभुवनवैचित्र्येऽपि विशिष्टहेतुकविष्टपसृष्टिकल्पनायाः
 कष्टैकफलत्वा दसन्मतमेवाङ्गीकृतं प्रेक्षावता तथा
 चायातोऽयं बहुकुञ्चां प्रभातमिति न्यायः किं च प्रा-
 णिनां धर्माधर्मावपेक्षमाणं च दयं सृजति प्राप्तं तर्हि
 यदयमपेक्षते त न्न करोतीति न हि कुलालो दण्डा-
 दि करोति एवं कर्मापेक्षं श्चेदीश्वरो जगत्कारणं स्या
 तर्हि कर्मणीश्वरत्वमीश्वरोऽनीश्वरः स्यादिति तथा नि-
 त्यत्वमपि तस्य स्वगृह एव प्रणिगद्यमानं हृद्यं स खलु
 नित्यत्वेनैकरूपः सन् त्रिभुवनसर्गस्वभावोऽतत्स्वभावो
 वा प्रथमविधायं जगन्निर्माणात् कदा चिद् पि नोप-
 रमेत् तदुपरमे तत्स्वभावत्वहानिः एवं च सर्गक्रि-
 याया अपर्यवसानादेकस्यापि कार्यस्य न सृष्टिः घटो
 हि स्वारम्भक्षणा दारभ्य परिसमाप्तेरुपान्त्यक्षणां याव
 त्रिभुवनयाभिप्रायेण न घटव्यपदेशमासादयति ज-

लाहरणाद्यर्थक्रियायामसाधकतमत्वात् अतस्त्वभाव-
 पक्षे तु न जातु जगन्ति सृजेतस्त्वभावायोगा जगन्-
 वत् अपि च तस्यैकान्तनित्यस्वरूपत्वे सृष्टिवत्सं-
 हारोऽपि न घटते नानारूपकार्यकरणेऽनित्यत्वापत्तेः
 स हि येनैव स्वभावेन जगन्ति सृजेतेनैव तानि सं-
 हरेत् स्वभावान्तरेण वा तेनैव च तस्यैव संहारयो र्यौ-
 गपद्यप्रसङ्गः स्वभावाभेदात् एकस्वभावा त्कारणादने-
 कस्वभावकार्योत्पत्तिविरोधात् स्वभावान्तरेण चेन्नि-
 त्यत्वहानिः स्वभावभेद एव हि लक्षणा मनिच्यता-
 याः यथा पार्थिवशरीरस्याहारपरमाणुसहकृतस्य
 प्रत्यहमपूर्वापूर्वोत्पादेन स्वभावभेदा दनित्यत्वं दृष्ट-
 श्च भवतां सृष्टिसंहारयोः शब्दौ स्वभावभेदः रजोगुणा-
 त्मकतया सृष्टौ तमोगुणात्मकतया संहरणे सात्वि-
 कतया च स्थितौ तस्य व्यापारस्वीकारादेवं चावस्था-
 भेद स्तङ्गे दे चावस्थावतोऽपि भेदा न्नित्यतुक्ष्णतिः अ-
 यास्तु नित्य स्तथापि कथं सततमेव सृष्टौ न चेष्टते
 दृच्छावशाच्चेन्ननु ता अपीच्छाः स्वसत्तामात्रनिबन्ध-
 नात्मलाभाः सदैव किं न प्रवर्तयन्तीति स एवोपा-
 लम्भः तथा शब्दो रष्टगुणाधिकरणात्वे कार्यभेदानुमे-
 यानां तदिच्छानामपि विषमरूपतृहानिः केन वार्यते
 किं च प्रेक्षावतां प्रवृत्तिः स्वाथेकरुणाभ्यां व्याप्ता तत-
 श्चायं जगत्सर्गं व्याप्रियते स्वार्थी त्कारुण्या द्वा न
 तावत् स्वार्थी तस्य कृतकृत्यत्वात् न च कारुण्या त्य-
 रदुःखप्रहाणेच्छा हि कारुण्यं ततः प्राक्सर्गाज्जीवा-

नामिन्द्रियशरीरविषयानुत्पत्तौ दुःखाभावेन कस्य प्र-
ह्लाणोच्छा कारुण्यं सर्गोत्तरकाले तु दुःखिनोऽवलोक्य
कारुण्याभ्युपगमे दुरुत्तरमितरेतराश्रयं कारुण्येन सह-
ष्टिः सृष्ट्या च कारुण्य मिति नास्य जगत्कर्तृत्वं क-
थमपि सिद्धाति तदेव मेवंविधदोषकलुषिते पुरुषवि-
शेषे यस्तेषां सेवाहेवाकः स खलु केवलं वलन्मोह-
विडम्बनापरिपाक इति अत्र च यद्यपि मध्यवर्त्तिनो
नकारस्य घण्टालालान्यायेन योजनादर्थान्तरमपि
स्फुरति यथा द्रुमाः कुहेवाकविडम्बना स्तेषां न स्यु-
र्येषां त्वमनुशासक इति तथा पि सोऽर्थः सहृदये न ह-
दये धारणीयोऽन्ययोगव्यवच्छेदस्याधिकृतत्वा दिति
काव्यार्थः ॥

अथ चैतन्यादयो रूपादयश्च धर्मा आत्मादे र्घ-
टादे श्च धर्मिणोऽत्यन्तं व्यतिरिक्ता अपि समवाय
सम्बन्धेन संबद्धाः सन्तो धर्मधर्मिण्यपदेशमश्रुवते तन्मतं
दूषयन्नाह ।

न धर्मधर्मिण्यमतीवभेदे

वृत्त्यास्ति चे न त्रितयं चकास्ति ।

इहेद मित्र्यस्ति मति श्व वृत्तौ

न गौणभेदोऽपि च लोकबाधः ॥७॥

धर्मधर्मिणोरतीवभेदे ऽतीवेत्येवशब्दो वाक्या-
लङ्कारितं च प्रायो ऽतिशब्दा त्किं वृत्ते श्व प्रयुज्यते

शाब्दिकाः यथा “ आवर्जिता किञ्चिदिव स्त-
नाभ्यां ” “ उद्धृतः क इव सुखावहः परेषा ” मि-
त्यादि ततश्च एकान्तभिन्नत्वेऽङ्गीक्रियमाणे धर्मध-
र्मित्वं न स्यादस्य धर्मिण इमे धर्मा एषां च धर्मा-
णामयमाश्रयभूतो धर्मीत्येवं सर्वप्रसिद्धो धर्मधर्मि-
व्यपदेशो न प्राप्नोति तथोरत्यन्तभिन्नत्वेऽपि तत्कल्प-
नायां पदार्थान्तरधर्माणां मपि विवक्षितधर्मधर्मित्वा-
पत्तेः एवमुक्ते सति परः प्रत्यवतिष्ठते वृत्त्यास्तीति
अयुतसिद्धानामाधाराधारभूतानामिहप्रत्ययहेतुः सं-
ख्यन्धः समवायः स च समवयनात्समवाय इति द्र-
व्यगुणकर्मसामान्यविशेषेषु पञ्चसु पदार्थेषु वर्त्तनाद्बु-
द्धि रिति चाख्यायते तथा वृत्त्या समवायसम्बन्धेन
तयो धर्मधर्मिणो रितरेतरविनिलुङ्घितत्वेऽपि धर्म-
धर्मिव्यपदेश इष्यते इतिनानन्तरीक्तो दोष इति अ-
चाचार्यः समाधत्ते चेदिति यद्येवं तव मतिः सा
प्रत्यक्षप्रतिक्षिप्ता यतो न त्वितयं चकास्ति अयं धर्मी
इमे चास्य धर्मा अयं चैतत्सम्बन्धनिबन्धनं समवाय
इत्येतत्त्वितयं वस्तुचयं न चकास्ति ज्ञानविषयतया न
प्रतिभासते यथा किल शिलाशकलयुगलस्य मिथोऽनु-
सन्धायकं रालादिद्रव्यं तस्मात्पृथक् तृतीयतया प्र-
तिभासते नैव सत्र समवायस्यापि प्रतिभानं किं तु
द्वयोरेव धर्मधर्मिणोरिति शपथप्रत्यायनीयोऽयं सम-
वाय इति भावार्थः किं चायं तेन वादिना एको
नित्यः सर्वव्यापकोऽमूर्तश्च परिकल्प्यते ततो यथा

घटाश्रिताः पाकजरूपादयो धर्माः समवायसंबन्धेन
 समवेता स्तथा किं न पटोऽपि तस्यैकत्वनित्यत्वव्यापक-
 त्वैः सर्वत्र तुल्यत्वात् यथाऽऽ काश एको नित्यो व्यापक
 अमूर्त्तश्च सन् सर्वैः सम्बन्धिभि र्युगपदविशेषेण सं-
 बध्यते तथा किं नायमपीति विनश्यदेकवस्तुसमवा-
 याभावे च समस्तवस्तुसमवायाभावः प्रसज्यते तत्तद-
 वच्छेदकभेदा न्नायं दोष इति चेदेव मनित्यत्वापत्तिः
 प्रतिवस्तुस्वभावभेदादिति अथ कथं समवायस्य न
 ज्ञाने प्रतिभासनं यत स्तस्येहेतिप्रत्ययः सावधानं
 साधनं ब्रह्मप्रत्यय आनुभवसिद्ध एव ब्रह्म तन्तुषु पट
 ब्रह्मात्मनि ज्ञान मिह घटे रूपादय इति प्रतीतेरु-
 पलम्भात् अस्य च प्रत्ययस्य केवलधर्मधर्म्यनालम्बन-
 त्वादस्ति समवायाख्यं पदार्थान्तरं तद्वेतुरिति परा-
 शङ्का मभिसम्भाय पुनराह ब्रह्मेदमित्यस्ति मति-
 श्च वृत्ताविति ब्रह्मेदमिति ब्रह्मेदमिति आश्रयाश्र-
 यिभावहेतुक ब्रह्म प्रत्ययो वृत्तावप्यस्ति समवायसंब-
 न्धेऽपि विद्यते चशब्दोऽपिशब्दार्थं स्तस्य च व्यवहि-
 तसम्बन्ध स्तथैव च व्याख्यातं ब्रह्मत्वं हृदयं यथा त्व-
 न्मते पृथिवीत्वाभिसंबन्धा तपृथ्वी तत्र पृथिवीत्वं पृथि-
 व्या एव स्वरूपमस्तिच्चाख्यं नापरं वस्तुन्तरं तेन
 स्वरूपेणैव समं योऽसावभिसम्बन्धः पृथिव्याः स एव
 समवाय इत्युच्यते “प्राप्तानामेव प्राप्तिः समवाय” इति
 वचनानुत् एवं समवायत्वाभिसम्बन्धा त्समवाय इत्यपि
 किं न कल्प्यते यत स्तस्यापि य त्समवायतुं स्वरूपं

तेन सार्द्धं संबन्धोऽस्त्ये वान्यथा निःस्वभावत्वात् शश-
विषाणवदवस्तुत्वमेव भवेत् ततश्च इह समवाये
समवायत्व मित्युल्लेखिन इहप्रत्ययः समवायेऽपि यु-
क्त्या घटत एव ततो यथा पृथिव्यां पृथिवीत्वं सम-
वायेन समवेतं समवायेऽपि समवायत्व मेवं सम-
वायान्तरेण संबन्धनीयं तदप्य परेणेत्येवं दुस्तरा
ऽनवस्था महानदी एवं समवायस्यापि सम-
वायत्वाभिसम्बन्धे युक्त्या उपपादिते साहसिक्य-
मालम्ब्य पुनः पूर्वपक्षवादी वदति ननु पृथिव्या-
दीनां पृथिवीत्वाभिसम्बन्धनिबन्धनं समवायो मुख्य
स्तत्र त्वतलादिप्रत्ययाभिव्यङ्ग्यस्य संगृहीतसकला-
वान्तरजातिलक्षणव्यक्तिभेदस्य सामान्यस्योद्भवादि
ह तु समवायस्यैकत्वेन व्यक्तिभेदाभावे जाते रनु-
द्भूतत्वाद्गौणोऽयं युष्मत्परिकल्पित इहेतिप्रत्ययसाध्यः
समवायत्वाभिसम्बन्ध स्तत्साध्यश्च समवाय इति त-
देत न चेतश्चमत्कारकारणं यतोऽत्रापि जाति रु-
द्भवन्ती केन निरुध्येत व्यक्ते रभेदेनेति चेन्न तत्तद-
वच्छेदकवशा तद्भेदोपपत्तौ व्यक्तिभेदकल्पनाया दुर्नि-
वारत्वादन्यो हि घटसमवायोऽन्यश्च पटसमवाय
इति व्यक्त एव समवायस्यापि व्यक्तिभेद इति त-
त्सिद्धौ सिद्ध एव जात्युद्भवस्तस्मादन्यत्वापि मुख्य
एव समवाय इहप्रत्ययस्योभयत्रापि अव्यभिचारात्
तदेत त्सकलं सपूर्वपक्षं समाधानं मनसि निधाय
सिद्धान्तवादी प्राह न गौणभेद इति गौण इति योऽ

यं भेदः स नास्ति गौणलक्षणाभावात् तल्लक्षणं चेत्य
माचक्षते ।

अव्यभिचारो मुख्योऽविकलोऽसाधारणोऽन्तरङ्गश्च ।

विपरीतो गौणोऽर्थः सति मुख्ये धीः कथं गौणे ॥

तस्माद्धर्मधर्मिणोः सम्बन्धे मुख्यः समवायः सम-
वाये च समवायत्वाभिसम्बन्धे गौण इत्ययं भेदो ना-
नात्वं नास्तीति भावार्थः किं च योऽयमिह तन्तुषु पट
इत्यादिप्रत्यया त्समवायसाधनमनोरथः स खल्वनुह-
रति नपुंसकादपत्यप्रसवमनोरथम् इह तन्तुषु पट इत्यादे
व्यवहारस्यालौकिकत्वा त्वांशुलपादानामपि इह पटे
तन्तुः इत्येवं प्रतीतिदर्शनात् इह भूतले घटाभाव इ-
त्यत्रापि समवायप्रसङ्गादत एवाह अपि च लोकबाध
इत्यपि चेति दूषणाभ्युदये लोकः प्रामाणिकलोकः
सामान्यलोकश्च तेन बाधो विरोधो लोकबाधस्त-
दप्रतीतव्यवहारसाधनात् बाधशब्दस्य “ईहाद्याः प्रत्य-
यभेदतः” इति पुंस्यौलिङ्गता तस्माद्धर्मधर्मिणो रवि-
ष्यग्भावलक्षण एव सम्बन्धः प्रत्तिपत्तयो नान्यः स-
मवायादि रितिकाव्यार्थः ॥

अथ सत्ताभिधानं पदार्थान्तरमात्मनश्च व्यति-
रिक्तं ज्ञानाख्यं गुणमात्मविशेषगुणोच्छेदस्वरूपां च
मुक्तिमज्ञानादङ्गीकृतवतः परानुपहसन्नाह ।

सतामपि स्यात् कचिदेवसत्ता
चैतन्यमौपाधिकमात्मनोऽन्यत् ।

न संविदानन्दमयी च मुक्तिः सुसूत्रमासूचितमत्वदीयैः ॥ ८ ॥

वैशेषिकाणां द्रव्यगुणकर्मसामान्यविशेषसमवाया-
ख्याः षट्पदार्था स्तत्त्वतयाऽभिप्रेता स्तत्र पृथिवी आप
स्तेजो वायु राकाशः कालो दिग् आत्मा मन इति नव
द्रव्याणि गुणाश्चतुर्विंशति स्तद्यथा रूपरसगन्धस्पर्श-
संख्यापरिमाणानि पृथक्कं संयोगविभागौ परत्वापर-
त्वे बुद्धिः सुखदुःखे इच्छाद्वेषौ प्रयत्नश्चेति सूत्रोक्ताः
सप्तदश चशब्दसमुच्चिताश्च सप्त द्रव्यत्वं गुरुत्वं
संस्कारः स्नेहो धर्माधर्मौ शब्दश्चेत्येवं चतुर्विंशति
गुणाः संस्कारस्य वेगभावनास्थितिस्थापकभेदा त्रै-
विध्येऽपि संस्कारत्त्वजात्यपेक्षया एकत्वा च्छैर्यौदार्या-
दीनां चातैवान्तर्भावा न्नाधिक्यं कर्माणि पञ्च त-
द्यथा उत्क्षेपणं भवक्षेपणं माकुञ्चनं प्रसारणं गमनं ग-
मनग्रहणाद् भ्रमणारेचनस्यन्दनोद्यविरोधः अत्यन्तव्या-
वृत्तानां पिण्डानां यतः कारणादन्योन्यस्वरूपानुगमः
प्रतीयते तदनुवृत्तिप्रत्ययहेतुः सामान्यं तच्च द्विविधं
परमपरं च तत्र परं सत्ता भावो महासामान्यमिति-
चोच्यते द्रव्यत्वादवान्तरसामान्यापेक्षया महाविषय-
त्वात् अपरसामान्यं च द्रव्यत्वादि एतच्च सामान्यवि-
शेष इत्यपि व्यपदिश्यते तथा हि द्रव्यत्वं नवसु द्रव्येषु
वर्तमानत्वा त्सा सामान्यं गुणकर्मभ्यो व्यावृत्तत्वा द्विशेषः
ततः कर्मधारये सामान्यविशेष इति एवं द्रव्यतापे-

क्षया पृथिवीत्वादिकमपरं तदपेक्षया वटत्वादिकम्
 एवं चतुर्विंशतौ गुणेषु वृत्ते गुणात्वं सामान्यं द्रव्यक-
 र्मभ्यो व्यावृत्तेश्च विशेषः एवं गुणात्वापेक्षया रूपत्वा-
 दिकं तदपेक्षया नीलत्वादिकम् एवं पञ्चसु कर्मसु व-
 र्त्तना त्कर्मत्वं सामान्यं द्रव्यगुणेभ्यो व्यावृत्तत्वाद्विशे-
 षः एवं कर्मत्वापेक्षया उत्क्षेपणत्वादिकं ज्ञेयं तत्र
 सत्ता द्रव्यगुणकर्मभ्योऽर्थान्तरं कया युक्त्येति चेत्
 उच्यते न द्रव्यं सत्ता द्रव्यादन्येत्यर्थः एकद्रव्यवत्त्वात्
 एकैकस्मिन् द्रव्ये वर्तमानत्वादित्यर्थः द्रव्यत्ववत् तथा
 द्रव्यत्वं नवसु द्रव्येषु प्रत्येकं वर्तमानं द्रव्यं न भवति
 किं तु सामान्यविशेषलक्षणं द्रव्यत्वमेव एवं सत्ता-
 पि वैशेषिकाणां हि अद्रव्यं वा द्रव्यम् अनेकद्रव्यं
 वा द्रव्यं तत्राद्रव्यमाकाशः कालो दिग् आत्मा मनः
 परमाणवः अनेकद्रव्यं तु द्यगुकादिस्कन्धः एकद्रव्यं
 तु द्रव्यमेव न भवति एकद्रव्यवती च सत्ता इति द्र-
 व्यलक्षणविलक्षणत्वा न्न द्रव्यं एवं न गुणः सत्ता गु-
 णेषु भावाद् गुणत्ववत् यदि हि सत्ता गुणः स्यान्न
 तर्हि गुणेषु वर्त्तेत निगुणत्वाद् गुणानां वर्त्तते च
 गुणेषु सत्ता सन् गुण इति प्रतीतेः तथा न सत्ता
 कर्म कर्मसु भावात् कर्मत्ववत् यदि च सत्ता कर्म
 स्यान्न तर्हि कर्मसु वर्त्तेत निष्कर्मत्वात् कर्मणां वर्त्तते
 च कर्मसु सत्ता सत् कर्मेति प्रतीतेः तस्मात् पदार्था-
 न्तरं सत्ता तथा विशेषा नित्यद्रव्यवृत्तयोऽन्त्या अत्यन्त-
 व्यावृत्तिहेतवस्ते द्रव्यादिवैलक्षण्यात् पदार्थान्तरं तथा

च प्रशस्तकारः अन्तेषु भवा अन्याः स्वाश्रयविशेष-
 कत्वादिशेषाः विनाशारम्भरहितेषु नित्यद्रव्येष्वणवा-
 काशकालदिगात्ममनसु प्रतिद्रव्यमेकैकशो वर्त-
 माना अत्यन्तव्यावृत्तिबुद्धिहेतवः यथा अस्मदादीनां
 गवादिष्वग्वादिभ्यस्तुल्याकृतिगुणक्रियावयवोपचयाव-
 थवविशेषसंयोगनिमित्ता प्रत्ययव्यवृत्तिर्दृष्टा गौः
 शुक्लः शीघ्रगतिः पीनः ककुद्मान् महाघण्ट इति त-
 यास्माद्विशिष्टानां योगिनां नित्येषु तुल्याकृतिगुणक्रि-
 येषु परमाणुषु मुक्तात्ममनःसु चान्यनिमित्तासंभवात्
 येभ्यो निमित्तेभ्यः प्रत्याधारं विलक्षणोऽयं विलक्षणो
 ऽयमिति प्रत्ययव्यवृत्तिर्देशकालविप्रकृष्टे च परमाणौ
 स एवायमिति प्रत्यभिज्ञानं च भवति तेऽन्या वि-
 शेषा इति अभी च विशेषरूपा एव न तु द्रव्यत्वादिव
 त्सामान्यविशेषोभयरूपा व्यावृत्तेरेव हेतुतात् तथा अ-
 युतसिद्धानामाधार्याधारभूतानामिहप्रत्ययहेतुः सं-
 बन्धः समवाय इति अयुतसिद्ध्योः परस्परपरिहारेण
 पृथगाश्रयानाश्रितयोराश्रयाश्रयिभाव इह तन्तुषु पट
 इत्यादेः प्रत्ययस्यासाधारणं कारणं समवायो यद-
 शात् स्वकारणसामर्थ्यादुपजायमानं पटादाधार्यं त-
 न्वाद्याधारे सम्बध्यते यथा छिदिक्रिया छिद्येनेति सो-
 ऽपि द्रव्यादिलक्षणवैधर्ष्यात् पदार्थान्तरमिति षट्प-
 दार्थाः सांप्रतमक्षरार्थो व्याक्रियते सतामपौत्यादि
 सतामपि सहुड्विद्यतया साधारणानामपि प्रमां
 पदार्थानां मध्ये कचिदेव केषु चिदेव पदार्थेषु स-

ज्ञातासामान्ययोगः स्याद्भवेत् न सर्वेषु तेषामेषा वा-
चोयुक्तिः सदिति यतो द्रव्यगुणकर्मसु सा सत्ता इति
वचनात् यच्चैव सत्प्रत्ययस्तत्रैव सत्ता सत्प्रत्ययश्च
द्रव्यगुणकर्मस्वेवातस्तेष्वेव सत्तायोगः सामान्या-
दिप्रदार्थत्वये तु न तदभावात् इदमुक्तं भवति यद्यपि
वस्तुस्वरूपमस्तित्वं सामान्यादित्वयेऽपि विद्यते तथा
पि तदनुवृत्तिप्रत्ययहेतु न भवति य एव चानुवृत्तिप्र-
त्ययः स एव सदितिप्रत्यय इति तदभावा न्न सत्ता-
योगस्तत्र द्रव्यादीनां पुनस्त्रयाणां षट्प्रदार्थसाधारणं
वस्तुस्वरूपमस्तित्वमपि विद्यते आनुवृत्तिप्रत्ययहेतुः स-
त्तासम्बन्धोऽप्यस्ति निःस्वरूपे शशविषाणादौ सत्तायाः
समवायाभावात् सामान्यादित्रिके कथं नानुवृत्तिप्र-
त्यय इति चेत् बाधकसङ्गावादिति ब्रूमः तथा हि स-
त्तायामपि सत्तायोगाङ्गीकारेऽनवस्था विशेषेषु पुनस्त-
दभ्युपगमे व्यावृत्तिहेतुत्वलक्षणतत्त्वरूपहानिः समवाये
तत्कल्पनायां सम्बन्धाभावः केन हि सम्बन्धेन तत्र स-
त्ता सम्बध्यते समवायान्तराभावात् तथा च प्रामाणि-
कप्रकाण्डमुदयनः ।

व्यक्ते रभेदस्तुल्यत्वं सङ्करोऽथानवस्थितिः ।

रूपहानिरसम्बन्धो जातिबाधकसंग्रहः ॥ इति

ततः स्थितमेतत्सत्तामपि स्यात् क्वचिदेव सत्तेति
तथाचैतन्यमित्यादि चैतन्यं ज्ञानमात्मनः चेन्नज्ञादन्य
दमन्तव्यमतिरिक्तम् असमासकरणादत्यन्तमिति ल-
भ्यते अत्यन्तभेदे सति कथमात्मनः सम्बन्धि ज्ञानमिति

व्यपदेश इतिपराशङ्कापरिहारार्थम् औपाधिकमिति
विशेषणद्वारेण हेत्वभिधानम् उपाधेरागतम् औपाधिकं
समवायसम्बन्धलक्षणोपाधिना आत्मनि समवेत-
मात्मनः स्वयं जडरूपत्वात् समवायसंबन्धोपढौकित-
मिति यावद् यद्यात्मनो ज्ञानादव्यतिरिक्तत्वमिष्यते
तदा दुःखजन्मप्रवृत्तिदोषमिष्याज्ज्ञानानामुत्तरोत्तरा-
पाये तदनन्तराभावाद्बुद्ध्यादीनां नवानामात्मविशेष-
गुणानामुच्छेदावसरे आत्मनोऽप्युच्छेदः स्यात् तदव्य-
तिरिक्तत्वादतो भिन्नमेवात्मनो ज्ञानं यौक्तिकमिति
तथा न संविदित्यादिमुक्तिर्भोक्षो न संविदानन्दमयी
न ज्ञानसुखरूपा संविद् ज्ञानम् आनन्दः 'सौख्यं' ततो
द्वन्द्वः संविदानन्दौ प्रकृतौ यस्यां सा संविदानन्दमयी
तादृशी न भवति बुद्धिसुखदुःखेच्छाद्वेषप्रयत्नधर्माधर्म-
संस्काररूपाणां नवानामात्मनो वैशेषिकगुणानाम-
त्यन्तोच्छेदो मोक्ष इति वचनाच्च शब्दः पूर्वोक्ताभ्युप-
गमद्वयसमुच्चये ज्ञानं हि क्षणिकत्वादनित्यं सुखं च
सप्रक्षयतया सातिशयतया च न विशिष्यते संसारा-
वस्थात इति तदुच्छेदे आत्मस्वरूपेणावस्थानं मोक्ष
इति प्रयोगश्चात्र नवानामात्मविशेषगुणानां सन्ता-
नोऽत्यन्तमुच्छिद्यते संतानत्वादगोचः सन्तानः स सोऽ-
त्यन्तमुच्छिद्यते यथा प्रदीपसन्तानस्तथा चायं तस्माद-
त्यन्तमुच्छिद्यते इति तदुच्छेद एव महोदयो न कृत्स्न-
कर्मक्षयलक्षण इति "न हि वै सशरीरस्य प्रियाप्रिययो
रपहतिरस्ति अशरीरं वा वसन्तं प्रियाप्रिये न स्पृ-

शत" इत्यादयोऽपि वेदान्तास्तादृशीमेव मुक्तिमादि-
शन्ति अत्र हि प्रियाप्रिये सुखदुःखे ते चाशरीरं मुक्तं
न स्पृशतः अपि च

यावदात्मगुणाः सर्वे नोच्छिन्ना वासनादयः ।

तावदात्यन्तिकी दुःखव्यावृत्ति न विकल्पते ॥१॥

धर्माधर्मनिमित्तो हि संभवः सुखदुःखयोः ।

मूलभूतौ च तावेव स्तम्भौ संसारसङ्गनः ॥ २ ॥

तदुच्छेदे च तत्कार्शरीराद्यनुपप्लवात् ।

नात्मनः सुखदुःखे स्त इत्यसौ मुक्त उच्यते ॥३॥

इच्छाद्वेषप्रयत्नादि भोगायतनबन्धनम् ।

उच्छिन्नभोगायतनो नात्मा तैरपि युज्यते ॥४॥

तदेवं धिषणादीनां नवानामपि मूलतः ।

गुणानामात्मनो ध्वंसः सोऽपवर्गः प्रतिष्ठितः ॥५॥

ननु तस्यामवस्थायां कीदृगात्माऽवशिष्यते ।

स्वरूपैकप्रतिष्ठानः परित्यक्तोऽखिलैर्गुणैः ॥६॥

ऊर्मिषट्कातिगं ह्यं तदस्याहुर्मनीषिणः ।

संसारबन्धनाधीनदुःखक्लेशाद्यदूषितम् ॥७॥

कामक्रोधलोभगर्वदम्भहर्षाः ऊर्मिषट्कमिति त-
देतदभ्युपगमत्रयमित्यं समर्थयद्विरत्वदीयैस्त्वदाज्ञा-
बहिर्भूतैः कणादमतानुगामिभिः सुसूत्रमासूत्रितं स-
म्यगागमः प्रपञ्चितः अथ वा सुसूत्रमिति क्रियावि-
शेषणं शोभनं सूत्रं वस्तुव्यवस्थाघटनाविज्ञानं यच्चै-
वमासूत्रितं तत्तच्छास्त्रार्थोपनिबन्धः कृत इति हृदयं
“सूत्रं तु सूत्रनाकारि गन्धे तन्तुव्यवस्थयो रित्”त्यनेका-

येनचनाद् अत्र सुसूत्रमिति विपरीतलक्षणयोपहासगर्भं
 प्रशंसावचनं यथा “उपकृतं बहु तत्र किमुच्यते सुज-
 नता प्रथिता भवता चिर मि”त्यादि उपहसनीयता
 च युक्तिरिक्तत्वात् तदङ्गीकरणां तथा हि अविशेषेण
 सद्बुद्धिवेदेष्वपि सर्वपदार्थेषु द्रव्यादिष्वेव त्रिषु सत्ता-
 संबन्धः स्वीक्रियते न सामान्यादिव्यये इति महतीयं
 पश्यतोहरता यतः परिभाष्यतां सत्ताशब्दस्य शब्दार्थः
 अस्तीति सन् सतो भावः सत्ता अस्तित्वं तद्वस्तुस्वरूपं
 निर्विशेषप्रमशेषेष्वपि पदार्थेषु त्वयायुक्तं तत्किमिदं
 मर्द्दुजरतीयं यद्द्रव्यादिव्यय एव सत्तायोगो नेतरत्र
 व्यये इति अनुवृत्तिप्रत्ययाभावा न्नसामान्यादिव्यये स-
 त्तायोग इति चेत् न तत्राप्यनुवृत्तिप्रत्ययस्यानिवा-
 र्यत्वात् पृथिवीत्वगोत्वघटत्वादिसामान्येषु सामान्यं
 सामान्यमिति विशेषेष्वपि बहुतादयमपि विशेषो
 ऽयमपि विशेष इति समवाये च प्रागुक्तयुक्त्या तत्त-
 दवच्छेदकभेदा देकाकारप्रतीतेरनुभवात् स्वरूपतुसा-
 धर्म्येण सत्ताध्यारोपात् सामान्यादिष्वपि सत्सदित्य-
 नुगम इति चेत्तर्हि मिथ्याप्रत्ययोऽयमापद्यते अथ
 भिन्नस्वभावेष्वेकानुगमो मिथ्यैवेति चेत् द्रव्यादि-
 ष्वपि सत्ताध्यारोपकृत एवास्तु प्रत्ययानुगमः अस-
 ति मुख्येऽध्यारोपस्यासम्भवाद्द्रव्यादिषु मुख्योऽयम-
 नुगतः प्रत्ययः सामान्यादिषु तु गौण इति चेन्न
 विपर्ययस्यापि शक्यकल्पनत्वात् सामान्यादिषु बाध-
 कसम्भवा न्न मुख्योऽनुगतः प्रत्ययो द्रव्यादिषु तु तद-

भावा न्मुख्य इति चेन्ननु किमिदं बाधकम् अथ सामान्येऽपि सत्ताभ्युपगमे ऽनवस्था विशेषेषु पुनः सामान्यसद्भावे स्वरूपहानिः समवायेऽपि सत्ताकल्पने तद्व्यर्थं सम्बन्धान्तराभाव इति बाधकानीति चेन्न सामान्येऽपि सत्ताकल्पने यद्वानवस्था तर्हि कथं न सा द्रव्यादिषु तेषामपि स्वरूपसत्तायाः प्रागेव विद्यमानत्वात् विशेषेषु पुनः सत्ताभ्युपगमेऽपि न रूपहानिः स्वरूपस्य प्रत्युतोत्तेजनान् निःसामान्यस्य विशेषस्य क्वचिदप्यनुपलम्भात् समवायेऽपि समवायत्तलक्षणायाः स्वरूपसत्तायाः स्वीकारे उपपद्यत एवाविष्वग्भावात्मकः सम्बन्धो ऽन्यथा तस्य स्वरूपाभावप्रसङ्ग इति बाधकोभावात् तेष्वपि द्रव्यवन्मुख्य एव सत्तासम्बन्ध इति व्यर्थं द्रव्यगुणकर्मस्वेव सत्ताकल्पनं किं च तैर्वादिभि र्यो द्रव्यादित्ये मुख्यः सत्तासम्बन्धः कक्षीकृतः सोऽपि विचार्यमाणो विशीर्येत तथा हि यदि द्रव्यादिभ्यो ऽत्यन्तविलक्षणा सत्ता तदा द्रव्यादीन्यसद्रूपाण्येव स्युः सत्तायोगात्सत्त्वमस्त्येवेति चेदसतां सत्ता योगेऽपि कुतः सत्त्वं सतां तु निष्फलः सत्तायोगः स्वरूपसत्त्वं भावानामस्त्येवेति चेत्तर्हि किं शिखण्डिता सत्तायोगेन सत्तायोगात्प्राग् भावो न सन् नाथ सन् सत्तायोगात्तु सन्निति चेद्वाङ्मात्रमेतत् सदसद्विलक्षणस्य प्रकारान्तरस्यासम्भवात् तस्मात् सतामपि स्यात्कचिदेव सत्तेति तेषां वचनं विदुषां परिषदि कथमिव नोपहासाय जायते ज्ञानमपि यद्वेकान्तेना-

त्मनः सकाशाद्भिन्नमिष्यते तदा तेन चैत्रज्ञानेन मैत्र-
 स्येव नैव विषयपरिच्छेदः स्यादात्मनः अथ यत्रैवात्म-
 नि समवायसम्बन्धेन समवेतं ज्ञानं तत्रैव भावाव-
 भासं करोतीति चेन्न समवायस्यैकत्वा न्नित्यत्वा ह्या-
 पकत्वाच्च सर्वत्र वृत्तेरविशेषात्समवायवदात्मनामपि
 व्यापकत्वादेकज्ञानेन सर्वेषां विषयावबोधप्रसङ्गः य-
 था च घटे रूपादयः समवायसम्बन्धेन समवेतास्त-
 द्विनाशे च तदाश्रयस्य घटस्यापि विनाशः एवं ज्ञान-
 मप्यात्मनि समवेतं तच्च क्षणिकं ततस्तद्विनाशे आ-
 त्मनोऽपि विनाशापत्तेरनित्यत्वापत्तिः अथास्तु समवा-
 येन ज्ञानात्मनोः सम्बन्धः किं तु स एव समवायः
 केन तयोः संबध्यते समवायान्तरेण चेदनवस्था स्वे-
 नैव च त्किं न ज्ञानात्मनोरपि तथा अथ यथा प्रदीप
 स्वाभाव्यादात्मानं परं च प्रकाशयति तथा समवा-
 यस्येदृगेव स्वभावो यदात्मानं ज्ञानात्मानौ च सम्ब-
 न्धयतीति चेत् ज्ञानात्मनोरपि किं न तथास्वभावता
 येन स्वयमेवैतौ संबध्यते किं च प्रदीपदृष्टान्तोऽपि भ-
 वत्यन्ते न जाघटीति यः प्रदीपस्तावद्दृश्यं प्रकाश
 अतस्य धर्मो धर्मधर्मिणोश्च त्वयात्यन्तं भेदोऽभ्युप-
 गम्यते तत्कथं प्रदीपस्य प्रकाशात्मकता तदभावे च
 स्वपरप्रकाशकस्वभावताभणिति निर्मूलैव यदि च
 प्रदीपात्प्रकाशस्यात्यन्तभेदोऽपि प्रदीपस्य स्वपरप्रका-
 शकत्वमिष्यते तदा घटादीनामपि तदनुषज्यते भेदा-
 विशेषादपि च तौ स्वपरसम्बन्धस्वभावौ समवाया-

द्विन्नौ स्यातामभिन्नौ वा यदि भिन्नौ ततस्तस्यैतौ
स्वभावाविति कथं सम्बन्धः सम्बन्धनिबन्धनस्य समवा-
यान्तरस्यानवस्थाभेदादनभ्युपगमात् अथाभिन्नौ ततः
समवायमात्रमेव न तौ तदव्यतिरिक्तत्वात्तत्स्वरूपव-
दिति किं च यथा ब्रह्म समवायिषु समवाय इति
मितिः समवायं विनाप्युपपन्ना तथा ब्रह्मात्मनि
ज्ञानमित्ययमपि प्रत्ययस्तं विनैव चेदुच्यते तदा को
दोषः अथात्मा कर्ता ज्ञानं करणं कर्तृकरणयोश्च
वर्द्धकिवासीवद्भेद एव प्रतीतस्तत्कथं ज्ञानात्मनोरभेद
इति तन्न दृष्टान्तस्यवैषम्यात् वासी हि बाह्यं करणं
ज्ञानं चाभ्यन्तरं तत्कथमनयोः साधर्म्यं नचैवं कर-
णस्य द्वैविध्यमप्रसिद्धं यदाहुर्लौचणिकाः ।

करणं द्विविधं ज्ञेयं बाह्यमाभ्यन्तरं बुधैः ।

यथा लुनाति दात्रेण मेरुं गच्छति चेतसा ॥१॥

यदि हि किञ्चित्करणमान्तरमेकान्तेन भिन्नमुप-
दर्श्यते ततः स्यात् दृष्टान्तदार्ष्टान्तिकयोः साधर्म्यं न च
तथाविधमस्ति न च बाह्यकरणगतो धर्मः सर्वोऽप्या-
न्तरे योजयितुं शक्यते अन्यथा दीपेन चक्षुषा देवदत्तः
पश्यतीत्यत्रापि दीपादिचक्षुषोऽप्येकान्तेन देवदत्तस्य
भेदः स्यात् तथा च सति लोकप्रतीतिविरोध इति
अपिच साध्यविक्रलोऽपि वासीवर्द्धकिदृष्टान्तस्तथा
हि नायं वर्द्धकिः काष्ठमिदमनया वास्या घटयिष्य
इत्येवं वासिग्रहणपरिणामेनापरिणतः सन् तामग्र-
हीत्वा घटयति किं तु तथा परिणतस्तां गृहीत्वा

तथा परिणामेन वासिरपि तस्य काष्ठस्य घटने व्याप्ति-
यते पुरुषोऽपीत्येवंलक्षणैकार्थसाधकत्वादासिबर्हक्यो
रभेऽदोष्युपपद्यते तत्कथमनयो भेद एवेत्युच्यते
एवमात्मापि विवक्षितमर्थमनेन ज्ञानेन ज्ञास्यामीति
ज्ञानग्रहणपरिणामवान् ज्ञानं गृहीतुं व्यवस्यति
ततश्च ज्ञानात्मनोरुभयोरपि संवित्तिलक्षणैकार्थ-
साधकत्वाद्भेद एव एवं कर्तृकरणयोरभेदे सिद्धे सं-
वित्तिलक्षणां कार्यं किमात्मनि व्यवस्थितं आहोस्वि
द्विषय इति वाच्यम् आत्मनि चेत् सिद्धं नः समीहितं
विषये चेत्कथमात्मनोऽनुभवः प्रतीयते अथ विषयस्थि-
तसंवित्तेः सकाशादात्मनोऽनुभवस्तर्हि किं न पुरु-
षान्तरस्यापि तद्भेदाविशेषात् अथ ज्ञानात्मनोरभेद-
पक्षे कथं कर्तृकरणभाव इति चेत् ननु यथा सर्प आ-
त्मानमात्मना वेष्टयतीत्यत्र अभेदे यथा कर्तृकरण-
भावस्तथात्रापि अथ परिकल्पितोऽयं कर्तृकरण-
भाव इति चेत् वेष्टनावस्थायां प्रागवस्थाविलक्षणग-
तिनिरोधलक्षणार्थक्रियादर्शनात् कथं परिकल्पितत्वं
न हि परिकल्पनाशतैरपि शैलस्तम्भ आत्मानमात्म-
ना वेष्टयतीति वक्तुं शक्यं तस्माद्भेदेऽपि कर्तृकरण-
भावः सिद्ध एव किं च चैतन्यमिति शब्दस्यार्थ इति चि-
न्त्यतामन्वर्थश्चेन्न चेतनस्य भावश्चैतन्यं चेतनश्चात्मा
त्तयापि कीर्त्यते तस्य भावः स्वरूपं चैतन्यं यच्च यस्य
स्वरूपं न तत्ततो भिन्नं भवितुमर्हति यथा वृक्षाद् वृक्ष-
स्वरूपम् अथास्ति चेतन आत्मा परं चेतना समवा-

यसम्बन्धान्न स्वतस्तथाप्रतीतेरिति चेत् तदयुक्तं यतः
 प्रतीतिश्चेत्प्रमाणीक्रियते तर्हि निर्वाधमुपयोगात्मक
 एवात्मा प्रसिद्धाति न हि जातु चित्स्वयमचेतनोऽ
 हं चेतनायोगाच्चेतनो ऽचेतने वा मपि चेतनायाः
 समवाय इति प्रतीतिरस्ति ज्ञाताहमिति समानाधि-
 करणतया प्रतीतेः भेदे तथाप्रतीतिरिति चेन्न
 कथं चित्तादात्म्याभावे सामानाधिकरण्यप्रतीतेरद-
 र्शनात् यष्टिः पुरुष इत्यादिप्रतीतिस्तु भेदे सत्युपचा-
 रात् दृष्टा न पुनस्तात्त्विकी उपचारस्य तु बीजं पुरु-
 षस्य यष्टिगतस्तत्त्वत्वादिगुणैरभेदः उपचारस्य सुख्या-
 र्थस्पर्शित्वात्तथा चात्मनि ज्ञाताहमितिप्रतीतिः कथं
 चिच्चेतनात्मतां गमयति तामन्तरेण ज्ञाताहमिति-
 प्रतीतेरनुपपद्यमानत्वाद् घटादिवत् न हि घटा-
 दिरचेतनात्मको ज्ञाताहमिति प्रत्येति चैतन्ययोगा-
 भावादसौ न तथा प्रत्येतीति चेन्न अचेतनस्यापि
 चैतन्ययोगाच्चेतनोऽहमिति प्रतिपत्तेरनन्तरमेव नि-
 रस्तत्त्वादिति चेतनत्वं सिद्धमात्मनो जडस्यार्थपरि-
 च्छेदं पराकरोति तं पुनरिच्छता चैतन्यस्वरूपतास्य
 स्वीकरणीया ननु ज्ञानवानहमितिप्रत्ययादात्मज्ञा-
 नयो भेदो ऽन्यथा धनवानितिप्रत्ययादपि धनधन-
 वतो भेदाभावानुषङ्गात् तदसत् यतो ज्ञानवान-
 हमिति नात्मा भवन्मते प्रत्येति जडत्वैकान्तरूपत्वा
 द् घटवत् सर्वथा जडस्य स्यादात्मा ज्ञानवानहमिति-
 प्रत्ययस्य स्यादस्य विरोधाभावादिति मानिर्णेषीक-

स्य तथोत्पत्त्यसम्भवात् ज्ञानवानहमिति हि प्रत्ययो नागृहीतज्ञानाख्ये विशेषणे विशेष्ये चात्मनि जातू-
 त्यद्यते स्वमतविरोधात् “नागृहीतविशेषणा विशे-
 ष्ये बुद्धिरिति वचनात् गृहीतयोस्तयोरुत्पद्यत इ-
 ति चेत्कुतस्तत्गृहीति न तावत्स्वतः स्वयंवेदनान-
 भ्युपगमात् स्वयंविदिते ह्यात्मनि ज्ञाने च स्वतः सा
 युज्यते नान्यथा सन्तानान्तरवत् परतश्चेत्तदपिज्ञा-
 नान्तरं विशेष्यं नागृहीते ज्ञानत्वविशेषणे गृहीतुं श-
 क्यं गृहीते हि घटत्वे घटग्रहणमिति ज्ञानान्तरात्त-
 द्ग्रहणेन भाव्यमित्यनवस्थानात् कुतः प्रकृतप्रत्ययः त-
 देवं नात्मनो जडस्वरूपता संगच्छते तदसङ्गतौ च
 चैतन्यमौपाधिकमात्मनोऽन्यदिति वाङ्मात्रं तथा
 यदपि न संविदानन्दमयौ च सुक्तिरिति व्यवस्थाप-
 नायानुमानमवादि सन्तानत्वादिति तद्वाभिधीयते
 ननु किमिदं सन्तानत्वं स्वतन्त्रमपरापरपदार्थोत्प-
 त्तिमात्रं वा एकाग्रया परापरोत्पत्तिर्वा तद्वाद्यः पक्षः
 सव्यभिचारः अपरापरेषासुत्यादकानां घटपटकटा-
 दीनां सन्तानत्वेऽप्यत्यन्तमनुच्छिद्यमानत्वादय द्वि-
 तीयपक्षस्तर्हि तादृशं सन्तानत्वं प्रदीपे नास्तीति
 साधनविकलो दृष्टान्तः परमाणुपाकजरूपादिभिश्च
 व्यभिचारी हेतुस्तथाविधसन्तानत्वस्य तत्र सद्भावेऽ-
 प्यत्यन्तोच्छेदाभावादपि च सन्तानतुमपि भविष्यति
 अत्यन्तानुच्छेदश्च भविष्यति विपर्ययबाधकप्रमाणा-
 भावादिति संदिग्धविपक्षव्यावृत्तिकत्वादयनैकान्ति-

कीदृशं किं च स्याद्वादवादिनां नास्ति क्वचिदत्यन्तमु-
च्छेदो द्रव्यरूपतया स्यान्नूनामेव सतां भावानामु-
त्पादव्यययुक्तत्वादिति विरुद्धश्चेति नाधिकृतानुमाना
बुद्ध्यादिगुणोच्छेदरूपासिद्धिः सिध्यति नापि “न हि वै
सशरीरस्य” त्यादेरागमात् स हि शुभाशुभादृष्टपरि-
पाकजन्ये सांसारिकाप्रियाप्रिये परस्परानुषक्ते अपेक्ष्य
व्यवस्थितः मुक्तिदशायां तु सकलादृष्टजयहेतुकमैका-
न्तिकमात्यन्तिकं च केवलं प्रियमेव तत्कथं प्रतिषि-
ध्यते आगमस्य चायमर्थः सशरीरस्य गतिचतुष्टयान्य-
तमस्थानवर्तिनः आत्मनः प्रियाप्रिययोः परस्परानुष-
क्तयोः सुखदुःखयोरपहतिरभावो नास्तीति अवश्यं
हि तत्र सुखदुःखाभ्यां भाव्यं परस्परानुषक्तत्वं च स-
मासकरणादभ्युह्यते अशरीरं मुक्तात्मानं वाशब्दस्यैव-
कारार्थत्वादशरीरमेव सन्तं सिद्धिचेचमध्यासीनं प्रिया-
प्रिये परस्परानुषक्ते सुखदुःखे न स्पृशत इदमत्र ह-
ृदयं यथा किल संसारिणः सुखदुःखे परस्परानुषक्ते
स्यातां न तथा मुक्तात्मनः किं तु केवलं सुखमेव दुः-
खमूलस्य शरीरस्यैवाभावात् सुखं त्वात्मस्वरूपत्वाद-
वस्थितमेव स्वस्वरूपपावस्थानं हि मोक्षः अत एवाश-
रीरमित्युक्तं आगमार्थश्चायमित्यमेव समर्थनीयो यत
एतदर्थानुपातिन्येव स्मृतिरपि दृश्यते ।

सुखमात्यन्तिकं यत्र बुद्धिग्राह्यमतीन्द्रियम् ।

तं वै मोक्षं विजानीयादुष्प्रापमकृतात्मभिः ॥

न चायं सुखशब्दो दुःखाभावभावे वर्तते मुख्य-

सुखवाच्यतायां बाधकाभावात् अयं रोगादिप्रमुक्तः
 सुखी जात इत्यादिवाक्येषु च सुखीतिप्रयोगस्य पौ-
 नरुक्त्यप्रसङ्गाच्च दुःखाभावमात्रस्य रोगादिप्रमुक्त इ-
 तीयतैवगतत्वान्न च भवदुर्दीरितो मोक्षः पुंसामुपा-
 देयतया संमतः को हि नाम शिलाकल्पमपगतस-
 कलसुखसंवेदनमात्मानमुपपादयितुं यतेत दुःखसं-
 वेदनरूपत्वादस्य सुखदुःखयोरैकस्याभावे ऽपरस्याव-
 श्यभावात् अत एव त्वदुपहासः श्रूयते ।

वरं वृन्दावने रम्ये क्रोष्टृत्वमभिवाञ्छितम् ।

न तु वैशेषिकीं मुक्तिं गौतमो गन्तुमिच्छति ॥

सोपाधिकसावधिकपरिमितानन्दनिष्यन्दात् स्व-
 र्गादियधिकं तद्विपरीतानन्दमम्लानञ्ज्ञानं च मोक्षमा-
 चक्षते विचक्षणाः यदि तु जडः पाषाणनिर्विशेष एव
 तस्यामवस्थायामात्मा भवेत् तदलमपवर्गेण संसार
 एव वरमस्तु यत्र तावदन्तरान्तरापि दुःखकलुषित-
 मपि कियदपि सुखमनुभुज्यते चिन्त्यतां तावत्किम-
 न्यसुखानुभवो भव्य उत सर्वसुखोच्छेद एव अथास्ति
 तथाभूते मोक्षे लाभातिरेकः प्रेक्षादक्षाणां तेह्येवं वि-
 वेचयन्ति संसारे तावत् दुःखास्पृष्टं सुखं न सम्भवति
 दुःखं चावश्यं हेयं विवेकज्ञानं चानयोरैकभाजनपति-
 तविषमधुनोरिव दुःशक्यमत एव हे अपि त्यज्यते
 अतश्च संसारान्मोक्षः श्रेयान् यतो ऽत्र दुःखं सर्वथा
 न स्याद्वरमियतौ कादाचित्कसुखमात्रापि त्यक्त्वा

न तु तस्याः कृते दुःखभार इयान् व्यूढ इति तदेत-
 त्सांसांसारिकसुखस्य मधुदिग्धधाराकरालमण्ड-
 लाग्रयासबहुःखरूपत्वादेव युक्तैव मुमुक्षूणां तज्जि-
 ह्वासा किञ्चात्यन्तिकसुखविशेषलिप्सूनामेव इहापि
 विषयनिवृत्तिजसुखमनुभवसिद्धं तद्यदि मोक्षे दि-
 शिष्टं नास्ति ततो मोक्षो दुःखरूप एवापद्यत इत्यर्थः
 ये अपि विषमधुनी एकत्र सम्पृक्ते त्यज्येते ते अपि सु-
 खविशेषलिप्सयैव किञ्च यथा प्राणिनां संसाराव-
 स्थायां सुखमिष्टं दुःखं चानिष्टं तथा मोक्षावस्थायां
 दुःखनिवृत्तिरिष्टा सुखनिवृत्तिस्त्वनिष्टैव ततो यदि
 त्वदभिमतो मोक्षः स्यात्तदा न प्रेक्षावतां प्रवृत्तिः
 स्याद्भवति चेयम् ततः सिद्धो मोक्षः सुखसंवेदनस्व-
 भावः प्रेक्षावग्रष्टेऽन्ययानुपपत्तेः अथ यदि सुख-
 संवेदेनैकस्वभावो मोक्षः स्यात्तदा तद्वागेण प्रव-
 र्तमानो मुमुक्षुर्न मोक्षमधिगच्छेत् नापि रा-
 गिणां मोक्षो ऽस्ति रागस्य बन्धनात्मकत्वात् नैव
 सांसारिकसुखमेव रागो बन्धनात्मको विषयादि-
 प्रवृत्तिहेतुत्वा न्न बन्धनात्मकः परां कोटिमा-
 हृष्टस्य च स्पृहामात्ररूपो ऽयसौ निवर्तते “ मोक्षे
 भवे च सर्वत्र निःस्पृहो मुनिसत्तम ” इति वचनात्
 अन्यथा भवत्यचेऽपि दुःखनिवृत्त्यात्मकमोक्षाङ्गीकृतौ
 दुःखविषयकषायकालुष्यं केन निषिध्येतेति सिद्धं
 क्लृप्तकर्मक्षयात्परमसुखसंवेदनात्मको मोक्षो न बु-
 द्धादिविशेषगुणोच्छेदरूप इति अपि च भोः

तपस्विनः कथं चिदुच्छेदोऽस्माकमप्यभिमत एवैषा-
मिति मा विरूपं मनः कृयास्तथा हि बुद्धिशब्देन
ज्ञानमुच्यते तच्च मतिश्रुतावधिमनःपर्यायकेवलभेदा-
त्यञ्चधा तत्राद्यं ज्ञानचतुष्टयं ज्ञायोपशमिकत्वा-
त्केवलज्ञानाविर्भावकाल एव प्रलीनं “ नष्टं मित्रं
ठाउ मर्च्छिरानाणे ” इत्यागमात्केवलं तु सर्वद्रव्य-
पर्यागतं ज्ञायिकत्वेन निष्कलङ्कात्मस्वरूपत्वादस्यैव
मोक्षावस्थायां सुखं तु वैषयिकं तत्र नास्ति त-
द्देतो वेदनीयकर्मणोऽभावात् यत्तु निरतिशयमक्षय-
मनपेक्षमनन्तं च सुखं तद्वाढं विद्यते दुःखस्य चाध-
र्ममूलत्वात्तदुच्छेदादुच्छेदः नन्वेवं सुखस्यापि धर्म-
मूलत्वाद्धर्मस्य चोच्छेदात्तदपि न युज्यते “ पुण्य-
पायक्षयो मोक्ष ” इत्यागमवचनात् नैवं वैषयिकसु-
खस्यैव धर्ममूलत्वाद्भवतु तदुच्छेदो न पुनरनपेक्ष-
स्यापि सुखस्योच्छेदः इच्छाद्वेषयोः पुनर्भोहभेदत्वा-
त्तस्य च समूलकार्षणकषितत्वाद्भावः प्रयत्नश्च क्रि-
याव्यापारगोचरो नास्त्येव कृतकृत्यत्वा द्वीर्यान्तराय-
क्षयोपनतस्त्वस्त्येव प्रयत्नो दानाधिलब्धिवत् न च
क्वचिदुपयुज्यते कृतार्थत्वात् धर्माधर्मयोस्तु पुण्यपापा-
परपर्यायोर्दुच्छेदोऽस्त्येव तदभावे मोक्षस्यैवायोगात्
संस्कारश्च मतिज्ञातविशेष एव तस्य च मोहक्ष-
यानन्तरमेव क्षीणत्वादभाव इति तदेवं न सं-
विदानन्दमयौ च सुक्तिरिति युक्तिरित्येयमुक्तिरिति
काव्यार्थः ।

अथ ते वादिनः कायप्रमाणत्वमात्मनः स्वयंसं-
वेद्यमानमप्यपलप्य तादृशकुशास्रशस्त्रसंपर्कविनष्ट-
दृश्यस्तस्य विभुत्वं मन्यन्तेऽतस्तत्त्वोपालम्भमाह ।

यत्रैव यो दृष्टगुणः स तत्र
कुम्भादिवन्निष्प्रतिपक्षमेतत् ।
तथापि देहाद्बहिरात्मतत्त्व-
मतत्ववादोपहृताः पठन्ति ॥८॥

यत्रैव देशे यः पदार्थो दृष्टगुणो दृष्टाः प्रत्यक्षा-
दिप्रमाणतोऽनुभूता गुणा धर्मा यस्य स तथा स प-
दार्थस्तत्रैव विवक्षितदेश एवोपपद्यते क्रियाध्याहा-
रो गम्यः पूर्वस्यैवकारस्यावधारणार्थस्यावाप्यभिसम्ब-
न्धात् तत्रैव नान्यत्रेत्यन्ययोगव्यवच्छेदः अमुमेवार्थं
दृष्टान्तेन द्रष्टयति कुम्भादिवदिति घटादिवत् यथा कु-
म्भादे र्यत्रैवदेशे रूपादयो गुणा उपलभ्यन्ते तत्रैव ते-
षामस्तित्वं प्रतीयते नान्यत्र एवमात्मनोऽपि गुणाश्चै-
तन्यादयो देह एव दृश्यन्ते न बहिस्तस्मात् तत्प्रमाण
एवायमिति यद्यपि पुष्पादीनामवस्थानदेशादन्यत्रापि
गन्धादिगुणा उपलभ्यते तथापि तेन न व्यभिचारस्त-
दाश्रया हि गन्धादिपुङ्गलास्तेषां च वैश्वसिक्त्या प्रा-
योगिक्या वा गत्या गतिमत्त्वेन तदुपलम्भकप्राणादि-
देशं यावदागमनोपपत्तेरिति अत एवाह निष्प्रतिप-

क्षमेतदिति एतन्निष्प्रतिपक्षं बाधकरहितं “न हि
दृष्टे ऽनुपपन्नं नामे”^१ति न्यायान्ननु मन्वादीनां भि-
न्नदेशस्थानामप्याकर्षणोच्चाटनादिकी गुणो योजन-
शतादेः परतोऽपि दृश्यत इत्यस्ति बाधकमिति चे
न्मैवं बोधः स हि न खलु मन्वादीनां गुणः किं तु
तदधिष्ठाहदेवतानां तासां चाकर्षणीयोच्चाटनीया-
दिदेशगमने कौतस्कुतोऽयमुपालम्भः न जातु गुणा
गुणानमतिरिच्य वर्तन्त इति अथोत्तरार्द्धं व्याख्यायते
तथापीत्यादि तथाप्येवं निःसपन्नं व्यवस्थितेऽपि तत्त्वे
अतत्त्ववादोपहता अनाचार इत्यत्रेव नञः कुत्सार्थ-
त्वात् कुत्सिततत्त्ववादेन तदभिमताप्ताभासपुरुषवि-
शेषप्रणीतेन तत्त्वाभासप्ररूपणोपहता व्यामोहिता
देहाद्वहिः शरीरव्यतिरिक्तेऽपि देशे आत्मतत्त्वमात्म-
रूपं पठन्ति शास्त्ररूपतया प्रणयन्त इत्यक्षरार्थः भावा-
र्थस्त्वयम् आत्मा सर्वगतो न भवति सर्वत्र तद्गुणानु-
पलब्धेः योयः सर्वत्रानुपलभ्यमानगुणः स सर्वगतो न
भवति यथा घटस्तथा चायं तस्मात् तथा व्यतिरेके
व्योमादिः न चायमसिद्धो हेतुः कायव्यतिरिक्तदेशे
तद्गुणानां बुद्ध्यादीनां वादिना प्रतिवादिना वान-
भ्युपगमात् तथा च भट्टः श्रीधरः “सर्वगतत्वेऽप्यात्मनो
देहप्रदेशे ज्ञातृत्वं नान्यत्र शरीरस्योपभोगायतनत्वात्
अन्यथा तस्य वैयर्थ्यादि”ति अथास्यदृष्टमात्मनो
विशेषगुणस्तच्च सर्वोत्पत्तिमतां निमित्तं सर्वव्यापकं
च कथमितरथा द्वीपान्तरादिष्वपि प्रतिनियतदेशव-

त्तिपुरुषोपभोग्यानि कनकरत्नचन्दनाङ्गनादीनि ते-
 नोत्पाद्यन्ते गुणश्च गुणिनं विहाय न वर्तते ऽतोऽनु-
 मीयते सर्वगत आत्मेति नैवम् अदृष्टस्य सर्वगतत्वसा-
 धने प्रमाणाभावात् अथास्त्येव प्रमाणं वन्हेरुर्द्ध्वज्वलनं
 वायोस्तिर्यग्गमनं चादृष्टकारितमिति चेन्न तयो
 र्नास्वभावत्वादेव तत्सिद्धेर्दहनस्य दहनशक्तिवत् सा-
 प्यदृष्टकारिता चेत्तर्हि जगत्त्रयवैचित्र्यसूत्रणोऽपि तदे-
 वसूत्रधारायतां किमीश्वरकल्पनया तन्नायमसिद्धो
 हेतुः नचानैकान्तिकः साध्यसाधनयोर्व्याप्तिग्रहणो न
 व्यभिचाराभावात् नापि विरुद्धोऽत्यन्तं विप्रक्षय्यादृष्ट-
 त्वात् आत्मगुणाश्च बुद्ध्यादयः शरीर एवोपलभ्यन्ते
 ततो गुणिनापि तत्रैव भाव्यमिति सिद्धः कायप्रमाणा
 आत्मा अन्यच्च त्वया आत्मनां बहुत्वमिष्यते “ना-
 नात्मानो व्यवस्थात” इति वचनात्ते च व्यापकास्तेषां
 प्रदीपप्रभामण्डलानामिव परस्परानुबन्धेन तदाश्रि-
 तशुभाशुभकर्मणामपि परस्परं सङ्गरः स्यात् तथाचै-
 कस्य शुभकर्मणा अन्यः सुखी भवेदितरस्याशुभकर्मणा
 अन्योदुःखीत्यसमञ्जसमापद्येत अन्यच्चैकस्यैवात्मनः
 स्वोपात्तशुभकर्मविपाकेन सुखित्वं परोपार्जिताशुभ-
 कर्मविपाकसम्बन्धेन च दुःखित्वमिति युगपत्सुखदुः-
 खसंवेदनप्रसङ्गः अथ स्वावष्टम्भोगायतनमाश्रित्यैव
 शुभाशुभयोर्भोगस्तर्हि स्वोपार्जितमप्यदृष्टं कथं भो-
 गायतनाद्वहिर्निष्क्रम्य वन्हेरुर्द्ध्वज्वलनादिकं करो-
 तीति चिन्त्यमेतत् आत्मनां च सर्वगतत्वे एकैकस्य

सृष्टिकर्तृत्वप्रसङ्गः सर्वगतत्वेनेश्वरान्तरनुप्रवेशस्य
 सम्भावनीयत्वात् ईश्वरस्य वा तदन्तरनुप्रवेशे त-
 स्याप्यकर्तृत्वापत्तिः न हि क्षीरनोरयोरन्योन्यसंबन्धे
 एकतरस्य पोनादिक्रिया अन्यतरस्य न भवतीति युक्तं
 वक्तुं किंच आत्मनः सर्वगतत्वे नरनारकादिपर्यायाणां
 युगपदनुभवानुषङ्गः अथ भोगायतनाभ्युपगमात् नायं
 दोष इति चेन्ननु स भोगायतनं सर्वात्मना अवष्टम्बीया-
 देकदेशेन वा सर्वात्मना चेदस्मदभिमतार्ङ्गीकारः एक-
 देशेन चेत् सावयवत्वप्रसङ्गः परिपूर्णभोगाभावश्च
 अथात्मनो व्यापकत्वाभावे दिग्देशान्तरवर्त्तिपर-
 माणुभिर्युगपत्संयोगाभावादाद्यकर्माभावस्तदभावाद्-
 न्त्यसंयोगस्य तन्निर्मितशरीरस्य तेन तत्संबन्धस्य
 चाभावादनुपायसिद्धः सर्वदा सर्वेषां मोक्षः स्या-
 न्नैवं यद्येन संयुक्तं तदेव तं प्रत्युपसर्पतीति निय-
 मासम्भवात् अयस्क्रान्तं प्रत्ययसस्तेनासंयुक्तस्याप्या-
 कर्षणोपलब्धेः अथासंयुक्तस्याप्याकर्षणे तच्छरीरा-
 रम्भं प्रत्येकमुखीभूतानां त्रिभुवनोदरविवरवर्त्तिप-
 रमाणूनामुपसर्पणप्रसङ्गान्न जाने तच्छरीरं किय-
 त्प्रमाणं स्यादिति चेत् संयुक्तस्याप्याकर्षणे कथं स
 एव दोषो न भवेदात्मनो व्यापकत्वेन सकलपरमा-
 णूनां तेन संयोगात् अथ तद्भावाविशेषेऽप्यदृष्टवशा-
 द्विवक्षितशरीरोत्पादनानुगुणा नियता एव परमा-
 णव उपसर्पन्ति तदितरत्वापि तुल्यम् अथास्तु यथाक-
 थंचिच्छरीरोत्पत्तिस्तथापि सावयवं शरीरं प्रत्यवय-

वमनुप्रविशन्नात्मा सावयवः स्यात् तथा चास्य पटा-
दिवत् कार्यत्वप्रसङ्गः कार्यत्वे चासौ विजातीयैः स-
जातीयैर्वा कारणैरारभ्येत न तावद्विजातीयैस्ते-
षामनारम्भकत्वा न्न हि तन्तवो घटमारभन्ते न च स-
जातीयै र्यत आत्मत्वाभिसम्बन्धादेवैतेषां कारणानां
सजातीयत्वं पार्थिवादिपरमाणूनां विजातीयत्वात्तथा
चात्मभिरात्मा आरभ्यत इत्यायातं तच्चायुक्तम् एकत्र
शरीरे ऽनेकात्मनामात्मारम्भकाणामसम्भवात् सम्भवे
वा प्रतिसन्धानानुपत्तिः न ह्यन्येन दृष्टमन्यः प्रतिस-
न्धातुमर्हति अतिप्रसङ्गात् तदारभ्यत्वे चास्य घटव-
दवयवक्रियातो विभागात्म्ययोगविनाशाद्विनाशः स्यात्
तस्माद्व्यापक एवात्मा युज्यते कायप्रमाणताया-
मुक्तदोषसङ्गावादिति चेन्न सावयवत्वकार्यत्वयोः क-
थंचिदात्मन्यभ्युपगमात् तत्र सावयवत्वं तावदसंख्येय-
प्रदेशात्मकत्वं तथा च द्रव्यालङ्कारकारः “ आका-
शोऽपि सदेशः सकृत्सर्वमूर्ताभिसम्बन्धार्हत्वात् ” इति
यद्यप्यवयवप्रदेशयो र्गन्धहस्तादिषु भेदोऽस्ति तथा
पि नावसूक्ष्मेक्षिका चिन्त्या प्रदेशेष्वप्यवयवव्यवहारा-
त्कार्यत्वं तु वक्ष्यामः नन्वात्मनां कार्यत्वे घटादिवत्
प्राक्प्रसिद्धसमानजातीयावयवारभ्यत्वप्रसक्तिः अवय-
यवा ह्यवयविनमारभन्ते यथा तन्तवः पटमिति चेन्न
वाच्यं न खलु घटादावपि कार्ये प्राक्प्रसिद्धसमानजा-
तीयकपालसंयोगात्मन्यं दृष्टं कुम्भकारोदिव्यारान्वि-
तान्दृष्टपिण्डात्पथममेव पृथुबुधोदराद्याकारश्शास्त्रो-

त्यत्तिप्रतीतेः द्रव्यस्य हि पूर्वाकारपरित्यागेन उत्तरा-
 कारपरिणामः कार्यत्वं तच्च बहिरिवान्तराग्यनुभूयत
 एव ततश्चात्मापि स्यात्कार्यः न च पटादौ स्वाव-
 यवसंयोगपूर्वककार्यत्वोपलम्भात् सर्वत्र तथाभावो यु-
 क्तः काष्ठे लोहलेख्यत्वोपलम्भाद्भ्रजेऽपि तथाभावप्रस-
 ङ्गात् प्रमाणबाधनमुभयत्र तुल्यं न चोक्तलक्षणकार्य-
 त्वाभ्युपगमेऽप्यात्मनोऽ नित्यत्वानुपङ्गात्प्रतिसन्धा-
 नाभावोऽ नुपज्यते कथं चिदनित्यत्वे सत्येवास्यो
 पपद्यमानत्वात् प्रतिसन्धानं हि यमहमद्राचं
 तमहं स्मरामीत्यादिरूपं तच्चैकान्तनित्यत्वे कथ-
 मुपपद्यते अवस्थाभेदात् अन्या ह्यनुभवावस्था अन्या
 च स्मरणावस्था अवस्थाभेदेचावस्थावतोऽपि भेदा-
 देकहूपत्वक्षतेः कथं चिदनित्यत्वं युक्त्यायातं केन वा-
 र्थताम् अथाह नः शरीरपरिमाणत्वे मूर्तत्वानुपङ्गात्
 शरीरेऽनुपवेशो न स्यान्मूर्त्ते मूर्तस्यानुपवेशविरोधा-
 त्ततो निरात्मकमेवाखिलं शरीरं प्राप्नोतीति चेतिक-
 मिदं मूर्तत्वं नाम असर्वगतद्रव्यपरिमाणत्वं रूपादि-
 मत्वं वा तत्र नादयः पक्षो दोषाय संमतत्वात् द्वि-
 तीयस्त्वयुक्तो व्याप्यभावात् नहि यदसर्वगतं तन्निय-
 मेनरूपादिमदित्यविनाभावोऽस्ति मनसोऽसर्वगतत्वेऽपि
 भवन्मते तदसंभवात् आकाशकालदिगात्मनां सर्वग-
 तत्वं सर्वसंयोगिसमानदेशत्वं वेत्युक्तत्वात्मनसो वै-
 धर्म्यात्सर्वगतत्वप्रतिषेधनात् अतो नात्मनः शरीरे
 अनुपवेशानुपपत्तिर्येन निरात्मकं तत् स्यात् असर्वग-

तद्रव्यपरिमाणलक्षणमूर्तत्वस्य मनोवत्प्रवेशाप्रतिब-
न्धकत्वादद्रूपादिमत्त्वलक्षणमूर्तत्वापेतस्यपि जलादे-
र्बालुकादावनुप्रवेशो न निषिध्यते आत्मनस्तु तद्रहि-
तस्यापि तवासौ प्रतिषिध्यत इति महच्चित्रम् अथा-
त्मनः कायप्रमाणत्वे बालशरीरपरिमाणस्य सतो यु-
वशरीरपरिमाणस्वीकारः कथं स्यात्किं तत्परिमाण-
परित्यागात्तदपरित्यागाद्वा परित्यागाच्चेत् तदा श-
रीरवत्तस्यानित्यत्वप्रसङ्गात्परलोकाद्यभावानुषङ्गः अ-
थापरित्यागात् तन्न पूर्वपरिमाणापरित्यागे शरी-
रवत्तस्योत्तरपरिमाणोत्पत्त्यनुप्रपत्तेः तदयुक्तं युवश-
रीरपरिमाणावस्थायामात्मनो बालशरीरपरिमाण-
परित्यागे सर्वथा विनाशासम्भवात् विफणावस्थोत्पादे
सर्पवदिति कथं परलोकाभावोऽनुषज्यते पर्यायतस्त-
स्यानित्यत्वेऽपि द्रव्यतो नित्यत्वात् अथात्मनः का-
यप्रमाणत्वे तत्खण्डने खण्डनप्रसङ्ग इति चेत्कः कि-
माह शरीरस्यखण्डने कथंचित्तत्खण्डनस्मिष्टत्वाच्छ-
रीरसम्बद्धात्मप्रदेशेभ्यो हि कतिपयात्मप्रदेशानां ख-
ण्डितशरीरप्रदेशेऽवस्थानादात्मनः खण्डनं तच्चाव-
विद्यत एवान्यथा शरीरात्पृथग्भूतावयवस्य कम्पोप-
लब्धिर्न स्यान्न च खण्डितावयवानुप्रविष्टस्य त्मप्रदे-
शस्यपृथगात्मत्वप्रसङ्गस्तत्रैवानुप्रवेशात् न चैकत्र
सन्तानेऽनेके आत्मानः अनेकार्थप्रतिभासिज्ञानामेक-
प्रमात्राधारतया प्रतिभासाभावप्रसङ्गात् शरीरान्तर-
व्यवस्थितानेकज्ञानावसैयार्थसंवित्तिदत्तं कथं खण्डि-

तावयवयोः संघट्टनं पञ्चादिति चेद्रेकान्तेन छेदा-
नभ्युपगमात् पञ्चनालतन्तुवच्छेदस्यापि स्त्रीकारात्
तथाभूतादृष्टवशात्संघट्टनमविरुद्धमेवेति तनुपरिमा-
ण एवात्माङ्गीकर्त्तव्यो न व्यापकस्तथा चात्माव्यापको
न भवति चेतनत्वात् यत्तु व्यापकं न तच्चेतनं यथा
व्योम चेतनश्चात्मा तस्मान्न व्यापकः अव्यापकत्वे
चास्यतत्रैवोपलभ्यमानगुणत्वेन सिद्धा कायप्रमाण-
ता यत्पुनरष्टसमयसाध्यकेवलिसमुज्ज्ञात*दशया-
मार्हतानामपि चतुर्दशरज्ज्वात्मकलोकव्यापित्वेनात्म-
नः सर्वव्यापकत्वं तत्कादाचित्कमिति न तेन व्य-
भिचारः स्याद्वादमन्त्रकवचावगुण्ठितानां च नेदृशवि-
भीषिकाभ्यो भयमिति काव्यार्थः ॥ ६ ॥

वैशेषिकनेयाधिकयोः प्रायःसमानतन्त्रत्वादौलू-
क्यमते क्षिप्ते न्यायमतमपि क्षिप्नमेवावसेयं पदार्थेषु
च तयोरपि न तुल्या प्रतिपत्तिरिति सांप्रतमक्षपा-
दप्रतिपादितपदार्थानां सर्वेषां चतुर्थपुरुषार्थं प्रत्य-
साधकतमत्वे वाच्येऽपि तदन्तःपातिनां क्लृप्ताति-
निग्रहस्थानानां परीपन्यासनिरासमात्रफलतया अ-
त्यन्तमनुपादेयत्वात् तदुपदेशदातुर्वैराग्यमुपहसन्नाह ।

स्वयंविवादग्रहिले वितण्डा-
पाण्डित्यकण्डूलमुखे जनेऽस्मिन् ।

मायोपदेशात्परमर्म भिन्द- नहो विरक्तो मुनिरन्यदीयः॥१०॥

अन्ये अविज्ञातत्वदाज्ञासारतया ऽनुपादेयना-
मानः परे तेषामयं शास्त्रत्वेन संबन्धो अन्यदीयो
मुनिरक्षपादकृषिरः अहो विरक्त अहो वैराग्यवान्
अहो इत्युपहासगर्भमाश्रयं सूचयति अन्यदीय इ-
त्यत्र “ईयकारके” इति दोषः किं कुर्वन्तित्याह पर-
मर्म भिन्दन् जातावेकवचनप्रयोगात् परमर्माणि व्यथ-
यन् बहुभिरात्मप्रदेशैरधिष्ठिता देहावयवा मर्माणी
ति पारिभाषिकौ संज्ञा तत उपचारात्साध्यस्वतत्व-
साधनाव्यभिचारितया प्राणभूतः साधनोपन्यासोऽपि
मर्मैव मर्म कस्मात्तद्भिन्दन् मायोपदेशाच्चेतोः माया
परवच्चनं तस्या उपदेशशृङ्खलजातिनिग्रहस्थानलक्ष-
णपदार्थत्रयग्रहणद्वारेण शिष्येभ्यः प्रतिपादनं तस्मा-
त् “गुणादस्त्रियां न वे”त्यनेन हेतौ तृतीयाप्रसङ्गे
पञ्चमौ कस्मिन् विषये मायामयमुपदिष्टवान् इत्याह
अस्मिन् प्रत्यक्षोपलक्ष्यमाणे जने तत्त्वविमर्शबहिर्मु-
खतया प्राकृतप्राये लोके कथंभूते स्वयमात्मना प-
रोपदेशनिरपेक्षमेव विवादग्रहिते विरुद्धः परस्परक-
क्षीकृतपक्षाभिन्नेपदक्षो वादो वचनोपन्यासो विवाद-
स्तथा च भगवान् हरिभद्रमूरिः ।

लब्धिख्यात्यर्थिना तु स्याद्दुःस्थितेनामहात्मना ।

कलजातिप्रधानो यः स विवाद इति स्मृतः ॥

तेन ग्रहिल इव ग्रहगृहीत इव विवादग्रहिल-
स्तत्र यथा ग्रहाद्यपस्मारपरवशः पुरुषो यत्किं चन
प्रलापी स्यादेवमयमपि जन इति भावः तथा वित-
ण्डा प्रतिपक्षस्थापनाहीनं वाक्यं वितण्डयते आह्वय-
तेऽनया प्रतिपक्षसाधनमिति व्युत्पत्तेः “अभ्युपेत्य पक्षं
यो न स्थापयति स वैतण्डिक इत्युच्यते” इति न्या-
यवार्त्तिकं वस्तुतस्तु अपरामृष्टतत्त्वातत्त्वविचारं मौ-
ख्यं वितण्डा तत्र यत्पाण्डित्यमविकलं कौशलं तेन
कण्डूलमिव कण्डूलं सुखं लपनं यस्य स तथा तस्मिन्
कण्डूः खर्ज्जुः कण्डूरस्यास्तीति कण्डूलः सिध्मादिच्चा
न्मयीयो लप्रत्ययः यथा किलान्तरुत्पन्नकृमिकुलजनि-
तां कण्डूतिं निरोद्धुमपारयन् पुरुषो व्याकुलतां क-
लयति एवं तन्मुखमपि वितण्डापाण्डित्येन असम्बद्ध-
प्रलापचापलमाकलयत् कण्डूलमित्युपचर्यते एवं च
स्वरसत एव स्वस्वाभिमतव्यवस्थापनाविसंशुलो वै-
तण्डिकलोकस्तत्र च तत्परमाप्तभूतपुरुषविशेषपरि-
कल्पितपरवच्चनप्रचुरवचनोपदेशश्चेत्सहायः समजनि
तदा स्वत एव ज्वालाकलापजटिले प्रज्वलति हु-
ताशन इव कृतो घृताहुतिप्रक्षेप इति तैश्च भवाभि-
नन्दिभिर्वादिभिरेताशोदृष्टपदेशदानमपि तस्य मुनेः
कारुणिकत्वकोटावारोपितं तथा चाहुः ।

दुःशिक्षितकुतर्काश्लेशवाचालिताननाः ।

शक्याः किमन्यथा जेतुं वितण्डाटोपमण्डिताः ॥

गतानुगतिको लोकः कुमार्गं तत्प्रतारितः ।

मागादिति च्छलादीनि प्राह कारुणिको मुनिः ॥

कारुणिकत्वं च वैराग्यान् भिद्यते ततो युक्त-
मुक्तम् अहो विरक्त इति स्तुतिकारेणोपहासवचनम्
अथ मायोपदेशादिति मूचनासूत्रं वितन्यते अक्षपादम-
ते किल षोडश पदार्थाः “प्रमाणप्रमेयसंशयप्रयोजनदृ-
ष्टान्तसिद्धान्तावयवतर्कनिर्णयवादजल्पवितण्डाहेत्वा-
भासच्छलजातिनिःग्रहस्थानानां तत्त्वज्ञानान्निःश्रेय-
साधिगम” इति वचनान्न चैतेषां व्यस्तानां समस्ता-
नां वा अधिगमो निःश्रेयसावाप्तिहेतुर्न ह्येकेनैव क्रि-
याविरहितेन ज्ञानमात्रेण मुक्तिर्युक्तिमती असमग्र-
सामग्रीकत्वाद्विघटितैकचक्ररथेन मनौषितनगर-
प्राप्तिवन्तश्च वाच्यं न खलु वयं क्रियां प्रतिक्षिपामः
किं तु तत्त्वज्ञानपूर्विकाया एव तस्या मुक्तिहेतुत्व-
मिति ज्ञापनार्थं तत्त्वज्ञानान्निःश्रेयसाधिगम इति
ब्रूमः न ह्यमीषां संहते अपि ज्ञानक्रिये मुक्तिप्राप्तिहे-
तुभूते वितथत्वात् तज्ज्ञानक्रिययोः न च वितथत्वम-
सिद्धं विचार्यमाणानां षोडशानामपि तत्त्वाभासत्वात्
तथा हि तैः प्रमाणस्य तावन्नक्षणमित्थं सूत्रितम् “अ-
र्थोपलब्धिहेतुः प्रमाणमि”ति एतच्च न विचारसहं-
यतोऽर्थोपलब्धौ हेतुत्वं यदि निमित्तत्वमात्रं तत्सर्व-
कारकसाधारणमिति कर्तृकर्मादेरपि प्रमाणत्वप्रस-
ङ्गः अथ कर्तृकर्मादिविलक्षणं हेतुशब्देन करणमेव
विवक्षितं तर्हि तज्ज्ञानमेव युक्तं न चेन्द्रियसन्निक-

र्षादिर्यस्मिन् हि समर्थ उपलब्धो भवति स तत्करणं न
 चेन्द्रियसन्निकर्षसामग्रादौ सत्यपि ज्ञानाभावे ऽर्थोप-
 लम्भः साधकतमं हि करणमव्यवहितफलं तदिष्यते
 व्यवहितफलस्यापि करणत्वे दुग्धभोजनादेरपि तथा
 प्रसङ्गः तन्न ज्ञानादन्यत्र प्रमाणत्वमन्यत्रोपचारात्
 यदपि न्यायभूषणसूत्रकारेणोक्तं “सम्यगनुभवसा-
 धनं प्रमाणमि” ति तत्रापिसाधनग्रहणात्कर्तृ-
 कर्मनिरासेन करणस्यैव प्रमाणत्वं सिध्यति तथा-
 प्यव्यवहितफलत्वेन साधकतमत्वं ज्ञानस्यैवेति न
 तत्सम्यग्लक्षणं “स्वपरव्यवसायि ज्ञानं प्रमाणमि”
 ति तु तात्त्विकं लक्षणं प्रमेयमपि तैरात्मशरीरेन्द्रि-
 यार्थबुद्धिमनःप्रवृत्तिदोषप्रत्येकभावफलदुःखापवर्गभेदा-
 द्वाद्दशविधमुक्तं तच्च न सम्यग् यतः शरीरेन्द्रियबुद्धि-
 मनःप्रवृत्तिदोषफलदुःखानामात्मन्येवान्तर्भावो युक्तः
 संसारिणः आत्मनः कथं चित्तद्विष्वग्भूतत्वात्
 आत्मा च प्रमेय एव न भवति तस्य प्रमादत्वात् इ-
 न्द्रियबुद्धिमनसां तु करणत्वात् प्रमेयत्वाभावः दो-
 षास्तु रागद्वेषमोहास्ते च प्रवृत्तेर्न पृथग्भवितु मर्हन्ति
 बाङ्मनःकायव्यापारस्य शुभाशुभफलस्य विंशतिवि-
 धस्य तन्मते प्रवृत्तिशब्दवाच्यत्वात् रागादिदोषाणां
 च मनोव्यापारात्मकत्वात् दुःखस्य शब्दादीनामि-
 न्द्रियार्थानां च फल एवान्तर्भावः “प्रवृत्तिदोषजनितं
 सुखदुःखात्मकं मुख्यं फलं तत्साधनं तु गौणमि” ति
 जयन्तवचनात् प्रत्येकभावापवर्गयोः पुनरात्मन एव

परिणामान्तरापत्तिरूपत्वान्न पार्थक्यमात्मनः सका-
 शादुचितं तदेवं द्वादशविधं प्रमेयमिति वाग्विस्तर-
 मात्रं “ द्रव्यपर्यायात्मकं वस्तु प्रमेयमि ” ति तु स-
 मीचीनं लक्षणं सर्वसङ्गाहकत्वात् एवं संशयादौना-
 मपि तत्त्वाभासत्वं प्रेक्षावद्भिरनुपेक्षणीयम् अत्र तु प्र-
 तीतत्वाद् ग्रन्थगौरवभयाच्च न प्रपञ्चितं प्रत्यक्षरेण
 ह्यत्र न्यायशास्त्रमवतारणीयं तच्चावतार्यमाणं ग्रन्था-
 न्तरतामवगाहत इत्यास्तां तदेवं प्रमाणादिषोडश-
 पदार्थानामविशिष्टेऽपि तत्त्वाभासत्वे प्रकटकपटना-
 टकसूत्रधाराणां त्रयाणामेव क्लृप्ताजातिनिग्रहस्था-
 नानां मायोपदेशादितिप्रदेनोपक्षेपः कृतः तत्र परस्य
 वदतोऽर्थविकल्पोपपादनेन वचनविधातश्चलं तत्त्रिधा
 वाक्कलं सामान्यच्छलमुपचारच्छलं चेति तत्र साधा-
 रणो शब्दे प्रयुक्ते वक्तुरभिप्रेतादर्थादर्थान्तरकल्यनया
 तन्निषेधो वाक्कलं यथा नवकम्बलोऽयं माणवक इति
 नूतनविवक्षया कथिते परः संख्यामारोप्य निषेधति
 कुतोऽस्य नव कम्बला इति संभावनयातिप्रसङ्गि-
 नोऽपि सामान्यस्योपन्यासे हेतुत्वारोपणेन तन्नि-
 षेधः सामान्यच्छलं यथा अहो नु खल्वसौ ब्रा-
 ह्मणो विद्याऽऽचरणसंपन्न इति ब्राह्मणस्तुतिप्रसङ्गे
 कश्चिद्वदति संभवति ब्राह्मणे विद्याऽऽचरणसंप-
 दिति तच्छलवादी ब्राह्मणात्त्रस्य हेतुतामारोप्य
 निराकुर्वन्नभियुक्ते यदि ब्राह्मणे विद्याऽऽचरणसंपद्भ-
 वति ब्राह्मणेऽपि सा भवेद्ब्राह्मणेऽपि ब्राह्मण एवेति

औपचारिके प्रयोगे मुख्यप्रतिषेधेन प्रत्यवस्थानमुप-
 चारच्छलं यथा मञ्चाः क्रोशन्तीत्युक्ते परः प्रत्यवतिष्ठ-
 ते कथमचेतनाः मञ्चाः क्रोशन्ति मञ्चस्थाः पुरुषाः क्रो-
 शन्तीति तथा सम्यग्हेतौ हेतुभासे वा वादिना प्र-
 युक्ते भटिति तद्दोषतत्त्वाप्रतिभासे हेतुप्रतिबिम्बनपाथं
 किमपि प्रत्यवस्थानं जातिं दूषणाभास इत्यर्थः सा
 च चतुर्विंशतिभेदा साधर्म्यादिप्रत्यावस्थानभेदेन यथा
 साधर्म्यं १ वैधर्म्यं २ त्कर्षा ३ पकर्ष ४ वर्णा ५
 वर्ण्य ६ विकल्प ७ साध्य ८ प्राप्य ९ प्राप्ति १० प्रसङ्ग
 ११ प्रतिदृष्टान्ता १२ नुत्पत्ति १३ मंशय १४ प्रकरणा
 १५ हेत्व १६ र्थापत्त्य १७ विशेषी १८ पपत्त्यु १९
 पलब्ध्य २० नुपलब्धि २१ नित्या २२ नित्य २३
 कार्यसमाः २४ तत्र साधर्म्येण प्रत्यवस्थानं साधर्म्य-
 समा जातिर्भवति अनित्यः शब्दः कृतकत्वाद् घटव-
 दिति प्रयोगे कृते साधर्म्यप्रयोगेणैव प्रत्यवस्थानं नित्यः
 शब्दो निरवयवत्वादाकाशवत् न चास्ति विशेषहे-
 तुर्घटसाधर्म्यात्कृतकत्वादनित्यः शब्दो न पुनरा-
 काशसाधर्म्यान्निरवयवत्वान्नित्य इति १ वैधर्म्येण प्र-
 त्यवस्थानं वैधर्म्यसमा जातिर्भवति अनित्यः शब्दः
 कृतकत्वाद् घटवदित्यत्रैव प्रयोगे स एव प्रतिहेतुवै-
 धर्म्येण प्रयुज्यते नित्यः शब्दो निरवयवत्वात् अनित्यं
 हि सावयवं दृष्टं घटादीति न चास्ति विशेषहेतुर्घ-
 टसाधर्म्यात् कृतकत्वादनित्यः शब्दो न पुनस्तद्वैधर्म्या-
 न्निरवयवत्वान्नित्य इति २ उत्कर्षापकर्षाभ्यां प्रत्यव-

स्थानमुत्कर्षापकर्षममे जातौ भवतः तत्रैव प्रयोगे दृ-
ष्टान्तधर्मं कंचित्साध्यधर्मिण्यापादयन्नुत्कर्षसमां जातिं
प्रयुङ्क्ते यदि घटवत् कृतकत्वादित्यः शब्दो घटवदेव
मूर्तो भवतु न चिन्मूर्तो घटवदनित्योऽपि माभूदिति
शब्दे धर्मान्तरोत्कर्षमापादयति ३ अपकर्षस्तु घटः
कृतकः सन्नश्रावणो दृष्टः एवं शब्दोऽप्यस्तु नो चेद् घ-
टवदनित्योऽपि माभूदिति शब्दे श्रावणत्वधर्ममपकर्ष-
तीति ४ इत्येताश्चतस्रो दिङ्मात्रदर्शनार्थं जातय उक्ता
एवं शेषा अपि विंशतिरक्षपादशास्त्रादवसेयाः । अत्र तु
अनुप्रयोगित्वान्नलिखिताः तथा विप्रतिपत्तिरप्रतिप-
त्तिश्च निग्रहस्थानं तत्र विप्रतिपत्तिः साधनाभासे सा-
धनबुद्धिर्दूषणाभासे च दूषणबुद्धिरिति अप्रतिपत्तिः
साधनस्यादूषणं दूषणस्य चानुद्धरणं तच्च निग्रहस्थानं
द्वाविंशतिविधं तद्यथा प्रतिज्ञाहानिः १ प्रतिज्ञान्तरं
२ प्रतिज्ञाविरोधः ३ प्रतिज्ञासंन्यासः ४ हेत्वन्तरम् ५
अर्थान्तरं ६ निरर्थकम् ७ अविज्ञातार्थम् ८ अपार्थक्यम् ९
अप्राप्तकालं १० न्यूनम् ११ अधिकं १२ पुनरुक्तम् १३
अननुभाषणम् १४ अज्ञानम् १५ अप्रतिभा १६ विक्षेपो
१७ मतानुज्ञा १८ पर्यनुयोज्योपेक्षणं १९ निरनुयो-
ज्यानुयोगः २० अपसिद्धान्तः २१ हेत्वाभासाश्च २२
तत्र हेतावनैकान्तिकीकृते प्रतिदृष्टान्तधर्मं स्वदृष्टान्ते-
ऽभ्युपगच्छतः प्रतिज्ञाहानिर्नाम निग्रहस्थानं यथा
नित्यः शब्द ऐन्द्रियिकत्वाद् घटवदिति प्रतिज्ञासाध-
नाय वादौ वदन् परेण सामान्यमैन्द्रियिकमपि नित्यं

दृष्टमिति हेतावनैकान्तिकीकृते यदेवं ब्रूयात् सामा-
न्यवद्दृष्टोऽपि नित्यो भवत्विति स एवं ब्रूवाणः शब्दा-
नित्यत्वप्रतिज्ञां जह्यात् १ प्रतिज्ञातार्थप्रतिषेधे परेण
कृते तत्रैव धर्मिणि धर्मान्तरं साधनीयमभिदधतः
प्रतिज्ञान्तरं नाम निग्रहस्थानं भवति अनित्यः
शब्द ऐन्द्रियिकत्वादित्युक्ते तथैव सामान्येन व्य-
भिचारे चोदिते यदि ब्रूयाद्युक्तं सामान्यमैन्द्रि-
यकं नित्यं तद्धि सर्वगतम् असर्वगतस्तु शब्द इति
तदिदं शब्देऽनित्यत्वलक्षणपूर्वप्रतिज्ञातः प्रतिज्ञान्त-
रमसर्वगतः शब्द इति निग्रहस्थानं अनया दिशा
शेषाख्यपि विंशति र्ज्ञेयानि इह तु न लिखि-
तानि पूर्वहेतोरिवेत्येवं मायाशब्देनावच्छलादित्यं सू-
चितं तदेवं परवञ्चनात्मकान्यपि कुलजातिनिग्रह-
स्थानानि तत्त्वहृत्प्रतयोपदिशतोऽक्षपादप्रेर्वैराग्यव्याव-
र्णनं तमसः प्रकाशात्मकत्वप्रख्यापनमिव कथमिव
नोपहसनीयमिति काव्यार्थः ॥ १० ॥

अधुना मौमांसकभेदाभिमतं वेदविहितहिंसा-
या धर्महेतुत्वमुपपत्तिपुरस्सरं निरस्यन्नाह ।

न धर्महेतुर्विहितापि हिंसा

नोत्सृष्टमन्यार्थमपोद्यते च ।

स्वपुत्रघातान्नृपतित्वलिप्सा-

सब्रह्मचारि स्फुरितं परेषाम् ॥ ११ ॥

इह खल्वर्चिर्मागप्रतिपन्नधूममार्गाश्रिता जैमि-
नीया इत्यमाचक्षते या हिंसा गाढ्याद् व्यसनितया वा
क्रियते सैवाधर्मानुबन्धहेतुः प्रमादसंपादितत्वाच्छौ-
नकिकलुञ्जकादीनामिव वेदविहिता तु हिंसा प्र-
त्युत धर्महेतुर्देवतातिथिपितृणां प्रीतिसंपादकत्वात्
तथाविधपूजोपचारवत् न च तत्प्रीतिसम्पादकत्व-
मसिद्धं कारोरोप्रभृतियज्ञानां स्वसाध्ये दृष्ट्यादिफले
यः खल्वव्यभिचारः स तत्प्रीणितदेवताविशेषानुग्रह-
हेतुकः एवं त्रिपुरार्णववर्णितच्छगलजाङ्गलहोमात्म-
रराष्ट्रवशीकृतिरपि तदनुकूलितदैवतप्रसादसंपाद्या
अतिथिप्रीतिस्तु मधुपर्कसंस्कारादिसमास्वादजा प्र-
त्यक्षोपलक्ष्यैव पितृणामपि तत्तदुपयाचितश्राद्धादि-
विधानेन प्रीणितानां स्वसन्तानवृद्धिविधानं साक्षा-
देव वीक्ष्यते आगमश्चात्र प्रमाणं स च देवप्रीत्यर्थम-
श्वमेधगोमेधनरमेधादिविधानाभिधायकः प्रतीत एव
अतिथिविषयस्तु “ महोक्षं वा महाजं वा श्रोत्रियाय
प्रकल्पयेद्” त्यादिः पितृप्रीत्यर्थस्तु ।

द्वौ मासौ मत्स्यमांसेन चीन्मासान् हारिणेन तु ।
औरभ्णेणाय चतुरः शाकुनेनेह पञ्च तु ॥

इत्यादिः एवं पराभिप्रायं हृदि संप्राधार्याचार्यः
प्रतिविधत्ते न धर्मेत्यादि विहितापि वेदप्रतिपादि-
तापि आस्तां तावद्विहिता हिंसा प्राणिप्राणव्यप-
रोपणहृपा न धर्महेतुर्न धर्मानुबन्धनिबन्धनं यतोऽव

प्रकट एव स्ववचनविरोधस्तथाहि हिंसा चेद्धर्महेतुः
 कथं धर्महेतुश्चेद्धिंसा कथं “श्रूयतां धर्मसर्वस्वं श्रुत्वा चै-
 वावधार्यतामि” त्यादिर्न हि भवति माता च बन्ध्या
 चेति हिंसा कारणं धर्मस्तु तत्कार्यमिति पराभिप्रायः
 न चायं निरुपपन्नः यतो यद्यस्यान्वयव्यतिरेकावनुविधत्ते
 तत्तस्य कार्यं यथा मृत्पिण्डादेर्वटादिः न च धर्मो हिंसा-
 त एव भवतीति प्रातोतिकं तदोविधानदानध्यानादी-
 नां तदकारणत्वप्रसङ्गात् अथ न वयं सामान्येन हिंसां
 धर्महेतुं ब्रूमः किं तु विशिष्टामेव विशिष्टा च सैव या
 वेदविहितेति चेत् ननु तस्या धर्महेतुत्वं किं बध्यजी-
 वानां मरणाभावेन मरणे ऽपि तेषामार्त्तध्यानाभावा-
 त्सुगतिलाभेन वा नाद्यः पक्षः प्राणत्यागस्य तेषां सा-
 द्वादवेद्यमाणात्त्वात् न द्वितीयः परचेतोदृत्तीनां दु-
 र्लक्षतयाऽऽर्त्तध्यानाभावस्य वाङ्मात्रत्वात् प्रत्युत हा
 कष्टमस्ति न कोऽपि कारुणिकः शरणमिति स्वभाष-
 या विरसमारसत्सु तेषु वदनदैव्यनयनतरलतादी-
 नां लिङ्गानां दर्शनात् दुर्ध्यानस्य स्पष्टमेव निष्टङ्गमा-
 नत्वात् अथेत्यमाचक्षीथाः यथा अयःपिण्डो गुरुतया
 मज्जनात्मको ऽपि तनुतरपत्रादिकरणेन संस्कृतः सन्
 जलोपरि प्लवते यथा च मारणात्मकमपि विषं म-
 न्वादिसंस्कारविशिष्टं सद्गुणाय जायते यथा वा द-
 हनस्वभावोऽपि अग्निः सत्यादिप्रभावप्रतिहतशक्तिः
 सन्न हि प्रदहति एवं मन्वादिविधिसंस्कारान्न ख-
 लु वेदविहिता हिंसा दोषप्रोषाय न च तस्याः कुत्सि-

तत्त्वं शङ्कनीयं तत्कारिणां याज्ञिकानां लोके पूज्यत्व-
दर्शनादिति तदेतन्न दक्षाणां क्षमते कोदं वैषम्येण दृ-
ष्टान्तानामसाधकतमत्वादयः पिण्डादयो हि पत्रादिभा-
वान्तरापन्नाः सन्तः सलिलतरणादिक्रियासमर्थाः न-
च वैदिकमन्त्रसंस्कारविधिनापि विशिष्टमानानां पशू-
नां काचिद्देवानुत्पादादिरूपा भावान्तरापत्तिः प्रती-
यते अथ तेषां वधानन्तरं देवतापत्तिर्भावान्तरमस्ति दे-
ति चेत्किमत्र प्रमाणं न तावत्प्रत्यक्षं तस्य संबद्धत्तमा-
नार्थग्राहकत्वात् “सम्बद्धवर्तमानं च गृह्यते चक्षुरा-
दिने”ति वचनात् नाप्यनुमानं तत्प्रतिबद्धलिङ्गानुप-
लब्धेः नाप्यागमस्तस्याद्यापि विवादास्पदत्वात् अर्था-
पत्युपमानयोस्त्वनुमानान्तर्गततया तद्दूषणेनैव ग-
तार्थत्वम् अथ भवतामपि जिनायतनादिविधाने परि-
णामविशेषात्पृथिव्यादिजन्तुजातघातनमपि यथा
पुण्यं य कल्पत इति कल्पना तथा अस्माकमपि किं ने-
ष्यते वेदोक्तविविधविधानरूपस्य परिणामविशेषस्य नि-
र्विकल्पं तत्तापि भावात् नैवं परिणामविशेषोऽपि स
एव शुभफलो यत्नानन्योपायत्वेन पतनप्राप्तकष्टप्रत-
नुचैतन्यानां पृथिव्यादिजीवानां वधेऽपि स्वल्पपुण्य-
व्ययेनापरिमितसुकृतसम्प्राप्तिर्न पुनरितरः भवत्यच्चे-
तु सत्त्वपि तत्तच्छ्रुतिस्मृतिपुराणेतिहासप्रतिपादि-
तेषु यमनियमादिषु स्वर्गावाप्त्युपायेषु तांस्तान् देवा-
नुद्दिश्य प्रतिप्रतीकं कर्तनकदर्थनया कान्दिशीकान्
कृपणपञ्चेन्द्रियान् शौनकिकाधिकं भारयतां कृत्स्नसु-

कृतव्ययेन दुर्गतिमेवानुकूलयतां दुर्लभः शुभपरिणा-
मविशेषः एवं च यं कं चन पदार्थं किञ्चित्साधर्म्यद्वा-
रेणैव दृष्टान्तीकुर्वतां भवतामतिप्रसङ्गः सङ्गच्छते न-
च जिनायतनविधापनादौ पृथिव्यादिजीववधेऽपि न
गुणस्तथाहि तद्दर्शनाद्गुणानुरागितया भव्यनां वो-
धलाभः पूजातिशयविलीकनादिना च मनःप्रसाद-
स्ततः समाधिस्ततश्च क्रमेण निश्चयसप्राप्तिरिति तथा
च पञ्चलिङ्गीकारः ।

पुठवाइयाण जइ विहु

हो इविणस्सो जिणालयाहिंतो ।

तव्वि सयाविसुदिव्वि

सनिय मनुअच्छिअणुकंपा ॥ १ ॥

रायाहिंतो बुद्धा विरपाररकंति जेण पुठवाई ।

इत्तोनिव्वाणगयाअवाहियाआभवमिमाणं ॥ २ ॥

रोगिसिरावेहाइवस्तुविष्वक्किरियावस्तुप्पउत्ताउ ।

परिणामसुंदरच्चियचिद्धासेबाहजोगेवित्ति ॥ ३ ॥

वैदिकवधविधाने तु न कं चि त्पुण्यार्जनानु-
गुणं गुणं पश्यामः अथ विप्रेभ्यः पुरोडाशादिप्रदा-
नेन पुण्यानुबन्धी गुणोऽस्त्येवेति चेत् न पवित्रमुव-
र्णादिप्रदानमात्रेणैव पुण्योपार्जनसम्भवात् कृपणप-
शुगणव्यपरोपणसमुत्थमांसदानं केवलं निर्धृणत्व-
मेव व्यनक्ति अथ न प्रदानमात्रं पशुवधक्रियायाः फ-
लं किं तु भूत्यादिकं यदाह श्रुतिः “श्वेतं वायव्यमज-

मालभेत भृतिकाम इत्यादि एतदपि व्यभिचारपि-
शाचग्रस्तत्वादप्रमाणमेव भूतेश्वीपयिकान्तरैरपि सा-
ध्यत्वादथ तत्र सत्वे हन्यमानानां क्वागादीनां प्रेत्य
सङ्गतिप्राप्तिरूपोऽस्त्येवोपकार इति चेद्वाङ्मात्रमेतत्
प्रमाणाभावात् न हि ते निहताः पशवः सङ्गतिला-
भमुदितमनसः कस्मै चिदागत्य तथाभूतमात्मानं
कथयन्ति अथास्त्यागमाख्यं प्रमाणां यथा ।

औषधः पशवो वृक्षास्तिर्यञ्चः पक्षिणस्तथा ।

यज्ञार्थं निधनं प्राप्ताः प्राप्नुवन्त्युच्छ्रितं पुनः ॥

इत्यादि नैवं तस्य पौरुषेयापौरुषेयविकल्पाभ्यां
निराकरिष्यमाणत्वान्न च श्रौतेन विधिना पशुवि-
शसनविधायिना स्वर्गप्राप्तिरूपकार इति वाच्यं य-
दि हि हिंसयाऽपि स्वर्गप्राप्तिः स्यात्तर्हि बाढं पि-
हिता नरकपुरप्रतोल्पः शौनकिकादीनामपि स्वर्ग-
प्राप्तिप्रसङ्गात् तथा च पठन्ति परमार्याः ।

यूपं छित्वा पशून् हत्वा कृत्वा रुधिरकर्ममम् ।

यद्येवं गम्यते स्वर्गे नरके केन गम्यते ॥

किं चापरिचितास्पष्टचैतन्यानुपकारिपशुहिंस-
नेनापि विदिवपदवौप्राप्तिस्तदा परिचितस्पष्टचैत-
न्यपरमोपकारिमातापित्वादिव्यापादनेन यज्ञकारि-
णामधिकतरपदप्राप्तिः प्रसज्यते अथाचिन्त्यो हि म-
णिसन्तौषधीनां प्रभाव इति वचनाद्वैदिकमन्त्राणा-

मचिन्त्यप्रभावत्वात् तत्संस्कृतप्रशुवधे सम्म-त्येव स्व-
 र्गप्राप्तिरिति चेन्न एह लोके विवाहगर्भाधानजात-
 कर्मादिषु तन्मन्त्राणां व्यभिचारोपलम्भाददृष्टे स्व-
 र्गादावपि तद्व्यभिचारो ऽनुमीयते दृश्यन्ते हि वेदो-
 क्तमन्त्रसंस्कारविशिष्टेभ्यो ऽपि विवाहादिभ्यो ऽनन्तरं
 वैधव्याल्पायुष्कतादारिद्र्याद्युपद्रवविधुराः परःशताः
 परे च मन्त्रसंस्कारविनाकृतेभ्यो ऽनन्तरं तद्विपरी-
 ताः अथ तत्र क्रियावैगुण्यं विसंवादहेतुरिति चेन्न
 संशयानिष्टत्तेः किं तत्र क्रियावैगुण्यात्फले विसंवा-
 दः किं वा मन्त्राणामसामर्थ्यादिति न निश्चयः
 तेषां फलेनाविनाभावासिद्धेः अथ यथा युष्मन्मते
 “आरोग्यं वो हि लाभं समाह्विरमुत्तमंदेतुम्”
 इत्यादीनां वाक्यानां लोकान्तर एव फलमिष्यते एव-
 मस्मादभिमतवेदवाक्यानामपि नेह जन्मनि फलमिति
 किं न प्रतिपद्यते ततश्च विवाहादौ नोपलम्भाद-
 काश इति चेदहोवचनवैचित्र्यं यथा वर्त्तमानज-
 न्मनि विवाहादिषु प्रयुक्तैर्मन्त्रसंस्कारैरागामिनि ज-
 न्मनि तत्फलमेव द्वितीयादिजन्मान्तरेष्वपि विवा-
 हादीनामेव प्रवृत्तिधर्माणां पुण्यहेतुत्वाङ्गीकारे ऽन-
 न्तर्भवानुसन्धानं प्रसज्यते एवं च न कदा चन संसा-
 रस्य परिसमाप्तिस्तथा च न कस्य चिदपवर्गप्राप्तिरि-
 ति प्राप्तं भवदभिमतवेदस्यापर्यवसितसंसारवह्मरी-
 मूलकन्दत्वम् आरोग्यादिप्रार्थना तु असत्वात्तथा*.

भाषापरिणामविशुद्धिकारणत्वान्न दोषाय तत्र हि
भावारोग्यादिकमेव विवक्षितं तच्च चातुर्गतिकसंसा-
रलक्षणं नावरोगपरिचयस्वरूपत्वादुत्तमफलं तद्विषया
च प्रार्थना कथमिव विवेकिनामनादरणीया न च
तज्जन्यपरिणामविशुद्धेरुत्तमफलं न प्राप्यते सर्ववा-
दिनां भावशुद्धेरपवर्गफलसम्पादनेऽविप्रतिपत्तेरि-
ति न च वेदनिवेदिता हिंसा न कुत्सिता सम्यग्-
दर्शनज्ञानसम्पन्नैरर्चिर्चर्मार्गप्रपन्नैर्वेदान्तवादिभिश्च
गर्हितत्वात् तथा च तच्चदर्शिनः पठन्ति ।

देवोपहारव्याजेन यज्ञव्याजेन येऽथवा ।

घ्नन्ति जन्तून् गतदृष्ट्या घोरं ते यान्ति दुर्गतिम् ॥

वैदान्तिका अध्याहुः ।

अन्धे तमसि मज्जामः पशुभिर्वै यजामहे ।

हिंसा नाम भवेद्धर्मो न भूतो न भविष्यति ॥

तथा अग्निर्मामेतस्माद्धिंसाकृतादेनसो मुञ्चतु छा-
न्दसत्वान्मोचयतु इत्यर्थ इति । व्यासेनाप्युक्तम्

ज्ञानपालिपरिक्षिप्ते ब्रह्मचर्यदशमसि ।

स्नात्वातिविमले तीर्थे पापपङ्कापहारिणि ॥

ध्यानाग्नौ जीवकन्दस्थे दममाकृतदोषिते ।

असत्कर्मसमित्क्षेपै रग्निहोत्रं कुरुत्तमम् ॥२॥

क शायपशुभिर्दुष्टै र्धर्मज्ञामार्थनाशकैः ।

शममन्त्रहतैर्यज्ञं विधेहि विहितं बुधैः ॥ ३ ॥

प्राणिघातात्तु यो धर्ममीहते मूढमानसः ।

स वाञ्छति सुधाट्टिं कृष्णाहिमुखकोटरात् ॥४॥

इत्यादि यच्च याज्ञिकानां लोकपूज्यत्वोपलम्भा-
दित्युक्तं तदप्यसारम् अबुधा एव हि पूजयन्ति तान्
न तु विविक्तबुद्धयः अबुधपूज्यता तु न प्रमाणं त-
स्याः सारमेयादिष्वप्युपलम्भात् यदप्यभिहितं देवता-
तिथिपितृप्रीतिसंप्रादकत्वाद्देवविहिता हिंसा न दो-
षायेति तदपि वितथं यतो देवानां संकल्पमात्रोपन-
ताभिमतहारपुद्गलरसास्वादसुहितानां वैक्रियश-
रीरत्वाद् युष्मदावर्जितजुगुप्सितप्रशमांसाद्याङ्गतिग-
हीताविच्छेद दुःसंभवा औदारिकशरीरिणामेव त-
दुपादानयोग्यत्वात् प्रक्षेपाहारस्वीकारे च देवानां
मन्त्रमयदेहत्वाभ्युपगमाबाधः न च तेषां मन्त्रमय-
देहत्वं भवत्यक्षे न सिद्धं चतुर्थ्यन्तप्रदमेव देवता
इति जैमिनिवचनप्रामाण्यात् तथा च सृगेन्द्रः

शब्देतरत्वे युगपद्भिन्नदेशेषु यष्टु ।

न सा प्रयाति सांनिध्यं मूर्तत्वादक्षदादिवत् ॥

इति सति देवता ह्ययमानस्य च वस्तुनो भस्मी-
भावमात्रोपलम्भात्तदुपयोगजनिता देवानां प्रीतिः प्र-
लापमात्रम् अपि च योऽयं वेताग्निः स त्रयस्त्रिंशत्को-
टिदेवतानां मुखम् “अग्निमुखा वै देवा” इति श्रुतेः
ततश्चोत्तममध्यमाधमदेवानामेकेनैवमुखेन भुञ्जानाना
मन्योच्छिष्टभुक्तिप्रसङ्गः तथा चे ते तुरङ्गकेभ्योऽप्यति-
रिच्यन्ते तेऽपि तां देकत्वैवामत्रे भुञ्जते न पुनरेकेनैव

वदनेन किं च एकस्मिन् वपुषि वदनबाहुल्यं क
चन श्रूयते यत्पुनरनेकशरीरेष्वेकं मुखमिति महदा
श्चर्यं सर्वेषां च देवानामेकस्मिन्नेव मुखेऽङ्गीकृते यद्वा
केन चिदेको देवः पूजादिनाऽऽराद्धोऽन्यच्च निन्दादि-
ना विराडस्ततश्चैकेनैव मुखेन युगपदनुग्रहनिग्रहवा-
क्योच्चारणसंकरः प्रसज्येत अन्यच्च मुखं देहस्य नवमो
भागस्तदपि येषां दाहात्मकं तेषामेकैकशः स-
कलदेहदाहात्मकत्वं त्रिभुवनभस्मीकरणपर्यवसित-
मेव संभाव्यत इत्यलमिति चर्चया यच्च कारौरीय-
ज्ञादौ वृष्ट्यादिफले ऽव्यभिचारस्तत्प्रीणितदेवतानुग्र-
हहेतुक उक्तः सोऽप्यनैकान्तिकः क्वचिद् व्यभिचारस्या-
पि दर्शनाद्यत्रापि न व्यभिचारस्तत्रापि न त्वदाहिता
हुतिभोजनजन्मा तदनुग्रहः किं तु स देवताविशिषोऽ-
तिशयज्ञानी स्वोद्देशनिर्वर्तितं पूजोपचारं यदा स्व-
स्थानावस्थितः सन् जानीते तदा तत्कर्त्तारं प्रति प्रस-
न्नचेतोऽवृत्तिस्तत्कार्याणीच्छावशात्साधयति अनुपयो-
गादिना पुनरजानानो जानानो ऽपि वा पूजाकर्तु-
रभाग्यसहकृतः सन्न साधयति द्रव्यक्षेत्रकालभावादि-
सहकारिसाचिव्यापेक्षस्यैव कार्योत्पादस्योपलम्भात् स
च पूजोपचारः पशुविशसनव्यतिरिक्तैः प्रकारान्तरैरपि
सुकरस्तत्किमनया पापैकफलया शौनकिकट्ट्या य-
च्च कृगलजाङ्गलहोमात्परराष्ट्रवशीकृतिसिद्ध्या देव्याः
परितोषानुमानं तत्र कः किमाह कासां चित् क्षु-
द्रदेवतानां तथैव प्रत्यङ्गीकारात् केवलं तत्रापि

तद्वस्तुदर्शनज्ञानादिनैव परितोषो न पुनस्तद्भुक्त्या
 निम्बपत्रकटुकतैलधूमांशादीनां ह्रयमानद्रव्यादीना-
 मपि तद्भोज्यत्वप्रसङ्गात् परमार्थतस्तु तत्तत्सहका-
 रिसमवधानसचिवाराधकानां भक्तिरेव तत्तत्फलं
 जनयति अचेतने चिन्तामण्यादौ तथादर्शनात्
 अतिथीनां तु प्रीतिः संस्कारसंपन्नपक्वान्नादिनापि
 साध्या तदर्थं महोक्षमहाजादिप्रकल्पनं निर्विवेक
 तामेव स्थापयति पितृणां पुनः प्रीतिरनैकान्तिकौ
 आद्यादिविधानेनापि भूयसां संतानवृद्धेरनुपलब्धेः त-
 दविधानेऽपि च केषां चिद्गर्दभशूकराजादीनामिव
 सुतरां तद्दर्शनात् ततश्च आद्यादिविधानं सुगन्धजन
 विप्रतारणमात्रफलमेव ये हि लोकान्तरं प्राप्तास्ते
 तावत्सकृतकर्मानुसारेण सुरनारकादिगतिषु सुख-
 मसुखं वा भुञ्जाना एवासते ते कथमिव तनया-
 दिभिरावर्जितं पिण्डमुपभोक्तुं स्पृहयालवोऽपि स्युः
 तथा च युष्मद्भूयश्चिनः पठन्ति ।

मृतानामपि जन्तूनां श्राद्धं चेत्तृप्तिकारणम् ।

तन्निर्वाणप्रदीपस्य स्नेहः संवर्द्धयेच्छिवाम् ॥

इति कथं श्राद्धविधानाद्यर्जितं पुण्यं तेषां समी-
 पमुपैतु तदन्यकृतत्वात् तस्य जडत्वान्निश्चरणत्वाच्च
 अथ तेषामुद्देशेन श्राद्धादिविधानेऽपि पुण्यं दातुरेव
 तनयादेः स्यादिति चेन्न तेन तज्जन्मपुण्यस्य स्वाध्या-
 वसायादुत्तारितत्वादेवं च तत्पुण्यं नैवेतरस्यापि

इति विचाल एव विलोचनं विशङ्कुञ्चातेन किं तु
पापानुबन्धिपुण्यत्वात् तत्त्वतः पापमेव अथ विप्रोप-
भुक्तं तेभ्य उपतिष्ठत इति चेत्क इवैतत्प्रत्येतु विप्रा-
णामेव मेदुरोदरतादर्शनात् तद्वपुषि च तेषां संक्र-
मः श्रद्धातुमपि न शक्यते भोजनावसरे तत्संक्रम-
लिङ्गस्य कस्याप्यनवलोकनात् विप्राणामेव च तृप्तेः
साक्षात्करणात् यदि परं त एव स्थूलकवलैराकु-
लतरमतिगाह्याङ्गचयन्तः प्रेतप्राया इति सुधैव
आद्यादिविधानं यदपि गयाश्राद्धादियाचनमुपलभ्यते
तदपि तादृशविप्रलम्भकविभङ्गज्ञानवत्तरादिकृतमे-
व निश्चयं यदप्युदितम् आगमश्चात्र प्रमाणमिति
तदप्यप्रमाणं स हि पौरुषेयो वा स्यादपौरुषेयो वा
पौरुषेयश्चेत् सर्वज्ञकृतस्तदितरकृतो वा आद्यपक्षे यु-
ष्मन्मतव्याहतिस्तथा च भवत्सिद्धान्तः ।

अतौन्द्रियाणामर्थानां साक्षाद्द्रष्टा न विद्यते ।

नित्येभ्यो वेदवाक्येभ्यो यथार्थत्वविनिश्चयः ॥

द्वितीयपक्षे तु तत्र दोषवत्कर्तृकत्वेनानाश्वा-
सप्रसङ्गः अपौरुषेयश्चेन्न सम्भवत्येव स्वरूपनिराकर-
णात् तुरङ्गशृङ्गवत् तथाह्युक्तिर्वचनमुच्यत इति चेत्ति
पुरुषक्रियानुगतं रूपमस्य एतत्क्रियाभावे कथं भवितु-
मर्हति नचैतत्केवलं कचिद्बुध्नदुपलभ्यते उपलब्धाव-
प्यदृश्यवक्त्राशङ्कासम्भवात् तस्मादाद्यचनं तत्पौरुषेय-
मेव वर्णात्मकत्वात्कुमारसम्भवादिवचनवत् वचना-
त्मकश्च वेदस्तथाचाहुः ।

ताल्वादिजन्मा ननु वर्णावर्गो

वर्णात्मको वेद इति स्फुटं च ।

पुंसश्च ताल्वादि ततः कथं स्या-

दपौरुषेयोऽयमिति प्रतीतिः ॥ इति

श्रुतेरपौरुषेयत्वसुररीकृत्यापि तावद्भवद्भिरपि त-
दर्थव्याख्यानं पौरुषेयमेवाङ्गीक्रियते अन्यथाऽग्निहो-
त्वं जुहुयात्स्वर्गकाम इत्यत्र श्वमासम्भक्षयेदिति किं
नार्थो नियामकाभावात् ततो वरं सूत्रमपि पौरुषे-
यमभ्युपगन्तव्यम् अस्तु वाऽपौरुषेयस्तथापि तस्य न
प्रामाण्यम् आप्तपुरुषाधीना हि वाचां प्रमाणतेति
एवं च तस्याप्रामाण्ये तदुक्तस्तदनुपातिस्मृतिप्रतिपा-
दितश्च हिंसात्मको यागश्चाङ्गादिविधिः प्रामाण्यविधुर
एवेति अथ योऽयं न हिंस्यात्सर्वभूतानौल्यादिना हिं-
सानिषेधः स औत्सर्गिको मार्गः सामान्यतो विधि-
रित्यर्थः ततश्चापवादेनोत्सर्गस्य बाधितत्वान्न औत्तो
हिंसाविधिर्दोषायोत्सर्गापवादयोरपवादो विधि र्व-
लीयानिति न्यायाद्भवतामपि हि न खल्वेकान्तेन
हिंसानिषेधः तत्तत्कारणजाते ष्ठिव्यादिप्रतिसेवन-
नामनुज्ञानाद् ग्लानाद्यर्थमसंस्तरे आधाकर्मादिग्रह-
णभणनाच्च अपवादपदं च याज्ञिकीहिंसा देवतादि
प्रीतेः पुष्टालम्बनत्वादिति परमाशङ्क्य स्तुतिकार
आह नोत्सृष्टमित्यादि अन्यार्थमिति मध्यवर्त्ति पदं
उत्सृष्टकमणिन्यायेनोभयत्रापि सम्बन्धनीयम् अन्या-

र्थमुत्पृष्टम् अन्यस्यै कार्याय प्रयुक्तम् उत्सर्गवाक्यम-
न्यार्थप्रयुक्तेन वाक्येन नापीद्यते नापवादगोचरीक्रिय-
ते यमेवार्थमाश्रित्य शास्त्रे उत्सर्गः प्रवर्तते तमेवाश्रित्या
पवादो ऽपि प्रवर्तते तथोर्निर्गोन्मतादिव्यवहारवत्पर-
स्परसापेक्षत्वेनैकार्थसाधनविषयत्वात् यथा जैनानां-
संयमपरिपालनार्थं नवकोटिविशुद्धाहारग्रहणमुत्सर्गः
तथाविधद्रव्यक्षेत्रकालभावापत्सु च निपतितस्य ग-
त्यन्तराभावे पञ्चकादियतनयाऽनेषणीयादिग्रहण-
मपवादः सोऽपि च संयमपरिपालनार्थमेव न च म-
रणैकशरणस्य गत्यन्तराभावोऽसिद्ध इति वाच्यम् ।

सच्चक्षुसङ्गमसं जमानुअप्याणमेवरक्खिज्जा ।

सुच्चइ अदूवायाउपुणोविसोहीनयाविरई ॥

इत्यागमात् तथा आयुर्वेदेऽपि यमेवैकं रोगम-
धिकृत्य कस्यां चिदवस्थायां किञ्चिद्द्रव्यपथ्यं तदेवाव-
स्थान्तरे तत्रैव रोगे पथ्यम् ।

उत्पद्यते हि सावस्था देशकालामयान् प्रति ।

यस्यामकार्यं कार्यं स्यात्कर्म कार्यं तु वर्जयेत् ॥

इति वचनात् यथा बलवदादेर्ज्वरिणो लङ्घनं
क्षीणधातोस्तु तद्विपर्ययं एवं देशाद्यपेक्षया ज्वरिणो-
ऽपि दधिपानादि योज्यं तथा च वैद्याः ।

कालाविरोधि निर्दिष्टं ज्वरादौ लङ्घनं हितम् ।

ऋतेऽनिलश्चमक्रोधशोककामकृतज्वरान् ॥

एवं च यः पूर्वमध्यपरिहारो दत्त तत्रैवावस्थान्त-
 रेतस्यैव परीभोगः स खलूभयोरपि तस्यैव रोगस्य श-
 मनार्थ इति सिद्धमेकविषयत्वसुत्सर्गापवादयोरिति
 भवतां चोत्सर्गोऽन्यार्थोऽपवादश्चान्यार्थः न हिंस्यात्स-
 र्वभूतानीत्युत्सर्गो हि दुर्गतिनिषेधार्थः अपवादस्तु वै-
 दिकहिंसाविधिर्देवताऽतिथिपितृप्रीतिसंपादनार्थः अ-
 तश्च परस्परनिरपेक्षत्वे कथमुत्सर्गोऽपवादेन बाध्य-
 ते तुल्यबलयोर्विरोध इति न्यायात् भिन्नार्थोऽप्ये-
 तेन तद्बाधनेऽतिप्रसङ्गात् न च वाच्यं वैदिकहिं-
 साविधिरपि स्वर्गहेतुतया दुर्गतिनिषेधार्थ एवेति
 तस्योक्तयुक्त्या स्वर्गहेतुत्वनिर्लोठनात् तमन्तरेणापि
 च प्रकारान्तरैरपि तत्सिद्धिभावाद्गत्यन्तराभावे ह्य-
 पवादपक्षकक्षीकारः न च वयमेव यागविधेः सुगति-
 हेतुत्वं नाङ्गीकुर्महे किं तु भवादाप्ता अपि यदाह व्या-
 समहर्षिः

पूजया विपुलं राज्यमग्निकार्येण संपदः ।

तपः पापविशुद्ध्यर्थं ज्ञानं ध्यानं च मुक्तिदम् ॥

अत्राग्निकार्यशब्दवाच्यस्य यागादिविधेरुपाया-
 न्तरैरपि लभ्यानां संपदामेव हेतुत्वं वदन्नाचार्यस्तस्य
 सुगतिहेतुत्वमर्यात्कदर्शितवानेव तथा च स एव भा-
 वाग्निहोत्रं ज्ञानपालीत्यादिश्लोकैः स्थापितवान्
 तदेवं स्थिते तेषां वादिनां चेष्टामुपमया दूषयति
 स्वपुत्रेत्यादि परेषां भवत्प्रणीतवचनपराङ्मुखानां

स्फुरितं चेष्टितं खपुवघातान्नृपतित्वलिप्तासत्र-
 च्छाचारि निजमुतनिपातनेन राज्यप्राप्तिमनोरथसदृ-
 शं यथा किल कश्चिदविपश्चित्पुरुषः परुषाशय-
 तया निजमङ्गजं व्यापाद्य राज्यश्रियं प्राप्तुमीहते न
 च तस्य तत्प्राप्तावपि पुवघातपातककलङ्कपङ्कः क्वचि-
 दुपयाति एवं वेदविहितहिंसया देवतादिप्री-
 सिद्धान्वपि हिंसासमुत्थं दुष्कृतं न खलु पराहन्यतेऽ-
 त् च लिप्ताशब्दं प्रयुञ्जानः स्तुतिकारो ज्ञापयति
 यथा तस्य दुराशयस्यासदृशतादृक्कर्मणा निर्मूलित-
 सत्कर्मणो राज्यप्राप्तौ केवलं समीहामात्रमेव न पुन-
 स्तत्सिद्धिरेवं तेषां दुर्वादिनां वेदविहितहिंसामनुति-
 ष्टतामपि नृपूज्यत्वे देवतादिपरितोषणो च मनो-
 राज्यमेव न पुनस्तेषामुत्तमजनपूज्यत्वमिन्द्रादि-
 दिवौकसां च तृप्तिः प्रागुक्तयुक्त्या निराकृतत्वादिति
 काव्यार्थः ॥११॥

सांप्रतं नित्यपरोक्षज्ञानवादिनां मोमांसकभेद-
 भेदानामेकात्मसमवायिज्ञानान्तरवेद्यज्ञानवादिनां
 च योगानां मतं विकुट्टयन्नाह

स्वार्थावबोधक्षम एव बोधः

प्रकाशते नार्थकथा ऽन्यथा तु ॥

परे परेभ्यो भयतस्तथापि

प्रपेदिरे ज्ञानमनात्मनिष्ठम् ॥१२॥

बोधो ज्ञानं स च स्वार्थवबोधक्षम एव प्रकाशते
 स्वस्यात्मस्वरूपस्यार्थस्य योऽवबोधः परिच्छेदस्तत्र क्षम
 एव समर्थ एव प्रतिभासत इत्ययोगव्यवच्छेदः प्रका-
 शत इति क्रियया ऽवबोधस्य प्रकाशरूपत्वसिद्धेः स-
 र्वप्रकाशानां तु स्वार्थप्रकाशकत्वेन बोधस्यापि तत्सि-
 द्धिर्विपर्यये दूषणमाह नार्थकथान्यथात्त्विति अन्य-
 येति अर्थप्रकाशने ऽविवादात् ज्ञानस्य स्वसंविदि-
 तत्वाऽनभ्युपगमे ऽर्थक्यैव न स्यात् अर्थकथा पदार्थसं-
 धिनौ वार्त्ता सदसद्रूपात्मकं स्वरूपमिति यावत् तु श-
 ब्दोवधारणे भिन्नक्रमश्च स चार्थकथया सह योजित
 एवं यदि हि ज्ञानं स्वसंविदितं नेष्यते तदा तेना-
 त्मज्ञानाय ज्ञानान्तरमपेक्षणीयं तेनाप्यपरमित्याद्यन-
 वस्था ततो ज्ञानं तावत्स्वावबोधव्यग्रतामग्नम् अर्थ
 स्तु जडतया स्वरूपज्ञापनासमर्थ इति को नामार्थस्य
 कथामपि कथयेत् तथाप्येवं ज्ञानस्य स्वसंविदितत्वे
 युक्त्या घटमानेऽपि परे तीर्थान्तरीयाः ज्ञानं कर्मता-
 पन्नमनात्मनिष्ठं न विद्यते आत्मनः स्वस्य निष्ठा
 निश्चयो यस्य तदनात्मनिष्ठं अस्वसंविदितमित्यर्थः प्र-
 पेदिरे प्रपन्नाः कुत इत्याह परेभ्यो भयतः परे पूर्व-
 पक्षवादिनस्तेभ्यः सकाशात् ज्ञानस्य स्वसंविदितत्वं
 नोपपद्यते स्वात्मनि क्रियाविरोधादित्युपालम्भसम्भा-
 वनासम्भवं यद्भयं तस्मात्तदाश्रित्येत्यर्थः इत्यमत्तरग-
 मनिकां विधाय भावार्थः प्रपञ्च्यते भट्टास्तावदिदं
 वदन्ति यत् ज्ञानं स्वसंविदितं न भवति स्वा-

त्मनि क्रियाविरोधान्न हि सुशिक्षितो ऽपि नटवटुः
 स्वस्त्वन्धमधिरोढुं पटु न च सुतीक्ष्णाप्यसिधारा स्वं
 क्लृप्तमाहितव्यापारा ततश्च परोक्षमेव ज्ञानमिति
 तदेतन्न सम्यक् यतः किमुत्पत्तिः स्वात्मनि विरुध्यते
 ज्ञप्तिर्वा यद्युत्पत्तिः सा विरुध्यतां न हि वयमपि
 ज्ञानमात्मानमुत्पादयतीति मन्यामहे अथ ज्ञप्ति
 र्नेयमात्मनि विरुद्धा तदात्मनैव ज्ञानस्य स्वहेतुश्च उ-
 त्पादात् प्रकाशात्मनैव प्रदीपालोकस्य अथ प्रका-
 शात्मैव प्रदीपालोक उत्पन्न इति परप्रकाशको ऽस्तु
 आत्मानमप्येतावन्मात्रेणैव प्रकाशयतीति कोऽयं
 न्याय इति चेत्तत्त्वं तेन वराकेणाप्रकाशितेनैव स्था-
 तव्यम् आलोकान्तराद्वाऽस्य प्रकाशेन भवितव्यं प्रथमे
 प्रत्यक्षबाधो द्वितीये ऽपि सैवानवस्थापत्तिश्च अथ
 नामौ स्वमपेक्ष्य कर्मतया चकास्तीत्यस्वप्रकाशकः
 स्वीक्रियते आत्मानं न प्रकाशयतीत्यर्थः प्रकाश-
 रूपतया उत्पन्नत्वात्स्वयंप्रकाशत एवेति चेत्त्रिचरं-
 जीव न हि वयमपि ज्ञानं कर्मतयैव प्रतिभास-
 मानं स्वसंवेद्यं ब्रूमः ज्ञानं स्वयं प्रतिभासत इत्यादा-
 वकर्मकस्य तस्य चकासनात् यथा तु ज्ञानं स्वं जा-
 नामीति कर्मतयापि तद्भाति तथा प्रदीपः स्वं प्र-
 काशयतीत्ययमपि कर्मतया प्रथत एव यस्तु स्वात्म-
 नि क्रियाविरोधो दोष उद्भाविताः सोऽयुक्तो ऽनुभ-
 वसिद्धेऽर्थे विरोधासिद्धेः घटमहं जानामीत्यादौ क-
 र्तृकर्मवत् ज्ञप्तेरप्यवभासमानत्वात् न चाप्रत्यक्षोप-

लम्बस्यार्थदृष्टिः प्रसिध्यति न च ज्ञानान्तरादुपलम्ब-
 सम्भावना तस्याप्यनुपलब्धस्य प्रस्तुतोपलम्बप्रत्यक्षी-
 काराभावात् उपलम्बान्तरसम्भावने चानवस्था अ-
 र्थोपलम्भात्तस्योपलम्भे ऽन्योन्याश्रयदोषः अथार्थप्रा-
 कट्यमन्यथा नोपपद्यते यदि ज्ञानं तस्मादित्यर्थापत्त्या
 तदुपलम्ब इति चेन्न तस्या अपि ज्ञापकत्वेना-
 ज्ञापकत्वायोगात् अर्थापत्त्यन्तरात्तज्ज्ञानेऽनवस्थेतर-
 तराश्रयदोषापत्तेस्तदवस्थः परिभवः तस्मादर्थो-
 न्मुखतयेव स्वीन्मुखतयापि ज्ञानस्य प्रतिभासा-
 त्वसंविदितत्वं नन्वनुभूतेरनुभाव्यत्वे घटादिवदनु-
 भूतित्वप्रसङ्गः प्रयोगस्तु ज्ञानमनुभवरूपमप्यनुभूतिर्न
 भवति अनुभाव्यत्वाद् घटवत् अनुभाव्यं च भ-
 वद्विरिष्यते ज्ञानं स्वसंवेद्यत्वात् नैवं ज्ञातुर्ज्ञा-
 त्वत्वेनैवानुभूतेरनुभूतित्वेनैवानुभवात् नचानुभूतेर-
 नुभाव्यत्वं दोषोऽर्थापेक्षयानुभूतित्वा स्वापेक्षयाचानु-
 भाव्यत्वात्स्वपिहपुत्रापेक्षयैकस्य पुत्रत्वपितृत्ववद्विरो-
 धाभावात् अनुमानाच्च स्वसंवेदनसिद्धिस्तथा हि
 ज्ञानं स्वयं प्रकाशमानमेवार्थं प्रकाशयति प्रकाश-
 कृत्त्वात्प्रदीपवत् संवेदनस्य प्रकाश्यत्वात्प्रकाशकत्व-
 मसिद्धमिति चेन्न अज्ञाननिरासादिद्वारेण प्रकाश-
 कत्वोपपत्तेः ननु नेत्रादयः प्रकाशका अपि एवं न
 प्रकाशयन्तीति प्रकाशकत्वहेतोरनैकान्तिकतेति चे-
 न्नात्र नेत्रादिभिरनैकान्तिकता तेषां लब्ध्युपयोग-
 लक्षणभावेन्द्रियरूपाणामेव प्रकाशकत्वात् भावेन्द्रि-

याणां च स्वसंवेदनरूपतैवेति न व्यभिचारः तथा
 संवित् सूपकाशार्थप्रतीतिच्चात् यः स्वप्रकाशो न भ-
 वति नासावर्थप्रतीतिर्यथा घटः तदेवं सिद्धेऽपि प्रत्य-
 क्षानुमानाभ्यां ज्ञानस्य स्वसंविदितत्वे संप्रयोगे इ-
 न्द्रियबुद्धिजन्मलक्षणं ज्ञानं ततोऽर्थपाकश्च तस्मादर्था-
 पत्तिस्तथा प्रवर्तकज्ञानस्योपलब्ध इत्येवंरूपा त्रिपु-
 णीप्रत्यक्षकल्पना भट्टानां प्रयासफलैव यौगास्त्वा-
 ङ्गः ज्ञानं स्वान्यप्रकाशयम् ईश्वरज्ञानान्यत्वे सति
 प्रमेयत्वात् घटवत् समुत्पन्नं हि ज्ञानमेकात्मसमवे-
 ताऽनन्तरोद्भवविष्णुमानसप्रत्ययेणैव लक्ष्यते न पुनः
 सूत्रेण नचेवमनवस्था अर्थावसायिविज्ञानोत्पादमावे-
 णैवार्थसिद्धौ प्रमातुः कृतार्थत्वात् अर्थज्ञानजिज्ञासा-
 यां तु तत्रापिज्ञानमुत्पद्यत एवेति तदयुक्तं पक्ष-
 स्य प्रत्यनुमानबाधितत्वेन हेतोः कालात्ययापदिष्ट-
 त्वात् तथा हि विवादास्पदं ज्ञानं स्वसंविदितं
 ज्ञानत्वादीश्वरज्ञानवत् न चायं बाह्यप्रतीतो-
 दृष्टान्तः पुरुषस्येश्वरतया जनैरपि स्वीकृतत्वेन त-
 ज्ञानस्य तेषां प्रसिद्धेः व्यर्थविशेष्यश्चात्र तव हेतुः
 समर्थविशेषणोपादानेनैव साध्यसिद्धेरग्निसिद्धौ धू-
 मवत्वे सति द्रव्यत्वादिवत् ईश्वरज्ञानान्यत्वादित्ये-
 तावतैव गतत्वान्न ही श्वरज्ञानादन्यत्सुसंविदित-
 मप्रमेयं वा ज्ञानमस्ति यद्रव्यवच्छेदाय प्रमेयत्वादिति
 क्रियेत भवन्मते तदन्यज्ञानस्य सर्वस्य प्रमेयत्वात्-
 अप्रयोजकश्चायं हेतुः सोपाधित्वात् साधनाव्यापकः

साध्येन समव्याप्तिश्च खलूपाधिरभिधीयते तत्पु-
 त्रत्वादिना श्यामत्वे साध्ये शाकाद्याहारपरिणाम-
 वत् उपाधिश्चात्र जडत्वं तथाहौश्वरज्ञानाऽन्य-
 त्वे प्रमेयत्वे च सत्यपि यदेव जडसम्भादि तदेव
 सुखादन्येन प्रकाश्यते सुप्रकाशे परमुखप्रेक्षित्वं हि
 जडस्य लक्षणां न च ज्ञानं जडसद्वपम् अतः सा-
 धनाव्यापकत्वं जडत्वस्य साधेन समव्याप्तिकत्वं
 चास्य स्पष्टमेव जाड्यं विहाय स्वप्रकाशाभावस्य तं वा
 त्यक्त्वा जाड्यस्य क्वचिदप्यदर्शनादिति यच्चोक्तं “समु-
 त्यन्नं हि ज्ञानमेकात्मसमवेते” त्यादि तदप्यस-
 त्यम् इत्यमर्थज्ञानतज्ज्ञानयोरुत्पद्यमानयोः क्रमानुप-
 लक्षणात् आश्रुत्यादात् क्रमानुपलक्षणासुत्यलपत्त-
 शतव्यतिभेदवदिति चेत्तन्न जिज्ञासाव्यवहितस्यार्थ
 ज्ञानस्योत्पादप्रतिपादनात् न च ज्ञानानां जिज्ञा-
 सासमुत्पाद्यत्वं घटते अजिज्ञासितेष्वपि योग्यदेशे-
 षु विषयेषु तदुत्पादप्रतीतेर्न चार्थज्ञानमयोग्यदेशम्
 आत्मसमवेतस्यास्यसमुत्पादादिति जिज्ञासामन्त-
 रैगौवार्थज्ञाने ज्ञानोत्पादप्रसङ्गः अथोत्पद्यन्तां नामेदं
 को दोष इति चेन्न ते च मे च तज्ज्ञानज्ञानेऽप्यप-
 रज्ञानोत्पादप्रसङ्गस्तत्रापि चैवमेवायम् इत्यपरा-
 परज्ञानोत्पादपरंपरायामेवात्मनो व्यापारान्न विष-
 यान्तरसंचारः स्यादिति तस्मादाज्ज्ञानं तदात्मबोधं
 प्रति अनपेक्षितज्ञानान्तरव्यापारं यथा गोचरान्तर-
 ग्राहिज्ञानात्माग्राहिगोचरान्तरग्राहिधारावाहिज्ञान-

प्रबन्धस्यान्त्यज्ञानं ज्ञानं च विवादाध्यासितं रूपादि-
ज्ञानमिति न ज्ञानस्य ज्ञानान्तरज्ञेयता युक्तिं सहत
इति काव्यार्थः ॥ १२ ॥

अथ ये ब्रह्माद्वैतवादिनो ऽविद्याऽपरपर्यायमा-
यावशात्प्रतिभासमानत्वेन विश्वत्रयवर्त्तिवस्तुप्रपञ्चम-
पारमार्थिकं समर्थयन्ते तन्मतमुपहसन्नाह ।

माया सती चेद्द्वयतत्त्वसिद्धि-

रथासती हन्त कुतः प्रपञ्चः ।

मायैव चेदर्थसहा च तत्किं

माता च बन्ध्या च भवत्परेषाम् ॥ १३ ॥

तैर्वादिभिस्तात्त्विकात्मब्रह्मव्यतिरिक्ता या मा-
या ऽविद्या प्रपञ्चहेतुः परिकल्पिता सा सद्रूपा ऽसद्रू-
पा वा द्वयी गतिः सती सद्रूपा चेत्तदा द्वयतत्त्वसि-
द्धिर्वावयवौ यस्य तद्द्वयं तथाविधं यत्तत्त्वं पर-
मार्थस्तस्य सिद्धिरयमर्थः एकं तावत्त्वदभिमतं ता-
त्त्विकमात्मब्रह्म द्वितीया च माया तात्त्वरूपा सद्रूप-
तयाङ्गीक्रियमाणत्वात् तथा चाद्वैतवादस्य मूले
निहितः कुठारः अथेति पक्षान्तरद्योतने यदि अ-
सती गगनाम्भोजवदवस्तुरूपा सा माया ततो हन्तेत्यु-
पदर्शने आश्चर्ये वा कुतः प्रपञ्चः अयं त्रिभुवनोदरवि-
वरविवर्त्तिपदार्थसार्थरूपप्रपञ्चः कुतो न कुतोऽपि

सम्भवीत्यर्थः मायाया अवस्तुत्वेनाभ्युपगमादवस्तुनश्च
 तुरङ्गशृङ्गस्येव सर्वोपाख्याविरहितस्य साक्षात्क्रियमा-
 णोदृशविवर्तजनने ऽसमर्थत्वात् किलेन्द्रजालादौ मृ-
 गटृष्णादौ वा मायोपदर्शितार्थानामर्थक्रियायामसा-
 मर्थ्यं दृष्टम् अतः तु तदुपलम्भात्कथं मायाव्यप्रदेशः अ-
 क्षीयताम् अथ मायापि भविष्यति अर्थक्रियासमर्थ-
 पदार्थोपदर्शनक्षमा च भविष्यति इति चेत्तर्हि स्वव-
 चनविरोधः न हि भवति माता च वन्ध्या चेति ए-
 नमेवार्थं हृदि निधायोत्तरार्द्धमाह मायैवचेदित्यादि
 अत्रैवकारोष्यर्थो ऽपिश्च समुच्चयार्थो ऽप्येतन्नकारश्च
 तथा उभयोश्च समुच्चयार्थयोर्यौगपदादोतकत्वं प्र-
 तीतमेव यथा रघुवंशे ते च “प्राप्सुदन्वन्तं बुबुधे चा-
 दिपूरुष” इति तदयं वाक्यार्थो माया च भविष्यति
 अर्थसहा च भविष्यति अर्थसहा अर्थक्रियासमर्थपदा-
 र्थोपदर्शनक्षमा चेच्छब्दो ऽत्र योज्यते इति चेत् एवं
 परमाशङ्क्य तस्य स्ववचनविरोधमुद्भावयति तत्किं भ-
 वत्यरेषां माता च वन्ध्या च किमिति सम्भावने स-
 म्भाव्यते एतत् भवतो ये परे प्रतिपक्षास्तेषां भवत्य-
 रेषां भवद्वातिरिक्तानां भवदान्नापृथग्भूतत्वेन तेषां
 वादिनां यन्माता च भविष्यति वन्ध्या च भविष्यती-
 त्युपहासः माता हि प्रसवधर्मिणी वनितोच्यते व-
 न्ध्या च तद्विपरीता ततश्च वन्ध्या चेत्कथं माता
 माता चेत्कथं वन्ध्या तदेवं मायाया अवास्तव्या अ-
 प्यर्थसहत्वे ऽक्षीक्रियमाणे प्रस्तुतवाक्यवत् स्पष्ट एव

स्ववचनविरोध इति समासार्थः व्यासार्थस्त्वयं ते
वादिन इदं प्रणिगदन्ति तात्त्विकमात्मब्रह्मैवास्ति

“सर्वं स्वत्विदं ब्रह्म नेह नानास्ति किं चन ।

आरामं तस्य पश्यन्ति न तत्पश्यति कश्चन” ॥

इति समयात् अयं तु प्रपञ्चो मिथ्यारूपः प्रती-
यमानत्वाद्यदेवं तदेवं यथा शुक्तिशकले कलधौतं
तथा चायं तस्मात्तया तदेतद्भाक्तं तथा हि मि-
थ्यारूपत्वं तैः कीदृग् विवक्षितं किमत्यन्तासत्त्वमु-
तान्यस्यान्याकारतया प्रतीतत्वम् आहोस्विदनिर्वा-
च्यत्वं प्रथमपक्षे ऽसत्ख्यातिप्रसङ्गः द्वितीये विपरीत-
ख्यातिस्वीकृतिः तृतीये तु किमिदम् अनिर्वाच्यत्वं
निःस्वभावत्वं चेन्निसः प्रतिषेधार्थत्वे स्वभावशब्द-
स्यापि भावाभावयोरन्यतरार्थत्वे ऽसत्ख्यातिसत्ख्यात्य-
भ्युपगमप्रसङ्गः भावप्रतिषेधे ऽसत्ख्यातिरभावप्रतिषेधे
सत्ख्यातिरिति प्रतीत्यगोचरत्वं निःस्वभावत्वमिति
चेद्विरोधः स प्रपञ्चो हि न प्रतीयते चेत्कथं ध-
र्मितयोपात्तः कथं च प्रतीयमानत्वं हेतुतयोपात्तं त-
योपादाने वा कथं न प्रतीयते यथा प्रतीयते न त-
थेति चेत्तर्हि विपरीतख्यातिरियमभ्युपगता स्यात्
किं चेयमनिर्वाच्यता प्रपञ्चस्य प्रत्यक्षबाधिता घटो-
यमित्याद्याकारं हि प्रत्यक्षं प्रपञ्चस्य सत्यतामेव व्य-
वस्यति घटादिप्रतिनियतपदार्थपरिच्छेदात्मनस्तस्यो-
त्पादादितरेतरविविक्तवस्तूनामेव च प्रपञ्चशब्दवा-

च्यत्वात् अथ प्रत्यक्षस्य विधायकत्वात्कथं प्रतिषेधे
सामर्थ्यं प्रत्यक्षं हि इदमिति वस्तुस्वरूपं गृह्णाति
नान्यत्स्वरूपं प्रतिषेधति ।

आहुर्विधातु प्रत्यक्षं न निषेद्ध विपश्चितः
नैकत्व आगमस्तेन प्रत्यक्षेण प्रबाध्यते ॥

इति वचनात् इति चेन्न अन्यरूपनिषेधमन्तरे-
ण तत्स्वरूपपरिच्छेदस्याप्यसंपत्तेः पीतादिव्यवच्छिन्नं
हि नीलं नीलमिति गृहीतं भवति नान्यथा केवलव-
स्तुस्वरूपप्रतिपक्षेरेवान्यप्रतिषेधप्रतिपक्षिरूपत्वात् मु-
ण्डभूतलग्नहणे घटाभावग्रहणात् तस्माद्यथा प्रत्यक्षं
विधायकं प्रतिपन्नं तथा निषेधकमपि प्रतिपत्तव्यम्
अपि च विधायकमेव प्रत्यक्षमित्यङ्गीकृते यथा प्रत्य-
क्षेण विद्या विधीयते तथा किं नाविद्यापीति तथा
च द्वैतापत्तिः ततश्च मुख्यवस्थितः प्रपञ्चः तदमी वा-
दिनो ऽविद्याविवेकेन सन्मात्रं प्रत्यक्षात्प्रतियन्तोऽपि
न निषेधकं तदिति ब्रुवाणाः कथं नोन्मत्ता इति
सिद्धं प्रत्यक्षबाधितः पक्ष इति अनुमानबाधितश्च
प्रपञ्चो मिथ्या न भवति असहिलक्षणत्वादात्मवत्
प्रतीयमानत्वं च हेतुर्ब्रह्मात्मना व्यभिचारी सह प्र-
तीयते न च मिथ्या अप्रतीयमानत्वेत्वस्य तद्विषयव-
चसामप्रवृत्तेर्मूकतैव तेषां श्रेयसी साध्यविकलश्च दृ-
ष्टान्तः श्रुतिशकलधौतेऽपि प्रपञ्चान्तर्गतत्वेन अनिर्व-
चनौघतायाः साध्यमानत्वात् किं चेदमनुमानं प्र-

पञ्चाङ्गिन्मभिन्नं यदि भिन्नं तर्हि सत्यमसत्यं वा
यदि सत्यं तद्वदेव प्रपञ्चस्यापि सत्यत्वं स्याद्वैतवाद-
प्रकारे खड्ग*पातात् अथासत्यं तर्हि न किञ्चित्तेन
साधयितुं शक्यमवस्तुत्वात् अभिन्नं चैतृपञ्चस्वभाव-
तया तस्यापि मिथ्यारूपत्वापत्तिरिति मित्याहपं च त-
त्कथं स्वासाध्यसाधनायालम् एवं च प्रपञ्चस्यापि मि-
थ्यरूपत्वासिद्धेः कथं परमब्रह्मणस्तत्त्विकत्वं स्यादतो
वाह्यार्थाभावो भवेदिति अथ वा प्रकारान्तरेण स-
न्मात्रलक्षणस्य परमब्रह्मणः साधनं दूषणं चोपन्य-
स्यते ननु परमब्रह्मण एवैकस्य परमार्थसतो विधिरू-
पस्य विद्यमानत्वात् प्रमाणविषयत्वम् अपरस्य द्विती-
यस्य कस्य चिदप्यभावात् तथा हि प्रत्यक्षं तदावेद-
दकमस्ति प्रत्यक्षं द्विधा भिद्यते निर्विकल्पकसविक-
ल्पकभेदात् ततश्च निर्विकल्पकप्रत्यक्षात्सन्मात्रविषया
तस्यैकस्यैव सिद्धिस्तथाचोक्तम् ।

अस्ति ह्यालोचनं ज्ञानं प्रथमं निर्विकल्पकम् ।

बालमूकादिविज्ञानसदृशं शुद्धवस्तुजम् ॥

न च विधिवत्परस्परव्यावृत्तिरप्यध्यक्षत एव
प्रतीयत इति द्वैतसिद्धिस्तस्य निषेधाविषयत्वात्
“आहुर्विधाटु प्रत्यक्षं न निषेद्धु” इत्यादिवचनात्
यच्च सविकल्पकप्रत्यक्षं घटपटादिभेदसाधकं तदपि-
सत्तारूपेणान्वितानामेतेषां प्रकाशकत्वात् सत्ताद्वैत-

स्यैव साधकं सत्तायाश्च परमब्रह्मरूपत्वात् तदुक्तं “य-
दद्वैतं तद्ब्रह्मणो रूपमि”ति अनुमानादपि तत्सद्भावो
विभाव्यत एव तथा हि विधिरेव तत्त्वं प्रमेयत्वात्
यतः प्रमाणविषयभूतो ऽर्थः प्रमेयः प्रमाणानां च प्र-
त्यक्षानुमानागमोपमानार्थोपत्तिसंज्ञकानां भावविष-
यत्वैर्नैव प्रवृत्तेस्तथाचोक्तम् ।

प्रत्यक्षादयतारः स्याद्भावांशो गृह्यते यदा ।

व्यापारस्तदनुत्पत्तेरभावांशे जिष्टचित्ते ॥

यच्चाभावाख्यं प्रमाणं तस्य प्रामाण्याभावान्न त-
त्प्रमाणं तद्विषयस्य कस्य चिदप्यभावात् यस्तु प्रमा-
णपञ्चकविषयः स तु विधिरेव तेनैव च प्रमेयत्वस्य
व्याप्तत्वात् सिद्धं प्रमेयत्वेन विधिरेव तत्त्वं यत्तु न
विधिरूपं तन्न प्रमेयं यथा खरविषाणं प्रमेयं चेदं
निखिलं वस्तुतत्त्वं तस्माद्विधिहूपमेव अतो वा त
त्सिद्धिः ग्रामारामादयः पदार्थाः प्रतिभासान्तःप्रविष्टाः
प्रतिभासमानत्वात् यत्प्रतिभासते तत्प्रतिभासान्तः
प्रविष्टं यथा प्रतिभासस्वरूपं प्रतिभासन्ते च ग्रामा-
रामादयः पदार्थास्तस्मात्प्रतिभासान्तःप्रविष्टाः आ-
गमोऽपि परमब्रह्मण एव प्रतिपादकः समुपलभ्यते
“पुरुष एवेदं सर्वं यद्भूतं यच्च भाव्यं उतामृतत्वस्येशा-
नो यदन्नेनातिरोहति यदेजति यन्नेजति यद्दूरे यद-
न्तिके यदन्तरस्य सर्वस्य यदुत सर्वस्यास्य बाह्यत” इ-
त्यादिः श्रोतव्यो मन्तव्यो निदिध्यासितव्यो ऽनुमन्तव्य

इत्यादिः वेदवाक्यैरपि तत्सिद्धेः कृतिमेणापि आगमेन
तस्यैव प्रतिपादनात् उक्तं च ।

सर्वं वै खल्विदं ब्रह्म नेह नानास्ति किं चन ।

आरामं तस्य पश्यन्ति न तत्पश्यति कश्चन इति ॥

प्रमाणतस्तस्यैव सिद्धेः परमपुरुष एक एव तत्त्वं
सकलभेदानां तद्विवर्तत्वात् तथा हि सर्वे भावा
ब्रह्मविवर्त्ताः सत्त्वैकरूपेणान्वितत्वात् यद्यद्रूपेणा-
न्वितं तत्तदात्मकमेव यथा घटघटीशरावोदञ्चनादयो
सृद्रूपेणैकेनान्विता सृद्विवर्त्ताः सत्त्वैकरूपेणान्वितं
च सकलं वस्त्यति सिद्धं ब्रह्मविवर्त्तत्वं निखिलभे-
दानामिति तदेतत्सर्वं मदिरारसास्वादगङ्गदोङ्गदि-
तमिवाभासते, विचारासहत्वात् सर्वं हि वस्तु प्रमा-
णसिद्धं न तु वाङ्मात्रेण अद्वैतमते च प्रमाणमेव
नास्ति तत्सद्भावे द्वैतप्रसङ्गात् अद्वैतसाधकस्य प्रमाणस्य
द्वितीयस्य सद्भावात् अथ मतं लोकप्रत्यायनाय त-
दपेक्षया प्रमाणमप्यभ्युपगम्यते तदसत् त्वन्मते
लोकस्यैवासंभवात् एकस्यैव नित्यनिरंशस्य परब्रह्मण
एव सत्त्वात् अथास्तु यथाकथंचित्यमाणमपि तत्किं-
प्रत्यक्षमनुमानमागमो वा तत्साधकं प्रमाणमुररी-
क्रियते न तावत्प्रत्यक्षं तस्य समस्तवस्तुजातगत-
भेदस्यैव प्रकाशकत्वात् आवालगोपालं तस्यैव प्र-
तिभाषनात् यच्च निर्विकल्पकं प्रत्यक्षं तदावेदक-
मित्युक्तं तदपि न सम्यक् तस्य प्रामाण्यानभ्युपगमा-

त्सर्वस्यापि प्रमाणतत्त्वस्य व्यवसायात्मकस्यैव विसंवा-
दकत्वेन प्रामाण्योपपत्तेः सविकल्पकेन तु प्रत्यक्षेण
प्रमाणभूतेनैकरस्यैव विधिरूपस्य परब्रह्मणः स्वप्नेऽप्य-
प्रतिभासनात् यदप्युक्तं “ माहु विधातु प्रत्यक्ष ”
मित्यादि तदपि न पेशलं प्रत्यक्षेण ह्यनुवृत्तव्यावृ-
त्ताकारात्मकवस्तुन एव प्रकाशनात् एतच्च प्रागेव
क्षुण्णं न ह्यनुस्यूतमेकमखण्डं सत्तामात्रं विशेषनिरपेक्षं
सामान्यं प्रतिभासते येन यद्वैतं तद्ब्रह्मणो रूपमि-
त्याद्युक्तं शोभते विशेषनिरपेक्षस्य खरविषाणवदप्रति-
भासनात् तदुक्तम्

निर्विशेषं हि सामान्यं भवेत्खरविषाणवत् ।

सामान्यरहितत्वेन विशेषास्तद्वदेव हि ॥

ततः सिद्धे सामान्यविशेषात्मन्यर्थे प्रमाणविषये
कुत एवैकस्य परमब्रह्मणः प्रमाणविषयत्वं यच्च प्र-
मेयत्वादित्यनुमानमुक्तम् तदप्येतेनैवापास्तं बोद्धव्यं
पक्षस्य प्रत्यक्षबाधितत्वेन हेतोः कालात्ययापदिष्टत्वा-
त् यच्च तत्सिद्धौ प्रतिभासमानत्वसाधनमुक्तं तद-
पि साधनाभासत्वेन न प्रकृतसाध्यसाधनायालं प्रति-
भासमानत्वं हि निखिलभावानां स्वतः परतो वा
न तावत्सती घटपटमुकुटशकटादीनां स्वतः प्रति-
भासमानत्वेनासिद्धेः परतः प्रतिभासमानत्वं च परं
विना नोपपद्यत इति यच्च परमब्रह्मविवर्तवर्त्तव्यम-
खिलभेदानामित्युक्तं तदप्यत्रस्थलेऽन्वीयमानद्वयावि-

नाभावित्वेन पुरुषाद्वैतं प्रतिबध्नात्येव न च घटा-
दीनां चैतन्यान्वयोऽप्यस्ति मृदाद्यन्वयस्यैव तत्र द-
र्शनात् ततो न किञ्चिदेतदपि अतोऽनुमानादपि न
तत्सिद्धिः किं च पक्षहेतुदृष्टान्ता अनुमानोपायभूताः
परस्परं भिन्ना अभिन्ना वा भेदे द्वैतसिद्धिरभेदे त्वे-
कहूपतापत्तिः तत्कथमेतेभ्योऽनुमानमात्मानमासाद-
यति यदि च हेतुमन्तरेणापि साध्यसिद्धिः सग्रात्तर्हि
द्वैतसग्रापि बाध्यावतः कथं न सिद्धिस्तदुक्तम् ।

हेतोरद्वैतसिद्धिश्चेद् द्वैतं सग्राद्वेतुसाध्ययोः ॥

हेतुना चेद्विना सिद्धिर्द्वैतं बाध्यावतो न किम् ।

“पुरुष एवेदं सर्वमि”त्यादेः “सर्वं वै खल्विदं
ब्रह्मे”त्यादेशचागमादपि न तत्सिद्धिस्तसग्रापि द्वैता-
विनाभावित्वेन अद्वैतं प्रति प्रामाण्यासम्भवात् वा-
च्यवाचकभावलक्षणास्य द्वैतस्यैव तत्रापि दर्शनात्
तदुक्तम् ।

कर्मद्वैतं फलद्वैतं लोकद्वैतं विरुध्यते ।

विद्याविद्याद्वयं न स्यादन्वयोच्चद्वयं तथा ॥

ततः कथमागमादपि तत्सिद्धिस्ततो न पुरुषा-
द्वैतलक्षणमेकमेव प्रमाणस्य विषय इति सुव्यवस्थि-
तः प्रपञ्च इति काव्यार्थः ॥१३॥

अथ स्वाभिमतसामान्यविशेषोभयात्मकवाच्यवा-
चकभावसमर्थनपुरस्सरं तीर्थान्तरीयप्रकल्पिततदेका-
न्तगोचरवाच्यवाचकभावनिरासद्वारेण तेषां प्रतिभा-
वैभवाभावमाह ।

अनेकमेकात्मकमेव वाच्यं

द्वयात्मकं वाचकमप्यवश्यम् ।

अतोऽन्यथा वाचकवाच्यकृता-

वतावकानां प्रतिभाप्रमादः ॥१४॥

वाच्यमभिधेयं चेतनमचेतनं वस्तु एवकारस्रा-
प्यर्थत्वात् सामान्यरूपतया एकात्मकमपि व्यक्तिभेदे-
नानेकम् अनेकरूपम् अथ वा ऽनेकरूपमपि एकात्म-
कमन्योन्यसंवलितत्वादित्यमपि व्याख्याने न दोषः
तथा वाचकमभिधायकं शब्दरूपं तदप्यवश्यं निश्चितं
द्वयात्मकं सामान्यविशेषोभयात्मकत्वात् एकानेका-
त्मकमित्यर्थः उभयत्र वाच्यलिङ्गत्वेऽप्यव्यक्तत्वान्नपुंस-
कत्वम् अवश्यमिति पदं वाच्यवाचकयोरुभयोरप्ये-
कानेकात्मकत्वं निश्चिन्वत्तदेकान्तं व्यवच्छिन्नं
अत उपदर्शितप्रकारादन्यथा सामान्यविशेषैकान्त-
रूपेण प्रकारेण वाचकवाच्यकृता वाच्यवाचकभाव-
कल्पनायाम् अतावकानामत्वदीयानामन्ययूथ्यानां
प्रतिभाप्रमादः पुञ्जास्खलितमित्यक्षरार्थः अत्र चा-
ल्पस्वरत्वेन वाच्यपदस्य प्राग्निप्राते प्राप्तेऽपि यदादौ
वाचकग्रहणं तत्प्रायोऽर्थप्रतिपादनस्य शब्दाधीनत्वेन
वाचकस्यार्थत्वज्ञापनार्थं तथा च शाब्दिकाः ।

नसोऽस्ति प्रत्ययो लोके यः शब्दानुगमादृते ।

अनुविद्धमिव ज्ञानं सर्वं शब्देन भासते ॥

इति भावार्थस्त्वेषाम् एके तीर्थिकाः सामान्यरूप-
मेव वाच्यतया अभ्युपगच्छन्ति ते च द्रव्यास्तिकनया-
नुपातिनो मौमांसकमेद अद्वैतवादिनः सांख्याश्च के-
चिच्च विशेषरूपमेव वाच्यं निर्वृवन्ति ते च पर्याया-
स्तिकनयानुसारिणः सौगताः अपरे च परस्परनिरपे-
क्षपदार्थपृथग्भूतसामान्यविशेषयुक्तं वस्तु वाच्यत्वेन
निश्चिन्वते ते च नैगमनयानुगामिनः काणादा-
आक्षपादाश्च एतच्च पक्षत्रयमपि किञ्चिच्चर्यते तथा
हि संग्रहनयावलम्बिनो वादिनः प्रतिपादयन्ति
सामान्यमेव तत्त्वं ततःपृथग्भूतानांविशेषाणामदर्श-
नात् तथा सर्वमेकमविशेषेण सदितिज्ञानाभि-
धानानुवृत्तिलिङ्गानुमितसत्ताकत्वात् तथा द्रव्यत्व-
मेव तत्त्वं ततोऽर्थान्तरभूतानां धर्माधर्माकाश-
कालपुद्गलजीवद्रव्याणामनुपलब्धेः किं च यैः सामा-
न्यात् पृथग्भूता अन्योन्यव्यावृत्त्यात्मका विशेषाः क-
ल्प्यन्ते तेषु विशेषत्वं विद्यते न वा नो चेन्निःस्वभा-
वताप्रसङ्गः स्वरूपस्यैवाभावात् अस्ति चेत्तर्हि तदेव-
सामान्यं यतः सामानानां भावः सामान्यं विशेषरूप-
तया च सर्वेषां तेषामविशेषेण प्रतीतिः सिद्धैव अपि
च विशेषाणां व्यावृत्तिप्रत्ययहेतुत्वं लक्षणां व्यावृत्तिप्र-
त्यय एव विचार्यमाणो न घटते व्यावृत्तिर्हि वि-
वक्षित पदार्थे इतरपदार्थप्रतिषेधो विवक्षितपदार्थश्च
स्वरूपरूपव्यवस्थापनमात्रपर्यवसायी कथं पदार्थान्तर-
प्रतिषेधे प्रगल्भते न च स्वरूपसत्त्वादप्यत्र तत्र किमपि

येन तन्निषेधः प्रवर्त्तते तत्र च व्यावृत्तौ क्रियमाणायां
 स्वात्मव्यतिरिक्तविश्वव्यवर्त्तिनोऽतीतवर्तमानानाग-
 ताः पदार्थास्तस्मादव्यावर्त्तनीयास्ते च नाज्ञानस्वरूपा
 व्यावर्त्तयितुं शक्यास्ततश्चैकस्यापि विशेषस्य परि-
 ज्ञाने प्रमातुः सर्वज्ञत्वं स्यान्न चैतद्व्यातीतिकं यौ-
 क्तिकं वा व्यावृत्तिश्च निषेधः स चाभावहूपत्वा-
 तुच्छः कथं प्रतीतिगोचरमञ्चति खपुष्पवत् तथा
 येभ्यो व्यावृत्तिस्ते असद्रूपा सद्रूपा वा असद्रूपाश्चे-
 तर्हि खरविषाणात् किं न व्यावृत्तिः सद्रूपाश्चेत्सा-
 मान्यमेव या चेयं व्यावृत्तिर्विशेषैः क्रियते सा सर्वासु
 विशेषव्यक्तिष्वेका अनेका वा अनेका चेत्तस्य अपि
 विशेषत्वापत्तिरनेकरूपत्वैकजीवितत्वाद्विशेषाणां
 ततश्च तस्य अपि विशेषत्वान्यथानुपपत्तेर्यावृत्त्या
 भाव्यं व्यावृत्तेरपि च व्यावृत्तौ विशेषाणामभाव एव
 स्यात् तत्सरूपभूताया व्यावृत्तेः प्रतिषिद्धत्वात् अ-
 नवस्थापाताच्च एका चेत्सामान्यमेव संज्ञान्तरेण
 प्रतिपन्नं स्यादनुवृत्तिप्रत्ययलक्षणाव्यभिचारात् किं
 चामौ विशेषाः सामान्याद्विन्ना अभिन्ना वा भिन्नाश्चे-
 न्मण्डूकजटाभारानुकारा अभिन्नार्थाश्चेत्तदेव त-
 त्सरूपवत् इति सामान्यैकान्तः पर्यायनयान्वयिनस्तु
 भाषन्ते विविक्ताः क्षणक्षयिणो विशेषा एव परमार्थ-
 स्ततो विष्वग्भूतस्य सामान्यस्याप्रतीयमानत्वात्
 न हि गवादिव्यक्त्यनुभवकाले वर्णसंस्थानात्मक-
 व्यक्तिरूपमपहायाऽन्यत्किंचिदेकमनुयायि प्रतिभासते

तादृशस्यानुभवाभावात् तथा च पठन्ति ।

एतासु पञ्चस्ववभासिनीषु ।

प्रत्यक्षबोधे स्फुटमङ्गुलीषु ॥

साधारणं रूपमपेक्षते यः ।

शृङ्गं शिरस्यात्मन ईक्षते सः ॥

एकाकारपरामर्शप्रत्ययस्तु स्वहेतुदत्तशक्तिभ्य ए-
वोत्पद्यत इति न तेन सामान्यसाधनं न्याय्यं किं
च यदिदं सामान्यं परिकल्प्यते तदेकमनेकं वा
एकमपि सर्वगतमसर्वगतं वा सर्वगतं चेत्किं न व्यक्त्य
न्तरालेषूपलभ्यते सर्वगतैकत्वाभ्युपगमे च तस्य यथा
गोत्वं सामान्यं गोव्यक्तीः क्रोडीकरोति एवं किं न
घटपटादिव्यक्तीरप्यविशेषात् असर्वगतं चेद्विशेषरूपा-
पत्तिरभ्युपगमबाधश्च अथानेकं गोत्वाश्चत्वघटत्व-
पटत्वादिभेदभिन्नत्वात्तर्हि विशेषा एव स्वौकृताः
अन्योन्यव्यावृत्तिहेतुत्वान्न हि यज्ञोत्वं तदश्चत्वा-
त्मकमिति अर्थक्रियाकारित्वं च वस्तुनो लक्षणं तच्च
विशेषेष्वेव स्फुटं प्रतीयते न हि सामान्येन काचिद-
र्थक्रिया क्रियते तस्य निष्क्रियत्वात् बाह्यदोहादिका-
स्वर्थक्रियासु विशेषाणामेवोपयोगात् तथेदं सामान्यं
विशेषेभ्यो भिन्नमभिन्नं वा भिन्नं चेदवस्तु विशेषावश्ले-
षणार्थक्रियाकारित्वाभावात् अभिन्नं चेद्विशेषा एव
तत्स्वरूपवदिति विशेषैकान्तवादः नैगमनयानुगामि-
नस्तद्वाङ्मयः स्वतन्त्रौ सामान्यविशेषौ तथैव प्रमाणेन प्रती-

तत्त्वात् तथाहि सामान्यविशेषावत्यन्तं भिन्नौ विरुद्ध-
धर्माध्यासितत्वाद्यावेवं तावेवं यथा पाथःपावकौ
तथाचैतौ तस्मात्तथा सामान्यं हि गोत्वादि सर्वगतं
तद्विपरीताश्च श्वलशालेयादयो विशेषास्ततः कथ-
मेषामैक्यं युक्तं न सामान्यात्पृथग्विशेषस्थोपलम्भ इति
चेत् कथं तर्हि तस्योपलम्भ इति वाच्यं सामान्यव्या-
प्त्येति चेन्न तर्हि सविशेषोपलम्भः सामान्यस्यापि
तेन ग्रहणात् ततश्च तेन बोधेन विविक्तविशेषग्रह-
णाभावात् तद्वाचकं ध्वनिं तत्साध्यं च व्यवहारं न प्र-
वर्तयेत्प्रमाता न चैतदस्ति विशेषाभिधानव्यवहार-
योः प्रवृत्तिदर्शनात्तस्माद्विशेषमभिलषता तत्र च व्य-
वहारं प्रवर्त्तयता तद्ग्राहके बोधो विविक्तोऽभ्युप-
गन्तव्यः एवं सामान्यस्थाने विशेषशङ्कं विशेषस्थाने
च सामान्यशङ्कं प्रयुञ्जानेन सामान्येऽपि तद्ग्राहके
बोधो विविक्तोऽङ्गीकर्तव्यस्तस्मात्स्वस्वग्राहिणा ज्ञाने
पृथक् प्रतिभासमानत्वात् द्वावप्यौतरेतरविशकलितौ
ततो न सामान्यविशेषात्मकत्वं वस्तुतो घटत इति
स्वतन्त्रसामान्यविशेषवादः तदेतत्पक्षत्रयमपि न क्ष-
मते क्षोदं प्रमाणबाधितत्वात् सामान्यविशेषोभया-
त्मकस्यैव वस्तुनो निर्विगानमनुभूयमानत्वात् वस्तुनो
हि लक्षणमर्थक्रियाकारित्वं तच्चानेकान्तवाद एवा-
विकलं कलयन्ति परीक्षकाः तथा हि यथा गौरित्यु-
क्ते खुरककुदसास्त्रालाङ्गूलविषाणाद्यावयवसंपन्नं वस्तु
स्वरूपं सर्वव्यक्त्यनुयायि प्रतीयते तथा महिष्यादि-

व्यावृत्तिरपि प्रतीयते यत्रापि च शबला गौरित्यु-
च्यते तत्रापि यथा विशेषप्रतिभासस्तथा गोत्वप्रति-
भासोऽपि स्फुट एव शबलेतिकेवलविशेषणोच्चारणे-
ऽपि अर्थात्प्रकरणाद्वा गोत्वमनुवर्त्तते अपि च शबल-
त्वमपि नानारूपं तथादर्शनात् ततो वक्ता शबले-
त्युक्ते क्रोडीकृतसकलशबलसामान्यं विवक्षितगो-
व्यक्तिगतमेव शबलत्वं व्यवस्थाप्यते तदेवमात्रगो-
पालं प्रतीतिप्रसिद्धेऽपि वस्तुतः सामान्यविशेषात्मक-
त्वे तदुभयैकान्तवादः प्रलापमात्रं न हि क्वचित्क-
दाचित्केनचित्सामान्यं विशेषविनाकृतमनुभूयते वि-
शेषा वा तद्विनाकृताः केवलं दुर्नयप्रभावितमति-
व्यामोहवशादेकमपलप्याऽन्यतरद्वयवस्थापयन्ति बालि-
शाः सोऽयमन्वगजन्यायः येऽपि च तदेकान्तपक्षोपनि-
पातिनः प्रागुक्ता दोषास्तेऽपि अनेकान्तवादप्रचण्ड-
मुद्गरजर्जरितत्वान्नोच्छसितुमपि क्षमाः स्वतन्त्रसामा-
न्यविशेषवादिनस्त्वेवं प्रतिक्षेप्याः सामान्यं प्रतिव्यक्ति-
कथं चिद्विभिन्नं कथं चित्तदात्मकत्वाद्विसदृशपरि-
णामवत् तथैव हि काचिद्व्यक्तिरुपलब्धमानाद्-
व्यक्त्यन्तराद्विशिष्टा विसदृशपरिणामदर्शनाऽवतिष्ठते
तथा सदृशपरिणामात्मकसामान्यदर्शनात्समानेति
तेन समानो गौरयं सोऽनेन समान इति प्रतीतेः न
चास्य व्यक्तिस्वरूपादभिन्नत्वात्सामान्यरूपताव्याघा-
तो यतो रूपदीनामपि व्यक्तिस्वरूपादभिन्नत्वमस्ति
न चैतेषां गुणरूपताव्याघातः कथं चिद्व्यतिरेकस्तु ह-

पादीनामिव सदृशपरिणामस्याप्यस्येव पृथग्व्यपदे-
 शादिभाक्तात् विशेषा अपि नैकान्तेन सामान्या-
 त्पृथग्भवितुमर्हन्ति यतो यदि सामान्यं सर्वगतं
 सिद्धं भवेत् तदा तेषामसर्वगतत्वेन ततो विरुद्धधर्मा
 ध्यासः स्यात् न च तस्य तत्सिद्धं प्रागुक्तयुक्त्या निरा-
 कृतत्वात् सामान्यस्य विशेषाणां च कथं चित्पर-
 स्परव्यतिरेकेणैकानेकरूपतया व्यवस्थितत्वात् विशे-
 षेभ्योऽव्यतिरिक्तत्वाच्च सामान्यमाप्यनेकमिष्यते सा-
 मान्यात्तु विशेषाणामव्यतिरेकात्ते ऽप्येकहृपा इति
 एकत्वं च सामान्यस्य संग्रहनयार्पणात्सर्वत्र विज्ञे-
 यं प्रमाणार्पणात्तस्य कथं चिद्विरुद्धधर्माध्यासितत्वं
 सदृशपरिणामरूपस्य विसदृशपरिणामवत्कथं चित्प-
 रित्यक्तिभेदात् एवं चासिद्धं सामान्यविशेषयोः स-
 र्वथा विरुद्धधर्माध्यासितत्वं कथं चिद्विरुद्धधर्माध्यासि-
 तत्वं चेद्विचक्षितं तदास्यत्कक्षाप्रवेशः कथं चिद्वि-
 रुद्धधर्माध्यासस्य कथं चिद्वेदाविनाभूतत्वात् पाथः-
 पावकदृष्टान्तोऽपि साध्यसाधनविकलस्तयोरपि कथं
 चिदेव विरुद्धधर्माध्यासितत्वेन भिन्नत्वेन च स्वीकर-
 णात्पथस्त्वपावकत्वादिना हि तयोर्विरुद्धधर्माध्यासो
 भेदश्च द्रव्यत्वादिना पुनस्तद्वैपरीत्यमिति तथा च
 कथं न सामान्यविशेषात्मकत्वं वस्तुनो घटत इति
 ततः सुष्ठूक्तं वाच्यमेकमनेकरूपमिति एवं वाचक-
 मपि शब्दाख्यं द्वयात्मकं सामान्यविशेषात्मकं सर्व-
 शब्दव्यक्तिष्वनुयायि शब्दत्वमेकं शाङ्गशाङ्गतीव्रसन्दो-

दात्तानुदात्तस्वरितादिविशेषभेदादनेकं शब्दस्य हि
सामान्यविशेषात्मकत्वं पौद्गलिकत्वाद्वाक्तमेव त-
था हि पौद्गलिकः शब्द इन्द्रियार्थत्वाद्वृत्तादिवत्
यच्चास्य पौद्गलिकत्वनिषेधाय स्पर्शशून्याश्रयत्वाद-
तिनिविडप्रदेशे प्रवेशनिर्गमयोरप्रतिघातात्पूर्वपश्चा-
च्चावयवानुपलब्धेः सूक्ष्ममूर्तद्रव्यान्तरापरेकत्वाद्ग-
नगुणत्वाच्चेति पञ्चहेतवो यौगैरुपन्यस्तास्ते हेत्वा-
भासास्तथा हि शब्दपर्यायस्याश्रयो भाषावर्णा
न पुनराकाशं यत्र च स्पर्शो निर्णीयत एव यथा
शब्दाश्रयः स्पर्शवाननुवातप्रतिघातयोर्विपक्षकृष्टनिक-
टशरीरिणोपलभ्यमानानुपलभ्यमानेन्द्रियार्थत्वात् त-
थाविधगन्धाधारद्रव्यपरमाणुवत् इत्यसिद्धः प्रथमः
द्वितीयस्तु गन्धद्रव्येण व्यभिचारादनैकान्तिकः वर्त्य-
मानजात्यकस्तूरिकादिगन्धद्रव्यं हि पिहितद्वाराप-
वरकस्यान्तर्विशति बहिश्च निर्याति न चापौद्गलिकम्
अथ तत्र सूक्ष्मरन्ध्रसम्भवान्नातिनिविडत्वमतस्तत्र
तत्प्रवेशनिष्क्रमौ कथमन्यथोद्घाटितद्वारावस्थाया-
मिव न तदेकार्णवत्वं सर्वथा नौरन्ध्रे तु प्रदेशे न त-
थोः सम्भव इति चेत्तर्हि शब्देऽप्येतत्समानमित्यासद्धो
हेतुः तृतीयस्तु तडिल्लतोल्कादिभिरनैकान्तिकः च-
तुर्थोऽपि तथैवगन्धद्रव्यविशेषसूक्ष्मरजोधूमादिभिर्व्य-
भिचारा न हि गन्धद्रव्यादिकमपि नासायां निवि-
शमानं तद्विवरद्वारदेशोद्विन्नस्पर्शप्रेरकं दृश्यते पञ्च-
मः पुनरसिद्धः तथा हि न गगनगुणाः शब्दोऽस्मादा-

दिप्रत्यक्षत्वादूपादिवदिति सिद्धः पौद्गलिकात्वात्सामान्यविशेषात्मकः शब्द इति न च वाच्यम् आत्मन्यपौद्गलिकेऽपि कथं सामान्यविशेषात्मकत्वं निर्विवादमनुभूयत इति यतः संसार्यात्मनः प्रतिपदशमनन्तानन्तकर्मपरमाणुभिः सह वङ्गितापितघनकुट्टितनिर्विभागपिण्डीभूतसूचीकलापवल्लोलीभावमापन्नस्य कथं चित्पौद्गलिकत्वाभ्यनुत्थानादिति यद्यपि स्याद्वादवादिनां पौद्गलिकमपौद्गलिकं च सर्वं वस्तु सामान्यविशेषात्मकं तथाप्यपौद्गलिकेषु धर्माधर्माकाशकालेषु तदात्मकत्वमर्वागृह्णं न तथा प्रतीतिविषयमायातीति पौद्गलिकेषु पुनस्तत्साध्यमानं तेषां मुश्रद्धानमित्यप्रस्तुतमपि शब्दस्य पौद्गलिकत्वमत्र सामान्यविशेषात्मकत्वसाधनायोपन्यस्तमिति अत्रापि नित्यशब्दवादिसंमतः शब्दैकत्वेकान्तोऽनित्यशब्दवादप्रतिमतः शब्दानैकत्वेकान्तश्च प्राग्दर्शितदिशा प्रतिक्षेप्यः अथ वा वाच्यस्य घटादेरर्थस्य सामान्यविशेषात्मकत्वे तद्वाचकस्य ध्वनेरपि तत्त्वं शब्दार्थयोः कथंचित्तादात्म्याभ्युपगमात् यदाह भद्रबाहुस्वामिपादाः ।

अभिहाणं अभिहेयादु होइ भिन्नं अभिन्नं च ।

खुरअग्गिमोयगुच्चारणं मिजम्हादु वयणासवणाणं ॥

न विक्खेदुन विदाहो न पूरणां तेन भिन्नं तु ।

जम्हायमोयगुच्चारणं मितच्छेव यच्चउहोइ ॥

न बहोइ सन्नसन्नच्छेतेण अभिन्नं तदच्छाउ ।

एतेन

विकल्पयोनयः शब्दा विकल्पाः शब्दयोनयः ।

कार्यकारणता तेषां नार्थं शब्दाः स्पृशन्त्यपि ॥

इति प्रत्युक्तम् “अर्थाभिधानप्रत्ययास्तुल्यनामधे-
या” इति वचनात् शब्दस्य ह्येतदेव तत्त्वं यदभिधेयं
याथात्म्येनासौ प्रतिपादयति स च तत्तथाप्रतिपादयन्
वाच्यस्वरूपपरिणामपरिणत एव वक्तुं शक्नो नान्यथा
अतिप्रसङ्गात् घटाभिधानकाले पटाद्यभिधानस्य प्रा-
प्तेरित्यर्थः अथ वा भङ्गान्तरेण सकलं काव्यमिदं व्या-
ख्यायते वाच्यं वस्तु घटादिकमेकात्मकमेवैकरूपमे-
व सद्नेकमनेकस्वरूपम् अयमर्थः प्रमाता तावत्प्रमेयं
लक्षणेन निश्चिनोति तच्च सजातीयविजातीयव्यव-
च्छेदादात्मलाभं लभते यथा घटस्य सजातीया
मृन्मयपदार्था विजातीयाश्च पटादयस्तेषां व्यवच्छेद-
स्तल्लक्षणं पृथुबुधोदराद्याकारः कम्बुग्रीवो जलधारणा-
दिक्रियासमर्थः पदार्थविशेषो घट इत्युच्यते तेषां
च सजातीयानां स्वरूपं तत्र बुद्ध्याऽऽरोप्य व्यवच्छिद्यते
अन्यथा प्रतिनियततत्सु रूपपरिच्छेदानुपपत्तेः सर्व-
भावनां हि भावाभावात्मकं स्वरूपं एकान्तभावात्म-
कत्वे वस्तुनो वैस्वरूप्यं स्यादेकान्ताभावात्मकत्वे च
निःस्वभावता स्यात्तस्मात्सु रूपेण सत्वात्पररूपेण
चासत्त्वाद्भावाभावात्मकं वस्तु यदाह ।

सर्वमस्ति स्वरूपेण पररूपेण नास्ति च ।

अन्यथा सर्वसत्त्वं स्यात्स्वरूपसग्राह्यसंभवः ॥ १ ॥

ततश्चैकस्मिन् घटे सर्वेषां घटव्यतिरिक्तपदार्थानामभावहूपेण वृत्तेरनेकात्मकत्वं घटस्य सूत्रपादम् एवं चैकस्मिन्नर्थे ज्ञाते सर्वेषाम् अर्थानां ज्ञानं सर्वपदार्थपरिच्छेदमन्तरेण तन्निषेधात्मन एकस्य वस्तुनो विविक्ततया परिच्छेदासंभवात् आगमोऽप्येवमेव व्यवस्थितः “ जे रागं जाणइ से सब्बं जाणइ जे सब्बं जाणइ से रागं जाणइ ” तथा । ✓

एको भावः सर्वथा येन दृष्टः

सर्वे भावाः सर्वथा तेन दृष्टाः ।

सर्वे भावाः सर्वथा येन दृष्टा ✓

एको भावः सर्वथा तेन दृष्टः ॥ १ ॥

ये तु सौगताः परासत्त्वं नाङ्गीकुर्वन्ते तेषां घटादेः सर्वात्मकत्वप्रसङ्गः तथा हि यथा घटस्य स्वरूपादिनापि सत्त्वं तथा पररूपादिनापि सग्राह्यत्वाच्च सति स्वरूपादिसत्त्ववत्पररूपादिसत्त्वप्रसङ्गे कथं न सर्वात्मकं भवेत् परासत्त्वेन तु प्रतिनियतोऽसौ सिध्यति अथ न नाम नास्ति परासत्त्वं किं तु स्वसत्त्वमेव तदिति चेदहो वैदग्ध्यं न खलु यदेव सत्त्वं तदेवासत्त्वं भवितुमर्हति विधिप्रतिषेधरूपतया विरुद्धधर्माध्यासिनानयोरैक्यायोगात् अथ युष्मत्पक्षेऽप्येवं विरोधस्तदवस्थ एवेति चेदहो वाचाटता देवानां-

प्रियस्र न हि वयं येनैवप्रकारेण सत्त्वं तेनैवासत्त्वं
येनैवासत्त्वं तेनैव सत्त्वमभ्युपेयः किं तु स्वरूपद्रव्य-
क्षेत्रकालभावैः सत्त्वं पररूपद्रव्यक्षेत्रकालभावैस्तत्त्वं-
सत्त्वं तदा क्व विरोधावकाशः यौगास्तु प्रगतमन्ते
सर्वथापृथग्भूतपरस्परभावाभ्युपगममात्रेणैव पदा-
र्थप्रतिनियमसिद्धेः किं तेषामसत्त्वात्मकत्वकल्पनये-
ति तदसत् यदा हि पटाद्यभावरूपो घटो न भव-
ति तदा घटो घटादिरेव स्यात् यथा च घटाभावा-
ङ्गिन्नत्वाद्घटस्य घटरूपता तथा पटादेरपि स्याद्घ-
टाभावाङ्गिन्नत्वादेवेत्यलं विस्तरेण एवं वाचकमपि
शब्दरूपं द्वयात्मकम् एकात्मकमपि सद्नेकमित्यर्थः
यद्युक्तन्यायेन शब्दस्यापि भावाभावात्मकत्वात् अ-
थ वा एकविषयस्यापि वाचकस्याऽनेकविषयत्वोप-
पत्तेः यथा किल घटशब्दः संकेतवशात् पृथुबुधोद्-
राद्याकारवति पदार्थे प्रवर्तते वाचकतया तथा दे-
शकालाद्यपेक्षया तद्वशादेव पदार्थान्तरेष्वपि च तथा
प्रवर्तमानः केन वार्यते भवन्ति हि वक्तारो योगिनः
शरीरं प्रति घट इति संकेतानां पुरुषेच्छाधीनतया-
ऽनियतत्वात् तथा चौरशब्दोऽन्यत्र तस्करे हठोऽपि
दाक्षिणात्यानामोदने प्रसिद्धः यथा च कुमारशब्दः पू-
र्वदेशे आश्विनमासे हठ एवं कर्कटीशब्दादयोऽपि त-
त्तद्देशापेक्षया योन्यादिवाचका ज्ञेयाः कालापेक्षया पु-
नर्यथा जैनानां प्रायश्चित्तविधौ धृतिश्रद्धासंहननादि-
मति प्राचीनकाले षड्गुरुशब्देन शतमशीत्यधिकमु-

पवासानामुच्यते स्म सांप्रतकाले तु तद्विपरीते तेनैव-
 षड्गुणशब्देनोपवासत्वमेव संकेत्यते जीवितकल्पव्यव-
 हारानुसारात् शास्त्रापेक्षया तु यथा पुराणेषु द्वाद-
 शीशब्देनैकादशी त्रिपुरार्षवे चालिशब्देन मदिरा
 भिषक्तत्वे च मैथुनशब्देन मधुसर्पिषोर्ग्रहणमित्यादि
 न चैवं सङ्केतस्यैवार्थप्रत्यायने प्राधान्यं स्वाभाविक-
 सामर्थ्यसाचिव्यादेव तस्य तत्र प्रवृत्तेः सर्वशब्दानां स-
 र्वार्थप्रत्यायनशक्तियुक्तत्वाद्यत्र च देशकालादौ पदा-
 र्थप्रतिपादनशक्तिसहकारौ सङ्केतस्तत्र तमर्थं प्रति-
 पादयति तथा च निर्जितदुर्जयपरप्रवादाः श्रीदेवसू-
 रिपादाः “ स्वाभाविकसामर्थ्यसमवाध्यामर्थबोधनि-
 बन्धनं शब्दः ” अत्र शक्तिपदार्थसमर्थनं ग्रथान्तरा-
 दवसेयम् अतोऽन्यथेत्यादि उत्तरार्द्धं पूर्ववत् प्रतिमा-
 प्रमादस्तु तेषां सदसदेकान्ते वाच्यस्य प्रतिनियता-
 र्थविषयत्वे च वाचकस्योक्तयुक्त्या दोषसङ्गावाद् व्यवहा-
 रानुपपत्तेः तदयं समुदायार्थः सामान्यविशेषात्मकस्य
 भावाभावात्मकस्य वस्तुनः सामान्यविशेषात्मको भा-
 वाभावात्मकश्च ध्वनिर्वाचक इत्यन्यथा प्रकारान्तरैः
 पुनर्वाच्यवाचकभावव्यवस्थाभातिष्ठमानानां प्रतिभैव
 प्रमादयति न तु तद्गणितयो युक्तिस्पर्शेनावमपि स-
 हन्ते कानि तानि वाच्यवाचकभावप्रकारान्तराणि
 परवादिनामिति चेदेते ब्रूमः अपोह एव शब्दार्थ
 इत्येके “ अपोहः शब्दलिङ्गाभ्यां न वस्तुविधिनो-
 च्यत ” इति वचनात् अपरे च सामान्यमात्रमेव

शब्दानां गोचरस्तस्य कचित्प्रतिपन्नस्यैकरूपतया स-
र्वत्र संकेतविषयतोपपत्तेर्न पुनर्विशेषास्तेषामानत्ये-
ततः कात्स्न्येनोपलब्धुमशक्यतया तद्विषयतानुपपत्तेः
विधिवादिनस्तु विधिरेववाक्यार्थो ऽपट्टत्तप्रवर्तनस्व-
भावत्वात् तस्येत्याचक्षते विधिरपि तत्तद्वादिविप्र-
तिपत्त्याऽनेकप्रकारस्तथाहि वाक्यरूपः शब्द एव प्र-
वर्तकत्वाद्विधिरित्येके तद्व्यापारो भावनापरपर्यायो
विधिरित्यन्ये नियोग इत्यपरे प्रेषादय इत्येके
तिरस्कृततदुपाधिप्रवर्तनामात्रमित्यन्ये एवं फलत-
दभिलाषकर्मादयो वाच्या एतेषां निराकरणं स-
पूर्वोत्तरपक्षं न्यायकुमुदचन्द्रादवसेयमिति काव्या-
र्थः ॥ १४ ॥

इदानीं सांख्याभिमतप्रकृतिपुरुषादितत्त्वानां
विरोधावरुद्धत्वं ख्यापयन् तद्वालिशताविलसिताना-
मपरिमितत्वं दर्शयति ।

चिदर्थशून्या च जडा च बुद्धिः

शब्दादितन्मात्रजमस्वरादि ।

न बन्धमोक्षौ पुरुषस्य चेति

कियज्जडैर्न ग्रथितं विरोधि ॥ १५ ॥

चिच्चैतन्यशक्तिरात्मस्वरूपभूताऽर्थशून्या वि-
षयपरिच्छेदविरहितार्थाध्यवसायस्य बुद्धिव्यापारत्वा-
दित्येककल्पना बुद्धिश्च महत्तत्वाख्या जडा ऽन-

वर्वाधरूपा इति द्वितीया अम्बरादि व्योमप्रभृति
भूतपञ्चकं शब्दादितन्मात्रजं शब्दादीनि पञ्चतन्मा-
त्राणि सूक्ष्मसंज्ञानि तेभ्यो जातमुत्पन्नं शब्दादितन्मा-
त्रजम् इति तृतीया अत्र च शब्दो गम्यः पुरुषस्य च
प्रकृतिविकृत्यनात्मकस्यात्मनो न बन्धमोक्षौ किं तु
प्रकृतेरेव तथा च कापिलाः ।

तस्मान्न बध्यतेऽद्वा न नापि नापि संसरति कश्चित् ।
संसरति बध्यते मुच्यते च नानाश्रया प्रकृतिः ॥

तत्र बन्धः प्राकृतिकादि मीक्षः पञ्चविंशतित-
त्त्वज्ञानपूर्वकोऽपवर्ग इति चतुर्थी इति शब्दस्य प्रका-
रार्थत्वादेवं प्रकारम् अन्यदपि विरोधीति विरुद्धं पु-
र्वापरविरोधादिदोषाघ्रातं जडैर्मुखैस्तत्त्वावबोधवि-
धुरधीभिः कापिलैः कियन्न ग्रथितं कियन्न स्वशास्त्रे-
षूपनिबद्धं कियदित्यमूयागर्भं तत्प्ररूपितविरुद्धार्था-
नामानन्त्ये नेयत्ताऽनवधारणात् इति संक्षेपार्थः व्या-
सार्थस्त्वयं सांख्यमते किल दुःखत्रयाभिहतस्य पुरु-
षस्य तदपघातहेतुतत्त्वजिज्ञासा उत्पद्यते आध्यात्मि-
कमाधिदैविकमाधिभौतिकं चेति दुःखत्रयं तत्रा-
ध्यात्मिकं द्विविधं शारीरं मानसं च शारीरं वात-
पित्तश्लेष्मणां वैषम्यनिमित्तं मानसं कामक्रोधलो-
भमोहेर्ष्याविषयादर्शननिबन्धनं सर्वं चैतदान्तरोपा-
यसाध्यत्वादाध्यात्मिकं दुःखं बाह्योपायसाध्यं दुःखं
हेधा आधिभौतिकमाधिदैविकं चेति तत्राधिभौति-

कं मानुषप्रशुपजिसृगसरोरुपस्यावरनिमित्तम् आधि-
दैविकं यक्षराक्षसगृहाद्यावेशहेतुकम् अनेन दुःखत्रये-
ण रजःपरिणामभेदेन बुद्धिवर्त्तिना चेतनाशक्तेः प्रतिकू-
लतयाऽभिसम्बन्धोऽभिघातः तत्त्वानि च पञ्चविं-
शतिस्तद्यथा अव्यक्तमेकं महदहंकारपञ्चतन्मात्रै-
कादशेन्द्रियपञ्चमहाभूतभेदात् त्रयोविंशतिविधं व्यक्तं
पुरुषश्चिद्रूप इति तथा चेश्वरकृष्णः ।

मूलप्रकृतिरविकृति महदाद्याः प्रकृतिविकृतयः सप्त ।
षोडशकस्तु विकारो न प्रकृति न विकृतिः पुरुषः ॥

प्रीत्यप्रीतिविषादात्मकानां लाघवोपष्टम्भगौरव-
धर्माणां परस्परोपकारिणां त्रयाणां गुणानां सत्त्वरज-
स्तमसां साम्यावस्था प्रकृतिः प्रथममव्यक्तमित्यन-
र्थान्तरं तच्चानादिमध्यान्तम् अनवयवं साधारणम-
शब्दमस्पर्शमरूपमरसमगन्धमव्ययं प्रधानाहुर्द्विर्महदि-
त्यपरपर्यायोत्पद्यते योऽयमध्यवसायो गवादिषु प्रतिप-
त्तिरेवमेतत् नान्यथा गौरिवायं नाश्वः स्थाणुरेष ना-
यं पुरुष इत्येषा बुद्धिस्तस्यास्त्वष्टौ रूपाणि धर्मज्ञा-
नवैराग्यैश्वर्यरूपाणि चत्वारि सात्विकानि अधर्मा-
दीनि तु तत्प्रतिपक्षभूतानि चत्वारि तामसानि बु-
द्धेरहंकारः स चाभिमानात्मकोऽहंशब्देऽहंस्पर्शेऽहं
रूपेऽहंगन्धेऽहंरसेऽहंस्वामी अहमीश्वरोऽसौ मया
हतः ससत्त्वोऽमुं हनिष्यामि इत्यादिप्रत्ययरूपस्तस्मा
त्पञ्चतन्मात्राणि शब्दतन्मात्रादीन्यविशेषरूपाणि स-

क्षपयार्थवाच्यानि शब्दतन्मात्राद्वि शब्द एवोपलभ्यते
 न पुनरुदात्तानुदात्तस्वरितकम्पितषड्जादिभेदः ष-
 ड्जादयः शब्दविशेषादुपलभ्यन्ते एवं स्पर्शरूपरसग-
 न्धतन्मात्रेष्वपि योजनीयमिति तत एव चाहङ्कारा-
 देकादशेन्द्रियाणि च तत्र चक्षुः श्रोत्रं घ्राणं रसनं
 त्वगिति पञ्चबुद्धीन्द्रियाणि वाक्पाणिपादपायूपस्थाः
 पञ्च कर्मेन्द्रियाणि एकादशं मन इति पञ्चतन्मात्रे-
 भ्यश्च पञ्चमहाभूतानि उत्पद्यन्ते तद्यथा शब्दतन्मा-
 त्रादाकाशं शब्दगुणं शब्दतन्मात्रसहितात्स्पर्शतन्मा-
 त्राद्वायुः शब्दस्पर्शगुणः शब्दस्पर्शतन्मात्रसहिताद्रूप-
 तन्मात्रात्तेजः शब्दस्पर्शरूपगुणं शब्दस्पर्शरूपतन्मात्र-
 सहिताद्रसतन्मात्रादापः शब्दस्पर्शरूपरसगुणाः श-
 द्दस्पर्शरूपरसतन्मात्रसहिताद्गन्धतन्मात्रात् शब्दस्-
 र्शरूपरसगन्धगुणा पृथ्वी जायत इति पुरुषस्त्वमूर्त्त-
 श्चेतनो भोगी नित्यः सर्वगतोऽक्रियः अकर्त्ता नि-
 र्गुणः सूक्ष्म आत्मा कापिलदर्शन इति षड्ग्वन्धवत् प्र-
 कृतिपुरुषयोः संयोगः चिच्छक्तिश्च विषयपरिच्छेद-
 शून्या यत इन्द्रियद्वारेण सुखदुःखादयो विषया ऽबु-
 द्धौ प्रतिसंक्रामन्ति बुद्धिश्चोभयमुखदर्पणाकारा तत-
 स्तस्यां चैतन्यशक्तिः प्रतिबिम्बते ततः मुख्यं दुःख-
 हम् इत्युपचारः आत्मा हि स्वं बुद्धेरव्यतिरिक्तमभि-
 न्यते आह च पतञ्जलिः ।

“ शुद्धोऽपि पुरुषः प्रत्ययं बौद्धमनुपश्यति तम-
 नुपश्यन्तदात्मापि तदात्मक इव प्रतिभासत ”

इति मुख्यतस्तु बुद्धेरेव विषयपरिच्छेदास्तथा च
वाचस्पतिः सर्वो व्यवहर्त्ता आलोच्य नन्वहमत्राधि-
कृत इत्यभिमत्य कर्तव्यमेतन्मयेति अध्यवस्यति तत-
श्च प्रवर्त्तत इति लोकेतः सिद्धं तत्र कर्त्तव्यमिति योऽयं
निश्चयश्चित्सन्निधानापन्नचैतन्याया बुद्धेः सोऽध्यवसा-
यो बुद्धेरसाधारणो व्यापार इति चिच्छक्तिसन्निधाना-
च्चाचेतनापि बुद्धिश्चेतनावतीवाभासते वादमहा-
संभोऽप्याह “ बुद्धिदर्पणसंक्रान्तमर्थप्रतिबिम्बकं द्वि-
तीयदर्पणकल्पे पुंसि अध्यारोहति तदेवभोक्तृत्वमस्य
नत्वात्मनो विकारापत्ति ” रिति तथा चासुरिः

विविक्ते दृक्परिणतौ बुद्धौ भोगोऽस्य कथ्यते ।

प्रतिबिम्बोदयः स्वच्छे यथा चन्द्रमसोऽस्मसि ॥

विन्ध्यवासौ त्वेवं भोगमाचष्टे ।

पुरुषो ऽविकृतात्मैव स्वनिर्भासमचेतनम् ॥

मनः करोति सांनिध्यादुपाधिः स्फटिकं यथा ।

न च वक्तव्यं पुरुषश्चेदगुणो ऽपरिणामी कथम-
स्य मोक्षो मुचेर्वन्धनविश्लेषार्थत्वात्स्वासनक्लेशकर्मा-
शयानां च बन्धनसमाम्नातानां पुरुषेऽपरिणामिन्यसं-
भवात् अत एव नास्य प्रेत्यभावापरनामा संसारो-
ऽस्ति निष्क्रियत्वादिति यतः प्रकृतिरेव नानापुरु-
षाश्रया सती बध्यते संसरति मुच्यते च न पुरुष
इति बन्धमोक्षसंसारः पुरुषे उपचर्यन्ते तथा जयपरा-
जयौ भृत्यगतावपि स्वामिन्युपचर्यन्ते तत्फलस्य कोश-

लाभदेः स्वामिनि संबन्धात्तथा भोगापवर्गयोः प्रकृ-
 तिगतयोरपि विवेकाग्रहात्पुरुषे संबन्ध इति तदेत-
 दखिलमात्मजालं चिच्छक्तिश्च विषयपरिच्छेदशून्या
 चेति परस्परविरुद्धं वचः चित्तौ संज्ञाने चेतनं चि-
 न्त्यते वा ऽनयोति चित् सा चेत्स्वपरपरिच्छेदात्मिका
 नेष्यते तदा चिच्छक्तिरेव सा न स्याद्वटवत् न
 चामूर्त्तयाश्चिच्छक्ते बुद्धौ प्रतिबिम्बोदयो युक्तः तस्य
 मूर्तधर्मत्वात् न च तथा परिणाममन्तरेण प्रतिसं-
 क्रमो ऽपि युक्तः कथं चित्सक्रियाकताव्यतिरेकेण प्र-
 कृत्युपधाने ऽप्यन्यथात्वानुपपत्तेः अप्रच्युतप्राचीनरू-
 पस्य च सुखदुःखादिभोगव्यपदेशानर्हत्वात् तत्प्रच्यवे-
 च पाक्तनरूपत्यागेनोत्तररूपाध्यासिततया सक्रियत्वा-
 पत्तिः स्फटिकादावपि तथा परिणामेनैव प्रतिबिम्बो-
 दयसमर्थनादन्यथा कथमन्धोपलादौ न प्रतिबिम्ब-
 स्तथा परिणामाभ्युपगमे च बलादायातं चिच्छक्तेः
 कर्तृत्वं साक्षाद्भोक्तृत्वं च अथापरिणामिनी भोक्तृश-
 क्तिरप्रतिसंक्रमा च परिणामिन्यर्थे प्रतिसंक्रातेव
 तद्वृत्तिमनुभवतीति पतञ्जलिवचनादौपचारिक ए-
 वायं प्रतिसंक्रम इति चेत्तर्हि उपचारस्तत्त्वचिन्ताया-
 मनुयोगीति प्रेक्षावतामनुपादेय एवायं तथा च
 प्रतिप्राणिप्रतीतं सुखदुःखादिसंवेदनं निराश्रयमेव
 स्यान्न चेदं बुद्धेरुपपन्नं तस्या जडत्वेनाभ्युपगमात्
 अत एव जडा च बुद्धिरित्यपि विरुद्धं न हि जडस्व-
 रूपायां बुद्धौ विषयाध्यवसायः साध्यमानः साधीय-

स्तां दधाति ननूक्तमचेतनापि बुद्धिश्चिच्छक्तिसान्नि-
 ध्याच्चेतनावतीवावभासत इति सत्यमुक्तमयुक्तं तृत्तं
 न हि चैतन्यवति पुरुषादौ प्रतिसंक्राते दर्पणस्य
 चैतन्यापत्तिश्चेतन्याचैतन्ययोरपरावर्तिस्वभावत्वेन
 शक्तेणाद्यन्मथाकर्तुं मशक्यत्वात् किं चाचेतनापि चे-
 तनावतीव प्रतिभासत इति इव शब्देनारोपो ध्व-
 न्यते न चारोपोऽर्थक्रियासमर्थः न स्वत्वतिकोपन-
 त्वादिना समारोपिताग्निवो माणवकः कदा चिद-
 पि मुख्याग्निसाध्यां दाहपाकाद्यर्थक्रियां कर्तुं मौश्वर
 इति चिच्छक्तेरेव विषयाध्यवसायो घटते न जड-
 रूपाया बुद्धेरिति अत एव धर्माद्यष्टरूपताद्यापि तस्या
 वाङ्मात्रमेव धर्मादीनामात्मधर्मत्वात् अत एव
 चाहंकारोऽपि न बुद्धिजन्यो युज्यते तस्याभिमानात्म-
 कत्वेनात्मधर्मस्याचेतनादुत्पादायोगात् अम्बरादी-
 नां च शब्दादितन्मात्रजत्वं प्रतीतिपराहतत्वेनैव
 विहितोत्तरम् अपि च सर्ववादिभिस्तावदविगानेन ग-
 गनस्य नित्यत्वमङ्गीक्रियते ऽयं च शब्दतन्मात्रात्तस्या-
 विभावमुद्भावयन्त्यैकान्तवादिनां च धुरि आसनं-
 न्यासयन्संगतप्रलापीव प्रतिभाति न च परिणा-
 मिकारणं स्वकार्यस्य गुणो भवितुमर्हतीति शब्दगुण-
 माकाशमित्यादि वाङ्मात्रं वागादीनां चेन्द्रियत्वमेव
 न युज्यते इतरासाध्यकार्यकारित्वाभावात्परप्रतिपा-
 दनग्रहणविहरणमलोत्सर्गादिकार्याणामितरादयवै-
 रपि साध्यत्वोपलब्धेस्तथापि तत्त्वकल्पने इन्द्रिय-

संख्या न व्यवतिष्ठते अन्याङ्गोपाङ्गादीनामपीन्द्रिय-
त्वप्रसङ्गात् यच्चोक्तं नानाश्रयायाः प्रकृतेरेव बन्धमो-
क्षौ संसारश्च न पुरुषस्येति तदप्यसारम् अनादिभ-
द्रंपरानुबद्धया प्रकृत्या सह यः पुरुषस्य विवेकाग्रह-
णलक्षणो ऽविष्यग्भावः स एव चेन्न बन्धस्तदा को
नामान्यो बन्धः स्यात् प्रकृतिः सर्वोत्पत्तिमतां नि-
मित्तमिति च प्रतिपद्यमानेनायुष्मता संज्ञान्तरेण क-
र्मैव प्रतिपन्नं तस्यैवैश्वरूपत्वादचेतनत्वाच्च यस्तु प्रा-
कृतिकवैकारिकदाक्षिण्यभेदात् त्रिविधो बन्धस्तदथा
प्रकृतावात्मज्ञानाद्ये प्रकृतिमुपासते तेषां प्राकृतिको
बन्धः ये विकारानेव भूतेन्द्रियाहंकारबुद्धौः पुरुषबु-
द्धौपासते तेषां वैकारिकः द्रष्टापूर्त्तेर्दाक्षिण्यः पुरु-
षतत्त्वानभिज्ञो ह्रीष्टापृत्तिकारी कामोपहतमना ब-
ध्यत इति

द्रष्टापूर्तं मय्यमाना वरिष्ठं

नान्यच्छ्रेयो येऽभिनन्दन्ति मृटाः ।

नाकस्य पृष्ठे ते सुकृतेन भूत्वा

द्रुमं लोकं हीनतरं वा विशन्ति ॥

इतिवचनात् स त्रिविधोऽपि कल्पनामात्रं कथंचि-
न्मिथ्यादर्शनाविरतिप्रमादकषाययोगेभ्योऽभिन्नस्वरू-
पत्वेन कर्मबन्धहेतुष्वेवान्तर्भावात् बन्धसिद्धौ च सि-
द्धस्तस्यैव निर्वाधः संसारो बन्धमोक्षयोश्चैकाधिकर-
णत्वाद्य एव बद्धः स एव मुच्यत इति पुरुषस्यैव मो-

क्षः आबालगोपालं तथाप्रतीतेः प्रकृतिपुरुषविवेकदर्शनात्प्रवृत्तेरुपरतायां प्रकृतौ पुरुषस्य स्वरूपेणावस्थानं मोक्ष इति चेन्न प्रवृत्तिस्वभावायाः प्रकृतेरौदासीन्यायोगात् अथ पुरुषार्थनिबन्धना तस्याः प्रवृत्तिविवेकस्यातिश्च पुरुषार्थस्तस्यां जातायां निवर्तते कृतकार्यत्वात्

रङ्गस्य दर्शयित्वा निवर्तते नर्तकी यथा नृत्यात् ।

पुरुषस्य तथात्मानं प्रकाशय विनिवर्तते प्रकृतिः ॥

इति वचनात् इति चेन्नैवं तस्या अचेतनाया विवृष्ट्यकारित्वाभावात् यथेयं कृतेऽपि शब्दाद्युपलम्भे पुनस्तदर्थं प्रवर्तते तथा विवेकस्यातौ कृतायामपि पुनस्तदर्थं प्रवर्तिष्यते प्रवृत्तिलक्षणस्य स्वभावस्थानपेतत्वात् नर्तकीदृष्टान्तस्तु खेष्टविघातकारौ यथा हि नर्तकी नृत्यं पारिषदेभ्यो दर्शयित्वा निवृत्तापि पुनस्तत्कुतूहलात्प्रवर्तते तथा प्रकृतिरपि पुरुषायात्मानं दर्शयित्वा निवृत्तापि पुनः कथं न प्रवर्ततामिति तस्मात्प्रकृत्यैव न च ये पुरुषस्यैव मोक्ष इति प्रतिपत्तव्यम् एवमन्यासामपि तत्कल्पनानां तमोमोहमहामोहतामिद्वान्धतामिश्रभेदात्पञ्चधाविद्यास्त्रितारागद्वेषाभिनिवेशरूपो विपर्ययो ब्राह्मप्राजापत्यसौम्येन्द्रगान्धर्वक्षराक्षसपैशाचभेदादष्टविधो दैवः सर्गः पशुमृगपक्षिसरीसृपस्यावरभेदात्पञ्चविधस्तैर्यक्योनो ब्राह्मणत्वादवा-

न्तरभेदाविवक्षया चैकविधो मानुष इति चतुर्दशधा
 भूतसर्गः बाधिर्यकुष्ठिताम्बत्वजडताऽजिघ्रतामूकता-
 कौण्ड्यपङ्गुत्वक्लैव्यौदावर्त्तमत्तताऽरूपैकादशेन्द्रियवधतु-
 ष्टिनवकविपर्ययसिद्धष्टकविपर्ययलक्षणसप्तदशबुद्धि-
 वधभेदादष्टाविंशतिधा शक्तिः प्रकृत्युपादानकालभो-
 गाख्याः अम्भःसलिलौघवृष्ट्यपरपर्यायवाच्याश्चतस्र
 आध्यात्मिक्यः शब्दादिविषयोपरतयश्चार्जनरक्षणक्ष-
 यभोगहिंसादोषदर्शनहेतुजन्मानः पञ्च बाह्यास्तुष्ट-
 यस्ताश्च पारसुपारपारापारानुत्तमाम्भउत्तमाम्भःश-
 ब्दव्यपदेश्या इति नवधा तुष्टिः तथो दुःखविघाता इ-
 ति सुख्यास्तिस्रः सिद्धयः प्रमोदमुदितमोदमोनाख्या-
 स्तयाध्ययनं शब्द ऊहः सुहृत्प्राप्तिर्दानमिति दुःखवि-
 घातोपायतया गौण्यः पञ्च तारसुतारतारतारर-
 म्यकसदासुदिताख्या इत्येवमष्टधा सिद्धिः धृतिश्चङ्गा-
 सुखविविदिषाविक्षुप्तिभेदात्पञ्च कर्मयोनय इत्यादी-
 नां संवरप्रतिसंवरादीनां च तत्त्वानां कौमुदीगौड-
 पादभाष्यादिप्रसिद्धानां विरुद्धत्वसुज्ञावनीयमिति का-
 व्यार्थः ॥ १५ ॥

इदानीं ये प्रमाणादेकान्तेनाभिन्नं प्रमाणफलमा-
 हुर्यं च बाह्यार्थप्रतिक्षेपेण ज्ञानाद्वैतमेवास्तीति ब्रुवते
 तन्मतस्य विचार्यमाणत्वे विशराकृतामाह ।

न तुल्यकालः फलहेतुभावो

हेतौ विलीने न फलस्य भावः ।

न संविद्वैतपथेऽर्थसंवि-

द्विलूनशीर्णं सुगतेन्द्रजालम् ॥१६॥

बौद्धाः किल प्रमाणतत्फलमेकान्तेनाभिन्नं मन्य-
न्ते तथा च तस्मिन्नान्त उभयत्र तदेवज्ञानं प्रमाणं फ-
लम् अधिगमहृत्पत्वात् उभयत्रेति प्रत्यक्षे ऽनुमाने च
तदेवज्ञानं प्रत्यक्षानुमानलक्षणं फलं कार्यं कुतोऽधिग-
महृत्पत्वात् इति परिच्छेदरूपत्वात् तथा हि प-
रिच्छेदहृत्पमेव ज्ञानमुत्पद्यते न च परिच्छेदादुत्प-
द्यते न ज्ञानफलं भिन्नाधिकरणत्वादिति सर्वथा न
प्रत्यक्षानुमानाभ्यां भिन्नं फलमस्तीति एतच्च न स-
मोचीनं यतो यद्यस्मादेकान्तेनाभिन्नं तत्तेन सहैवोत्प-
द्यते यथा घटेन घटत्वं तैश्च प्रमाणफलयोः कार्यका-
रणभावो ऽभ्युपगम्यते प्रमाणं कारणं फलं कार्यमि-
ति स चैकान्ताभेदे न घटते न हि युगपदुत्पद्यमान-
योस्तयोः सद्येतद्विषयविषयोरिव कार्यकारणभा-
वो युक्तः नियतप्राक्कालभाविच्चात्कारणस्य नियतोत्त-
रकालभाविच्चात्कार्यस्य एतदेवाह न तुल्यकालः फ-
लहेतुभाव इति फलं कार्यं हेतुः कारणं तयोर्भावः
स्वहृत्पं कार्यकारणभावः स तुल्यकालः समानका-
लो न युज्यत इत्यर्थः अथ क्षणान्तरितत्वात्तयोः क्र-
मभावित्वं भविष्यतीत्याशङ्क्याह हेतौ विलीने न
फलस्य भाव इति हेतौ कारणे प्रमाणलक्षणे विलीने
क्षणीकत्वादुत्पत्त्यनन्तरमेव निरन्वयं विनष्टे फलस्य

प्रमाणकार्यस्य न भावः सत्ता निर्मूलत्वात् विद्यमाने
हि फलहेतावस्येदं फलमिति प्रतीयते नान्यथाऽति-
प्रसङ्गात् किं च हेतुफलभावः संबन्धः स च द्विष्ट एव
स्यात् न चानयोः क्षणक्षयैकदीक्षितो भवान् संब-
न्धं क्षमते ततः कथमयं हेतुरिदं फलमिति प्रतिनिय-
ता प्रतीतिरेकस्य ग्रहणोऽप्यन्यस्याग्रहणो तदसम्भवात्

द्विष्टसंबन्धसंवित्तिर्नैकरूपप्रवेदनात् ॥

द्वयोः स्वरूपग्रहणो सति संबन्धवेदनम् ॥ इति

वचनात् यदपि धर्मोत्तरेणार्थसारूप्यमस्य प्र-
माणं तद्वशादर्थप्रतीतिसिद्धेरिति न्यायविन्दुसूत्रं वि-
वृण्वता भणितं नीलनिर्भासं हि विज्ञानं यतस्तस्मा-
न्नीलस्य प्रतीतिरवसीयते येभ्यो हि चक्षुरादिभ्यो ज्ञा-
नमुत्पद्यते न तद्वशात्तज्ज्ञानं नीलस्य संवेदनं श-
क्यतेऽवस्थापयितुं नीलसदृशं त्वनुभूयमानं नीलस्य
संवेदनमवस्थाप्यते न चातज्जन्यजनकभावनिसम्बन्धः
साध्यसाधनभावो येनैकस्मिन्वस्तुनि विरोधः स्यात्
अपि तु व्यवस्थाप्यव्यवस्थापकभावेन तत एकस्य व-
स्तुनः किञ्चिद्रूपं प्रमाणं किञ्चित्प्रमाणफलं न विरु-
ध्यते व्यवस्थापनहेतु हि साहचर्यं तस्य ज्ञानस्य व्यव-
स्थाप्यं च नीलसंवेदनरूपमित्यादि तदप्यसारम् एक-
स्य निरंशस्य ज्ञानलक्षणस्य व्यवस्थाप्यव्यवस्थाप-
कत्वलक्षणस्वभावद्वयायोगात् व्यवस्थाप्यव्यवस्था-
पकभावस्यापि च सम्बन्धत्वेन द्विवृत्तिच्चादेकस्मि-

नसम्भवात् किं चार्थसाहचर्यमर्थाकारता तच्च नि-
श्चयरूपमनिश्चयरूपं वा निश्चयरूपं चेत्तदेव व्य-
वस्थापकमस्तु किमुभयकल्पनयाऽनिश्चितं चैतस्व-
यमव्यवस्थितं कथं नीलादिसम्बेदनव्यवस्थापने स-
मर्थम् अपि च केयमर्थाकारता किमर्थग्रहणपरिणाम
आहोस्विदर्थकारधारित्वं नादयः सिद्धसाधनात् द्वि-
तीयस्तु ज्ञानस्य प्रमेयाकारानुकरणाज्जडत्वापत्त्या-
दिदोषाघातः तन्न प्रमाणादेकान्तेन फलस्याभेदः
साधूयान् सर्वथा तादात्म्ये हि प्रमाणफलयोर्न व्य-
वस्था तद्भावविरोधात् न हि साहचर्यमस्य प्रमाणम-
धिगतिः फलमिति सर्वथा तादात्म्ये सिद्ध्यत्यतिप्रस-
ङ्गात् न तु प्रमाणस्यासाहचर्यव्यावृत्तिः साहचर्यमन-
धिगतिव्यावृत्तिरधिगतिरिति व्यावृत्तिभेदादेकस्यापि
प्रमाणफलव्यवस्थेति चेन्नैवं स्वभावभेदमन्तराण्यन्य-
व्यावृत्तिभेदस्याप्यनुपपत्तेः कथं च प्रमाणस्य फलस्य
चाप्रमाणाफलव्यावृत्त्या प्रमाणफलव्यवस्थावत्प्रमा-
णान्तरफलान्तरव्यावृत्त्याप्यप्रमाणत्वस्याफलत्वस्य च
व्यवस्था न स्याद्विजातीयादिव सजातीयादपि व्यावृ-
त्तत्वाद्भस्मः तस्मात्प्रमाणात्फलं कथंचिद्विन्नमेवैष्टव्यं
साध्यसाधनभावेन प्रतीयमानत्वात् ये हि साध्यसा-
धनभावेन प्रतीयन्ते ते परस्परं भिद्यन्ते यथा कुठार-
च्छिदिक्रिये इति एवं यौगाभिप्रेतः प्रमाणात्फल-
स्यैकान्तभेदोऽपि निराकर्तव्यः तस्यैकप्रमातृतादा-
त्म्येन प्रमाणात्कथंचिदभेदव्यवस्थितेः प्रमाणतया

परिणतसौवात्मनः फलतया परिणतिप्रतीतेः यः
 प्रमिमीते स एवोपादत्ते परित्यज्यत्युपेक्षते चेति स
 र्वव्यग्रहारिभिरमखलितमनुभवादितरथा स्वपरयोः
 प्रमाणफलव्यवस्थाविश्लेषः प्रसज्यत इत्यलम् अथ
 वा पूर्वार्द्धमिदमन्यथाव्यस्थेयं सौगताः किलेत्थं प्र-
 माणयन्ति सर्वं सत् क्षणिकं यतः सर्वं तावत् घटादि-
 कं वस्तु मुद्गरसंनिधौ नाशं गच्छद् दृश्यते तत्र येन स्व-
 रूपेणान्यावस्थायां घटादिकं विनश्यति तच्चैतत्स्वरू-
 पम् उच्यन्तमात्रस्य विद्यते तदानीमुत्पादानन्तरमेव ते-
 न नष्टव्यमिति व्यक्तमस्य क्षणिकत्वम् अथेदृश एव स्व-
 भावस्तस्य हेतुतो जातो यत्क्रियन्तमपि कालं स्थित्वा
 विनश्यति एवं तर्हि मुद्गरादिसंनिधानेऽपि एष एव
 तस्य स्वभाव इति पुनरप्यनेन तावन्तमेव कालं स्था-
 तव्यम् इति नैवं विनश्येदिति सोऽयमदित्योर्वणिजः-
 प्रतिदिनं पत्रलिखितश्वस्तनदिनभणनन्यायस्तस्मात्-
 क्षणद्वयस्थायित्वेनाप्युत्पत्तौ प्रथमक्षणवत् द्वितीयेऽपि
 क्षणे क्षणद्वयस्थायित्वात्पुनरपरक्षणद्वयमवतिष्ठेत् ए-
 वं तृतीयेऽपि क्षणे तत्स्वभावत्वान्नैव विनश्येदिति
 स्यादेतत् स्थावरमेव च तत् स्वहेतोर्जातं परं बलेन
 विरोधकेन मुद्गरादिना विनाश्यत इति तदसत् कथं
 पुनरेतत् घटिष्यते न च तद्विनश्यति स्थावरत्वाद्दि-
 नाशश्च तस्य विरोधिना बलेन क्रियत इति न ह्ये-
 तत्संभवति जीवति च देवदत्तो भरणं चास्य भव-
 तीति अथ विनश्यति तर्हि कथमविनश्यत् तद्वस्तु

सुहेतोर्जातमिति न हि म्रियते चामरणधर्मा चेति
युज्यते वक्तुं तस्मादविनश्वरत्वे कदाचिदपि नाशा-
योगात् दृष्टत्वाच्च नाशस्य नश्वरमेव तद्वस्तु स्वहेतो-
रूपजातमेवाङ्गीकर्त्तव्यं तस्मादुत्पन्नमात्रमेव विनश्य-
ति तथा च क्षणक्षयित्वं सिद्धं भवति प्रयोगस्त्वेवं य-
द्विनश्वररूपं तदुत्पत्तेरनन्तरानवस्थायि यथान्त्यक्षणाव-
र्तिषट्स्य स्वरूपं विनश्वरस्वरूपं च रूपादिकमुदय-
काल इति स्वभावहेतुः यदि क्षणक्षयिणो भावाः कथं
तर्हि स एवायमिति प्रत्यभिज्ञा स्यात् उच्यते नि-
रन्तरसदृशापरापरोत्पादादविद्यानुबन्धाच्च पूर्वक्षणा-
विनाशकाल एव तत्सदृशं क्षणान्तरमुदयते तेनाका-
रविलक्षणात्वाभावादव्यवधानाच्चात्यन्तोच्छेदेऽपि स ए-
वायमिच्छभेदाध्यवसायी प्रत्ययः प्रसूयते अत्यन्त-
भिन्नेष्वपि लूनपुनरुत्पन्नकुशकाशकेशादिषु दृष्ट ए-
वायं स एवायमिति प्रत्ययस्तथेहापि किं न सम्भा-
व्यते तस्मात्सर्वं सत् क्षणिकमिति सिद्धम् अत्र च पूर्व-
क्षणापादानकारणं उत्तरक्षण उपादेयमिति च परा-
भिप्रायमङ्गीकृत्याह न तुल्यकाल इत्यादि ते विश-
कलितमुक्तावलीकल्पा निरन्वयविनाशिनः पूर्वक्षणा
उत्तरक्षणान् जनयन्तः किं स्रोत्पत्तिकाल एव जन-
यन्ति उत क्षणान्तरे न तावदाद्यः समकालभाविनो-
युं वतिकुचयोरिवोपादानोपादेयभावाभावादतः सा-
धूतं न तुल्यकालः फलहेतुभाव इति न च द्वितीय-
स्तदानीं निरन्वयविनाशेन पूर्वक्षणास्य नष्टत्वादुत्तर-

क्षणजनने कुतः सम्भावनापि न चानुपादानस्योत्प-
 त्तिर्दृष्टाऽतिप्रसङ्गादिति सुष्ठु व्याहृतं हेतौ विलीने
 न फलस्य भाव इति पदार्थस्त्वनयोः पादयोः प्रागे-
 वोक्तः केवलमत्र फलमुपादेयं हेतुरुपादानं तद्भाव उ-
 पादानोपादेयभाव इत्यर्थः यच्च क्षणिकत्वस्थापनाय
 मोक्षाकरगुप्तेनानन्तरमेव प्रलपितं तत् स्याद्वादवादे
 निरवकाशमेव निरन्वयनाशवर्जं कथंचित्सिद्धसाध-
 नात् प्रतिक्षणं पर्यायनाशस्थानेकान्तवादिभिरभ्युप-
 गमात् यदप्यभिहितं न ह्येतत् सम्भवति जीवति च
 देवदत्तो मरणं चास्य भवतीति तदपि संभवादेव न
 स्याद्वादवादिनां क्षतिमावहति यतो जीवनं प्राणधा-
 रणं मरणं चायुर्दलिकक्षयस्ततो जीवतोऽपि देवदत्त-
 स्य प्रतिसमयमायुर्दलिकानासुदीर्घानां क्षयादुपप-
 न्नमेव मरणं न च वाच्यमन्यावस्थायामेव कृत्स्नायु-
 र्दलिकक्षयात् तत्रैव मरणव्यपदेशो युक्त इति तस्या-
 मथ्यवस्थायां प्रत्यक्षेण तत्क्षयाभावात् तत्रापि ह्यव-
 शिष्टानामेव तेषां क्षयो न पुनस्तत्क्षण एव युगपत्स-
 र्वेषामिति सिद्धं गर्भादारभ्य प्रतिक्षणं मरणमित्यलं
 प्रसङ्गेन अथ वा ऽपरथा व्याख्या सौगतानां किलार्थेन
 ज्ञानं जन्यते तच्च ज्ञानं तमेव खोत्पादकमर्थं गृह्णा-
 तीति ज्ञानकारणं विषय इति वचनात् ततश्चार्थः का-
 रणं ज्ञानं च कार्यमिति एतच्च न चारु यतो यस्मिन्
 क्षणेऽर्थस्य स्वरूपसत्ता तस्मिन्नद्यापि ज्ञानं नोत्पद्यते
 तस्य तदा खोत्पत्तिमात्रव्यग्रत्वात् यत्र च क्षणे ज्ञानं

समुत्पन्नं तद्वार्थो ऽतीतः पूर्वापरकालभावनियतश्च
कार्यकारणभावः क्षणातिरिक्त चावस्थानं नास्ति ततः
कथं ज्ञानस्योत्पत्तिः कारणस्य विलीनत्वात् तद्विलये
च ज्ञानस्य निर्विषयता अनुषज्यते कारणस्यैव युष्म-
न्मते तद्विषयत्वान्निर्विषयं च ज्ञानमप्रमाणमेवाका-
शकेशज्ञानवत् ज्ञानसहभाविनश्चार्थक्षणस्य न ग्राह्य-
त्वं तस्याकारणत्वात् अत आह न तुल्यकाल इत्या-
दि ज्ञानार्थयोः फलहेतुभावः कार्यकारणभावस्तुल्य-
कालो न घटत ज्ञानसहभाविनोऽर्थक्षणस्य ज्ञानानु-
त्पादकत्वात् युगपद्भाविनोः कार्यकारणभावायोगात्
अथ प्राचोऽर्थक्षणस्य ज्ञानोत्पादकत्वं भविष्यति त-
न्न यत आह हेतावित्यादि हेतावर्थरूपे ज्ञानकारणे
विलीने क्षणिकत्वान्निरन्वयं विनष्टे न फलस्य
ज्ञानलक्षणकार्यस्य भाव आत्मलाभः स्यात् जनक
स्यार्थक्षणस्यतौतत्वान्निर्मूलमेव ज्ञानोत्थानं स्यात्
जनकस्यैव च ग्राह्यत्वे इन्द्रियाणामपि ग्राह्यत्वा-
पत्तिस्तेषामपि ज्ञानजनकत्वात् न चान्वयव्यतिरे-
काभ्यामर्थस्य ज्ञानहेतुत्वं दृष्टं मृगतृष्णादौ जला-
भावेऽपि जलज्ञानोत्पादात् अन्यथा तत्प्रवृत्तेरसम्भवात्
भ्रान्तं तत् ज्ञानमिति चेन्ननु भ्रान्ताभ्रान्तविचारः
स्थिरौभूय क्रियतां त्वयो सांप्रतं प्रतिपद्यस्व तावद-
नर्थजमपि ज्ञानम् अन्वयेनार्थस्य ज्ञानहेतुत्वं दृष्टमे-
वेति चेन्न न हि तद्भावे भावलक्षणोऽन्वय एव हेतु-
फलभावनिश्चयनिमित्तमपि तु तदभावेऽभावलक्षणो

व्यतिरेकोऽपि स चोक्तयुक्त्या नास्त्येव योगिनां चा-
तीतानागतार्थग्रहणे किमर्थस्य निमित्तत्वं तयोर-
सत्त्वात् ।

न निहाणगयाभग्गापुजो न च्छिन्नशरणम् ।

निष्कृष्टाया नैवचिह्नन्ति आरगेसरिसवीमा ॥

इति वचनात् निमित्तत्वे चार्थक्रियाकारित्वेन
सत्त्वादतीतानागतत्वक्षतिः न च प्रकाश्यादात्मलाभ
एव प्रकाशकस्य प्रकाशकत्वं प्रदीपादेर्घटादिभ्योऽनु-
त्पन्नस्यपि तत्प्रकाशकत्वात् जनकस्यैव च ग्राह्य-
त्वाभ्युपगमे स्मृत्यादेः प्रमाणस्यप्रामाण्यप्रसङ्गस्त-
स्यार्थाजन्यत्वात् न च स्मृतिर्न प्रमाणम् अनुमानप्रा-
णभूतत्वात् साध्यसाधनसम्बन्धस्मरणपूर्वकत्वात्तस्य
जनकमेव चेद्ग्राह्यं तदा स्वसंवेदनस्य कथं ग्राह-
कत्वं तस्य हि ग्राह्यं सुहृपमेव न च तेन तज्ज-
न्यते सात्मनि क्रियाविरोधात् तस्मात्स्वसामग्रीप्रभव-
योर्घटप्रदीपयोरिवार्थज्ञानयोः प्रकाश्यप्रकाशकभा-
वसम्भवान्न ज्ञाननिमित्तत्वमर्थस्य नन्वर्थाजन्यत्वे
ज्ञानस्य कथं प्रतिनियतकर्मव्यवस्था तदुत्पत्तितदा-
कारताभ्यां हि सोपपद्यते तस्मादनुत्पन्नस्य तदाका-
रस्य च ज्ञानस्य सर्वार्थान् पुनर्विशेषात्सर्वग्रहणं पु-
नस्यते नैवं तदुत्पत्तिमन्तरेणाप्यावरणक्षयोपशमल-
क्षणया योग्यतयैव प्रतिनियतार्थप्रकाशकत्वोपपत्तेः
तदुत्पत्तावपि च योग्यतावश्यमेष्टव्या अन्यथा तदर्थ-

सांनिध्येऽपि कुतश्चिदेवार्थात् कस्य चिदेव ज्ञानस्य
जन्मेति कौतस्कुतोऽयं विभागः तदाकारतात्वर्थाका-
रसंक्रान्त्या तावदनुपपन्ना अर्थस्य निराकारत्वप्रस-
ङ्गात् ज्ञानस्य साकारत्वप्रसङ्गाच्च अर्थेन च मूर्तेना-
मूर्त्तस्य ज्ञानस्य कौटुशं सादृश्यमित्यर्थं विशेषण-
गुणपरिणाम एव साभ्युपेया ततः ।

अर्थेन घटयत्येनां न हि मुक्तार्थरूपताम् ।

तस्मात्प्रमेयाधिगतेः प्रमाणं मेयरूपता ॥

इति यत्किञ्चिदेतत् अपि च व्यस्ते समस्ते वैते
ग्रहणकारणं स्यातां यदि व्यस्ते तदा कपालादक्षणा
घटान्त्यक्षणस्य जलचन्द्रो वा नभश्चन्द्रस्य ग्राहकः
प्राप्नोति यथासंख्यं तदुत्पत्तेस्तदाकारत्वाच्च अथ
समस्ते तर्हि घटोत्तरः क्षणः पूर्वघटक्षणस्य ग्राहकः
प्रसजति तयोस्तयोरपि सद्भावात् ज्ञानरूपत्वे सत्येते
ग्रहणकारणमिति चेत्तर्हि समानजातीयज्ञानस्य स-
मनन्तरज्ञानग्राहकत्वं प्रसज्येत तयोर्जन्यजनकभाव-
सद्भावात् तन्न योग्यतामन्तरेणान्यद् ग्रहणकारणं प-
श्याम इति अथोत्तरार्द्धं व्याख्यातुमुपक्रम्यते तत्र च बा-
ह्यार्थनिरपेक्षं ज्ञानाद्वैतमेव ये बौद्धविशेषा मन्वते तेषां
प्रतिक्षेपस्तन्मतं चेदं ग्राह्यग्राहकादिकलङ्घनक्षितं
निष्प्रपञ्चज्ञानमात्रं परमार्थसत् बाह्यार्थस्तु विचारमेव
न क्षमते तथा हि कोऽयं बाह्यार्थः किं परमाणुरूपः
स्थूलावयविरूपो वा न तावत्परमाणुरूपः प्रमाणाभा-

वात् प्रमाणं हि प्रत्यक्षमनुमानं वा न तावत्प्रत्यक्षं त-
 त्साधनवद्वक्त्रं तद्वि योगिनां स्यादस्मादादीनां वा ना-
 द्यम् अत्यन्तविप्रकृष्टतया अद्वामात्रगम्यत्वान्न हि द्वि-
 तीयमनुभवबाधितत्वात् न हि वयम् अयं परमाणुरयं
 परमाणुरिति स्वप्नेऽपि प्रतीमः स्वप्नेऽयं कुम्भोऽय-
 मिति एवमेव नः सदैव संवेदनोदयात् नाप्यनुमानेन
 तत्सिद्धिरणूनामतीन्द्रियत्वेन तैः सह अविनाभावस्य
 कापि लिङ्गे ग्रहीतुमशक्यत्वात् किं चामी नित्या
 अनित्या वा स्युर्नित्याश्चेत्क्रमेणार्थक्रियाकारिणो युग-
 पद्वा न क्रमेण स्वभावभेदेनानित्यत्वापत्तेर्न युग-
 पदेकक्षण एव कृतस्त्वार्थक्रियाकरणात् क्षणान्तरे तद-
 भावादसत्त्वप्राप्तिः अनित्याश्चेत् क्षणिकाः कालान्तर-
 स्थायिनो वा क्षणिकाश्चेत्सहेतुका निर्हेतुका वा निर्हे-
 तुकाश्चेन्नित्यं सत्त्वम सत्त्वं वा स्यान्निरपेक्षत्वादपेक्षते
 हि कादाचित्कत्वं सहेतुकाश्चेत्किं तथा स्थूलं किं
 चित्कारणं परमाणवो वा न स्थूलं परमाणुरूपस्यैव
 बाह्यार्थसंगतीकृतत्वात् न हि परमाणवस्ते हि स-
 न्तो ऽसन्तः सदसन्तो वा स्वकार्याणि कुर्युः सन्तश्चे-
 त्किमुत्पत्तिक्षण एव क्षणान्तरे वा नोत्पत्तिक्षणे तदा-
 नौमुत्पत्तिमात्रव्यग्रत्वात् तेषाम् अथ “ भूतिर्येषां
 क्रिया सैव कारणां सैव बोध्यत ” इति वचनात् भ-
 वनमेव तेषामपरोत्पत्तौ कारणमिति चेदेवं तर्हि रू-
 पाणवो रसाणूनां ते च तेषामुपादानं स्युर्भयत्र
 भवनाविशेषात् न च क्षणान्तरे नष्टत्वात् अथासन्त-

स्ते तदुत्पादकास्तर्हि एकं स्वसत्ताक्षणमपहाय सदा
तदुत्पत्तिप्रसङ्गस्तदसत्त्वस्य सर्वदाऽविशेषात् सदसत्प-
क्षस्तु “ प्रत्येकं यो भवेद्दोषो द्वयोर्भावे कथं न स ”
इति वचनात् विरोधाघात एव तन्नाणवः क्षणिका
नापि कालान्तरस्थायिनः क्षणिकपक्षसदृक्षयोगक्षे-
त्वात् किं चामी कियत्कालस्थायिनोऽपि किमर्थ-
क्रियाप्रराङ्मुखास्तत्कारिणो वा आद्ये खपुष्यवदस-
त्त्वापत्तिः उदग्विकल्पे किमसद्रूपं सद्वृत्तमुभयरूपं वा
ते कार्यं कुर्युः असद्रूपं चेच्छशविषाणादेरपि किं न-
करणं सद्वृत्तं चेत्सतोऽपि करणेऽनवस्था तृतीयभेद-
स्तु प्राग्वहिरोधदुर्गन्धः तन्नाणुरूपोऽर्थः सर्वथा घटते
नापि स्थूलावयविरूपः एकपरमाणवसिद्धौ कथम-
नेकतत्सिद्धिस्तदभावे च तत्प्रचयरूपः स्थूलावयवी-
वाङ्मात्रं किं चायमनेकावयववाधार इष्यते ते चा-
वयवा यदि विरोधिनस्तर्हि नैकः स्थूलावयवी वि-
रुद्धधर्माध्यासादविरोधिनश्चेत्प्रतीतिबाध एकस्मिन्ने-
वस्थूलावयविनि चलाचलरक्तारक्तावृत्तानावृत्तादिवि-
रुद्धावयवानामुपलब्धेः अपि चासौ तेषु वर्तमानः का-
त्स्न्येनैकदेशेन वा वर्तते कात्स्न्येन वृत्तावेकस्मिन्ने-
वावयवे परिसमाप्तत्वाद्नेकावयववृत्तित्वं न स्यात्
प्रत्यवयवं कात्स्न्येन वृत्तौ चावयवविरुद्धत्वापत्तेः एक-
देशेन वृत्तौ च तस्य निरंशत्वाभ्युपगमबाधः सांशत्वे
वा तेषांस्ततो भिन्ना अभिन्ना वा भिन्नत्वे पुनरप्यने-
कांशवृत्तेरेकस्य कात्स्न्येकदेशविकल्पानतिक्रमादनव

स्या अभिन्नत्वे न केचिदंशास्युरिति नास्ति बाह्यो
ऽर्थः कश्चित्किन्तुज्ञानमेवेदं सर्वं नीलाद्याकारेण प्र-
तिभाति बाह्यार्थस्य जडत्वेन प्रतिभासायोगात् य-
थोक्तं “स्वाकारबुद्धिजनका दृश्या नेन्द्रियगोचराः”
अलङ्कारकारेणाप्युक्तं ।

यदि संवेद्यते नीलं कथं वाच्यं तदुच्यते ।

न चेत्संवेद्यते नीलं कथं बाह्यं तदुच्यते ॥

यदि बाह्योऽर्थो नास्ति किंविषयस्तर्ह्ययं घटप-
टादिप्रतिभास इति चेन्ननु निरालम्बन एवायमना-
दिवितथवासनाप्रवर्तितो निर्विषयत्वादाकाशकेशज्ञा-
नवत्सप्रज्ञानवद्देति अत एवोक्तम् ।

नान्योऽनुभाव्यो बुद्ध्यास्ति तस्या नानुभवोऽपरः ।

ग्राह्यग्राहकवैधुर्या त्वयं सैव प्रकाशते ॥

बाह्यो न विद्यते ह्यर्थो यथा बालैर्विकल्प्यते ।

वासनालुठितं चित्तं मर्थाभासं प्रवर्तते ॥

इति तदेतत्सर्वमवद्यं ज्ञानमिति हि क्रियाश-
ब्दस्ततो ज्ञायते ऽनेनेति ज्ञानं ज्ञप्तिर्वा ज्ञानमिति
अस्य च कर्मणा भाव्यं निर्विषयाया ज्ञप्तेरघटनात् न
चाकाशकेशादौ निर्विषयमपि दृष्टं ज्ञानमिति वाच्यं
तस्याप्येकान्तेन निर्विषयत्वाभावान्न हि सर्वथागृ-
हीतसत्यकेशज्ञानस्य तत्प्रतीतिः सूप्रज्ञानमप्यनुभूत-
दृष्टादर्थविषयत्वा न्न निरालम्बनं तथा च महाभा-

अणुद्भय दिवचिंतिय
सु यपय इवि पारदेवयाणूवा ।
सुमिणस्स निमित्ताद्
पुनं पावं च नाभावो ॥

यश्च ज्ञानविषयः स च बाह्योर्थः भ्रान्तिरिय-
मिति चेच्चिरं जीव भ्रान्तिर्हि मुख्ये ऽर्थे क्वचिद्दृष्टे
सति करणापाटवादिना अन्यत्र विपर्ययस्तद्गृहणे प्र-
सिद्धा यथा शुक्लौ रजतभ्रान्तिः अर्थक्रियासमर्थेऽपि
वस्तुनि यदि भ्रान्तिरुच्यते तर्हि प्रलीना भ्रान्ता-
भ्रान्तव्यवस्थाः तथा च सत्यमेतद्वचः

आशामोदकटप्ता ये ये चास्वादितमोदकाः ।
रसवीर्यविपाकादि तुल्यं तेषां प्रसज्यते ॥

न चामून्यर्थदूषणानि स्याद्वादिनां बाधां विद-
धते परमाणुरूपस्य स्थूलावयविरूपस्य चार्थस्याङ्गी-
कृतत्वात् यच्च परमाणुपक्षखण्डने ऽभिहितं प्रमाणा-
भावादिति तदसत् तत्कार्याणां घटादीनां प्रत्यक्षत्वे
तेषामपि कथंचित्प्रत्यक्षत्वं योगिप्रत्यक्षेण च साक्षा-
त्प्रत्यक्षत्वमवसेयम् अनुपलब्धस्तु सौक्ष्म्यात् अनुमा-
नादपितत्सिद्धि र्यथा सन्ति परमाणवः स्थूलावयवि-
निष्पत्यन्यथानुपपत्तेरित्यन्तर्व्याप्तिः न चाणुभ्यः स्थू-
लोत्पाद इत्येकान्तः स्थूलादपि सूक्ष्मपटलादेः स्थूलस्य
पटादेः प्रादुर्भावविभावेनात आत्माकाशादेरपञ्जल-

त्कालादिसामग्रीसव्यपेक्षक्रियावशात्प्रादुर्भूतं संयोगा-
 तिशयमपेक्षयेयमवितथैव यदपि किं चायमनेकावय-
 वाधार इत्यादि व्यगादि तत्रापि कथं चिद्विरोध्यने-
 कावयवाविष्वग्भूतवृत्तिरवयव्यभिधीयते तत्र च य-
 द्विरोध्यनेकावयवाधारतायां विरुद्धधर्माध्यासनमभि-
 हितं तत्कथं चिदुपेयत एव तावदवयवात्मकस्य त-
 स्यापि कथं चिदनेकरूपत्वात् यच्चोपन्यस्तमपिचा-
 सौ तेषु वर्तमानः कर्तव्येनैकदेशेन वा वर्त्ततेत्यादि
 तत्रापि विकल्पद्वयानभ्युपगम एवोत्तरम् अविष्वग्भा-
 वेनावयविनोऽवयवेषु वृत्तेः स्वीकारात् किं च यदि
 बाह्योऽर्थो नास्ति किमिदानीं नियताकारं प्रतीयते
 नीलमेतदिति विज्ञानाकारोऽयमिति चेन्न ज्ञाना-
 दहिर्भूतस्य संवेदनात् ज्ञानाकारत्वेत्वंहं नीलमिति
 प्रतीतिः स्यान्नत्वदं नीलमिति ज्ञानानां प्रत्येकमा-
 कारभेदात्कस्य चिदहमिति प्रतिभासः कस्यचिन्नी-
 लमेतदिति चेन्न नीलाद्याकारवदहमित्याकारस्य
 व्यवस्थितत्वाभावात् तथा च यदेकेनाहमिति प्रती-
 यते तदेवापरेण त्वमितिप्रतीयते नीलाद्याकारस्तु
 व्यवस्थितः सर्वैरप्येकरूपतया गृहणात् भक्षितह-
 त्पूरादिभिस्तु यद्यपि नीलादिकं पीतादितया गृ-
 ह्यते तथापि तेन न व्यभिचारस्तस्य भान्तत्वात्
 स्वयं स्वस्य संवेदनेऽहमिति प्रतिभासत इति चे-
 न्ननु किं परस्यापि संवेदनमस्ति कथमन्यथा स्वश-
 ब्दस्य प्रयोगः प्रतियोगिशब्दोऽह्यं परमपेक्ष्यमाण

एव प्रवर्तते स्वरूपस्यापि भ्रान्त्या भेदप्रतीतिरिति
 चेत् हन्त प्रत्यक्षेण प्रतीतो भेदः कथं न वास्तवः
 भ्रान्तं प्रत्यक्षमिति चेन्ननु कुत एतत् अनुमानेन
 ज्ञानार्थयोरभेदसिद्धेरिति चेत् किं तदनुमानमिति पृ-
 च्छामः यद्येन सह नियमेनोपलभ्यते तत्ततो न भिद्य-
 ते यथा सच्चन्द्रादसच्चन्द्रः नियमेनोपलभ्यते च ज्ञाने-
 न सहाय्य इति व्यापकानुपलब्धिः प्रतिषेध्यस्य ज्ञानार्थ-
 योर्भेदस्य व्यापकः सहोपलम्भनियमस्तस्यानुपलब्धि-
 भिन्नयोर्नीलपौतयोर्युगपदुपलम्भनियमाभावात् इत्य-
 नुमानेन तयोरभेदसिद्धिरिति चेन्न संदिग्धानैका-
 न्तिकत्वेनास्यानुमानाभासत्वात् ज्ञानं हि स्वपरसंवे-
 दनं तत् संवेदनतामात्रेणैव नीलं गृह्णाति स्व-
 संवेदनतामात्रेणैव च नीलबुद्धिं तदेवमनयो यु-
 गपद्गृह्णात्सहोपलम्भनियमोऽस्ति अभेदश्च नास्ति
 इति सहोपलम्भनियमरूपस्य हेतोर्विपक्षादव्यावृ-
 त्तिः संदिग्धत्वात् संदिग्धानैकान्तिकत्वम् असि-
 द्धश्च सहोपलम्भनियमः नीलमेतदिति बहिर्मुख-
 तयाऽर्थेऽनुभूयमाने तदानौमेवान्तरस्य नीलानु-
 भवस्याननुभवादिति कथं प्रत्यक्षस्यानुमानेन ज्ञा-
 नार्थयोरभेदसिद्ध्या भ्रान्तत्वम् अपि च प्रत्यक्ष-
 स्याद्भ्रान्तत्वेनाबाधितविषयत्वादनुमानस्यात्मलाभो-
 लब्ध्यात्मके चानुमाने प्रत्यक्षस्य भ्रान्तत्वमित्य-
 न्योन्याश्रयदोषोऽपि दुर्निवारः अर्थाभावे च नियत-
 देशाधिकरणप्रतीतिः कुतः न हि तत्र विवक्षितदे-

श्रे ऽयमारोपयितव्यो नान्यचेत्यस्ति नियमे हेतुः वा-
 सनानियमात्तारोपनियम इति चेन्न तस्या अपि
 तद्देशनियमकारणाभावात् सति ह्यर्थसद्भावे यद्देशो-
 ऽर्थस्तद्देशोऽनुभवस्तद्देशा च तत्पूर्विका वासना बाह्या-
 र्थाभावे तु तस्याः किंकृतो देशनियमः अथास्ति ता-
 वादारोपनियमो न च कारणविशेषमन्तरेण कार्य-
 विशेषो घटते बाह्यस्यार्थो नास्ति तेन वासनाना-
 मेव वैचित्र्यं तत्र हेतुरिति चेत्तद्वासनावैचित्र्यं बो-
 धाकारादन्यदनन्यद्वा अनन्यच्चेद्विधाकारस्यैकत्वा-
 त्कस्तासां परस्परतो विशेषः अन्यच्चेदर्थे कः प्रवेष्टः
 येन सर्वलोकप्रतीतिरपन्हूयते तदेवं सिद्धो ज्ञानार्थ-
 योर्भेदः तथा च प्रयोगः विवादाध्यासितं नीलादि
 ज्ञानाद्यतिरिक्तं विरुद्धधर्माध्यस्तत्त्वात् विरुद्धधर्माध्या-
 सश्च ज्ञानस्य शरीरान्तः अर्थस्य च बहिः ज्ञानस्याप-
 रकाले ऽर्थस्य च पूर्वकाले दृष्टित्वात् ज्ञानस्य आत्म-
 नः सकाशादर्थस्य स्वकारणेभ्य उत्पत्तेः ज्ञानस्य प्र-
 काशरूपत्वादर्थस्य च जडरूपत्वादिति अतो न ज्ञा-
 नाद्वैतेऽभ्युपगम्यमाने बहिरनुभूयमानार्थप्रतीतिः क-
 थमपि संगतिमङ्गति न च दृष्टमपङ्गोतुं शक्यम् इति
 अत एवाह स्तुतिकारः न संविदद्वैतपथेऽर्थसंविदिति
 सम्यगवैपरीत्येन विद्यतेऽवगम्यते वस्तुस्वरूपमनयेति
 संविद्व्यसंवेदनपक्षे तु संवेदनं संवित् ज्ञानं तस्य
 अद्वैतं द्वयोर्भावी द्विता द्वितैव द्वैतं प्रज्ञादिच्चात् स्वा-
 र्थिकेऽणि न द्वैतमद्वैतं बाह्यार्थप्रतिक्षेपादेकात्वं सं-

विद्वैतं ज्ञानमेवैकं तान्त्रिकं न बाह्योऽर्थ इत्यभ्यु-
 गम इत्यर्थः तस्य पन्थाः मार्गः संविद्वैतपथस्त-
 च्छिन् ज्ञानाद्वैतवादपक्ष इति यावत्किमित्याह ना-
 र्थसंवित् येयं बहिर्मुखतयाऽर्थप्रतीतिः साक्षादनुभू-
 यते सा न घटते इत्युपस्कारः एतच्चानन्तरमेव भा-
 वितम् एवंस्थिते सति किमित्याह विलूनशीर्णं सुगते-
 न्द्रजालमिति सुगतो मायापुत्रस्तस्य सम्बन्धि तेन परि-
 कल्पितं क्षणक्षयादिवस्तुजातम् इन्द्रजालमिवेन्द्रजा-
 लमतिव्यामोहविधादृत्वात् सुगतेन्द्रजालं सर्वमिदं
 विलूनशीर्णं पूर्वं विलूनं पश्चात् शीर्णं विलूनशीर्णं
 यथा किञ्चित्क्षणास्तम्बादि विलूनमेव शीर्यते विनश्यति
 एवं तत्कल्पितमिन्द्रजालं दृष्ट्वाप्रायं धारालयुक्तिश-
 स्त्रिकया च्छिन्नं सद्विशौर्यत इति अथ वा यथा नि-
 पुणेन्द्रजालिककल्पितमिन्द्रजालमवास्तवतत्तद्वसुधुत-
 तोपदर्शनेन तथाविधबुद्धिदुर्विधं जनं विप्रतार्य पश्चा-
 दिन्द्रधनुरिव निरवयवं विलूनशीर्णतां कलयति त-
 था सुगतपरिकल्पितं तत्तत्प्रमाणतत्तत्फलाभेदक्षणा-
 क्षयज्ञानार्थहेतुकतत्त्वज्ञानाद्वैताभ्युपगमादि सर्वं प्र-
 माणानभिज्ञं लोकं व्यामोहयमानमपि युक्त्या वि-
 चार्यमाणं विशराकृतामेव सेवत इत्यत्र च सुगतश-
 ब्द उपहासार्थः सौगता हि शोभनं गतं ज्ञानमस्ये-
 ति सुगत इत्युशन्ति ततश्चाहो तस्य शोभनज्ञानता
 येनेत्यभ्युक्तियुक्तमुक्तमिति काव्यार्थः ॥१६॥

अथ तत्त्वव्यवस्थापकप्रमाणादिचतुष्टयव्यवहारा-

पलापिनः शून्यवादिनः सौगतजातीयांस्तत्कचीकृत-
तपक्षसाधकस्य प्रमाणस्यार्ज्जुकारानर्ज्जुकारलक्षणा-
पक्षद्वयेऽपि तदभिमतार्थासिद्धिप्रदर्शनपूर्वकमुपहस-
न्नाह ।

विना प्रमाणं परवन्न शून्यः

स्वपक्षसिद्धेः पदमश्रुवीत ।

कुप्येत्कृतान्तः स्पृशते प्रमाण-

महो सुदृष्टं त्वदसूयिदृष्टम् ॥ १७ ॥

शून्यः शून्यवादी प्रमाणं प्रत्यक्षादिकं विना अ-
न्तरेण स्वपक्षसिद्धेः स्वाभ्युपगतशून्यवादनिरूपितेः
पदं प्रतिष्ठां नाश्रुवीत न प्राप्नुयात् किं च प-
रवत् इतरप्रामाणिकवत् वैधर्म्येणाद्यं दृष्टान्तः यथा
इतरे प्रामाणिकाः प्रमाणेन साधकतमेन स्वपक्ष-
सिद्धिमश्रुवते एवं नायम् अस्य मते प्रमाणप्रमेयादिव्य-
वहारस्यापारमार्थिकत्वात् सर्वेण वायमनुमानानुमे-
यव्यवहारो बुद्ध्याकूटेन धर्मधर्मिभावेन “न बहिः
सत्वमपेक्षत” इत्यादि वचनात् अप्रमाणकश्च शून्य-
वादाभ्युपगमः कथमिव प्रेक्षावतामुपादेयो भविष्य-
ति प्रेक्षावत्त्वव्याहतिप्रसङ्गात् अथ चेत्स्वपक्षसंसिद्धये
किमपि प्रमाणमयमङ्गीकुरुते तत्रायमुपालम्भः कुप्ये-
दित्यादि प्रमाणं प्रत्यक्षादन्यतमत्स्पृशते आश्रयमा-

णाय प्रकरणादस्मै शून्यवादिने कृतान्तस्तत्सिद्धान्तः
 कुप्येत्कोपं कुर्यात् सिद्धान्तबाधः स्यादित्यर्थः यथा
 किल सेवकस्य विरुद्धवृत्त्या कुपितो नृपतिः सर्वस्व-
 मपहरति एवं तत्सिद्धान्तोऽपि शून्यवादविरुद्धं प्रमा-
 णाभावमङ्गीकुर्वाणस्य तस्य सर्वस्वभूतं सम्यग्वादित्वम्
 अपहरति किं च स्वागमोपदेशेनैव तेन वादिना
 शून्यवादः प्ररूप्यते इति सूक्ततमागमस्य प्रामाण्य-
 मिति कुतस्तस्य सुपक्षसिद्धिः प्रमाणाङ्गीकरणात् किं
 च प्रमाणां प्रमेयं विना न भवतीति प्रमाणानङ्गीक-
 रणे प्रमेयमपि विशीर्णं ततश्चास्य सूक्तैव युक्ता न
 पुनःशून्यवादोपन्यासाय तुल्यतातुल्यवडम्बरं शून्यवा-
 दस्यपि प्रमेयत्वात् अत्र च स्पृशितातुं कृतान्तशब्दं
 प्रयुञ्जानस्य सूरेरयमभिप्रायः यद्यसौ शून्यवादौ
 दूरे प्रमाणास्य सर्वथाङ्गीकारे यावत्प्रमाणास्पर्शमात्र-
 पि विधत्ते तस्मै कृतान्तो यमराजः कुप्येत् तत्कोपो
 हि मरणाफलस्ततश्च सुसिद्धान्तविरुद्धमसौ प्रमाणय-
 न्निग्रहस्थानापन्नत्वान्मृत एवेति एवं सति अहो इत्यु-
 पहासप्रशंसायां तुभ्यमसूयन्ति गुणेषु दोषानाविष्कु-
 र्वन्तीत्येवं शीलास्त्वदसूयिनस्तत्त्वान्तरीयास्तैर्दृष्टमत्य-
 ज्ञानचक्षुषा निरीक्षितम् अहो सुदृष्टं साधुदृष्टं वि-
 परीतलक्षणयोपहासान्न सम्पद्दृष्टमित्यर्थः अत्रासूय
 धातोस्ताच्छील्यिकणक्प्राप्तावपि बाहुलकास्मिन् असू-
 याऽस्त्येषामित्यसूयिनस्त्वप्यभूयिन इति मत्वर्थीयान्तं
 वा त्वदसूयदृष्टमिति पाठोऽपि न किञ्चिदचारु अ-

सूयशब्दस्योदन्तसोदयनाद्यैर्न्यायतात्यर्थपरिशुद्धादौ
 मत्सरिणि प्रयोगादिति ब्रूह शून्यवादिनामयम-
 भिसंधिः प्रमाता प्रमेयं प्रमाणं प्रामितिरिति तत्त्वच-
 तुष्टयं परपरिकल्पितमवस्त्वेव विचारासहत्वात्तुर-
 ङ्गशृङ्गवत् तत्र प्रमाता तावदात्मा तस्य च प्रमा-
 णग्राह्यत्वाभावादभावस्तथा हि न प्रत्यक्षेण तत्सि-
 धिरिन्द्रियगोचरातिक्रान्तत्वात् यत्तु अहंकारप्रत्ययेण
 तस्य मानसप्रत्यक्षत्वसाधनं तदप्यनैकान्तिकं त-
 स्याहं गौरः श्यामो वेत्यादौ शरीराश्रयतयाप्युप-
 पत्तेः किं च यद्ययमहंकारप्रत्यय आत्मगोचरः स्या
 तदा न कादाचित्कः स्यादात्मनः सदा सन्निहितत्वा
 त्कादाचित्कं हि ज्ञानं कदाचित्कारणपूर्वकं दृष्टं
 यथा सौदामिनीज्ञानमिति नाप्यनुमानेन अव्य-
 भिचारिलिङ्गाग्रहणात् आगमानां च परस्परवि-
 रुद्धार्थवादिनां नास्त्येव प्रामाण्यं तथा हि एकेन
 कथमपि कश्चिदर्थो व्यवस्थापितो ऽभियुक्ततरेणोप-
 रेण स एवान्यथा व्यवस्थाप्यते स्वयमव्यवस्थितप्रा-
 माण्यानां च तेषां च कथमन्यव्यवस्थापने सामर्थ्य-
 मिति नास्ति प्रमाता प्रमेयं च बाह्योऽर्थः स चा-
 नन्तरमेव बाह्यार्थप्रतिक्षेपक्षणे निर्लोठितः प्रमाणं
 च स्वपरावभासिज्ञानं तच्च प्रमेयाभावे कस्य ग्राहक-
 मस्तु निर्विषयत्वात् किं चैतदर्थसमकालं तद्विन्न-
 कालं वा तद्ग्राहकं कल्पयेत् आद्यपक्षे तिस्रवनवर्ति
 नोऽपि पदार्थास्तत्वावभासेरन् समकालत्वाविशेषात्

द्वितीये तु निराकारं साकारं वा तत्स्यात् प्रथमे प्रति-
नियतपदार्थपरिच्छेदानुपपत्तिः द्वितीये तु किमय-
माकारो व्यतिरिक्तोऽव्यतिरिक्तो वा ज्ञानात् अव्य-
तिरेके ज्ञानमेवायं तथा च निराकारपक्षदोषः व्य-
तिरेके यद्ययं चिद्रूपः तदानीमाकारो ऽपि वेदकः
स्यात् तथा चायमपि निराकारः साकारो वा तद्वे-
दको भवेदित्यावर्त्तनेनानवस्था अथाचिद्रूपः किमज्ञा-
तो ज्ञातो वा तज्ज्ञापकः स्यात्प्राचीने विकल्पे चै-
वस्येव मैवस्यापि तज्ज्ञापको ऽसौ स्यात् तदुत्तरे तु
निराकारेण साकारेण वा ज्ञानेन तस्यापि ज्ञानं
स्यादित्याद्यावृत्तावनवस्थैवेति इत्थं प्रमाणाभावे त-
त्फलहृपा प्रमितिः कुतस्तनीति सर्वशून्यतैव परं
तत्त्वमिति तथा च पठन्ति ।

यथा यथा विचार्यन्ते विशीर्यन्ते तथा तथा ।

यदेतत्स्वयमर्थेभ्यो रोचते तत्र के वयम् ॥

इति पूर्वपक्षः विस्तरतस्तु प्रमाणखण्डनं तत्त्वौ-
पस्रवसिंहादवलोकनीयम् अत्र प्रतिविधीयते ननु य-
दिदं शून्यवादव्यवस्थापनाय देवानांप्रियेण वचनमु-
पन्यस्तं तच्छून्यमशून्यं वा शून्यं चेत्सर्वोपाख्याविरहि-
तत्त्वात् खपुष्पेणैव नानेन किञ्चित्साध्यते निषिध्यते
वा ततश्च निष्प्रतिपक्षा प्रमाणादितत्त्वचतुष्टयीव्यव-
स्था अशून्यं चेत्प्रलीनस्तप्रस्त्री शून्यवादः भवद्वचने-
नैव सर्वशून्यताया व्यभिचारात् तत्रापि निष्कण्टिकैव

सा भगवती तथापि प्रामाणिकसमयपरिपालनार्थं
किञ्चित्तत्साधनं दूष्यते तत्र यत्तावदुक्तं प्रमातुः प्रत्य-
क्षेण न सिद्धिरिन्द्रियगोचरातिक्रान्तत्वात् इति त-
त्सिद्धसाधनं यत्पुनरहंप्रत्ययेन तस्य भानसप्रत्यक्ष-
त्वमनैकान्तिकमित्युक्तं तदसिद्धम् अहं सुख्यहं दुः-
खीत्यन्तर्मुखस्य प्रत्ययस्य आत्मात्मन्वनतयैवोपपत्तेः त-
था चाहः ।

सुखादिचेत्यमानं हि स्वतन्त्रं नानुभूयते ।

मतुवर्थानुवेधात्तु सिद्धं ग्रहणमात्मनः ॥

इदं सुखमिति ज्ञानं दृश्यते न घटादिवत् ।

अहं सुखीति तु क्षमिरात्मनोऽपि प्रकाशिका ॥

यत्पुनरहं गौरोऽहं श्याम इत्यादिवह्निर्मुखः प्र-
त्ययः स खल्वात्मोपकारकत्वेन लक्षणया शरीरे प्र-
युज्यते यथा प्रियभृत्येऽहमिति व्यपदेशः यच्चाहंप्रत्य-
यस्य कादाचित्कत्वं तत्रेयं वासना आत्मा तावदुप-
योगलक्षणः स च साकारानाकारोपयोगयोरन्यतर-
स्मिन्नियमेनोपयुक्त एव भवति अहंप्रत्ययोऽपि चोपयो-
गविशेष एव तस्य च कर्मक्षयोयशमवैचित्र्यादिन्द्रि-
यानिन्द्रियालोकाविषयादिनिमित्तसव्यपेक्षतया प्रव-
र्त्तमानस्य कादाचित्कत्वमुपपन्नमेव यथा बीजं स-
त्यामध्यङ्गुरोपजननशक्तौ पृथिव्युदकादिसहकारिकार-
णकलापसमवहितमेवाङ्कुरं जनयति नान्यथा न चै-
तावता तस्याङ्गुरोत्पादने कादाचित्कोऽपि तदुत्पाद-

नशक्तिरपि कादाचित्की तस्याः कथं चिन्तित्वादे-
वमात्मनः सदा सन्निहितत्वेऽप्यहंप्रत्ययस्य कादाचि-
त्कर्त्तृत्वं यदप्युक्तं “तस्याव्यभिचारि लिङ्गं किमपि नो-
पलभ्यत” इति तदप्यसारं साध्याविनाभाविनोऽनेक-
स्य लिङ्गस्य तत्रोपलब्धेः तथा हि रूपानुपलब्धिः स-
कर्त्तृका क्रियात्वात् छिदिक्रियावत् यश्चास्याः कर्त्ता
स आत्मा न चात्र चक्षुरादीनां कर्त्तृत्वं तेषां कुठा-
रादिवत् करणत्वेनास्वतन्त्रत्वात् करणत्वं चैषां पौ-
द्गलिकत्वेनाचेतनत्वात् परप्रेर्यत्वात् प्रयोक्तव्यापार-
निरपेक्षप्रवृत्त्यभावात् यदीन्द्रियाणामेव कर्त्तृत्वं स्या-
त्तदा तेषु विनष्टेषु पूर्वानुभूतार्थानुभूतेर्मया दृष्टं स्पष्टम्
आघ्रातम् आस्वादितं श्रुतमिति प्रत्ययानामेककर्त्तृ-
कत्वप्रतिपत्तेश्च कुतः सम्भवः किं चेन्द्रियाणां स्वस्व-
विषयनियतत्वेन रूपरसयोः साहचर्यप्रतीतौ न साम-
र्थ्यम् अस्ति च तथाविधफलादे रूपग्रहणानन्तरं त-
त्साहचरितरसानुस्मरणं दन्तोदकसंज्ञवान्यथानुपपत्तेः
तस्मादुभयोर्गन्धयोरन्तर्गतः प्रेक्षक इव ह्याभ्यामि-
न्द्रियाभ्यां रूपरसयोर्दर्शी कश्चिदेकोऽनुमीयते तस्मा-
त्करणान्येतानि यच्चैषां व्यापारयिता स आत्मा
तथा साधनोपादानपरिवर्जनद्वारेण हिताहितप्राप्ति-
परिहारसमर्था चेष्टा प्रयत्नपूर्विका विशिष्टक्रियात्वा
द्रव्यक्रियावत् शरीरं च प्रयत्नवदधिष्ठितं विशिष्टक्रि-
याश्रयत्वाद्द्रव्यवत् यश्चास्याधिष्ठाता स आत्मा सा-
रथिवत् तथाचैवपक्षे इच्छापूर्वकविकृतवाव्याश्रयत्वात्

भस्त्रावत् वायुश्च प्राणापानादियश्चास्याधिष्ठाता
 स आत्मा भस्त्राध्मापयितवत् तथाऽत्रैवपक्षे दृच्छा-
 धीननिमेषोन्मेषवदवयवयोगित्वाद्वाक्यन्तवत् तथा
 शरीरस्य दृष्टिञ्चतभग्नसंरोहणं च प्रयत्नवत्कृतं दृष्टि-
 च्चतसंरोहणत्वात् गृहदृष्टिञ्चतभग्नसंरोहणवत् दृ-
 क्षादिगतेन दृष्ट्यादिना व्यभिचार इति चेन्न तेषा-
 मपि एकेन्द्रियजन्तुत्वेन सात्मकत्वात् यश्चैषां कर्त्ता
 स आत्मा गृहपतिवत् दृक्षादीनां च सात्मकत्वमा-
 चाराङ्गादेरवसेयं किं चिद्वक्ष्यते च तथा प्रेयं मनः
 अभिमतविषयसम्बन्धनिमित्तक्रियाश्रयत्वाद्धारकहस्त-
 गतगोलकवत् यश्चास्य प्रेरकः स आत्मा इति तथा
 आत्मचेतनक्षेत्रज्ञजीवपुरुषादयः पर्याया न निर्विष-
 याः पर्यायत्वात् घटकुटकलशादिपर्यायवत् व्यतिरेके
 यक्षभूतादि यश्चैषां विषयः स आत्मा तथा ऽस्या-
 त्मा समस्तपर्यायवाच्यत्वात् यो यः साङ्केतिकशुद्धप-
 र्यायवाच्यः स सोऽस्तित्वं न व्यभिचरति यथा घटादि
 व्यतिरेके खरविषाणनभोऽभोरुहादयः तथा सुखा-
 दीनि द्रव्याश्रितानि गुणत्वादूपवत् योऽसौ गुणी स
 आत्मेत्यादिलिङ्गानि तस्मादनुमानतोऽथात्मा सिद्धः
 आगमानां च येषां पूर्वापरविरुद्धार्थत्वं तेषामप्रामा-
 ण्यमेव यस्त्वामप्रणीत आगमः स प्रमाणमेव कषच्छे-
 दतापलक्षणोपाधिब्रयविशुद्धत्वात् कषादीनां च स्व-
 रूपं पुरस्ताद्वक्ष्यामः न च वाच्यमाप्तः क्षीणसर्वदोष-
 स्तथाविधं चाप्तत्वं कस्यापि नास्तीति यतो रागादयः

कस्य चिदत्यन्तमुच्छ्रियन्ते अस्मदादिषु तदुच्छेदप्र-
कर्षापकर्षोपलम्भात् सूर्याद्यावरकजलदपटलयत् त-
था प्राहुः ।

देशतो नाशिनो भावा दृष्टा निखिलनश्वराः ।

मेघपङ्क्त्यादयो यद्वदेवं रागादयो मताः ॥

इति यस्य च निरवयवतयैते विलीनाः स एवा-
प्तो भगवान् सर्वज्ञः अधानादित्वाद्वागादीनां कथं
प्रक्षय इति चेन्न उपायतस्तद्भावात् अनादेरपि
सुवर्णमलस्य चारम्भत्पुटपाकादिना विलयोपलम्भात्
तद्वदेवानादीनामपि रागादिदोषाणां प्रतिपक्षभूत-
रत्नत्रयाभ्यामेन विलयोपपत्तेः क्षीणदोषस्य च केव-
लज्ञानाव्यभिचारात्मवर्जित्वं तत्सिद्धिस्तु ज्ञानतारत-
म्यं क्वचिद्विश्रान्तं तारम्यत्वात् आकाशपरिमाणता-
रतम्यवत् तथा सूक्ष्मान्तरितदूरार्थाः कस्य चित्प्रत्यक्षा
अनुमेयत्वात् क्षितिधरकन्धराधिकरणधूमध्वजवत्
एवं चन्द्रसूर्योपरागादिमूचकज्योतिर्ज्ञानाविसंवादा-
न्यथाऽनुपपत्तिप्रभृतयोऽपि हेतवो वाचास्तदेवमाप्तेन
सर्वविदा प्रणीत आगमः प्रमाणमेव तदप्रामाण्यं
हि प्रणायकदोषनिबन्धनम् ।

रागाद्वा द्वेषाद्वा मोहाद्वा वाक्यमुच्यते ह्यनृतम् ।

यस्य तु नैते दोषास्तस्यानृतकारणं किं स्यात् ॥

इति वचमात् प्रणेतुश्च निर्दोषत्वमुपपादितमेवेति

सिद्ध आगमादप्यात्मा “रागेत्याया” इत्यादिवचनात्
तदेवं प्रत्यक्षानुमानागमैः सिद्धः प्रमाता प्रमेयं चा-
नन्तरमेव बाह्यार्थसाधने साधितं तत्सिद्धौ च प्रमाणां
ज्ञानं प्रमेयाभावे कस्य ग्राहकमस्तु निर्विषयत्वादि-
ति प्रलोपमात्रं करणमन्तरेण क्रियासिद्धेरयोगात्
लवनादिषु तथादर्शनात् यच्चात्र समकालमित्याद्यु-
क्तं तत्र विकल्पद्वयमपि स्वीक्रियत एव अस्मदादि-
प्रत्यक्षं हि समकालार्थाकलनकुशलं स्मरणमतीता-
र्थस्य ग्राहकं शब्दानुमाने च त्रैकालिकस्याप्यर्थस्य
परिच्छेदके निराकारं चैतद्द्वयमपि न चातिप्रसङ्गः
स्वज्ञानावरणवीर्यान्तरायक्षयोपशमविशेषवशादेवास्य
नैयत्येन प्रवृत्तिः शेषविकल्पानामस्वीकार एव तिर-
स्कारः प्रमितिस्तु प्रमाणास्य फलं स्वसंवेदनसिद्धैव न
ह्यनुभवेऽप्युपदेशापेक्षा फलं च द्विधानन्तर्प्रयारंपर्य-
भेदात् तत्रानन्तर्येण सर्वप्रमाणानामज्ञाननिवृत्तिः
फलं पारंपर्येण केवलज्ञानस्य तावत् फलमौदासीन्यं
शेषप्रमाणानां तु हानोपादानोपेक्षाबुद्ध्य इति सुव्य-
वस्थितं प्रमात्रादिचतुष्टयं ततश्च ।

नासन्न सन्न सदसन्न चाप्यनुभयात्मकम् ।

चतुष्कोटिविनिर्मुक्तं तत्त्वमाध्यात्मिका विदुः ॥

इत्युक्त्यन्तर्भाषितं किं चेदं प्रमात्रादीनाम् अवास्त-
वत्वं शुन्यवादिना वस्तुष्ट्या तावदेष्टव्यं तच्चासौ प्र-
माणादभिमन्यते ऽप्रमाणाद्वा न तावदप्रमाणात्तस्या-

किंचित्करत्त्वात् अथ प्रमाणात् तन्न अवास्तवत्वग्राह-
कं प्रमाणं सांष्टतमसांष्टतं वा स्यात् यदि सांष्टतं
कथं तस्माद्वास्तवाद्वास्तवस्य शून्यवादस्य सिद्धिप्राप्तः
स्तथा च वास्तव एव समस्तोऽपि प्रमाणादिव्यवहारः
अथ तद्ग्राहकं प्रमाणं स्वयमसांष्टतं तर्हि क्षीणाः
प्रमाणादिव्यवहारा वास्तवत्व प्रतिज्ञातेनैव व्यभिचा-
रात्तदेवं पक्षद्वयेऽपि इतो व्याघ्र इतस्तटीतिन्यायेन
व्यक्त एव परमार्थतः स्वाभिमतसिद्धिविरोध इति
काव्यार्थः ॥ १७ ॥

अधुना क्षणिकवादिन ऐहिकामुष्मिकव्यवहा-
रानुपपन्नार्थसमर्थनमविमृशपकारिताकारितं दर्शय-
न्नाह ।

कृतप्रणाशकृतकर्मभोग-
भवप्रमोक्षस्मृतिभङ्गदोषान् ।
उपेक्ष्य साक्षात् क्षणभङ्गमिच्छ-
न्नहो महासाहसिकः परस्ते ॥१८॥

कृतप्रणाशदोषमकृतकर्मभोगदोषं प्रमोक्षभङ्ग
दोषं स्मृतिभङ्गदोषमित्येतान् साक्षादित्यनुभवसिद्धान्
उपेक्ष्यानादृत्य साक्षात्कुर्वन्नपि गजनिमीलिकामव-
लम्बमानः क्षणभङ्गम् उदयानन्तरविनाशरूपक्षणाक्ष-
यितामिच्छन् प्रतिपद्यमानस्ते तव परः प्रतिपक्षो
वैनाशिकः सौगत इत्यर्थः अहो महासाहसिकः सह-

सा अविमर्शात्मकेन बलेन वर्तते साहसिको भाविन-
 मनर्थमविभाज्य यः प्रवर्तते स एवमुच्यते महांश्चासौ
 साहसिकश्च महासाहसिकोऽत्यन्तमविमृश्य प्रवृत्ति-
 कारीति मुकुलितार्थः विवृतार्थस्तद्वयं बौद्धा बुद्धिच-
 णपरंपरामात्रमेवात्मानमामनन्ति न पुनर्मौक्तिकक-
 णनिकरानुस्यूतैकसूत्रवत्तदन्वयिनमेकं तन्मते येन
 ज्ञानक्षणेन सद्गुणानमसद्गुणानं वा कृतं तस्य नि-
 रन्वयविनाशान्न तत्फलोपभोगो यस्या च फलोप-
 भोगस्तेन तत्कर्म न कृतमिति प्राच्यज्ञानक्षणस्य कृ-
 तप्रणाशः स्वकृतकर्मफलानुपभोगात् उत्तरज्ञानक्ष-
 णस्य चाकृतकर्मभोगः स्वयमकृतस्य कर्मणः फलोप-
 भोगादिति अत्र कर्मशब्दः उभयत्रापि योज्यः तेन कृ-
 तकर्मप्रणाश इत्यर्थो दृश्यः बन्धानुलोम्याच्चेत्युप-
 न्यासः तथा भवभङ्गदोषो भव आर्जवीभावलक्षणः सं-
 सारस्तस्य भङ्गो विलोपः स एव दोषः क्षणिकवादे
 प्रसज्यते परलोकाभावप्रसङ्ग इत्यर्थः परलोकिनः क-
 स्य चिदभावात् परलोको हि पूर्वजन्मकृतकर्मानुसा-
 रेण भवति तच्च प्राचीनज्ञानक्षणानां निरन्वयं नाशा-
 त्केन नामोपभुज्यतां जन्मान्तरे यच्च मोक्षाकरगुप्तेन
 यच्चित्तं तच्चित्तान्तरं प्रतिसंधत्ते यथेदानीन्तनं चित्तं
 चित्तं च मरणकालभावीति भवपरंपरासिद्धये प्रमा-
 णमुक्तं तद्व्यर्थं चित्तक्षणानां निरवशेषनाशिनां चि-
 त्तान्तरप्रतिसंधानायोगात् द्वयोरवस्थितयोर्हि प्रतिसं-
 धानमुभयानुगामिना केन चित्क्रियते यश्चानयोः प्र-

तिसंधाता स तेन नाभ्युपगम्यते स ह्यात्माऽन्वयी न
च प्रतिसंधत्ते इत्यस्य जनयतौत्यर्थः कार्यहेतुप्रसङ्गात्
तेन वादिना ऽस्य हेतोः स्वभावहेतुत्वेनोक्तत्वात् स्व-
भावहेतुश्च तादात्म्ये सति भवति भिन्नकालभाविनोश्च
चित्तचित्तान्तरयोः कुतस्तादात्म्यं युगपद्भाविनोश्च प्र-
तिसन्धेयप्रतिसन्धायकत्वाभावापत्तिर्युगपद्भावित्वेऽवि-
शिष्टेऽपि किमत्र नियामकं यदेकः प्रतिसन्धायकोऽप-
रश्चप्रतिसन्धेय इति अस्तु वा प्रतिसन्धानस्य जननम-
र्थः सोऽध्यनुपपन्नस्तुल्यकालत्वे हेतुफलभावस्याभावा-
त् भिन्नकालत्वे च पूर्वचित्तक्षणस्य विनष्टत्वात् उत्तर-
चित्तक्षणः कथमुपादानमन्तरेणोत्पद्यतामिति यत्कि-
ञ्चिदेतत् तथा प्रमोक्षभङ्गदोषः प्रकर्षेणापुनर्भावेन
कर्मबन्धनान्मुक्तिः प्रमोक्षस्तस्यापि भङ्गः प्राप्नोति तन्मते
तावदात्मैव नास्ति कः प्रेत्य सुखीभवनाथं यतिष्यते
ज्ञानक्षणोऽपि संसारो कथमपरज्ञानक्षणसुखीभव-
नाय घटिष्यते न हि दुःखी देवदत्तो यज्ञदत्तसुखाय
चेष्टमानो दृष्टः क्षणस्य तु दुःखं स्वरसनाशित्वात्तेनैव
साङ्गं दध्वंसे सन्तानस्तु न वास्तवः कश्चिद्वास्तवत्वे तु
आत्माभ्युपगमप्रसङ्गः अपि च बौद्धा निखिलवासनो-
च्छेदे विगतविषयाकारोपप्लवविशुद्धज्ञानोत्पादो मो-
क्ष इत्याहुस्तच्च न घटते कारणाभावादेव तदनुपप-
त्तेः भावनापृचयो हि तस्य कारणमिष्यते स च स्थि-
रैकाग्रयाभावाद्दिशेषानाधायकः प्रतीक्षणमपूर्ववदुप-
जायमानो निरन्वयविनाशो गगनलङ्घनाभ्यासवद-

नासादितप्रकर्षो न स्फुटाभिज्ञानजननाय प्रभवती-
 त्यनुपपत्तिरेव तस्य समलचित्तक्षणानां स्वाभाविक्याः
 सदृशारम्भणशक्तेरसदृशारम्भं प्रत्यशक्तेश्चाकस्मादनु-
 च्छेदात् किं च समलचित्तक्षणाः पूर्वं स्वरसपरिनि-
 र्वाणाः अयमपूर्वो जातः सन्तानश्चैको न विद्यते बन्ध-
 मोक्षौ चैकाधिकरणौ न विषयभेदेन वर्तन्ते तत्कस्येयं
 मुक्तिर्य एतदर्थं प्रयतते अयं हि मोक्षशब्दो बन्धन-
 विच्छेदपर्यायः मोक्षश्च तस्यैव घटते यो बद्धः क्षण-
 क्षयवादे तत्रन्यः क्षणो बद्धः क्षणान्तरस्य मुक्तिरिति
 मोक्षाभावः प्राप्नोति तथा स्मृतिभङ्गदोषः तथा हि
 पूर्वबुद्ध्याऽनुभूतेऽर्थे नोत्तरबुद्धीनां स्मृतिः सम्भवति त-
 तोऽन्यत्वात्सन्तानान्तरबुद्धिवत् न ह्यन्यदृष्टोऽर्थोऽन्येन
 स्मर्यते अन्यथा एकेन दृष्टोऽर्थः सर्वे स्मर्यते स्मरणाभावे
 च कौतुक्कुती प्रत्यभिज्ञाप्रसूतिः तस्या स्मरणानुभयो-
 भयसंभवत्वात् पदार्थप्रक्षणा बुद्धप्राक्तनसंस्कारस्य हि प्र-
 भातुः स एवायमित्याकारेणैवमुत्पद्यते अथ स्यादयं
 दोषो यद्यविशेषेणान्यदृष्टमन्यः स्मरतीत्युच्यते किं त्व-
 न्यत्वेऽपि कार्यकारणभावादेव च स्मृतिभिन्नसन्तानबु-
 द्धीनां तु कार्यकारणभावो नास्ति तेन संतानान्तराणां
 स्मृतिर्न भवति न चैकसांतानिकीनामपि बुद्धीनां का-
 र्यकारणभावो नास्ति येन पूर्वबुद्धानुभूतेऽर्थे तदुत्तरबु-
 द्धीनां स्मृतिर्न स्यात् तदप्यनवदातम् एवमपि अन्य-
 त्वस्य तदवस्थत्वात् न हि कार्यकारणभावाभिधाने-
 ऽपि तदपगतं क्षणिकत्वेन सर्वासां भिन्नत्वात् न

हि कार्यकारणभावात् स्मृतिरित्यत्रोभयप्रसिद्धो ऽस्ति
दृष्टान्तः ।

अथ ।

यस्मिन्नेव हि सन्ताने आहिता कर्मवासना ।

फलं तत्रैवसंधत्ते कर्प्पासे रक्तता यथा ॥

इति कर्प्पासरक्ततादृष्टान्तो ऽस्तीति चेत्तदसा-
धैयः साधनदूषणयोरसंभवात् तथा हि अन्वयाद्य-
संभवान्न साधनं न हि कार्यकारणभावो यत्र तत्र
स्मृतिः कर्प्पासे रक्ततावदित्यन्वयः संभवति नापि यत्र
तत्स्मृतिरुक्तं न कार्यकारणभाव इति व्यतिरेकोऽस्ति
असिद्धत्वादनुज्ञावनाच्च न दूषणं न हि ततोऽन्यत्वा-
दित्यस्य हेतोः कर्प्पासे रक्ततावदित्यनेन कश्चिद्दोषः प्र-
तिपाद्यते किं च यद्यन्यत्वेऽपि कार्यकारणभावेन स्मृ-
तेरुत्पत्तिरिष्यते तदा शिष्याचार्यादिबुद्धीनामपि कार्य-
कारणभावसद्भावेन स्मृत्यादिः स्यात् अथ नायं प्रस-
ङ्गएकसंतानत्वे सतीतिविशेषणादिति चेत्तदप्युक्तं
भेदाभेदपक्षाभ्यां तस्योपक्षीणत्वात् क्षणपरंपरातस्त-
स्याभेदे हि क्षणपरंपरैव सा तथा च संतान इति न
किञ्चिदतिरिक्तमुक्तं स्यात् भेदे च पारमार्थिकः पार-
मार्थिको वा ऽसौ स्यात् अपारमार्थिकश्चेऽस्य तदेव दू-
षणमकिञ्चित्करत्वात् पारमार्थिकत्वे स्थिरो वा स्यात्
क्षणिको वा क्षणिकश्चे संताननिर्विशेष एवायमिति
किमनेन स्तेनभौतस्य स्तेनान्तरशरणस्वीकरणात्तुकर-

णिना स्थिरश्चेदात्मैव संज्ञाभेद तिरोहतः प्रतिपन्न इ-
ति न स्मृतिर्घटते क्षणक्षयवादिनां तदभावे चानुमा-
नस्यानुत्थानमित्युक्तं प्रागेव अपि च स्मृतेरभावे नि-
हितप्रत्युन्मार्गेण प्रत्यर्पणादिव्यवहारा विशीर्येरन् ।

इत्येकनवतेः कल्पे शक्त्या मे पुरुषो हतः ।

तेन कर्मविपाकेन पादे विद्धोऽस्मि भिन्नवः ॥

इति वचनस्य च का गतिः एवमुत्पत्तिरुत्पाद-
यति स्थितिः स्थापयति जरा जर्जरयति विनाशो
नाशयति इति चतुःक्षणिकं वस्तु प्रतिजानाना अपि
प्रतिक्षेप्याः क्षणचतुष्कानन्तरमपि निहितप्रत्युन्मार्ग
णादिव्यवहाराणां दर्शनात् तदेवमनेकदोषापातेऽपि
यः क्षणभङ्गमभिप्रैति तस्य महत् साहसमिति का-
व्यार्थः ॥ १८ ॥

अथ तथागताः क्षणक्षयपक्षे सर्वव्यवहारानुपप-
त्तिं परैः सङ्गावितामाकर्ण्येत्यं प्रतिपादयिष्यन्ति य-
त्सर्वपदार्थानां क्षणिकत्वेऽपि वासनाबललब्धजन्मना
ऐक्याध्यवसायेन ऐहिकामुष्मिकव्यवहारप्रवृत्तेः कृ-
तप्रणाशादिदोषा निरवकाशा एवेति तदाकूतं प-
रिहर्तुकामस्तत्कल्पितवासनायाः क्षणपरंपरातो भे-
दाभेदानुभयलक्षणे पक्षत्रयेऽपि अघटमानत्वं दर्शयन्
स्वाभिप्रेतभेदाभेदस्याद्वादमकामानपि तानङ्गीका-
रयितुमाह ।

सा वासना सा क्षणसन्ततिश्च

नाभेदभेदानुभयैर्घटेते ।

ततस्तटादर्शिशकुन्तपोत-

न्यायात्त्वदुक्तानि परे श्रयन्तु ॥१६॥

सा शाक्यपरिकल्पिता चूटितसुक्तावलीकल्पानां
परस्परविशकलितानां क्षणानामन्यान्यानुस्यूतप्रत्य-
यजनिका एकतन्तुस्थानीया सन्तानापरपर्याया वा-
सना वासनेति पूर्वज्ञानजनितासुतरज्ञाने शक्तिमाहुः
सा च क्षणसन्ततिस्तद्दर्शनप्रसिद्धा प्रदौपकलिकावन्न
वनवोत्पद्यमानाऽपरापरसदृशक्षणपरंपरा एते द्वे अ-
पि अभेदभेदानुभयैर्न घटेते न तावदभेदेन तादात्म्ये-
न ते घटेते तयोर्हि अभेदे वासना वा स्यात् क्षणप-
रंपरा वा न द्वयं यद्वि यस्मादभिन्नं न ततः पृथगुप-
लभ्यते यथा घटात् घटस्वरूपं केवलायां वासनाया-
मन्वयिस्वीकारः वास्याभावे च किं तथा वासनीय-
मस्तु इति तस्या अपि न स्वरूपमवतिष्ठते क्षणपरं-
परामावाङ्गीकरणे च प्राञ्च एव दोषाः न च भेदेन
ते युज्येते सा हि भिन्ना वासना क्षणिका स्याद-
क्षणिका वा क्षणिका चेत्तर्हि क्षणेभ्यस्तस्याः पृथक्कल्प-
नं व्यर्थम् अक्षणिका चेदन्वयिपदार्थाभ्युपगमेनागम-
बाधस्तथा च पदार्थान्तराणां क्षणिकत्वकल्पनाप्रयासो
व्यसनमात्रम् अनुभयपक्षेणापि न घटेते स हि कदा-
चिदेवं ब्रूयात् नाहं वासनायाः क्षणश्रेणितोऽभेदं

प्रतिपद्ये न च भेदं किं त्वनुभयमिति तदप्यनुचितं भे-
 दाभेदयोर्विधिनिषेधरूपयोरेकतरप्रतिषेधेऽन्यतरस्या-
 वश्यं विधिभावादन्यतरपक्षाभ्युपगमस्तत्र च प्रागुक्त ए-
 व दोषः अथ वा ऽनुभयरूपत्वे ऽवस्तुत्वप्रसङ्गो भेदाभे-
 दलक्षणपक्षद्वयव्यतिरिक्तस्य मार्गान्तरस्यानस्तित्वा-
 दनार्हतानां हि वस्तुना भिन्नेन वा भाव्यमभिन्नेन वा
 तदुभयातीतस्य बन्ध्यास्तनन्वयप्रायत्वात् एवं विक-
 ल्यत्रयेऽपि क्षणपरंपरावासनयोरनुपपत्तौ पारिशेष्या-
 द्भेदाद्भेदपक्ष एव कक्षीकरणीयः न च “प्रत्येकं यो
 भवेद्दोषो द्वयोर्भावे कथं न स” इति वचनादत्रापि
 दोषतादवस्थ्यमिति वाच्यं कुक्कुटसर्पनरसिंहादिव-
 ज्जात्यन्तरत्वादनेकान्तपक्षस्य नन्वार्हतानां वासना-
 क्षणपरंपरयोरङ्गीकार एव नास्ति तत्कथं तदाश्रय-
 भेदाभेदचिन्ता चरितार्था इति चेन्नैवं सग्राह्य-
 वादिनामपि हि प्रतिक्षणं नवनवपर्यायपरंपरोत्प-
 त्तिरभिमतैव तथा च क्षणिकत्वम् अतीतानागतवर्त-
 मानपर्यायपरंपरानुसन्धायकं चान्वयि द्रव्यं तच्च वा-
 सनेतिसंज्ञान्तरभागपि अभिमतमेव न खलु नाम-
 भेदाद्वादः कोऽपि कोविदानां सा च प्रतिक्षणोद्भवि-
 ष्णुपर्यायपरंपरान्वयिद्रव्यात्कथं चिद्भिन्ना कथं चि-
 दभिन्ना तथा तदपि तस्याः सग्राह्यं सग्राह-
 भिन्नमिति पृथक्प्रत्ययव्यपदेशविषयत्वाद्भेदो द्र-
 व्यस्यैव च तथा तथा परिणमनादभेदः एतच्च
 सकलादेशव्याख्याने पुरस्तात्प्रपञ्चयिष्यामः अपि च

बौद्धमते वासनापि तावन्नघटते इति निर्विषया
तत्र भेदादिविकल्पचिन्ता तल्लक्षणं हि पूर्वक्षणे-
नोत्तरक्षणास्य वासना न चास्थिराणां भिन्नकालत-
याऽन्योन्यासंबद्धानां च तेषां वास्यवासकभावो यु-
ज्यते स्थिरस्य संबद्धस्य च वस्त्वादेर्मृगमदादिना वास्य-
त्वं दृष्टमिति अथ पूर्वचित्तसहजाच्चेतनाविशेषात्पूर्व
शक्तिविशिष्टं चित्तमुत्पद्यते सोऽस्य शक्तिविशिष्टचि-
त्तोत्पादे वासना तथा हि पूर्वचित्तं रूपादिविषयं प्रवृ-
त्तिविज्ञानं यत्तत्प्रवृत्तिं पञ्च रूपादिविज्ञानान्यवि-
कल्पकानि प्रष्टुं च विकल्पविज्ञानं तेन सह जातः
समानकालच्चेतनाविशेषो ऽहंकारास्पदमालयविज्ञा-
नं तस्मात्पूर्वशक्तिविशिष्टचित्तात्पादो वासनेति तदर्पि
न अस्थिरत्वाद्वासकेनासम्बन्धाच्च यश्चासौ चेतना-
विशेषः पूर्वचित्तसहभावो स न वर्तमाने चेतस्युप-
कारं करोति वर्तमानस्याशक्यापनेयोपनेयत्वेनावि-
कार्यत्वात् तद्धि यथा भूतं जायते तथा भूतं विनश्य-
ति इति नाप्यनागते उपकारं करोति तेनसहा-
संबद्धत्वात् असंबद्धं च न भावयती युक्तं तस्मात् सौ-
गतमते वासनापि न घटते तत्र च स्तुतिकारेणा-
भ्युपेत्यापि तामन्वयिद्वयस्थापनाय भेदादिचर्चाविर-
चितेति भावनीयम् अथोत्तरार्धव्याख्यां तत इति प-
क्षत्रयेऽपि दोषसद्भावाच्चदुक्तानि भवद्वचनानि भेदा-
भेदस्याद्वादसंवादपूतानि परे कुतीर्थ्याः प्रकरणा
न्मायातनयाः श्रयन्तु आद्रियन्ताम् अत्रोपमानमाह

तटादर्शीत्यादि तटं न पश्यतीति तटादर्शी यः शकु-
 न्तपोतः पक्षिशावकस्तस्य ग्याय उदाहरणं तस्माद्य-
 था किल कथमप्यपारपारावारान्तःपतितः काकादि-
 शकुनिशावको बहिर्निर्जिगमिषथा प्रवहणकूपस्तम्भादे-
 स्तटप्राप्तये मुग्धतयोद्धूिनः समंताज्जलैकार्खवमेवावलो-
 कयंस्तटमदृष्ट्वैव निर्वेदाद्यावृच्य तदेव कूपस्तम्भादि-
 स्थानमाश्रयते गत्यन्तराभावात् एवं तेषामपि कुतूह्याः
 प्रागुक्तपक्षत्रये ऽपि वस्तुसिद्धिमनासादयन्तस्त्वदुक्तमे-
 व चतुर्थं भेदाभेदपक्षमनिच्छयापि कक्षीकुर्वाणाः
 त्वच्छासनमेव प्रतिप्रयन्तां नहि स्वस्यबलविकल-
 तामाकलय्य बलीयसः प्रभोः शरणश्रयणं दोषपोषा-
 य नीतिशालिनां त्वदुक्तानीति बहुवचनं सर्वेषामपि
 तन्वान्तरीयाणां पदे पदेऽनेकान्तवादप्रतिपत्तिरेव य-
 थाऽवस्थितपदार्थप्रतिपादनौपयिका नान्यदिति ज्ञा-
 पनार्थम् अनन्तधर्मात्मकस्य वस्तुनः सर्वनद्यात्मकेन
 सगाद्वादेन विना यथावद् ग्रहीतुमशक्यत्वात् इतरथा-
 ऽन्धगजन्यायेन पल्लवग्राहिताप्रसङ्गात् श्रयन्तीति व-
 र्तमानान्तं केचित्पठन्ति तत्राप्यदोषः अत्र च समुद्र-
 स्थानीयः संसारः पोतसमानं त्वच्छासनं कूपस्तम्भा-
 सन्निभः सगाद्वादः पक्षिपोतोपमा वादिनस्ते च
 साभिमतपक्षस्वरूपेणोड्डयनेन मुक्तिलक्षणतटप्राप्तये
 कृतप्रयत्ना अपि तस्मादिष्टार्थसिद्धिमपश्यन्तो व्यावृ-
 त्त्य सगाद्वादरूपकूपस्तम्भालंकृततावकीनशासनप्रवह-
 णोपसर्पणमेव यदि शरण्यीकुर्वते तदा तेषां चकाराण-

वाङ्महिर्निष्क्रमणमनोरथः सफलतां कलयति नापर-
येति काव्यार्थः अथ वा शकुन्तपोतयोर्न्यायः स इत्य-
पि व्याख्यानं स्वधिया भावनौयम् अत्र पोतशब्देन प्र-
वहणमुच्यते ॥ १६ ॥

एवं क्रियावादिनां प्रावादुकानां कतिपयकुशाह-
निग्रहं विधाय सांप्रतमक्रियावादिलौकायतिकानां
मतं सर्वाधमत्वादन्त उपन्यसन् तन्मतमूलस्य प्रत्यक्ष-
प्रमाणस्यानुमानादिप्रमाणान्तरानङ्गीकारे ऽकिञ्चि-
त्करत्वप्रदर्शनेन तेषां प्रज्ञायाः प्रमादमादर्शयति ।

विनानुमानेन पराभिसम्बि-

मसंविदानस्य तु नास्तिकस्य ।

न सांप्रतं वक्तुमपि क्व चेष्टा

क्व दृष्टमात्रं च हहा प्रमादः ॥२०॥

प्रत्यक्षमेवैकं प्रमाणमिति मन्यते चार्वाकस्तत्र
संनह्यते अनु पश्चाद्विज्ञानिज्ञिसम्बन्धग्रहणस्वरणान-
न्तरं भीयते परिच्छिद्यते देशकालस्वभावविप्रकृष्टो-
ऽर्थोऽनेन ज्ञानविशेषेणेत्यनुमानं प्रस्तावात्स्वार्थानुमा-
नं तेनानुमानेन लैङ्गिकप्रमाणेन विना पराभिसम्बि-
पराभिप्रायम् असंविदानस्य सम्यग्ज्ञानानस्य तुशब्दः
पूर्ववादिभ्यो भेदद्योतनार्थः पूर्वेषां वादिनामास्तिक-
तया विप्रतिपत्तिस्थानेषु चोदः कृतो नास्तिकस्य तु
वक्तुमपि नौचित्यं कुत एव तेन सह चोद इति तु-

शब्दार्थः नास्ति परलोकः पुण्यं पापमिति वा मति-
 रस्य "नास्तिकास्तिकदैष्टिकमि"ति निपातनान्नास्तिक-
 स्तस्य नास्तिकस्य लौकायितकस्य वक्तुमपि न सांप्रतं
 वचनमप्युच्चारयितुं नोचितं ततस्तूष्णींभाव एवास्य
 श्रेयान् दूरे प्रामाणिकपरिषदि प्रविश्य प्रमाणोपन्या-
 सगोष्ठी वचनं हि परप्रत्यायनाय प्रतिपाद्यते परेण
 चाप्रतिपत्तितमर्थं प्रतिपाद्यन्नासौ सतामवधेयद-
 चनो भवति उन्मत्तवत् ननु कथमिव तूष्णीकतैवास्य
 श्रेयसी यावता चेष्टाविशेषादिना प्रतिपाद्यस्याभि-
 प्रायमनुमाय सुकरमेवानेन वचनोच्चारणमित्याश-
 ङ्ग्याह क्व चेष्टा क्व दृष्टमात्रं चेति क्वेति बृहदन्तरे चेष्टा-
 दङ्कितं पराभिप्रायहृपस्थानुमेयस्य लिङ्गं क्व च दृष्ट-
 मात्रं दर्शनं दृष्टं भावे क्तः दृष्टमेव दृष्टमात्रं प्रत्यक्ष-
 मात्रं तस्य लिङ्गनिरपेक्षप्रवृत्तित्वादत एव दूरमन्तर-
 मेतयोः न हि प्रत्यक्षेणातीन्द्रियाः परचेतोदृत्तयः परि-
 ज्ञातुं शक्यास्तस्यैन्द्रियकत्वात् मुखप्रसादादिचेष्टया तु
 लिङ्गभूतया पराभिप्रायस्य निश्चयेऽनुमानप्रमाणमनि-
 च्छतोऽपि तस्य बलादापतितं तथा हि महचनश्रव-
 णाभिप्रायवानग्रं पुरुषस्तादृग्मुखप्रसादादिचेष्टाऽन्य-
 याऽनुपपत्तेरिति अतश्च हहा प्रमादः हहा इति खेदे
 अहो तस्य प्रमादः प्रमत्तता यदनुभूयमानमथनुमानं
 प्रत्यक्षमात्राङ्गीकारेणापन्हुते अत्र च संपूर्वस्य वेत्ते-
 रकर्मकत्वं एवात्मनेपदम् अत्र तु कर्मास्ति तत्कथम-
 चानश् अत्रोच्यते ऽत्र संवेदितुं शक्तः संविदान इ-

ति कार्यं “वयःशक्तिशील” इति शक्तौ शानवि-
धानात् ततश्चायमर्थोऽनुमानेन विना पराभिसंहितं
सम्यग्वेदितुमशक्तस्येति एवं परबुद्धिज्ञानान्यथाऽनुपप-
त्याऽयमनुमानं हठादङ्गीकारितस्तथा प्रकारान्तरे-
णाप्ययमङ्गीकारयितव्यस्तथा हि चार्वाकः काश्चि-
त् ज्ञानव्यक्तीः संवादित्वेनाव्यभिचारिणीरूपलभ्या-
न्याश्च विसंबादित्वेन व्यभिचारिणीः पुनः का-
लान्तरे तादृशीतराणां ज्ञानव्यक्तीनामवश्यप्रमा-
णोत्तरते व्यवस्थापयेत् न च सन्निहितार्थवत्तेनो-
त्पद्यमानं पूर्वापरपरामर्शशून्यं प्रत्यक्षं पूर्वापरका-
लभाविनीनां ज्ञानव्यक्तीनां प्रामाण्याप्रामाण्यव्य-
वस्थापकं निमित्तमुपलक्षयितुं क्षमते न चायं स्वप्र-
तीतिगोचराणामपि ज्ञानव्यक्तीनां परं प्रति प्रामाण्य-
मप्रामाण्यं वा व्यवस्थापयितुं प्रभवति तस्माद्यथा-
दृष्टज्ञानव्यक्तिसाधर्म्यद्वारेणोदान्तीन्तनज्ञानव्यक्तीनां
प्रामाण्याप्रामाण्यव्यवस्थापकं परप्रतिपादकं च प्र-
माणान्तरमनुमानरूपमुपासीत परलोकादिनिषेध-
श्च न प्रत्यक्षमात्रेण शक्यः कर्तुं सन्निहितमात्रविषय-
त्वात् तस्य परलोकादिकं चाप्रतिषिध्य नायं सुख-
मास्ते प्रमाणान्तरं च नेच्छतीति डिम्भहेवाकः किं
च प्रत्यक्षस्याध्यर्थाव्यभिचारादेव प्रामाण्यं कथमित-
रथाज्ञानपानायगाहनाद्यर्थक्रियाऽसमर्थे मरुमरीचि-
कानिचयचुम्बिनि जलज्ञाने न प्रामाण्यं तच्चार्थपति-
वद्बलिङ्गशब्दद्वारा समुन्मज्जतीरनुमनागमयोरप्यर्था

व्यभिचारादेव किं नैष्यते व्यभिचारिणोरप्यनयोर्दर्श-
 नादप्रामाण्यमिति चेत् प्रत्यक्षस्यापि तिमिरादिदोषा-
 न्निशीथिनीनाथयुगलावलम्बिनोऽप्रमाणस्य दर्शनात्
 सर्वत्राप्रामाण्यप्रसङ्गः प्रत्यक्षाभासं तदिति चेदितर-
 त्वापि तुल्यमेतदन्यत्र प्रचपातात् एवं च प्रत्यक्षमात्रे-
 ण वस्तुव्यवस्थाऽनुपपत्तेस्तन्मूला जीवपुण्यापुण्यपरलो-
 कनिषेधादिवादा अप्रमाणमेव एवं नास्तिकाभिमतौ
 भूतविद्वाद्दोऽपि निराकार्यः तथा च द्रव्यालंकारका-
 रः उपयोगवर्णने न चायं भूतधर्मः सत्त्वकठिनत्वादि-
 वन्मद्याङ्गेषु भस्यादिमदशक्तिवद्वा प्रत्येकमनुपलम्भात्
 अनभिव्यक्ताचात्मसिद्धिः कायाकारपरिणतेभ्यस्तेभ्यः
 स उत्पद्यत इति चेत्कायपरिणामोऽपि तन्मात्रभावी
 न कादाचित्कः अन्यस्त्वात्मैव स्यात् अहेतुत्वेन देशा-
 दिनियमः सृतादपि च स्यात् शोणिताद्युपाधिः
 सुप्तादावप्यस्ति न च सतस्तस्योत्पत्तिः भूयो भूयः प्रस-
 ज्ञात् अलब्धात्मनश्च प्रसिद्धमर्थक्रियाकारित्वं विरुध्यते
 असतः सकलशक्तिविकलस्य कथमुत्पत्तौ कर्तृत्वम-
 न्यस्यापि प्रसङ्गात् तन्न भूतकार्यमुपयोगः कुतस्तर्हि
 सुप्तोत्थितस्य तदुदयोऽसंवेदनेन चैतन्यस्याभावात्
 न जाग्रदवस्थाऽनुभूतस्य स्मरणात् असंवेदनं तु निद्रो-
 पघातात् कथं तर्हि कायविकृतौ चैतन्यविकृतिर्नैका-
 न्ता शिववादिना कश्मलवपुषोऽपि बुद्धिशुद्धेः अविकारे
 च भावनाविशेषतः प्रीत्यादिभेददर्शनात् शोकादि-
 ना बुद्धिविकृतौ कायविकारादर्शनाच्च परिणामिना

विना च न कार्योत्पत्तिः न च भूतान्येव तथा परिणामन्ते विजातीयत्वात् काठिन्यादेरनुपलम्भात् अथैव एव चेन्द्रियग्राह्यत्वरूपां स्थूलतां प्रतिपद्यन्ते तज्जात्यादि चोपलभ्यते तन्न भूतानां धर्मः फलं वा उपयोगः तथा भवांश्च यदाक्षिपति तदस्य लक्षणं स चात्मा सूसंविदितः भूतानां तथाभावे बहिर्मुखं सगान्नौरोऽहम् इत्यादि तु नान्तर्मुखं बाह्यकरणजन्यत्वात् अनभ्युपगतानुमानप्रमाणस्य चात्मनि निषेधोऽपि दुर्लभः ।

धर्मः फलं च भूतानामुपयोगो भवेदादि ।

प्रत्येकमुपलम्भः स्यादुत्पादो वा विलक्षणात् ॥

इति काव्यार्थः ॥ २० ॥

एवमुक्तयुक्तिभिरैकान्तवादप्रतिक्षेपमाख्याय सांप्रतमनाद्यविद्यावासनाप्रवासितसन्मतयः प्रत्यक्षोपलक्ष्यमाणमपि अनेकान्तवादं येऽवमन्यन्ते तेषामुन्मत्ततामाविर्भावयन्नाह ।

प्रतिक्षणोत्पादविनाशयोगि-
स्थिरैकमध्यक्षमपीक्षमाणः ।

जिन त्वदाज्ञामवमन्यते यः
स वातकी नाथ पिशाचकी वा ॥ २१ ॥

प्रतिक्षणं प्रतिसमयम् उत्पादेनोत्तराकारस्वीकाररूपेण विनाशेन च पूर्वाकारपरिहारलक्षणेन यु-

ज्यत इत्येवंशीलं प्रतिक्षणोत्पादविनाशयोगि किं त-
 त् स्थिरैकं कर्मतापन्नं स्थिरमुत्पादविनाशयोरनुयायि-
 त्वात् विकालिवर्ति यदेकं द्रव्यं स्थिरैकम् एकशब्दोऽत्र
 साधारणवाची उत्पादे विनाशे च तत्साधारणमन्व-
 यिद्रव्यत्वात् यथा चैतमैतयोरेका जननी साधारणी-
 त्यर्थः इत्यमेव हि तयोरेकाधिकरणातापर्यायाणां क-
 थं विदनेकत्वेऽपि तस्य कथंचिदेकत्वात् एवं तया-
 त्मकं वस्तु अध्यक्षमपीक्षमाणः प्रत्यक्षमवलोकयन्नपि
 हि जिन रागादिजैवत्वात् त्वदाज्ञामा सामख्येनान-
 न्तधर्मविशिष्टतया ज्ञायन्ते ऽवबुध्यन्ते जीवादयः पदार्था
 यथा सा आज्ञा आगमः शासनं तवाज्ञा त्वदाज्ञ तां
 त्वदाज्ञां भवत्यणीतसगद्वादमुद्रां यः कश्चिद्विवेकी
 अवमन्यतेऽवजानाति जात्यपेक्षमेकवचनमवज्ञया वा
 स पुरुषपशुर्वातकी पिशाचकी वा वातो रोगविशेषो-
 ऽस्तीति वातकी वातकीव वातकौ वातूल इत्यर्थः एवं
 पिशाचकीव पिशाचकी भूताविष्ट इत्यर्थः अत्र वाशब्दः
 समुच्चयार्थः उपमानार्थो वा स पुरुषापप्रदो वातकि-
 पिशाचकिभ्यामधिरोहति तुलामित्यर्थः “वाताती-
 सारपिशाचात्कश्चान्त” इत्यनेन मन्वर्थीयः कश्चान्तः
 एवं पिशाचकीत्यपि यथा किल वातेन पिशाचेन वाऽऽ-
 क्रान्तवपुर्वस्तुतत्त्वं सा ज्ञातकुर्वन्नपि तदावेशवशादन्य-
 था प्रतिपद्यते एवमयमपि एकान्तवादापकारपर-
 वश इति अत्र च जिनेति साभिप्रायं रागादिजैवत्वा-
 द्वि जिनस्ततश्च यः किल विगलितदोषकालुष्यतया-

ऽवधेयवचनसग्रापि तत्रभवतः शासनमत्रमन्यते तस्य
 कथं नोन्मत्ततेति भावः नाथ हे स्वाभिन् अलब्धस्य
 सस्यदर्शनादेर्लम्भकतया लब्धस्य च तस्यैव निर-
 तिचारपरिपालनोपदेशदाशितया च योगक्षेमकर
 तत्रोपपत्तेर्नाथस्तसग्रामन्तरां वस्तुतत्त्वं च उत्पाद
 व्ययधौआत्मकं तथा हि सर्वं वस्तु द्रव्यात्मना नोत्प-
 द्यते विपद्यते वा परिस्फुटमन्वयदर्शनात् लूनपुनर्जा
 तनडादिष्वन्वयदर्शनेन व्यभिचार इति न वाच्यम्
 प्रमाणेन बाध्यमानसग्रावयसग्रापरिस्फुटत्वात् न च
 प्रस्तुतोऽन्वयः प्रमाणविरुद्धः स सप्रत्यभिज्ञानसिद्धत्वात्
 सर्वव्यक्तिषु नियतं क्षणोक्षणे अन्यत्वमथ वचनविशेषः
 “सत्योश्चित्यपचित्योराकृतिजातिव्यवस्थानात्” इति
 वचनात्ततो द्रव्यात्मना स्थितिरेव सर्वस्य वस्तुनः प-
 र्यायात्मना तु सर्वं वस्तुत्पद्यते विपद्यते च अस्व-
 लितपर्यायानुभवसद्भावात् न चैवं शुक्ले शङ्खे पीता
 दिपर्यायानुभवेन व्यभिचारस्तस्य स्खलद्रूपत्वात्
 न खलु सोऽस्खलद्रूपो येन पूर्वाकारविनाशाऽज
 ह्वृत्तोत्तराकारोत्पादाविनाभावी भवेत् न च जीवा-
 दौ वस्तुनि हर्षामर्षौदासीन्यादिपर्यायपरंपरानु-
 भवः स्खलद्रूपः कस्य चिदाधकस्याभावात् ननूत्पादा-
 दयः परस्परं भिद्यन्ते न वा यदि भिद्यन्ते कथमेकं
 वस्तु आत्मकं न भिद्यते चेत्तथापि कथमेकं आत्म-
 कं तथा च ।

यद्युत्पादादयो भिन्नाः कथमेकं तत्रात्मकम् ।

अथोत्पादादयोऽभिन्नाः कथमेकं त्रयात्मकम् ॥

इति चेत्तद्युक्तं कथं चिद्भिन्नलक्षणात्वेन तेषां
कथं चिद्देशभ्युपगमात् तथा ह्युत्पादविनाशध्रौव्या-
णि स्याद्भिन्नानि भिन्नलक्षणात्वाद्वैदिवदिति न च
भिन्नलक्षणत्वमसिद्धमसत आत्मलाभः सतः सत्तादि-
योगो द्रव्यरूपतयानुवर्तनं च खलुत्पादादीनां पर-
स्परमसंकीर्णानि लक्षणानि सकललोकसाक्षिका-
ण्येव न चामी भिन्नलक्षणा अपि परस्परानपेक्षाः
खपुष्यवदसत्त्वापत्तेः तथा ह्युत्पादः केवलो नास्ति
स्थितिविगमरहितत्वात् कूर्मरोमवत् तथा विनाशः
केवलो नास्ति स्थित्युत्पत्तिरहितत्वात् तद्वत् एवं
स्थितिः केवला नास्ति विनाशोत्पादशून्यत्वात्तद्वदे-
वेत्यन्योन्यापेक्षाणामुत्पादादीनां वस्तुनि सत्त्वं प्रति-
पत्तयं तथा चोक्तम् ।

घटमौलिमुवर्णार्थी नाशोत्पादस्थितिष्वयम् ।

शोकप्रमोदमाध्यस्थं जनो याति सहेतुकम् ॥

पयोव्रतो न दध्यत्ति न पयोऽत्ति दधिव्रतः ।

आगोरसव्रतो नोभे तस्माद्वस्तु त्रयात्मकम् ॥

इति काव्यार्थः ॥ २१ ॥

अथान्ययोगव्यवच्छेदस्य प्रस्तुत्वात् आस्तां ता-
वात्माद्याद्भवान् भवदीयप्रवचनावयवा अपि परतो
र्थितिरस्कारवद्वक्तृत्वा इत्याशयवान् स्तुतिकारः सग-
द्वादव्यवस्थापनाय प्रयोगमुपन्यस्यन् स्तुतिमाह ।

अनन्तधर्मात्मकमेव तत्त्व-
मतोऽन्यथा सत्त्वमसूपपादम् ।
इति प्रमाणान्यपि ते कुवादि-
कुरङ्गसंचासनसिंहनादाः ॥ २१ ॥

तत्त्वं परमार्थभूतं वस्तु जीवाजीवलक्षणम् अन-
न्तधर्मात्मकमेव अनन्तास्त्रिकालविषयत्वादपरिमि-
ता ये धर्माः सहभाविनः क्रमभाविनश्च पर्यायास्त
एवात्मा स्वरूपं यस्य तदनन्तधर्मात्मकम् एवकारः
प्रकारान्तरव्यवच्छेदार्थः अत एवाह अतोऽन्यथेत्यादि
अतोऽन्यथा उक्तप्रकारवैपरीत्येन सत्त्वं वस्तुत्वमसू-
पपादं सुखेनोपपाद्यते घटनाकोटिसंठङ्कमारोप्यते
इति सूपपादं न तथा सूपपादं दुर्घटमित्यर्थः अनेन
साधनं दर्शितं तथा हि तत्त्वमिति धर्मि अनन्तधर्मा-
त्मकं साध्यो धर्माः सत्त्वान्यथानुपपत्तेरिति हेतुरन्य-
थानुपपत्त्येकलक्षणात्वाद्देतोः अनर्थाप्त्यैव साध्यस्य
सिद्धत्वाद् दृष्टान्तादिभिर्न प्रयोजनं यदनन्तधर्मात्मकं
न भवति तत्त्वमपि न भवति यथा वियदिन्दीवरमि-
ति केवलव्यतिरेकी हेतुः साधर्म्यदृष्टान्तानां पक्षकु-
क्षिनिक्षिप्तत्वेनान्वयायोगात् अनन्तधर्मात्मकत्वं चा-
त्मनि तावत्साकारानाकारोपयोगिता कर्तृत्वं भोक्तृ-
त्वं प्रदेशाष्टकनिश्चलता अमृत्तत्त्वमसंस्थातप्रदेशात्म-
कता जीवत्वमित्यादयः सहभाविनो धर्माः हर्ष-

विषादशोकमुखदुःखदेवनरनारकतिर्यक्त्वादयस्तु क्र-
 मभाविनो धर्माः सन्ति कायादिष्वप्यसंख्येयप्रदेशात्म-
 कत्वं गत्यादुपग्रहकारित्वं मत्यादिज्ञानविषयत्वं त-
 त्तदवच्छेदकावच्छेद्यत्वमवस्थितत्वमहपित्वमेकद्रव्य-
 त्वं निष्क्रियत्वमित्यादयः षटे पुनरामत्वं पाकजह्वा-
 दिमत्वं पृथुबुधोदरत्वं कम्बुग्रीवत्वं जलादिधारणाह-
 रणादिसामर्थ्यं मत्यादिज्ञेयत्वं नवत्वं पुराणत्वमि-
 त्यादयः एवं सर्वपदार्थेष्वपि नानानयमताभिज्ञेन श-
 ब्दानर्थोऽथ पर्यायान् प्रतीत्य वाच्यम् अत्र चात्मश-
 ब्देनानन्तेष्वपि धर्मेष्वनुवर्तिरूपमन्वयि द्रव्यं ध्वनितं
 ततश्चोत्पादव्ययध्रौव्ययुक्तं सदिति व्यवस्थितम् एवं
 तावदर्थेषु शब्देष्वपि उदात्तानुदात्तस्वरितविष्टतसंष्ट-
 तघोषवदघोषाल्पप्राणमहाप्राणतादयस्तत्तदर्थप्र-
 त्यायनशक्त्यादयश्चावसेयाः असिद्धविरुद्धानैकान्ति-
 कत्वादिकण्टकोद्धारः स्वयमभ्युद्ध्यः इत्येवमुल्लेखशेष-
 राणि ते तत्र प्रमाणान्यपि न्यायोपपन्नसाधनवा-
 क्यान्यपि आस्तां तावत्साक्षात्कृतपर्यायनिकायो भ-
 वान् यावदेतान्यपि कुवादिपुरङ्गसन्तासनसिंहनादाः
 कुवादिनः कुत्सितवादिन एकांशग्राहकनयानुयायि-
 नोऽन्यतीर्थिकास्त एव संसारवनगहनवसनव्यसनि-
 तथा कुरङ्गा नृगास्तेषां सम्यक्त्वासने सिंहनादा इव
 सिंहनादा यथा सिंहस्य नादमात्रमप्याकर्ण्य कुरङ्गा-
 स्वासमासूत्रयन्ति तथा भवत्यग्नीतैवंप्रकारप्रमाणव-
 चनान्यपि श्रुत्वा कुवादिनस्त्वासमश्रुवते प्रतिवचनप्र-

दानकातरतां विभ्रतीति यावदेकैकं त्वदुपज्ञं प्रमा-
णमन्ययोग्यवच्छेदकमित्यर्थः अत्र प्रमाणानीति व-
हुवचनम् एवं जातीयानां प्रमाणानां भगवच्छासन
आनन्त्यज्ञापनार्थम् एकैकस्य सूत्रस्य सर्वोदधिसलिल-
सर्वसरिद्वालुकानन्तगुणार्थत्वात् तेषां च सर्वेषामपि
सर्वविन्मूलतया प्रमाणत्वादथ वा इतिवचनान्ता-
गणस्य संसूचका भवन्तीति न्यायादिति शब्देन प्र-
माणबाहुल्यसूचनात्पूर्वाद्धे एकस्मिन्नपि प्रमाणे उप-
न्यस्ते उचितमेव बहुवचनमिति काव्यार्थः ॥ २२ ॥

अनन्तरमनन्तधर्मात्मकत्वं वस्तुनि साध्यं मुकु-
लितमुक्तं तदेव सप्तभङ्गौ प्रहृषणद्वारेण प्रपञ्चयन् भग-
वतो निरतिशयं वचनातिशयं सुवद्वाह ।

अपर्यायं वस्तु समस्यमान-
मद्रव्यमेतच्च विविच्यमानम् ।
आदेशभेदोदितसप्तभङ्ग-
मदीदृशस्त्वं बुधरूपवेद्यम् ॥२२॥

समस्यमानं सञ्ज्ञेपेक्षोच्यमानं वस्तुपर्यायम वि-
वक्षितपर्यायं वसन्ति गुणाः पर्याया अस्मिन्निति व-
स्तु धर्माधर्माकाशपुङ्गलकालजीवलक्षणं द्रव्यषट्कम् ।
अयमभिप्रायः यदैकमेव वस्तु आत्मघटादिकं चेतना-
चेतनं सतामपि पर्यायाणामविवक्षया द्रव्यरूपमेव व-

कुमिष्यते तदा संक्षेपेणाभ्यन्तरीकृतसकलपर्यायनि-
 कायत्त्वलक्षणेनाभिधीयमानत्वात् अपर्ययमित्युपदि-
 श्यते केवलद्रव्यरूपमेवेत्यर्थः यथाऽत्माऽयं घटोऽयमि-
 त्यादिपर्यायाणां द्रव्यानतिरेकात् अत एव द्रव्यास्ति-
 कनयाः शुद्धसंग्रहादयो द्रव्यमात्रमेवेच्छन्ति पर्याया-
 णां तदविध्वरभूतत्वात् पर्यवः पर्ययः पर्याय इत्यन-
 र्यान्तरम् अद्रव्यमित्यादि चः पुनरर्थे स च पूर्वस्मादि-
 शेषद्योतने भिन्नक्रमश्च विविच्यमानं चेति विवेकेन
 पृथग्रूपतथोच्यमानं पुनरेतद्वस्तु अद्रव्यमेव अविव-
 क्षितान्वयिद्रव्यं केवलपर्यायरूपमित्यर्थः यदाह्यात्मा
 ज्ञानदर्शनादीन् पर्यायानधिकृत्य प्रतिपर्यायं विचा-
 र्यते तदा पर्याया एव प्रतिभासन्ते न पुनरात्माख्यं
 किमपि द्रव्यम् एवं घटोऽपि कुण्डलोष्ठपृथुबुध्नोदरपू-
 र्वापरादिभागाद्यवयवापेक्षया विविच्यमानः पर्याय
 एव न पुनर्घटाख्यं तदतिरिक्तं वस्तु अत एव पर्या-
 यास्तिकनयानुपातिनः पठन्ति ।

भागा एव हि भासन्ते संनिविष्टास्तथा तथा ।

तद्वान्नैव पुनः कश्चिन्निर्भागः संप्रतीयते ॥

इति ततश्च द्रव्यपर्यायोभयात्मकत्वेऽपि वस्तुनो
 द्रव्यनयार्पणया पर्यायनयानर्पणया च द्रव्यरूपता प-
 र्यायनयार्पणया द्रव्यनयानर्पणया च पर्यायरूपता
 उभयनयार्पणया च तदुभयरूपता अत एवाह वा-
 चकमुख्यः “अर्पितानर्पितसिद्धेरि” ति एवंविधं द्र-
 व्यपर्यायात्मकं वस्तु त्वमेवादीदृशस्त्वमेव दर्शितवान्

नान्य इति काक्वावधारणावगतिः ननु अन्याभि-
धानप्रत्ययविषयाश्च पर्यायास्तत्कथमेकमेव वस्तुभ-
यात्मकमित्याशङ्कां विशेषणद्वारेण परिहरति आदेश-
भेदेत्यादि आदेशभेदेन सकलादेशविकलादेशलक्षणो न
आदेशद्वयेन उदिताः प्रतिपादिताः सप्तसंख्याः भङ्गा
वचनप्रकारा यस्मिन् वस्तुनि तत्तथा ननु यदि भग-
वता त्रिभुवनबन्धुना निर्विशेषतया सर्वेभ्य एवंविधं
वस्तुतत्त्वमुपदर्शितं तर्हि किमर्थं तीर्थान्तरीयास्तत्र
विप्रतिपद्यन्ते इत्याह बुधरूपवेदामिति बुध्यन्ते
यथावस्थितं वस्तुतत्त्वं सारितरविषयविभागविचार-
णया इति बुधा उत्कृष्टा बुधा बुधरूपा नैसर्गिकाधि-
गमिकान्यतरसम्यग्दर्शनविशदीकृतज्ञानशालिनः प्रा-
णिनस्तेरेव विदितुं शक्यं वेदां परिवेदां न पुनः स्वस्व-
शास्त्रतत्त्वाभ्यासपरिपाकशानानिशातबुद्धिभिरप्यन्यै-
स्तेषामनादिमिथ्यादर्शनवासनादूषितमतिताया यथा-
वस्थितवस्तुतत्त्वानवबोधेन बुधरूपत्वाभावात् तथा
जागमः ।

सदसद्विसेसणाउ भवहेउजहच्छिउवलंभाउ ।

जागुकलाभावाउ मिच्छिहिडिस्स अन्नाणं ॥१॥

अत एव तत्परिगृहीतं द्वादशाङ्गमपि मिथ्याश्रु-
तमामनन्ति तेषामुपपत्तिनिरपेक्षं यदृच्छया वस्तुत-
त्त्वोपलम्भनं संरम्भात् सम्यग्दृष्टिपरिगृहीतं तु मिथ्या-
श्रुतमपि सम्यक्श्रुततया परिगृह्यते सम्यग्दृष्टां सर्ववि-

दुपदेशानुसारिप्रवृत्तितया मिथ्याश्रुतोक्तस्याप्यर्थस्य य-
थावस्थितविधिनिषेधविषयतयोन्नयनात् तथा हि कि-
ल वेदे अजैर्यष्ट्यम् इत्यादिवाक्येषु मिथ्यादृशो ऽज-
शब्दं पशुवाचकतया व्याचक्षते सम्यग्दृशस्तु जन्मापाय
योग्यं त्रिवार्षिकं यवव्रीह्यादि पञ्चवार्षिकं तिलम-
सूरादि सप्तवार्षिकं कङ्कुसर्षपादि धान्यपर्यायतया प-
र्यवसाययन्ति अत एव च भगवता श्रीवर्द्धमानखा-
मिना विज्ञानघन एवैतेभ्यो भूतेभ्यः समुत्थाय तान्ये-
वानुविनश्यति न प्रेत्यसंज्ञास्तीत्यादिका ऋचः श्रीम-
दिन्द्रभूत्यादीनां द्रव्यगणधरदेवानां जीवादिनिषेध-
कतया प्रतिभासमाना अपि तद्व्यवस्थापकतया व्या-
ख्यातास्तथा स्मार्ता अपि ।

न मांसभक्षणे दोषो न मद्ये न च मैथुने । ✓

प्रवृत्तिरेषा भूतानां निवृत्तिस्तु महाफला ॥

इति श्लोकं पठन्ति अस्य च यथाश्रुतार्थव्याख्या-
नेऽ संवदप्रलाप एव यस्मिन् हि अनुष्ठीयमाने दोषो
नास्त्येव तस्मान्निवृत्तिः कथमिव महाफला भवि-
ष्यति इत्याध्ययनदानादेरपि निवृत्तिप्रसङ्गात् तस्मा-
दन्यदैदंपर्यमस्य श्लोकस्य तथा हि न मांसभक्षणे कृतेऽ
दोषो ऽपि तु दोष एवं मदमैथुनयोरपि कथं ना-
दोष इत्याह यतः प्रवृत्तिरेषा भूतानां प्रवर्त्तन्त उत्प-
द्यन्ते ऽस्यामिति प्रवृत्तिरुत्पत्तिस्थानं भूतानां जीवानां
ततज्जीवसंसृतिहेतुरित्यर्थः प्रसिद्धं च मांसमद्यमैथु-

नानां जीवसंसक्तिमूलकारणत्वमागमे

आमासु पपक्वासु पविपञ्चमाणसु संसपेसीसु ।
 आयंतिय मुक्वाउ भणिउ उनिगोयजीवाणं ॥१॥
 मज्जे महंमि संसंमि नवणीयंमि वउंच्छए ।
 उपयज्जंति अणंता तवणातत्यजंतुणो ॥२॥
 मेहुणसन्नाहूठो नवलारक्कहणेइसुहुमजीवाणं ।
 केवलिणापन्नतासद्दहियवासयाकालं ॥३॥

तथा हि

इच्छीजोणीएसं भवंति वेइंदियाउजेजीवा ॥
 इक्कोवदोवतिन्निवलरक्कपुज्जतंचउक्कोमं ॥ ४ ॥
 पुरिसेण सह गयाए तेसिं जीवाणहोइउदवणं ।
 विणुगदिदंतेणं तत्तापसिलागनाराणं ॥ ५ ॥
 संसक्तायां योनौ द्वीन्द्रिया एते शुक्रशोणितसंभ-
 वास्तु गर्भजपञ्चेन्द्रिया इमे

पंचिंदियामणुसा रागनरभुत्तनारिगद्धंमि ।
 उक्कोसंनवलरक्काजायंतीरागहेलाए ॥६॥
 नवलरकाणं मज्जे जायइइक्कण दुन्हयसम्मती ।
 सेसापुणरामेव यविलपंवच्चंतितच्छेवा ॥ ७ ॥

तदेवं जीवोपमर्दहेतुत्वान्न मांसभक्षणादिक-
 मदुष्टमिति प्रयोगः अथ वा भूतानां पिशाचप्राया-
 णामेषा प्रवृत्तिस्त एवात्र मांसभक्षणादौ प्रवर्तन्ते न
 पुन विवेकिन इति भावः तदेवं मांसभक्षणादेर्दुष्टतां
 स्पष्टीकृत्य यदुपदेष्टव्यं तदाह निवृत्तिस्तु महाफला

तुरेवकारार्थः तुः स्याद्भेदेऽवधारणे इति वचनात्
ततश्चैतेभ्यो मांसभक्षणादिभ्यो निवृत्तिरेव फला स्व-
र्गापवर्गफलप्राप्ता न पुनः प्रवृत्तिरपीत्यर्थः अत एव
स्थानान्तरे पठितम् ।

वर्षे वर्षे ऽश्वमेधेन यो यजेत शतं समाः ।

मांसानि च न खादेद्यस्तयोस्तुल्यं भवेत्फलम् ॥१॥

एकरात्रोषितस्यापि या गतिर्ब्रह्मचारिणः ।

न सा क्रतुसहस्रेण प्राप्तुं शक्या युधिष्ठिर ॥१॥

मद्यपाने तु कृतं सूत्रानुवादैस्तस्य सर्वविग-
र्हितत्वान्तानेवंप्रकारानर्थान् कथमिव बुधाभासा-
स्तौथि का वेदितुमर्हन्तीति कृतं प्रसङ्गेन अथ केऽमौ
सप्तभङ्गाः कश्चाथमादेशभेद इत्युच्यते एकत्र जीवादौ
वस्तुनि एकैकसत्त्वादिधर्मविषयप्रज्ञवशादविरोधेन
प्रत्यक्षादिबाधापरिहारेण पृथग्भूतयोः समुदितयोश्च
विधिनिषेधयोः पर्यालोचनया कृत्वा स्याच्छब्दला-
ज्जितो वक्ष्यमाणैः सप्तभिः प्रकारैर्वचनविन्यासः सप्त-
भङ्गीति गीयते तद्यथा स्यादस्येव सर्वमिति विधिकल्प-
नया प्रथमो भङ्गः स्यान्नास्त्येव सर्वमिति निषेधक-
ल्पनया द्वितीयः स्यादस्येव स्यान्नास्त्येवेति क्रमतो
विधिनिषेधकल्पनया तृतीयः स्यादवक्तव्यमेवेति युग-
पद्विधिनिषेधकल्पनया चतुर्थः स्यादस्येव स्यादवक्तव्य-
मेवेति विधिकल्पनया युगपद्विधिनिषेधकल्पनया च
पञ्चमः स्यान्नास्त्येव स्यादवक्तव्यमेवेति निषेधक-

ल्यनया युगपद्विधिनिषेधकल्यनया च षष्ठः स्याद-
स्त्येव स्यान्नास्त्येव स्यादवक्तव्यमेवेति क्रमतो वि-
धिनिषेधकल्यनया युगपद्विधिनिषेधकल्यनया च स-
प्तमः तत्र स्यात्कथंचित्सद्व्यक्षेपकालभावहूपेणास्त्ये-
व सर्वं कुम्भादि न पुनः परद्रव्यक्षेपकालभावहूपेण
तथा हि कुम्भो द्रव्यतः पार्थिवत्वेनास्ति नावादिहूप-
त्वेन क्षेपतः पाटलिपुत्रकृत्वेन न कान्यकुब्जादित्वेन
कालतः शिशिरत्वेन न वासन्तिकादित्वेन भावतः
श्यामत्वेन न रक्तादित्वेन अन्यथेतरहूपापत्त्या स्वह-
प्रहानिप्रसङ्ग इति अवधारणं चात्र भङ्गेऽनभिमतार्थ-
व्यावृत्त्यर्थमुपात्तम् इतरथाऽनभिमततुल्यतैवास्त्य प्र-
सज्येत प्रतिनियतस्वार्थानभिधानात्तदुक्तम् ।

वाक्येऽवधारणं तावदनिष्टार्थनिवृत्तये ।

कर्तव्यमन्यथाऽनुक्तसमत्वात्तस्य कुत्र चित् ॥

तथाप्यस्त्येव कुम्भ इत्येतावन्मात्रोपादाने कु-
म्भस्य स्तम्भाद्यस्तित्वेनापि सर्वप्रकारेणास्तित्वप्राप्तेः
प्रतिनियतस्वरूपानुपपत्तिः स्यात् तत्प्रतिपत्तये स्था-
दिति शब्दः प्रयुज्यते स्यात्कथंचित्सद्व्यादिभिरैवा-
यमस्ति न परद्रव्यादिभिरपौत्यर्थः यत्रापि चासौ न
प्रयुज्यते तत्रापि व्यवच्छेदफलैवकारवत् बुद्धिमद्भिः
प्रतीयत एव यदुक्तम् ।

सोऽप्रयुक्तोऽपि वा तज्ज्ञैः सर्वत्रार्थात्पनीयते ।

यथैवकारौ ऽयोगादिव्यवच्छेदप्रयोजनः ॥

इति प्रथमो भङ्गः स्यात्कथंचिन्नास्त्येव कुम्भादिः
 खट्वद्यादिभिरपि वस्तुनोऽसत्वानिष्टौ हि द्रव्यादिभि-
 रिव परप्रतिनियतस्वरूपाभावात् वस्तुप्रतिनियतिर्न
 स्यात् न चास्तित्वैकान्तवादिभिरत्र नास्तित्वमसिद्ध-
 मिति वक्तव्यं कथं चित्तस्य वस्तुनि युक्तिसिद्धत्वात्साधन-
 वत् न हि क्वचिदनित्यत्वादौ साध्ये सत्वादिसाध-
 नस्यास्तित्वं विपक्षे नास्तित्वमन्तरेणोपपन्नं तस्य
 साधनत्वाभावप्रसङ्गात् तस्माद्वस्तुनोऽस्तित्वं नास्ति-
 त्वेनाविनाभूतं नास्तित्वं च तेनेतिविवक्षावशाच्चान-
 योः प्रधानोपसर्जनभावः एवमुत्तरभङ्गेष्वपि ज्ञेय “म-
 र्पितानर्पितमिद्वे”रिति वाचकवचनात् इति द्वितीयः
 तृतीयः स्पष्ट एव द्वाभ्यामस्तित्वनास्तित्वधर्माभ्यां
 युगप्रत्ययानतयाऽर्पिताभ्यामेकस्य वस्तुनोऽभिधित्वा-
 यां तादृशस्य शब्दस्यासम्भवादवक्तव्यं जीवादिवस्तु
 तथा हि सदसत्त्वगुणद्वयं युगपदेकत्र सदित्यनेन वक्तु-
 मशक्यं तस्यासत्त्वप्रतिपादनासमर्थत्वात् तथाऽसदि-
 त्यनेनापि तस्य सत्त्वप्रत्यायनसामर्थ्याभावात् न च
 पुष्पदन्तादिवत्साङ्केतिकमेकं पदं तद्वक्तुं समर्थं त-
 स्यापि क्रमेणार्थद्वयप्रत्यायने सामर्थ्योपपत्तेः शतश-
 नयोः संकेतितसच्छब्दवत् अत एव इन्द्रकर्मधारयट्ट-
 त्थोर्वाक्यस्य वचनाद्वाचकत्वमिति सकलवाचकरहि-
 तत्वादवक्तव्यं वस्तु युगप्रत्ययानसत्त्वाभ्यां प्रधानभावा-
 र्पितभ्यामाक्रान्तं व्यवतिष्ठते न च सर्वथाऽवक्तव्यमव-
 क्तव्यशब्देनाप्यनभिधित्वप्रसङ्गादिति चतुर्थः शेषास्त्रयः

सुगमाभिप्रायाः न च वाच्यम् एकत्र वस्तुनि विधीय-
माननिषिध्यमानाऽनन्तधर्माभ्युपगमेनानन्तभङ्गौप्रस-
ङ्गादसङ्गतैव सप्तभङ्गीति विधिनिषेधप्रकारापेक्षया
प्रतिपर्यायं वस्तुन्यनन्तानामपि सप्तभङ्गीनामेव सम्भ-
वात् यथा हि सदसत्त्वाध्यामेवं सामान्यविशेषाभ्या-
मपि सप्तभङ्गैव स्यात् तथा हि स्यात्सामान्यं स्याद्वि-
शेषः स्यादुभयं स्याद्वक्तव्यं स्यात्सामान्यावक्तव्यं स्या-
द्विशेषावक्तव्यं स्यात्सामान्यविशेषावक्तव्यमिति न चा-
त्रविधिनिषेधप्रकारौ न स्त इति वाच्यं सामान्यस्य वि-
धिरूपत्वाद्विशेषस्य च व्यावृत्तिरूपतया निषेधात्मक-
त्वात् अथ वा प्रतिपक्षशब्दत्वाद्यदा सामान्यस्य प्रा-
धान्यं तदा तस्य विधिरूपता विशेषस्य च निषेधरू-
पता यदा विशेषस्य पुरस्कारस्तदा तस्य विधिरूपता
इतरस्य च निषेधरूपता एवं सर्वत्र योज्यम् अतः
मुष्णकृतम् अनन्ता अपि सप्त भङ्गा एव सम्भवैयुरिति
प्रतिपर्यायं प्रतिप्राद्यपर्यनुयोगानां सप्तानामेव सम्भ-
वात्तेषामपि सप्तविधतत्तज्जिज्ञासानियमात् तस्या
अपि सप्तविधत्वं सप्तधैव तत्संदेहसमुत्पादा-
त् तस्यापि सप्तविधत्वनियमः स्वगोचरवस्तुधर्मा-
णां सप्तविधत्वस्यैवोपपत्तेरिति इयं सप्तभङ्गी प्र-
तिभङ्गं सकलादेशस्वभावा विकलादेशस्वभावा च
तत्र सकलादेशः प्रमाणवाक्यं तल्लक्षणं चेदं प्र-
माणप्रतिपन्नानन्तधर्मात्मकवस्तुनः कालादिभिरभे-
दवृत्तिप्राधान्यादभेदोपचाराद्वा यौगपद्येन प्रतिपा-

दकं वचः सकलादेशः अस्यार्थः कालादिभिरष्टभिः
 कृत्वा यदभेदवृत्तेर्धर्मधर्मिणोरपृथक्भावस्य प्राधान्यं
 तस्मात्कालादिभिर्भिन्नात्मनामपि धर्मधर्मिणामभेदा-
 ध्यारोपाद्वा समकालमभिधायकं वाक्यं सकलादेश
 स्तद्विपरीतस्तु विकलादेशो नयवाक्यमित्यर्थः अयमाश-
 यः यौगपद्येनाशेषधर्मात्मकं वस्तु कालादिभिरभेदप्र-
 धानवृत्त्याऽभेदोपचारेण वा प्रतिपादयति सकला देशः
 तस्य प्रमाणाधीनत्वात् विकलादेशस्तु क्रमेण भेदो-
 पचाराद्भेदप्राधान्याद्वा तदभिधत्ते तस्य नयात्मकत्वा-
 त्कः पुनः क्रमः किं वा यौगपदं यदाऽस्तिच्चादिध-
 र्माणां कालादिभिर्भेदविवक्षा तदैकशब्दस्यानेकार्थ-
 प्रत्यायने शक्त्यभावात्क्रमः यदा तु तेषामेव धर्माणां
 कालादिभिरभेदेन वृत्तमात्मरूपमुच्यते तदैकेनापि
 शब्देनैकधर्मप्रत्यायनमुखेन तदात्मकतामापन्नस्याने-
 काशेषधर्मरूपस्य वस्तुनः प्रतिपादनसम्भवाद्यौगपदं
 की पुनः कालादयः कालः १ आत्मरूपम् २ अर्थः ३
 संबन्धः ४ उपकारः ५ गुणिदेशः ६ संसर्गः ७ शब्दः ८
 इति तत्र स्याज्जीवादिवस्त्वस्येवेत्यत्र यत्कालमस्ति-
 त्वं तत्कालाशेषानन्तधर्मा वस्तुन्येकचेति तेषां का-
 लीनाभेदवृत्तिः १ यदेव चास्तित्वस्य तद्गुणत्वमात्म-
 रूपं तदेवान्यानन्तगुणानामपीति आत्मरूपेणाभे-
 दवृत्तिः २ य एव चाधारोऽर्थो द्रव्यास्थोऽस्तित्वस्य
 स एवान्यपर्यायाणामित्यर्थेनाभेदवृत्तिः २ य एव चा-
 विषयभावः कथं चित्तादात्म्यलक्षणः सम्बन्धोऽस्ति-

त्वस्य स एव शेषविशेषाणामिति सम्बन्धेनाभेदवृत्तिः
 ४ य एवोपकारोऽस्तित्वेन स्वानुरक्तत्वकरणं स ए-
 वशेषैरपिगुणैरित्युपकारेणाभेदवृत्तिः ५ य एव गुणि-
 नः संबन्धी देशः जेतलक्षणोऽस्तित्वस्य स एवान्यगु-
 णानामिति गुणिदेशेनाभेदवृत्तिः ६ य एव चैकवस्त्वा-
 त्मनाऽस्तित्वस्य संसर्गः स एव शेषधर्माणामिति सं-
 सर्गेणाभेदवृत्तिः अविध्वग्भावे भेदः प्रधानं भे-
 दो गौणः संसर्गे तु भेदः प्रधानमभेदो गौण इति
 विशेषः ७ य एव चास्तीति शब्दोऽस्तित्वधर्मात्म-
 कस्य वस्तुनो वाचकः स एव शेषानन्तधर्मात्मकस्या-
 प्रीति शब्देनाभेदवृत्तिः ८ पर्यायार्थिकनयगुणभावे द्र-
 व्यार्थिकनयप्राधान्यादुपपद्यते द्रव्यार्थिकगुणभावेन प-
 र्यायार्थिकप्राधान्ये तु न गुणानामभेदवृत्तिः सम्भवति
 समकालमेकत्र नानागुणानामसम्भवात् सम्भवे वा
 तदाश्रयस्य तावद्वा भेदप्रसङ्गात् १ नानागुणानां
 सम्बन्धिन आत्मरूपस्य च भिन्नत्वात् आत्मरूपाभेदे
 तेषां भेदस्य विरोधात् २ स्वाश्रयस्यार्थस्यापि ना-
 नात्वादित्यथा नानागुणाश्रयत्वस्य विरोधात् ३ सम्ब-
 न्धस्य च सम्बन्धिभेदेन भेददर्शनान्नानासम्बन्धिभिरेक-
 त्वैकसम्बन्धाघटनात् ४ तैः क्रियमाणस्योपकारस्य च
 प्रतिनियतस्वरूपस्यानेकत्वात् अनेकैरुपकारिभिः क्रि-
 यमाणस्योपकारस्य विरोधात् ५ गुणिदेशस्य प्र-
 तिगुणं भेदात्तदभेदे भिन्नार्थगुणानामपि गुणिदेशा-
 भेदप्रसङ्गात् ६ संसर्गस्य च प्रतिसंसर्गिभेदात्तदभे-

हे संसर्गिभेदविरोधात् ७ शब्दस्य प्रतिविषयं नाना-
 त्वात्सर्वगुणानामेकशब्दवाच्यतायां सर्वार्थानामेक-
 शब्दवाच्यतापत्तेः शब्दान्तरवैकल्यापत्तेः ८ तच्चतो-
 र्हास्तत्त्वादीनाम् एकत्र वस्तुन्येवमभेदवृत्तेरसम्भवे का-
 लादिभिर्भिन्नात्मनाम् अभेदोपचारः क्रियते तदेता-
 भ्याम् अभेदवृत्त्यभेदोपचाराभ्यां कृत्वा प्रमाणप्रतिप-
 न्नाऽनन्तधर्मात्मकस्य वस्तुनः समसमयं यदभिधायकं
 वाक्यं स सकलादेशः प्रमाणवाक्यापरपर्यायः नय-
 विषयीकृतस्य वस्तुधर्मस्य भेदवृत्तिप्राधान्याद् अभेदोप-
 चाराद्वा क्रमेण यदभिधायकं वाक्यं स विकलादेशो
 नयवाक्यापरपर्याय इति स्थितं ततः साधूक्तमादेश-
 भेदोदितसप्तभङ्गमिति काव्यार्थः ॥ २३ ॥

अनन्तरं भगवद्दर्शितसग्राणेकात्मनो वस्तुनो बुध-
 रूपवेदयत्त्वमुक्तम् अनेकान्तात्मकत्वं च सप्तभङ्गीप्रह-
 पणेन सुखोन्नेयं सग्रादिति सापि निरूपिता तस्रां च
 विरुद्धधर्माध्यासितं वस्तु पश्यन्त एकान्तवदिनी
 बुधरूपा विरोधमुद्भावयन्ति तेषां प्रमाणमार्गाच्च्य-
 वनमाह ।

उपाधिभेदोपहितं विरुद्धं

नार्थेष्वसत्त्वं सदवाच्यते च ।

इत्यप्रबुद्धैव विरोधभीता

जडास्तदिकान्तहताः पतन्ति ॥ २४ ॥

अर्थेषु पदार्थेषु चेतनाचेतनेष्वसत्त्वं न विरुद्धम्
 अस्तित्वेन सह विरोधं नानुभवतीत्यर्थः न केवलम-
 सत्त्वं न विरोधावरुद्धं किं तु सदवाच्यते सच्चावाच्यं
 च सदवाच्ये तयोर्भावा सदवाच्यते अस्तित्वावक्तव्यत्वे
 इत्यर्थः ते अपि न विरुद्धे तथाहि अस्तित्वं नास्ति-
 त्वेन सह न विरुध्यते अवक्तव्यत्वमपि विधिनिषेधा-
 त्मकमन्योन्यां न विरुध्यते अथ च अवक्तव्यत्वं वक्तव्य-
 त्वेन साकं न विरोधमुद्बहति अनेन च नास्तित्वा-
 स्तित्वावक्तव्यत्वलक्षणभेदव्ययेन सकलसप्तभङ्गा निर्वि-
 रोधता उपलक्षिता अमीषां लयाणां मुख्यत्वाच्छेषभ-
 ङ्गानां च संयोगजत्वेनामौषेवान्तर्भावादिति नन्वेते
 धर्माः परस्परं विरुद्धाः तत्कथमेकत्र वस्तुन्येषां समा-
 वेशः संभवति इति विशेषणद्वारेण हेतुमाह उपा-
 धिभेदोपहितमिति उपाधयोऽवच्छेदका अंशप्रका-
 रास्तेषां भेदो नानात्वं तेनोपहितमर्पितम् असत्त्वस्य
 विशेषणमेतत् उपाधिभेदोपहितं सदर्थेष्वसत्त्वं न
 विरुद्धं सदवाच्यतयोश्च वचनभेदं कृत्वा योजनीयम्
 उपाधिभेदोपहिते सती सदवाच्यते अपि न विरुद्धे
 अयमभिप्रायः परस्परपरिहारेण ये वर्तते तयोः शी-
 तोष्णवत्सहानवस्थानलक्षणो विरोधो न चात्रैवं
 सत्त्वासत्त्वयोरितरेतरमविष्यग्भावेन वर्तनात् न हि
 घटादौ सत्त्वमसत्त्वं परिहृत्य वर्तते पररूपेणापि स-
 त्वप्रसङ्गात् तथा च तद्व्यतिरिक्तार्थान्तराणां नैरर्थक्यं
 तेनैव त्रिभुवनसाध्यार्थक्रियाणां सिद्धेर्न चासत्त्वं

सत्त्वं परिहृत्य वर्तते स्वरूपेणाप्यसत्त्वप्राप्तेस्तथा च
निरुपाख्यत्वात्सर्वशून्यतेति तदा हि विरोधः स्याद्य-
द्येकोपाधिकं सत्त्वमसत्त्वं च स्यात् न चैवं यतो न
हि येनैवांशेन सत्त्वं तेनैवासत्त्वमपि किंत्व न्योपाधिकं
सत्त्वमन्योपाधिकं पुनरसत्त्वं स्वरूपेण हि सत्त्वं पर-
रूपेण चासत्त्वं दृष्टं हि एकस्मिन्नेव चित्तपटावयविनि
अन्योपाधिकं तु नीलत्वमन्योपाधिकाश्चेतरेवर्णा
नीलत्वं हि नीलीरागाद्युपाधिकं वर्णान्तराणि च
तत्तद्भ्रज्जनद्रव्योपाधिकानि एवं मेचकरत्नेऽपि तत्तद्व-
र्णपुङ्गलोपाधिकं वैविच्यमवसेयं न चैभिर्दृष्टान्तैः सत्त्वा-
सत्त्वयोर्भिन्नदेशत्वप्राप्तिश्चित्तपटाद्यवयविन एकत्वा-
त्तत्रापि भिन्नदेशत्वासिद्धेः कथंचित्पक्षस्तु दृष्टान्ते दा-
र्ष्टान्तिके च स्याद्वादिनां न दुर्लभः एवमप्यपरितोष-
श्चेदायुषतस्तर्ह्येकस्यैव पुंसस्तत्तदुपाधिभेदात्पितृत्वपुत्र-
त्वमातुलत्वभागिनेयत्वपितृव्यत्वम्मातृव्यत्वादिधर्मा-
णां परस्परविरुद्धानामपि प्रसिद्धिदर्शनात् किं वाच्यम्
एवमवक्तव्यत्वादयोऽपि वाच्याः इत्युक्तप्रकारेण उ-
पाधिभेदेन वास्तवं विरोधाभावमप्रबुद्धैवाज्ञात्वैव
एवकारोऽवधारणे स च तेषां सम्पग्ज्ञानस्याभाव
एव न पुनर्लेशतोऽपि भाव इति व्यनक्ति ततस्ते वि-
रोधभीताः सत्त्वासत्त्वादिधर्माणां बहिर्मुखशेमुष्या-
संभावितो यो विरोधः सहानवस्थानादिस्तस्माद्भीता-
स्वस्तमानसा अत एव जडास्तात्त्विकभयहेतोरभावेऽपि
तथाविधपशुवद्भीतत्वान्मूर्खाः परवादिनस्तदेकान्त-

हतास्तेषां सत्त्वादिधर्माणां य एकान्त इतरधर्म-
निषेधनेन स्वाभिप्रेतधर्मव्यवस्थापननिश्चयस्तेन हता
इव हताः पतन्ति स्खलन्ति पतिताश्च सन्तस्ते ऽन्या-
यमार्गाक्रमणेनासमर्था न्यायमार्गाध्वनीनानां च
सर्वेषामप्याक्रमणीयतां यान्तीति भावः यद्वा पत-
न्तीति प्रमाणमार्गतश्च्यवन्ते लोके हि सन्मार्ग च्युतः
पतित इति परिभाष्यते अथ वा यथा वज्रादिप्र-
हारेण हतः पतितो मूर्खामतुच्छामासाद्य निरुद्धवा-
क्प्रसरो भवति एवं तेऽपि वादिनः स्वाभिमतेकान्त-
वादेन युक्तिसरणिमननुसरन्तो वज्राशनिप्रायेण नि-
हताः सन्तः स्याद्वादिनां पुरतोऽ किञ्चित्करा वाङ्मा-
त्रमपि नोच्चारयितुमीशत इति अत्र च विरोधस्योपल-
क्षणत्वाद्वैयधिकरण्यमनवस्था संकरो व्यतिकरः संशयो
प्रतिपत्तिर्विषयव्यवस्थाहानिरित्येतेऽपि परोद्भाविता
दोषा अभ्यूह्यास्तथाहि सामान्यविशेषात्मकं वस्तुवत्यु-
पन्यस्ते परे उपालब्धारो भवन्ति यथा सामान्यवि-
शेषयोर्विधिप्रतिषेधरूपयोरेकवाभिन्ने वस्तुन्यसंभवा-
च्छीतोष्णवदिति विरोधः न हि यदेव विधेरधिकर-
णं तदेव प्रतिषेधस्याधिकरणं भवितुमर्हति द्वाभ्यां वा
स्वभावाभ्याम् एकेनैव चेत्तत्र पूर्ववद्विरोधः द्वाभ्यां वा
स्वभावाभ्यां सामान्यविशेषाख्यं स्वभावद्वयमधिकरो-
ति तदाऽनवस्था तावपि स्वभावान्तराभ्यां तावपि
स्वभावान्तराभ्यामिति येनात्मना सामान्यस्याधिक-
रणं तेन सामान्यस्य विशेषस्य च येनच विशेषस्या-

धिकरणं तेन विशेषस्य सामान्यस्य चेति संकरदोषः
 येन स्वभावेन सामान्यं तेन विशेषो येन विशेषस्तेन
 सामान्यमिति व्यतिकरः ततश्च वस्तुनोऽसाधारणा-
 कारेण निश्चेतुमशक्तेः संशयः ततश्चाप्रतिपत्तिः ततश्च
 प्रमाणविषयव्यवस्थाहानिरिति एते च दोषाः स्याद्वा-
 दस्य जात्यन्तरत्वान्निरवकाशा एवातः स्याद्वादमर्मवे-
 दिभिरुद्धरणीयास्तत्तदुपपत्तिभिरिति स्वतन्त्रयो नि-
 रेपेक्षयोरेव सामान्यविशेषयोर्विधिहृपयोस्तेषामवका-
 शात् अथ वा विरोधशब्दोऽत्रदोषवाची यथा विरुद्ध-
 माचरतीति दुष्टमित्यर्थः ततश्च विरोधेभ्यः विरोध-
 वैयधिकण्यादिदोषेभ्यो भीता इति व्याख्येयम् एवं च
 सामान्यशब्देन सर्वा अपि दोषव्यक्तयः संगृहीता
 भवन्तीति काव्यार्थः ॥ २३ ॥

अथानेकान्तवादस्य सर्वद्रव्यपर्यायव्यापित्वेऽपि मू-
 लभेदापेक्षया चातुर्विध्याभिधानद्वारेण भगवतस्तत्त्वा-
 म्तरसांस्वादसौहित्यमुपवर्णयन्नाह ।

स्यान्नाशि नित्यं सदृशं विरूपं
 वाच्यं न वाच्यं सदसत्तदेव ।
 विपश्चितां नाथ निपीततत्त्व-
 सुधोद्गतोद्गारपरंपरेयम् ॥ २५ ॥ ✓

स्यादित्यव्ययमनेकान्तद्योतकम् अष्टास्वपि पदेषु

योज्यं तदेवाधिकृतमेवैकं वस्तु स्यात्कथं चिन्नाग्नि न-
 शनशीलमनित्यमित्यर्थः स्यान्नित्यमविनाशधर्मीत्यर्थः
 एतावता नित्यानित्यलक्षणमेकं विधानं तथा स्यात्स-
 दृशम् अनुवृत्तिहेतुसामान्यरूपं स्याद्विरूपं विविधरूपं
 विसदृशपरिणामात्मकं व्यावृत्तिहेतुविशेषरूपमित्यर्थः
 अनेन सामान्यविशेषरूपो द्वितीयः प्रकारः तथा
 स्याद्वाच्यं वक्तव्यं स्यान्न वाच्यमवक्तव्यमित्यर्थः अत्र च
 समासेऽवाच्यमिति युक्तं तथाप्यवाच्यपदं योन्यादौ
 हृदमित्यसम्भयतापरिहार्थं न वाच्यमित्यसमस्तं च-
 कार स्तुतिकारः एतेन अभिलाष्यानभिलाष्यस्वरूप-
 स्तृतीयो भेदः तथा स्यात्सद्विद्यमानं अस्तिरूपमि-
 त्यर्थः स्यादसत्तद्विलक्षणमित्यनेन सदाख्या चतुर्थी वि-
 धा हे विपश्चितां नाथ संख्यावतां मुख्य इयमनन्त-
 रोक्तनिपीततत्त्वसुधोज्ज्वलतोद्गारपरम्परा तवेति प्रक-
 रणात्सामर्थ्याद्वा गम्यते तत्त्वं यथावस्थितवस्तुस्वरूप-
 परिच्छेदस्तदेव जरामरणापहारित्वाद्विबुधोपभोग्य-
 त्वान्मिथ्यात्वविषोर्भिन्निराकरिष्णुत्वादान्तराह्लाद-
 कारित्वाच्च पीपूषं तत्त्वमुधा नितरामनन्यतया पी-
 ता आस्वादिता या तत्त्वमुधा तस्या उद्गता प्रा-
 दुर्भूता तत्कारणिका या उद्गारपरम्परा उद्गारश्रे-
 णिरिवेत्यर्थः यथा हि कश्चिदाकण्ठं पीयूषरसमापीय
 तदनुविधायिनीमुद्गारपरम्परां सुञ्चति तथा भगवा-
 नपि जरामरणापहारितत्त्वामृतं स्वैरमास्वादय तद्-
 सानुविधायिनीं प्रस्तुतानेकान्तवादभेदचतुष्टयीलक्षणा-

मुद्गारपरम्परां देशनामुखेनोद्गीर्णवानित्याशयः अ-
थ वा यैरेकान्तवादिभिर्मिथ्यात्वगरलभोजनमाहृति
भक्षितं तेषां तत्तद्वचनयुक्ता उद्गारप्रकाराः प्राक्-
प्रदर्शिता यैस्तु पचेलिमप्राचीनपुण्यप्राग्भारानुगृही-
तेर्जगद्गुरुवदनेन्दुनिःस्यन्दितत्त्वामृतं मनोहत्य पीतं
तेषां विपश्चितां यथार्थवादविदुषां हे नाथ इयं
पूर्वदलदर्शितोल्लेखशेखरा उद्गारपरम्परेति व्याख्ये-
यम् एते चत्वारोऽपि वादास्तु स्यानेषु प्रागेव चर्चि-
तास्तथा हि आदीपमाव्योमेति वृत्ते नित्यानित्यवादः
अनेकमेकात्मकमिति काव्ये सामान्यविशेषवादः
सप्तभङ्ग्यामभिलाष्यानभिलाष्यवादः सदचङ्गादश्च इ-
ति न भूयः प्रयास इति काव्यार्थः ॥ २५ ॥

इदानीं नित्यानित्यपक्षयोः परस्परदूषणप्रकाश-
नवद्वलक्षणातया वैरायमाणयोरितरेतरोदीरितवि-
विधहेतुहेतिसंनिपातसंजातविनिपातयोरयत्नसिद्धप्र-
तिपक्षप्रतिक्षेपस्य भगवच्छासनसाम्राज्यस्य सर्वोत्क-
र्षमाह ।

य एव दोषाः किल नित्यवादे
विनाशवादेऽपि समास्त एव ।

परस्परध्वंसिषु कण्टकेषु

जयत्यदृष्यं जिनशासनं ते ॥२६॥

क्लिप्तेति निश्चये य एव नित्यवादे नित्यैकान्त-

वादे दोषाः अनित्यैकान्तवादिभिः प्रसञ्जिताः क्रम-
यौगपद्याभ्याम् अर्थक्रियानुपपत्त्यादयस्त एव विनाश-
वादेऽपि क्षणिकैकान्तवादेऽपि समास्तुल्या नित्यैका-
न्तवादिभिः प्रसज्यमाना अन्यनाधिकास्तथा हि नि-
त्यवादी प्रमाणयति सर्वं नित्यं सत्त्वात् क्षणिके स-
दसत्कालयोरर्थक्रियाविरोधात्तल्लक्षणं सत्त्वं नावस्थां
वध्नातीति ततो निवर्तमानमनन्यशरणातया नित्यत्वे-
ऽवतिष्ठते तथा हि क्षणिकोऽर्थः सन्वा कार्यं कुर्या-
दसन्वा गत्यन्तराभावात् न तावदाद्यः पक्षः समस-
मयवर्त्तिनि व्यापारयोगात् सकलभावानां परस्परं
कार्यकारणभावप्राप्त्याऽतिप्रसङ्गाच्च नापि द्वितीयः पक्षः
क्षोदं क्षमते असतः कार्यकरणशक्तिविकलत्वादन्य-
था शशविषाणादयोऽपि कार्यकारणयोगात्सहेरन् वि-
शेषाभावादिति अनित्यवादी नित्यत्ववादिनं प्रति पु-
नरेवं प्रमाणयति सर्वं क्षणिकं सत्त्वात्क्षणिके क्रम-
यौगपद्याभ्यामर्थक्रियाविरोधात् अर्थक्रियाकारित्वस्य
च भावलक्षणत्वात् ततोऽर्थक्रियाव्यावर्तमाना स्व-
क्रोडीकृतां सत्तां व्यावर्त्तयेदिति क्षणिकसिद्धिः न हि
नित्योऽर्थोऽर्थ क्रियां क्रमेण प्रवर्तयितुमुत्सहते पूर्वार्थ-
क्रियाकरणस्वभावोपमर्दहारेणोत्तरक्रियाया क्रमेण
प्रवृत्तेरन्यथा पूर्वक्रियाकरणाविरामप्रसङ्गात् तत्त्वभा-
वप्रच्यवे च नित्यता प्रयाति अतादवस्थस्यानित्यता-
लक्षणत्वात् अथ नित्योऽपि क्रमवर्त्तिनं सहकारिका-
रणमर्थमुदीक्षमाणस्तावदासीत् पश्चात्तमासाद्य क्र-

मेण कार्यं कुर्यादिति चेन्न सहकारिकारणस्य नित्ये
 ऽकिञ्चित्करत्वात् अकिञ्चित्करस्यापि प्रतीक्षणेऽन-
 वस्थाप्रसङ्गात् नापि यौगपदेन नित्योऽर्थोऽर्थक्रियां
 कुरुते अर्ध्यक्षविरोधात् न ह्येककालं सकलाः क्रियाः
 प्रारम्भाणः कश्चिदुपलभ्यते करोतु वा तथाप्यादा-
 क्षण एव सकलक्रियापरिसमाप्तेर्द्वितीयादिक्षणेष्वकु-
 र्वाणस्यानित्यता बलादाढौकते करणाकरणयोरेक-
 स्मिन्विरोधात् इति तदेवमेकान्तद्वयेऽपि ये हेतवस्ते
 युक्तिसाम्याद्विरुद्धं न व्यभिचरन्तीत्यविचारितरमणी-
 यतया मुग्धजनसमर्थं चोत्पादयन्तीति विरुद्धा व्य-
 भिचारिणोऽनैकान्तिका इति अत्र च नित्यानित्यैका-
 न्तप्रक्षप्रतिक्षेप एवोक्तः उपलक्षणात्वाच्च सामान्यविशे-
 षादेकान्तवादा अपि मिथस्तुल्यदोषतया विरोधा-
 व्यभिचारिण एव हेतुनोपस्पृशन्तीति परिभाषनीयम्
 अथोत्तरार्द्धं व्याख्यायते परस्परेत्यादि एवं च कण्टकेषु
 क्षुद्रशत्रुषु एकान्तवादिषु परस्परध्वंसिषु सत्सु पर-
 स्परस्मात् ध्वंसन्ते विनाशमुपयान्तीत्येवं शीलाः सु-
 न्दोपसुन्दरदिति परस्परध्वंसिनस्तेषु हे जिन ते तव
 शासनं स्याद्वादप्ररूपगणनिपुणं द्वादशाङ्गीरूपं प्रवचनं
 पराभिभावुकानां कण्टकानां स्वयमुच्छिन्नत्वेनैवाभा-
 वादधृष्यम् अपराभवनीयं “शक्ताहं कृत्याश्चे”ति कृत्य-
 विधानाद्वर्षितुमशक्यं धर्षितुमर्हं वा जयति सर्वोत्क-
 र्षेण वर्तते यथा कश्चिन्महाराजः पीवरपुण्यपरोपाकः
 परस्परं विष्टह्य स्वयमेव क्षयमुपेयिवत्सु द्विषत्सु अय-

तसिद्धनिष्कण्टकत्वं समृद्धं राज्ञमुपभुञ्जानः सर्वोत्-
कृष्टो भवत्येवं त्वच्छासनमपीति काव्यार्थः ॥ २६ ॥

अनन्तरकाव्ये नित्यानित्यादौ कान्तवाददोष-
सामान्यमभिहितमिदानीं कतिपयतत्तद्विशेषान्नाम-
ग्राहं दर्शयंस्तत्परूपकारणामसङ्गतोद्भवकतयोद्भूततथा-
विधिरिपुजनजनितोपद्रवमिव परिव्रातुर्धरित्रीपतेस्त्रि-
जगत्पतेः पुरतो भुवनत्रयं प्रत्युपकारकारितामा
विष्करोति ।

नैकान्तवादे सुखदुःखभोगौ
न पुण्यपापे न च बन्धमोक्षौ ।
दूर्नीतिवादव्यसनासिनैवं
परैर्विलुप्तं जगदप्यशेषम् ॥ २७ ॥

एकान्तवादे नित्यानित्यैकान्तपक्षाभ्युपगमे न सु-
खदुःखभोगौ घटेते न च पुण्यपापे घटेते न च बन्धमो-
क्षौ घटेते पुनःपुनर्नजः प्रयोगोऽत्यन्ताघटमानताद-
र्शनार्थः तथाह्येकान्तनित्ये आत्मनि तावत् सुखदुःख-
भोगौ नोपपद्येते नित्यस्य हि लक्षणं अप्रच्युतानुत्प-
न्नस्थिरैकरूपत्वं ततो यदात्मा सुखमनुभूय स्वकार-
णकलापसामग्रीवशात् दुःखमुपभुङ्क्ते तदा स्वभाव-
भेदादनित्यत्वापत्त्या स्थिरैकरूपताहानिप्रसङ्गः एवं
दुःखमनुभूय सुखमुपभुञ्जानस्यापि वक्तव्यम् अथाव-
स्थाभेदादयं व्यवहारो न चावस्थासु भिद्यमानास्वपि

तद्वतो भेदाः सर्पस्येव कुण्डलार्जवाद्यवस्थास्त्विति चेन्न-
 नु तास्ततो व्यतिरिक्ता अव्यतिरिक्ता वा व्यति-
 रेके तास्तस्येति संबन्धाभावो ऽतिप्रसङ्गात् अव्यति-
 रेके तु तद्वानेवेति तदवस्थितैव स्थिरैकहृपताहानिः
 कथं च तदेकान्तैकहृपत्वेऽवस्थाभेदोऽपि भवेदि-
 ति किं च सुखदुःखभोगौ पुण्यपापनिर्वर्त्यौ त-
 न्निर्वर्तनं चार्थक्रिया सा च कूटस्थनित्यस्य क्रमे-
 णाक्रमेण वा नोपपद्यत इत्युक्तप्रायमत एवोक्तं
 न पुण्यपापे इति पुण्यं दानादिक्रियोपार्जनौयं शु-
 भं कर्म पापं हिंसादिक्रियासाध्यमशुभं कर्म ते अ-
 पि न घटेते प्रागुक्तनीतेः तथा न बन्धमोक्षौ बन्धः
 कर्मषुद्गुणैः सह प्रतिप्रदेशमात्मनो बन्धयः पिण्डव-
 दन्योन्यसंश्लेषः मोक्षः कृतस्त्रकर्मक्षयस्ताव्येकान्त-
 नित्ये न सगतां बन्धो हि संयोगविशेषः स चाप्राप्तानां
 प्राप्तिरितिलक्षणः प्राक्कालभाविनी अप्राप्तिरन्यावस्था
 उत्तरकालभाविनी प्राप्तिरन्या तदनयोरप्यवस्थाभेद-
 दोषो दुस्तरः कथं चैकहृपत्वे सति तस्याकस्मिको ब-
 न्धनसंयोगः बन्धनसंयोगाच्च प्राक्किं नायं मुक्तो ऽभवत्
 किं च तेन बन्धनेनासौ विवृतिमनुभवति न वा अ-
 नुभवति चेच्चर्मादिवदनित्यः नानुभवति चेन्निर्विका-
 रत्वे सता वा तेन गगनस्येव न कोऽप्यस्य विशेष
 इति बन्धवैफल्यान्नित्यं मुक्त एव स्यात्ततश्च विशीर्णा
 जगति बन्धमोक्षव्यवस्था तथा च पठन्ति ।

वर्षातपाभ्यां किं व्योमश्चर्मण्यस्ति तयोः फलम् ।

चर्मोपमश्चेत्तोऽनित्यः खतुल्यश्चेदसत्फलः ।

बन्धानुपपत्तौ मोक्षसंग्राह्यनुपपत्तिर्वन्धनविच्छे-
दपर्यायत्वान्मुक्तिशब्दस्येति एवमनित्यैकान्तवादेऽपि
सुखदुःखाद्यनुपपत्तिरनित्यं हि अत्यन्तोच्छेदधर्मकं
तथाभूते चात्मनि पुण्योपादानक्रियाकारिणो निर-
न्वयं विनष्टत्वात् कस्य नाम तत्फलभृतसुखानुभवः
एवं पापोपादानक्रियाकारिणोऽपि निरवयवनाशे
कस्य दुःखसंवेदनमस्तु एवं चान्यः क्रियाकारी अ-
न्यश्च तत्फलभाक्तेत्यसमञ्जसमापद्यते ।

अथ यस्मिन्नेव हि सन्ताने आहिता कर्मवासना ।

फलं तत्रैव सन्त्यक्ते कर्षासे रक्तता यथा ॥

इति वचनान्नासमञ्जसमित्यपि बाध्यात् सन्ता-
नवासनयोरवास्तत्वेन प्रागेव निर्लोठितत्वात् तथा
पुण्यपापे अपि न घटेते तयोर्हि अर्थक्रिया सुखदुःखो
पभोगस्तदनुपपत्तिश्चानन्तरमेवोक्ता ततोऽर्थक्रियाका-
रित्वाभावात्तयोरप्यघटमानत्वं किं चानित्यः क्षणमा-
त्रस्यायी तस्मिंश्च क्षणे उत्पत्तिमात्रव्यग्रत्वात्तस्य कुतः
पुण्यपापोपादानक्रियार्जनं द्वितीयादिक्षणेषु चाव-
स्थातुमेव न लभते पुण्यपापोपादानक्रियाऽभावे च
पुण्यपापे कुतो निर्मूलत्वात्तदसत्त्वे च कुतस्तनः सुख-
दुःखभोगः आस्तां वा कथं चिदेतत् तथाहि पूर्वक्ष-
णसदृशेनोत्तरक्षणेन भवितव्यम् उपादानानुरूपत्वा-
दुपादेयस्य ततः पूर्वक्षणादुःखितादुत्तरक्षणः कथं
सुखित उत्पद्यते कथं च सुखितात्ततः स दुःखितः

स्याद्विसदृशभागतापत्तेरेवंपुण्यपापादावपि तस्माद्य-
 त्किंचिदेतत् एवं बन्धमोक्षयोरप्यसम्भवो लोकेऽपि हि
 य एव बद्धः स एव मुच्यते निरन्वयनाशाभ्युपगमे
 च एकाधिकरणत्वाभावात्सन्तानस्य चावस्तुत्वात्-
 कुतस्तयोः सम्भावनामात्रमपीति परिणामिनि चा-
 त्मनि स्वीक्रियमाणे सर्वं निर्वाधमुपपद्यते परिणामो-
 ऽवस्थान्तरगमनं न च सर्वथाह्यवस्थानं न च सर्वथा
 विनाशः “परिणामस्तद्विदामिष्ट” इति वचनात् पत-
 ज्जलिटीकाकारोऽप्याह अस्थितस्य द्रव्यस्य पूर्वधर्मनि-
 वृत्तौ धर्मान्तरोत्पत्तिः परिणाम इति एवं सामान्य-
 विशेषसदसदभिलाषानभिलाष एकान्तवादेष्वपि सु-
 खदुःखाद्यभावः स्वयमभियुक्तैरभ्यूह्यः अथोत्तरार्द्धव्या-
 ख्या एवमनुपपद्यमानेऽपि सुखदुःखभोगादिव्यवहारे
 परतीर्थिकैरथ च परमार्थतः शत्रुभिः परशब्दो हि श-
 च्चुपर्यायोऽप्यस्ति दुर्नीतिवादव्यसनासिना नीयते एक-
 देशविशिष्टोऽर्थः प्रतीतिविषयमाभिरिति नीतयो न-
 या दृष्टा नीतयो दुर्नीतयो दुर्नयास्तेषां वदनं परेभ्यः
 प्रतिपादनं दुर्नीतिवादस्तत्र यद्यसन्नमत्यासक्तिरौ-
 चित्यनिरपेक्षा प्रवृत्तिरिति यावत् दुर्नीतिवादव्यसनं
 तदेव सद्बोधशरीरोच्छेदनशक्तियुक्तत्वादसिरिवासिः
 कृपाणो दुर्नीतिवादव्यसनासिस्तेन दुर्नीतिवादव्यस-
 नासिना करणभूतेन दुर्नयप्ररूपणहेवाकखड्गेन एव
 सित्यनुभवसिद्धं प्रकारमाह अपिशब्दस्य भिन्नक्रम-
 त्वादशेषमपि जगन्निखिलमपि त्रैलोक्यगतजन्तुजातं

विलुप्तं सम्यग्ज्ञानादिभावप्राणव्यपरोपणेन व्यापा-
दितं तत्त्रायस्वेत्याशयः सम्यग्ज्ञानादयो हि भाव-
प्राणाः प्रावचनिकैर्गीयन्ते अत एव सिद्धेष्वपि जीव-
व्यपदेशोऽन्यथा हि जीवधातुः प्राणधारणार्थेऽभिधी-
यते तेषां च दशविधप्राणधारणाभावादजीवत्वप्रा-
प्तिः सा च विरुद्धा तस्मात्संसारिणो दशविधद्रव्य-
प्राणधारणाज्जीवाः सिद्धाश्च ज्ञानादिभावप्राणधार-
णादिति सिद्धं दुर्नयस्वरूपं चोत्तरकाव्ये व्याख्यास्याम
इति काव्यार्थः ॥ २७ ॥

सांप्रतं दुर्नयनयप्रमाणप्रहणद्वारेण “प्रमाणन-
वैरधिगम” इति वचनात् जीवाजीवादितत्त्वाधिगम-
निवन्धनानां प्रमाणनयानां प्रतिपादयितुः स्वात्मिनः
स्याद्वादविरोधिदुर्नयमार्गनिराकरिष्णुमनन्यसामान्य-
वचनातिशयं सुवन्ताह ।

सदेव सत्स्यात्सदिति त्रिधाऽर्थो

मीयेत दुर्नीतिनयप्रमाणैः ।

यथार्थदर्शी तु नयप्रमाण-

पथेन दुर्नीतिपथं त्वमास्थः ॥२८॥

अर्थ्यते परिच्छिद्यत इत्यर्थः पदार्थस्त्रिधा विभिः
प्रकारैर्मयीयेत परिच्छिद्येत विधौ सप्तमौ कैस्त्रिभिः
प्रकारैरित्याह दुर्नीतिनयप्रमाणैर्नीयते परिच्छि-
द्यते एकदेशविशिष्टोऽर्थ आभिरिति नीतयो नया

दृष्टा नीतयो दुर्नीतयो दुर्नया इत्यर्थः नया नै-
गमाद्याः प्रमीयते परिच्छिद्यते ऽर्योऽनेकान्तविशि-
ष्टोऽनेनेति प्रमाणं स्याद्वादोऽन्तः प्रत्यक्षपरोक्षल-
क्षणं दुर्नीतयश्च नयाश्च प्रमाणे च दुर्नीतिनय-
प्रमाणानि तैः केनोल्लेखेन मीयेतेत्याह सदेव सत्या-
त्सदिति अव्यक्तत्वान्नपुंसकत्वं यथा किं तस्य गर्भं
जातमिति सदेवेति दुर्नयः सदिति नयः स्यात्सदिति
प्रमाणं तथा हि दुर्नयस्तावत्सदेवेति ब्रवीति अस्त्येव
घट इति अयं वस्तुन्येकान्तास्तित्वमेवाभ्युपगच्छन्ति-
रधर्माणां तिरस्कारेण स्वाभिप्रेतमेव धर्मं व्यवस्थापयति
दुर्नयत्वं चास्य मिथ्यारूपत्वात् मिथ्यारूपत्वं च तत्
धर्मान्तराणां सतामपि निङ्गवात् तथा सदित्युल्लेख-
वान्नयः स ह्यस्ति घट इति घटे स्वाभिमतमस्तित्वधर्मं
प्रसाधयन् शेषधर्मेषु गजनिमीलकामालम्बते न चास्य
दुर्नयत्वं धर्मान्तरातिरस्कारात् न च प्रमाणत्वं स्या-
च्छब्देनालाञ्छितत्वात् स्यात्सदिति स्यात्कथं चित्स-
द्वस्तु इति प्रमाणं प्रमाणत्वं चास्य दृष्टे दृष्टावाधि-
तत्वाद्विपक्षे बाधकसद्भावाच्च सर्वं हि वस्तु स्वरूपेण
सत्पररूपेण चासदित्यसकृदुक्तं सदिति दिङ्मात्रदर्श-
नार्थमनया दिशा असत्त्वमित्यत्त्वानित्यत्त्ववक्तव्यत्वाव-
क्तव्यत्वसामान्यविशेषादपि बोद्धव्यम् इत्थं वस्तुस्वरूप-
माख्याय स्तुतिमाह यथार्थदर्शीत्यादि दुर्नीतिप्रथं दुर्न-
यसार्गं तु शब्दस्य अवधारणार्थस्य भिन्नक्रमत्वात्त्वमेव
स्यात्स्त्वमेव निराकृतवान् न तीर्थान्तरदैवतानि केन

कृत्वा नयप्रमाणपथेन नयप्रमाणे उक्तस्वरूपे तयो-
 मार्गेण प्रचारेण यतस्त्वं यथार्थदर्शी यथार्थोऽस्ति
 तथैव पश्यतीत्येवंशीलो यथार्थदर्शी विमलकेव-
 लज्योतिषा यथावस्थितवस्तुदर्शी तीर्थान्तरशास्तर-
 स्तु रागादिदोषकलङ्कितत्वेन तथाविधज्ञानाभावाद्
 यथार्थदर्शिनस्ततः कथं नाम दुर्नयपथमथने प्रगल्भ-
 न्ते ते तपस्विनः न हि स्वयमनयप्रवृत्तः परेषामनयं
 निषेद्धुमुद्धुरतां धत्ते इदमुक्तं भवति यथा कश्चित्सन्मा-
 र्गवेदी परीपकारदुर्ललितः पुरुषश्चौर इवावटकण्ट-
 काद्याकीर्णं मार्गं परित्यज्य पथिकानां गुणादोषोभय-
 विकलं दोषासृष्टगुणयुक्तं च मार्गमुपदर्शयति एवं
 जगन्नाथोऽपि दुर्नयतिरस्करणेन भव्येभ्यो नयप्रमा-
 णमार्गं प्ररूपयतीति आस्य इत्यस्यतेरद्वयतन्यां “ शा-
 स्यस्तिवक्तिव्यातेरडि”त्यडि “श्रुयत्यसवचपत श्वास्य-
 वोचपप्रमि”ति अस्यादेशे स्वरादेस्तास्त्विति वृद्धौ रूपं
 मुख्यवृत्त्या च प्रमाणस्यैव प्रामाण्यं यच्चात्र नथानां प्र-
 माणातुल्यकक्षतास्थापनं तत्तत्प्रामनुयोगद्वारभूततथा
 प्रज्ञापनाङ्गत्वज्ञापनार्थं चत्वारि हि प्रवचनानुयो-
 गमहानगरस्य द्वाराणि उपक्रमो निक्षेपो ऽनुगमो
 नयश्चेति एतेषां च स्वरूपमावश्यकभाष्यादिभिर्निर्हप-
 णीयम् इह तु नोच्यते ग्रन्थगौरवभयात् अत्र चैकत्र
 समासान्तः पथिन्शब्दः अन्यत्र चाव्युत्पन्नः पथ-
 शब्दोऽदन्त इति पथशब्दस्य द्विःप्रयोगो न दुष्यति अ-
 थ दुर्नयनयप्रमाणस्वरूपं किञ्चिन्निरूप्यते तत्रापि प्र-

यमं नयस्वरूपं तदनधिगमे दुर्नयस्वरूपस्य दुष्परि-
 ज्ञानत्वादत्र चाचार्येण प्रथमं दुर्नयनिर्देशो यथोत्तरं
 प्राधान्यावबोधनार्थः कृतः तत्र प्रमाणप्रतिपन्नार्थक-
 देशपरामर्शो नयः अनन्तधर्माध्यासितं वस्तु स्वाभि-
 प्रेतैकधर्मविशिष्टं नयति संवेदनकोटिमारोहयतीति
 नयः प्रमाणप्रवृत्तेरुत्तरकालभावौ परामर्श इत्यर्थः न-
 याश्चानन्तानन्तधर्मत्वाद्वस्तुनस्तदेकधर्मपर्यवसितानां
 वक्तुरभिप्रायाणां च नयत्वात् तथा च वृद्धाः “जाव
 ई थाव पणपहा तावईयाचे बहुन्ति नयवाया” इति ।
 तथापि चिरन्तनाचार्यैः सर्वसंग्राहिसप्ताभिप्रायपरिक-
 ल्पनाद्वारेण सप्तनयाः प्रतिपादितास्तदाथा नैगमसं-
 ग्रहव्यवहारश्चसूत्रशब्दसमभिहृतैवभूता इति कथ-
 मेषां सर्वसंग्राहकत्वमिति चेदुच्यते अभिप्रायस्ताव-
 दर्थद्वारेण शब्दद्वारेण वा प्रवर्तते गत्यन्तराभावात्
 तत्र ये के चनार्थनिहणप्रवणाः प्रमात्रभिप्रायास्ते
 सर्वेऽप्यादेः नयचतुष्टयेऽन्तर्भवन्ति ये च शब्दविचारच-
 तुरास्ते शब्दादिनयत्रय इति तत्र नैगमः सत्तालक्षणं
 महासामान्यमवान्तरसामान्यानि च द्रव्यत्वगुणत्व-
 कर्मत्वादीनि तथान्त्यान्विशेषान्मुक्तासाधारणरूप-
 लक्षणानवान्तरविशेषाश्चापेक्षया पररूपव्यावर्तनक्ष-
 मान् सामान्यादत्यन्तविनिर्मुक्तस्वरूपानभिप्रैति इदं
 च स्वतन्त्रसामान्यविशेषवादे क्षुब्धमिति न पृथ-
 क्प्रयत्नः प्रवचनप्रसिद्धिनिलयनप्रस्थदृष्टान्तद्वयगम्य-
 श्चायं संग्रहस्तु अशेषविशेषतिरोधानद्वारेण सामा-

न्यहपतया विश्वमुपादत्ते एतच्च सामान्यैकान्तवादे
 प्राक्प्रपञ्चितं व्यवहारस्त्वेवमाह यथा लोकग्राहमे-
 व वस्तुस्तु किमनया अदृष्टाव्यवक्रियमाणवस्तुपरि-
 कल्पनकष्टप्रिष्टिकया यदेव च लोकव्यवहारपथम-
 वतरति तस्यैवानुग्राहकं प्रमाणमुपलभ्यते नेतरस्य न
 हि सामान्यमनादिनिधनमेकं संग्रहाभिमतं प्रमाण-
 भूमिस्तथानुभवाभावात् सर्वस्य सर्वदर्शित्वप्रसङ्गाच्च
 नापि विशेषाः परमाणुलक्षणाः क्षणक्षयिणाः प्रमा-
 णगोचरास्तथाप्रवृत्तेरभावात् तस्मादिदमेव निखिल-
 लोकावाधितं प्रमाणप्रसिद्धं कियत्कालभावि स्थूल-
 तामाविष्माणमुदकादग्राहरणाद्यर्थक्रियानिवर्तनक्षमं व-
 स्तुरूपं पारमार्थिकं पूर्वोत्तरकालभावि तत्पर्यायपर्या-
 लोचना पुनरज्यायसी तत्र प्रमाणप्रसराभावात्
 प्रमाणमन्तरेण विचारस्य कर्तुमशक्यत्वात् अवस्तु-
 त्वाच्च तेषां किं तद्गोचरपर्यालोचनेन तथा हि पूर्वो-
 त्तरकालभाविनो द्रव्यविवर्त्ताः क्षणक्षयिपरमाणुलक्ष-
 णा वा विशेषा न कथं चन लोकव्यवहारमुपरचयन्ति त-
 न्न ते वस्तुहृपाः लोकव्यवहारोपयोगिनामेव वस्तुत्वा-
 दत एव पन्थाः गच्छति कुण्डिका स्रवति गिरिर्दह्यते म-
 च्छाः क्रोशन्तीत्यादिव्यवहाराणां प्रामाण्यं तथा च वा-
 चक मुख्यः “लौकिकसम उपचारः प्रायो विस्तृतार्थो
 व्यवहारः” इति ऋजुसूत्रः पुनरिदं मन्यते वर्तमान-
 क्षणविवर्त्यैव वस्तुरूपं नातीतमनागतं च अतीतस्य
 विनष्टत्वाद्नागतस्यालब्धात्मलाभत्वात्स्वरविधाणा-

दिभ्योऽविशिष्यमाणतया सकलशक्तिविरहहृत्पत्वा-
 न्तार्थक्रियानिवर्तनक्षमत्वं तदभावाच्च न वस्तुत्वं
 यदेवार्थक्रियाकारि तदेव परमार्थसदिति वचनात्
 वर्तमानक्षणातिङ्गितं पुनर्वस्तुहृत्वं समस्तार्थक्रियासु
 व्याप्नियत इति तदेव पारमार्थिकं तदपि च निरंश-
 मभ्युपगन्तव्यम् अंशव्याप्तेर्युक्तिरिक्तत्वात् एकस्थानेक-
 स्वभावात्तान्तराण्यनेकस्वावयवव्यापनायोगात् अनेक-
 भावतैवास्त्विति चेन्न विरोधव्याघ्राघ्रातत्वात् तथा
 हि यदोक्तः स्वभावः कथमनेकोऽनेकश्चेत्कथमेक
 एकानेकयोः परस्परपरिहारेणावस्थानात्तस्मात्स्वह-
 र्पनिमग्नाः परमाणव एव परस्पररोपसर्पणद्वारेण कथं-
 चिन्निचयहृत्पतामापन्ना निखिलकार्येषु व्यापारभाज
 इति त एव स्वलक्षणं न स्थूलतां धारयत् पारमार्थि-
 कमिति एवमसमाभिप्रायेण यदेव सूक्ष्मं तदेव वस्तु न
 परकीयम् अनुपयोगित्वादिति शब्दस्तु हृदितो याव-
 न्तो ध्वनयः कस्मिंश्चिदर्थे प्रवर्तन्ते यथेन्द्रशक्रपुरन्द-
 रादयः सुरपती तेषां सर्वेषामप्येकमर्थमभिप्रैति
 किल प्रतीतिवशादप्याशब्दाव्यतिरेकोऽर्थस्य प्रति-
 पाद्यते तथैव तस्यैकत्वं वा प्रतिपादनीयं न चेन्द्र-
 शक्रपुरन्दरादयः पर्यायशब्दा विभिन्नार्थवाचितया
 कदा चन प्रतीयन्ते तेभ्यः सर्वदैकाकारपरामर्शोत्प-
 त्तेरस्खलितवृत्तितया तथैव व्यवहारदर्शनात् तस्मा-
 देक एव पर्यायशब्दानामर्थ इति शङ्क्यते आह्वयतेऽ-
 नेनाभिप्रायेणार्थ इति निरुक्तादेकार्थप्रतिपादना-

भिप्रायेणैव पर्यायध्वनीनां प्रयोगात् यथा चार्थ
 पर्यायशब्दानामेकमर्थमभिप्रैति तथा तटस्तटी तट-
 मिति विरुद्धलिङ्गलज्जाधर्माभिसंबन्धाद्वस्तुनो भेदं
 चाभिधत्ते न हि विरुद्धधर्मकृतं भेदमनुभवतो वस्तुनो
 विरुद्धधर्मायोगो युक्तः एवं संख्याकालकारकपुरु-
 षादिभेदादपि भेदोऽव्युपगन्तव्यः तत्र संख्या एक-
 त्वादिः कालोऽतीतादिः कारकं कर्त्तादिः पुरुषः
 प्रथमपुरुषादिः समभिहृष्टस्तु पर्यायशब्दानां प्रवि-
 भक्तमेवार्थमभिमन्यते तद्यथा इन्दनादिन्द्रः परमै-
 श्वर्यमिन्द्रशब्दवाच्यं परमार्थतस्तद्वत्यर्थे अतद्भूति पु-
 नरुपचारतो न वा कश्चित् तद्वान् सर्वशब्दानां पर-
 स्परविभक्तार्थप्रतिपादिततया आश्रयाश्रयिभावेन प्रवृ-
 त्त्यसिद्धेः एवं शकनाच्छक्रः पूर्यारणात्पुनरुद्गतादि-
 भिन्नार्थत्वं सर्वशब्दानां दर्शयति प्रमाणयति च शब्दा
 अपि भिन्नार्थाः प्रविभक्तव्युत्पत्तिनिमित्तकत्वादिह
 ये ये प्रविभक्तव्युत्पत्तिनिमित्तकास्ते ते भिन्नार्थाः
 यथेन्द्रपशुपुरुषशब्दा विभिन्नव्युत्पत्तिनिमित्तकाश्च
 पर्यायशब्दा अपि अतो भिन्नार्था इति एवं-
 भूतः पुनरेवं भाषते यस्मिन्नर्थे शब्दो व्युत्पाद्यते स
 व्युत्पत्तिनिमित्तमर्थो यदैव प्रवर्तते तदैव तं शब्दं प्रव-
 र्तमानमभिप्रैति न सामान्येन यथोद्काङ्क्षरणवेलायां
 योषिदादिमस्तकाहृष्टो विशिष्टचेष्टावानेव घटोऽभि-
 धीयते न शेषो घटशब्दव्युत्पत्तिनिमित्तशून्यत्वात् प-
 टादिवदिति अतीतां भाविनीं वा चेष्टामङ्गीकृत्य सा-

मान्येनैवोच्यत इति चेन्न तयोर्विनष्टानुत्पन्नतया शश-
विषाणकल्पत्वात् तथापि तद्वारेण शब्दप्रवर्तने सर्वत्र
प्रवर्तयितव्यो विशेषाभावात् किं च यदतीतवत्स्यच्चे-
ष्टापेक्षया घटशब्दोऽचेष्टावत्यपि प्रयुज्येत कपालस्य-
त्पिण्डादावपि तत्प्रवर्तनं दुर्निवारं स्याद्विशेषाभावात्
तस्मादात्र क्षणे व्युत्पत्तिनिमित्तमविकलमस्ति तस्मि-
न्नेव सोऽर्थस्तच्छब्दवाच्य इति अत्र संग्रहश्लोकाः ।

अन्यदेव हि सामान्यमभिन्नं ज्ञानकारणं ।

विशेषोऽप्यन्य एवेति मन्यते नैगमो नयः ॥ १ ॥

सद्रूपतानतिक्रान्तस्वस्वभावमिदं जगत् ।

सत्ताद्रूपतया सर्वसंगृह्णन् संग्रहो मतः ॥ २ ॥

व्यवहारस्तु तामेव प्रतिवस्तुव्यवस्थिताम् ।

तथैव दृश्यमानत्वाद्यापारयति देहिनः ॥ ३ ॥

तत्त्वज्ञसूत्रनीतिः स्याच्छुद्धपर्यायसंश्रिता ।

नश्वरस्यैव भावस्य भावात्स्थितिवियोगतः ॥ ४ ॥

बिरोधलिङ्गसंख्यादिभेदाद्भिन्नस्वभावताम् ।

तस्यैव मन्यमानोऽयं शब्दः प्रत्यवतिष्ठते ॥ ५ ॥

तथाविधस्य तस्यापि वस्तुनः क्षणवर्तिनः ।

ब्रूते समभिच्छेदस्तु संज्ञाभेदेन भिन्नताम् ॥ ६ ॥

एकस्यापि ध्वनेर्वाच्यं सदा तन्नोपपद्यते ।

क्रियाभेदेन भिन्नत्वादेवंभूतोऽभिमन्यते ॥ ७ ॥

अत एव च परामर्शा अभिप्रेतधर्माविधारणा-
त्मकतया शेषधर्मातिरिक्कारेण प्रवर्तमाना दुर्नयसं-
ज्ञामश्रुवते तद्वत्प्रभावितसत्ताका हि खल्वेते प-

रप्रवादास्तथा हि नैगमनयदर्शनानुसारिणौ नैया-
यिकवैशेषिकौ संग्रहाभिप्रायप्रवृत्ताः सर्वेऽप्यद्वैतवादाः
सांख्यदर्शनं च व्यवहारनयानुपाति प्रायश्चार्वाक-
दर्शनम् ऋजुसूत्राकृतप्रवृत्तबुद्ध्यस्तथागताः शब्दादि-
नयावलम्बिनो वैयाकरणादयः उक्तं च सोदाहरणं
नयदुर्नयस्वरूपं श्रीदेवसूरिपादैः तथा च तद्गन्धः “नो-
यते येन श्रुताख्यप्रमाणविषयीकृतस्यार्थस्यांशस्तदित-
रांशौदासीन्यतः स प्रतिपत्तुरभिप्रायविशिष्टो नय”
इति स्वाभिप्रेतादंशादितरांशापलापी पुनर्नयाभासः
स व्याससमासाभ्यां द्विप्रकारः व्यासतोऽनेकविकलः
समासतस्तु द्विभेदो द्रव्यार्थिकः पर्यायार्थिकश्च आद्यो
नैगमसंग्रहव्यवहारभेदात् तेषां धर्मयोर्धर्मिणोर्धर्मध-
र्मिणोश्च प्रधानोपसर्जनभावेन यद्विवक्ष्यं स नैकगमो
नैगमः सच्चैतन्यमात्मनीति धर्मयोर्वस्तुपर्यायवद्द्रव्यमि-
ति धर्मिणोः क्षणमेकं सुखी विषयासक्तजीव इति ध-
र्मधर्मिणो धर्मद्वयादीनामैकान्तिकप्रार्थक्याभिसंधिनैग-
माभासः यथात्मनि सत्त्वचैतन्ये परस्परमत्यन्तपृथग्भू-
ते सामान्यमात्रग्राही परामर्शः संग्रहः अयमुभयवि-
कल्पः परोऽपरश्च अशेषविशेषिष्वौदासीन्यं भजमानः
शुद्धद्रव्यं सन्मात्रमभिमन्यमानः परः संग्रहः विष्वक्मेकं
सद्विशेषादिति यथा सत्ताद्वैतं स्वौकुर्वाणः सकल-
विशेषान्निराचक्षास्तदाभासः यथा सत्तैव तत्त्वं ततः
पृथग्भूतानां विशेषाणामदर्शनात् द्रव्यत्वादीन्यवान्त-
रसामान्यानि मन्वानस्तद्भेदेषु गजनिर्मौलिकामव-

लब्धमानः पुनरपसंग्रहः धर्माधर्माकाशकालपुद्ग-
 लद्रव्याणामैक्यं द्रव्यत्वाभेदादित्यादिर्यथा तद्द्रव्यत्वा-
 दिकं प्रतिजानानस्तद्विशेषान्निष्ठवानस्तदाभासः यथा
 द्रव्यत्वमेव तत्त्वं ततोऽर्थांतरभूतानां द्रव्याणामनुप-
 लब्धेः संग्रहेण गोचरीकृतानामर्थानां विधिपूर्व-
 मवहरणं येनाभिसन्धिना क्रियते स व्यवहारः यथा
 यत्सत्तद्द्रव्यं पर्यायो वेत्यादिः यः पुनरपारमार्थिकं
 द्रव्यपर्यायप्रविभागमभिप्रैति स व्यवहाराभासः यथा
 चावाकदर्शनं पर्यायार्थिकश्चतुर्वी ऋजुसूत्रः शब्दः
 समभिहूढ एवंभूतश्च ऋजुवर्तमानक्षणस्यायिपर्या-
 यमात्रप्राधान्यतः सूत्रश्रृङ्गभिप्रायः ऋजुसूत्रः यथा
 सुखविवर्तः संप्रत्यस्तीत्यादिः सर्वथा द्रव्यापलापी
 पुनस्तदाभास यथा बभूव भवति भविष्यति सुमेरुरि-
 त्यादिः तद्भेदेन तस्य तमेव समर्थयमानो यथा तथाग-
 तमतं कालादिभेदेन ध्वनेरर्थभेदं प्रतिपद्यमानः
 शब्दः तदाभासः यथा बभूव भवति भविष्यति सुमेरु-
 रित्यादयो भिन्नकालाः शब्दा भिन्नकालमेवाभिदध-
 ति भिन्नकालशब्दत्वान्नाट्टक्सिद्धान्यशब्दवदित्यादिः
 पर्यायशब्देषु निरुक्तिभेदेन भिन्नमर्थं समभिरोहय-
 न्ममभिहूढः इन्दनादिन्द्रः शकनाच्छक्रः पूर्वोरणात्
 पुरन्दर इत्यादिषु यथा पर्यायध्वनीनामभिधेयनाना-
 त्वमेव कक्षीकुर्वाणस्तदाभासः यथेन्द्रः शक्रः पुरन्दर
 इत्यादयः शब्दा भिन्नाभिधेया एव भिन्नशब्दत्वात्क-
 रिकुरङ्गशब्दवदित्यादिः शब्दानां स्वप्रवृत्तिनिमि-

तभूतक्रियाविष्टमर्थं वाच्यत्वेनाभ्युपगच्छन्नेवंभूतः य-
थेन्दनमनुभवन्निन्द्रः शकनक्रियापरिणतः शक्रः पृर्दा-
रणप्रवृत्तः पुरन्दर इत्युच्यते क्रियानाविष्टं वस्तु
शब्दो वाच्यतया प्रतिक्षिपंस्तु तदाभासः यथा वि-
शिष्टचेष्टाशून्यं घटाख्यं वस्तु नैव घटशब्दवाच्यं घटश-
ब्दप्रवृत्तिनिमित्तभूतक्रियाशून्यत्वात्पटवदित्यादिः ए-
तेषु चत्वारः प्रथमेऽर्थं निरूपणप्रवणत्वादर्थनयाः
शेषास्तु त्रयः शब्दवाच्यार्थगोचरतया शब्दनयाः पूर्वः-
पूर्वो नयः प्रचुरगोचरः परः परस्तु परिमितविषयः
सन्मात्रगोचरात्संग्रहान्नैगमो भावाभावभूमिकत्वाद्
भूमविषयः सद्विशेषप्रकाशकाद् व्यवहारतः संग्रहः
समस्तसत्त्वमूहोपदर्शकत्वाद्बहुविषयः वर्तमानवि-
षयादृजुसूत्राद्व्यवहारस्त्रिकालविषयावलम्बित्वादन-
ल्पार्थः कालादिभेदेन भिन्नार्थोपदर्शिनः शब्दा-
दृजुसूत्रस्तद्विपरीतवेदकत्वान्महार्थः प्रतिपर्यायश-
ब्दमर्थभेदमभीप्सतः समभिहृष्टाच्छब्दस्तद्विपर्याय-
नुयायित्वात्प्रभूतविषयः प्रतिक्रियं विभिन्नमर्थ-
प्रतिजानानादेवंभूतात्समभिहृष्टस्तदन्यथास्थापकत्वा-
न्महागोचरः नयवाक्यमपि स्वविषये वर्तमानं वि-
धिप्रतिषेधाभ्यां सप्तभङ्गीमनुव्रजतीति विशेषार्थिनां
नयानां नामान्वर्थविशेषलक्षणाच्चेपपरिहारादिचर्च-
स्तु भाष्यमहोदधिगन्धहस्तिटीकान्यायावतारादि-
ग्रन्थेभ्यो निरीक्षणीयः प्रमाणं तु सम्यगर्थनिर्णयल-
क्षणं सर्वनयात्मकं स्याच्छब्दलाञ्छितानां नयानामेव

प्रमाणत्रयपदेशभाक्त्वात् तथा च श्रीविमलनाथ-
स्तवे समन्तभद्रः ।

नयास्तव स्यात्पदलाञ्छना इमे

रसोपविद्धा इव लोहधातवः ।

भवत्यभिप्रेतफला यतस्ततो

भवन्तमायाः प्रणता हितैषिणः ॥

इति तच्च द्विविधं प्रत्यक्षं परोक्षं तत्र प्रत्यक्षं द्विधा
सांख्यवहारिकं पारमार्थिकं च सांख्यवहारिकं द्विविध-
मिन्द्रियानिन्द्रियनिमित्तभेदात्तद्वितयमवग्रहेहावाय-
धारणाभेदादेकैकशश्रुत्विकल्पम् अवग्रहादीनां स्वह-
पं सुप्रतौतत्वान्न प्रतन्यते पारमार्थिकं पुनस्त्यन्त्र-
भावात्ममात्रापेक्षं तद्द्विविधं चायोपशमिकं चायिकं
च आद्यम् अवधिमनःपर्यायभेदाद् द्विधा चायिकं तु
केवलज्ञानमिति परोक्षं च स्मृतिप्रत्यभिज्ञानोहाऽनु-
मानागमभेदात्पञ्चप्रकारं तत्र संस्कारप्रबोधसम्भूतम-
नुभूतार्थविषयं तदित्याकारं वेदनं स्मृतिः तत्तीर्थ-
करविश्वमिति यथा अनुभवस्मृतिहेतुकं तिर्यगूर्ध्वता-
सामान्यादिगोचरं संकलनात्मकं ज्ञानं प्रत्यभिज्ञानं
यथा तज्जातौय एवायं गोपिण्डो गोसदृशो गवयः स
एवायं जिनदत्त इत्यादिः उपलम्भानुपलम्भसम्भवं वि-
कालीकलितसाध्यसाधनसम्बन्धाद्यालम्बनमिदमस्मिन्
सत्येव भवतीत्यादाकारं संवेदनमृहस्तर्कापरपर्यायः
यथा यावान् कश्चिद्रूपः स सर्वो वज्रौ सत्येव भवती-
ति तस्मिन्सत्यसौ न भवत्येवेति वा अनुमानं द्विधा

स्वार्थं परार्थं च तत्त्वान्यथानुपपत्त्येकलक्षणहेतुगृहणं
संबन्धस्मरणकारणकं साध्यविज्ञानं स्वार्थं पक्षहेतुव-
चनात्मकं परार्थं मनुमानमुपचारात् आप्तवचनादा-
धिर्भूतमर्थसंवेदनमागमः उपचारादाप्तवचनं चेति
स्मृत्यादीनां च विशेषसवरूपं स्याद्वादरत्नाकरात् सा-
क्षेपपरिहारं ज्ञेयमिति प्रमाणांतराणां पुनरर्थापत्त्यु-
पमानसम्भवप्रातिभैतिह्यानामत्रैवान्तर्भावः सन्निक-
र्षादीनां तु जडत्वादेव न प्रामाण्यमिति तदेवंविधेन
नयप्रमाणोपन्यासेन दुर्नयमार्गस्त्वया खिलीकृत इ-
ति काव्यार्थः ॥२८॥

इदानीं सप्तद्वीपसमुद्रमात्रो लोक इति वावटूक-
लोकानां तन्मात्रलोके परिमितानामेव सत्त्वानां स-
म्भवात् परिमितात्मवादिनां दोषदर्शनमुखेन भगव-
त्प्रणीतं जीवानन्त्यवादं निर्दोषतयाऽभिष्टुवन्नाह ।

मुक्तोऽपि वाऽभ्येतु भवं भवो वा

भवस्थशून्योऽस्तु मितात्मवादे ।

षड्जीवकायं त्वमनन्तसंख्य-

माख्यस्तथा नाथ यथा न दोषः २९ ॥

मितात्मवादे संख्यातानामात्मनामभ्युपगमे दूष-
णद्वयमुपतिष्ठते तत्क्रमेण दर्शयति मुक्तोऽपि वाऽभ्ये-
तु भवमिति मुक्तो निर्वृत्तिप्राप्तः सोऽपि वाऽपि-
विस्मये वा शब्द उत्तरदोषापेक्षया समुच्चयार्थः यथा

देवो वा दानवो वेति भवमध्येतु संसारमभ्यागच्छतु
 इत्येको दोषप्रसङ्गः भवो वा भवस्यशून्योऽस्तु भवः
 संसारः स वा भवस्यशून्यः संसारिजीवैर्विरहितो
 ऽस्तु भवतु इति द्वितीयो दोषप्रसङ्गः इदमत्राकृतं य-
 दि परिमितः एवात्मानो मन्यन्ते तदा तत्त्वज्ञाना-
 भ्यासप्रकर्षादिक्रमेणापवर्गं गच्छन्तु तेषु संभाव्यते
 खलु कश्चित्कालो यत्र तेषां निर्दृष्टिकालस्यानादिनि-
 धनत्वादात्मनां च परिमितत्वात् संसारस्य रिक्तता
 भवन्ती केन वार्यतां समुन्नीयते हि प्रतिनियतसलि-
 लपटलपरिपूरिते सरसि पवनतपनातपनजनोदञ्च-
 नादिना कालान्तरे रिक्तता न चायमर्थः प्रामाणि-
 कस्य कस्यचित्प्रसिद्धः संसारस्य स्रूढपहानिप्रसङ्गात्
 तत्स्वरूपं ह्येतद्वत् कर्मवशवर्त्तिनः प्राणिनः संसरन्ति
 समसार्पुः संसरिष्यन्ति चेति सर्वेषां च निर्वृतत्वे
 संसारस्य वा रिक्तत्वं हठादभ्युपगन्तव्यं मुक्तैर्वा पुन-
 र्भव आगन्तव्यं न च क्षीणकर्मणां भवाधिकारः ।

दग्धे बीजे यथा ऽत्यन्तं प्रादुर्भवति नाङ्कुरः ।

कर्मबीजे तथा दग्धे न रोहति भवाङ्कुरः ॥१॥

इति वचनात् आह च पतञ्जलिः “सति मूले
 तद्विपाको जाल्यायुर्भोगा” इति एतद्वीका “च सत्सु क्ले-
 शेषु कर्माशयो विपाकारम्भी भवति नोच्छिन्नक्लेशमूलः
 यथा तुषावनडाः शालितण्डुला अदग्धबीजभावाः
 प्ररोहणसमर्था भवन्ति नापनीततुषा दग्धबीजभावा
 तथा क्लेशावनडः कर्माशयो विपाकप्ररोही भवति

नापनीतक्लेशो न दग्धबीजभावो वेति”स च विपाक-
 स्त्रिविधो जातिरायुर्भोग इति अन्नपादोऽप्याह
 “न प्रवृत्तिः प्रतिसंधानाय हीनक्लेशस्ये ” ति एवं
 विभङ्गज्ञानिशिवराजर्षिमतानुसारिणो दूषयित्वोत्त-
 रार्द्धेन भगवदुपपन्नमपरिमितात्मवादं निर्दोषतया
 सौति षड्जीवेत्यादि त्वं तु हे नाथ अनन्तमंख्यम्
 अनन्ताख्यसंख्याविशेषयुक्तः षड्जीवकायम् अजीवन्
 जीवन्ति जीविष्यन्ति चेति जीवा इन्द्रियादिज्ञाना-
 दिद्रव्यभावप्राणधारणयुक्तास्तेषां “संधे वानर्ध्वे” इति
 चिनोतेर्धञि आदेश कर्त्तवे कायः समूहो जीवकायः
 पृथिव्यादिषष्ठां जीवकायानां समाहारः षड्जीव-
 कायं पादादिदर्शनान्नपुंसकत्वम् अथवा षष्ठां जीवा-
 नां कायः प्रत्येकं संवातः षड्जीवकायस्तं षड्जीव-
 कायं पृथिव्यप्तेजोवायुवनस्पतितमलक्षणषड्जीवनि-
 कायं तथा तेन प्रकारेण आख्यः मर्यादया प्ररूपि-
 तवान् यथा येन प्रकारेण न दोषो दूषणमिति
 जात्यपेक्षमेकवचनं प्रागुक्तदोषद्वयजातीया अन्येऽपि
 दोषा यथा न प्रादुष्यन्ति तथा त्वं जीवानन्त्यमुपदि-
 श्वानित्यर्थः आख्य इति आङ्पूर्वस्य ख्यातेरडि सिद्धिः
 त्वमित्येकवचनं चेदं ज्ञापयति यज्जगद्गुरोरेवैकस्ये-
 दृक्प्ररूपणसामर्थ्यं न तीर्थान्तरशास्त्राणिमिति पृथि-
 व्यादीनां पुनर्जीवत्वमित्थं साधनीयं यथा सात्मिका
 विद्रुमशिलादिरूपा पृथिवी कुंदे सामानधातूत्यानाद्
 दर्भाङ्गुरवत् भौममन्त्रोऽपि सात्मकं क्षतभूसजाती-

यस्य स्वभावस्य सम्भवात् शालूरवत् अन्तरिक्षमपि सा-
त्मकम् अम्बादिविकारे स्वतःसम्भूय पातात् मत्स्या-
दिवत् तेजोऽपि सात्मकम् आहारोपादानेन वृद्ध्या-
दिविकारोपलम्भात् पुरुषाङ्गवत् वायुरपि सात्मकः
अपरप्रेरितत्वे तिर्यग्गतिमत्वाङ्गोवत् वनस्पतिरपि
सात्मकः क्छेदादिभिर्लान्यादिदर्शनात् पुरुषाङ्गवत्
केषां चित् स्वाङ्गोपाङ्गोपश्लेषादिविकाराच्च अपकर्ष-
तश्चैतन्याद्वा सर्वेषां सात्मकत्वसिद्धिराप्तवचनाच्च
वसेषु च कृमिपिपीलिकाभ्रमरमनुष्यादिषु न केषां-
चित्सात्मकत्वे विगानमिति यथा च भगवदुपज्ञे
जीवानन्त्ये न दोषस्तथा दिग्भावं भाव्यते भगवन्मते
हि प्रमां जीविकायानामेतदल्पबहुत्वं सर्वस्तोका-
स्त्वसकायिनस्तेभ्योऽसंख्यातगुणास्तेजःकायिकास्तेभ्यो
विशेषाधिका पृथिवीकायिकास्तेभ्यो विशेषाधिका अ-
कायिकास्तेभ्यो विशेषाधिका वायुकायिकास्तेभ्योऽन-
न्तगुणा वनस्पतिकायिकास्ते च व्यावहारिका अ-
व्यावहारिकाश्च ।

गोलाय असंगिज्जा असंखनिग्रोयगोल उभणिउ ।

इक्किक्कंमि निगोएअणन्तजीवासुखेयच्च ॥ १ ॥

सिध्भन्तिजतियाखलु इहसंववहारजीवरासिउ ।

इति अणाइवणस्सइ रासीउततियातंमि ॥ २ ॥

इति वचनात् यावन्तश्च यतो गच्छन्ति सुक्तिं
जीवास्तावन्तोऽनादिनिगोदवनस्पतिराशेस्तवागच्छ-
न्ति न च तावता तस्य काचित्परिहाणिर्नि-

गोदजीवानन्त्यस्याक्षयत्वात् निगोदस्वरूपं च सम-
यमागरादवगन्तव्यम् अनाद्यनन्तेऽपि काले ये के-
चिन्निवृत्ता निर्वान्ति निर्वस्यन्ति च ते निगोदा-
नामनन्तभागेऽपि न वर्तन्ते नावर्त्तिष्यत न वर्त्यन्ति
ततश्च कथं मुक्तानां भवागमनप्रसङ्गः कथं संसार-
स्य रिक्तताप्रसक्तिरिति अभिप्रेतं चैतदन्ययूध्यानाम-
पि यथा चोक्तं वार्त्तिककारेण ।

अत एव विशुद्धात्सु मुच्यमानेषु सन्ततम् ।

ब्रह्माण्डलोकजीवानामनन्तत्वादशून्यता ॥१॥

अन्यन्यनातिरिक्तत्वे र्युज्यते परिमाणवत् ।

वस्तुन्यपरिमेये तु नूनं तेषामसम्भवः ॥ २ ॥

इति काव्यार्थः ॥ २६ ॥

अधुना परदर्शनानां परस्परविरुद्धार्थसमर्थकत-
या मत्सरिचत्वं प्रकाशयन् सर्वज्ञोपज्ञसिद्धान्तस्यान्यो-
न्यानुगतसर्वनयमयतया मात्सर्याभावमाविर्भावयति ।

अन्योन्यपक्षप्रतिपक्षभावात्

यथा परे मत्सरिणः प्रवादाः ।

नयानशेषानविशेषमिच्छन्

न पक्षपाती समयस्तथा ते ॥३७॥

प्रकर्षेणोद्यते प्रतिपाद्यते स्वाभ्युपगतोऽर्थो वैरिति
प्रवादाः यथा येन प्रकारेण परे भवन्त्यासनादन्ये
प्रवादा दर्शनानि मत्सरिणः अतिशयने मत्त्वर्था-
वविधानात्सातिशयासहनताशालिनः क्रोधकापा-

यकलुषितान्तःकरणाः सन्तः पक्षपातिनः इतरपक्ष-
 तिरस्कारेण स्वकक्षीकृतपक्षव्यवस्थापनप्रवणा वर्तन्ते
 कक्षाद्वेतोर्मत्सरिण इत्याह अन्योन्यपक्षप्रतिपक्ष-
 भावात् पक्ष्यते व्यक्तीक्रियते साध्यधर्मवैशिष्ट्येन
 हेत्वादिभिरिति पक्षः कक्षीकृतधर्मप्रतिष्ठापनाय
 साधनोपन्यासस्तस्य प्रतिकूलः पक्षः प्रतिपक्षः प-
 क्षस्य प्रतिपक्षो विरोधी पक्षस्तस्य भावः प-
 क्षप्रतिपक्षभावः अन्योन्यं परस्परं यः पक्षप्रति-
 पक्षत्वम् अन्योन्यपक्षप्रतिपक्षभावस्तच्चात् तथा
 हि य एव मीमांसकानां नित्यः शब्द इति प-
 क्षः स एव च सौगतानां प्रतिपक्षस्तन्मते श-
 ब्दस्यानित्यत्वात् य एव सौगतानाम् अनित्यः
 शब्द इति पक्षः स एव मीमांसकानां प्रतिपक्ष एवं
 सर्वप्रयोगेषु योज्यं तथा तेन प्रकारेण ते तव सम्यक्
 एति गच्छति शब्दोऽर्थमनेनेति “पुन्नास्मि घे” समयः
 संकेतो यद्वा सम्यगवैपरीत्येनेयन्ते ज्ञायन्ते जीवाजी-
 वादयोऽर्था अनेनेति समयः सिद्धान्तो ऽथ वा सम्य-
 गयन्ते गच्छन्ति जीवादयः पदार्थाः स्वस्मिन् रूपे
 प्रतिष्ठां प्राप्नुवन्ति अस्मिन्निति समय आगमः न प-
 क्षपाती नैकपक्षानुरागी पक्षपातित्वस्य कारणं म-
 त्सरित्वं परप्रवादेषूक्तं त्वत्समयस्य च मत्सरित्वा-
 भावा न्न पक्षपातित्वं पक्षपातित्वं हि मत्सरित्वेन
 व्याप्तं व्यापकं च निवर्तमानं व्याप्यमपि निवर्तयतीति
 मत्सरित्वे निवर्तमाने पक्षपातित्वमपि निवर्तत

इति वाच्यवाचकभावलक्षणो सम्बन्धे षष्ठी सूत्रापेक्ष-
या गणधरकर्तृकत्वेऽपि समयस्यार्थापेक्षया भ-
गवत्कर्तृकत्वाद्वाच्यवाचकभावो न विरुध्यते “ अ-
च्छं भासद् आरहा सुतं गन्धन्ति गणहराणि
उणमि ” ति वचनात् अथ वा उत्पादव्ययधौ-
व्यप्रपञ्चः समयस्तेषां च भगवता साक्षान्मातृ-
कापदरूपतयाभिधानात् तथा चार्पम् “उपपन्ने वा
विगमे वा ध्रुवेति वा” इत्यदोषः मत्सरित्वाभाव-
मेव विशेषणद्वारेण समर्थयति नयानशेषानविशेष-
मिच्छन् इति अशेषान् समस्तान् नयान् नैगमा-
दीन् अविशेषं निर्विशेषं यथा भवत्येवमिच्छन्नाका-
ङ्क्षन् नयात्मकत्वादनेकान्तवादस्य यथा विशकलि-
तानां मुक्तामणीनामेकसूत्रानुसूतानां हारव्यपदेश
एवं पृथगभिसन्धीनां नयानां स्याद्वादलक्षणैकसूत्रप्रो-
तानां श्रुताख्यप्रमाणव्यपदेश इति ननु प्रत्येकं नया-
नां विरुद्धत्वे कथं समुदितानां निर्विरोधिता उ-
च्यते यथा हि समीचीनं मध्यस्थं न्यायनिर्णेतारमा-
साद्य परस्परं विवदमाना अपि वादिनो विवादाद्वि-
रमन्ति एवं नया अन्योन्यं वैरायमाणा अपि सार्व-
ज्ञं शासनमुपेत्य स्याच्छब्दप्रयोगोपशमितविप्रतिपत्तयः
सन्तः परस्परमच्यन्तसुहृद्भूयावतिष्ठन्ते एवं च सर्वन-
यात्मकत्वे भगवत्समयस्य सर्वदर्शनमयत्वमविरुद्धमेव
नयरूपत्वाद्दर्शनानां न च वाच्यं तर्हि भगवत्समय-
स्तेषु कथं नोपलभ्यत इति समुद्रस्य सर्वसरिन्मयत्वे-

ऽपि विभक्तासु तास्वनुपलम्भात् तथा च वक्तृवचनयो-
रैक्यमध्यवस्य श्रीसिद्धसेनदिवाकरपादाः ।

उद्धाविव सर्वसिन्धवः

समुदीर्णास्त्वयि नाथ दृष्टयः ।

न च तासु भवान्प्रदृश्यते

प्रविभक्तासु सरित्स्त्रिवोदधिः ॥१॥

अन्ये त्वेवमाचक्षते यथा अन्योन्यपक्षप्रतिप-
क्षभावात्परे प्रवादा मत्सरिणस्तथा तव समयः सर्वन-
यान्मध्यस्थतयाऽङ्गीकुर्वाणो न मत्सरी यतः कथं भूतः
पक्षपाती पक्षमेकपक्षाभिनिवेशं पातयति तिरस्करो-
तीति पक्षपाती अत्र च व्याख्याने न मत्सरीति वि-
धेयपदं पूर्वस्मिंश्च पक्षपातीति विशेषः अत्र च क्लिष्टा-
क्लिष्टव्याख्यानविवेको विवेकिभिः स्वयं कार्य इति
काव्यार्थः ॥३०॥

इत्थंकारं कतिपयपदार्थविवेचनद्वारेण स्वामिनो
यथार्थवादाख्यं गुणमभिष्टुत्य समग्रवचनातिशयव्या-
वर्णने स्वस्यासामर्थ्यं दृष्टान्तपूर्वकमुपदर्शयन् औद-
त्यपरिहाराय भङ्ग्यन्तरतिरोहितस्वाभिधानं प्रकाश-
यन्निगमनमाह ।

वाग्वैभवं ते निखिलं विवेक्तु-

माशास्महे चेन्महनीयमुख्य ।

लङ्घेम जङ्गालतया समुद्रं

वहेम चन्द्रद्युतिपानतृष्णाम् ॥३१॥

विभव एव वैभवं प्रज्ञादित्वात्स्वार्थेऽण् विभोर्भा-
 वः कर्म चेति वा वैभवं वाचां वैभवं वाग्वैभवं वचन-
 संपत्त्यकर्षणं विभोर्भाव इति पक्षे तु सर्वनयव्यापकत्वं
 विभुशब्दस्य व्यापकपर्यायतया कूटत्वात् ते तव सं-
 वन्धिनं निखिलं कृतस्त्वं विवेक्तुं विचारयितुं चेद्यदि
 वयमाशास्महे इच्छामो हे महनीयमुख्य महनीयाः
 पूज्याः पञ्चपरमेष्ठिनस्तेषु मुख्यः प्रधानभूतः आद्य-
 त्वान्तस्य सम्बोधनं ननु सिद्धेभ्यो हीनगुणत्वादहंतां
 कथं वागतिशयशालिनामपि तेषां मुख्यत्वं न च ही-
 नगुणत्वमसिद्धं प्रव्रज्यावसरे सिद्धेभ्यस्तेषां नमस्का-
 रकरणश्रवणात् “काउण नमस्कारं सिद्धानमभिग्रहन्तु
 सो गिराहे” इति श्रुतकेवलिवचनात् भैवम् अहं दुप-
 देशेनैव सिद्धानामपि परिज्ञानात् तथा चार्षम् “अर-
 हन्तु वरासेणं सिद्धानज्जंति तेषां अरिहाई” इति
 ततः सिद्धं भगवत एव मुख्यत्वं यदि तव वा-
 ग्वैभवं निखिलं विवेक्तुमाशास्महे ततः किमित्या-
 ह लङ्गेमेत्यादि तदा इत्यध्याहार्यं तदा ज-
 ङ्गालतया जाङ्गिकतया वेगवत्तया समुद्रं लङ्गेभ
 किल समुद्रमिवातिक्रामामस्तथा वह्नेम धारये-
 म चन्द्रद्युतीनां चन्द्रमरीचीनां पानं चन्द्रद्युति-
 पानं तत्र तृष्णा तर्षोऽभिलाष इति यावत् चन्द्र
 द्युतिपानतृष्णा उभयत्रापि सम्भावे सप्तमी यथा
 कश्चिच्चरणचङ्क्रमणवेगवत्तया यानपात्वाद्यन्तरेणापि
 समुद्रं लङ्घितुमीहते यथा कश्चिच्चन्द्रमरीचीरमृतमयीः

श्रुत्वा चुलुकादिना पातुमिच्छति न चैतद्द्वयमपि श-
 क्यसाधनं तथा न्यक्षेण भवदीयवाग्वैभववर्णनाकाङ्क्षाऽ-
 पि अशक्यारम्भप्रवृत्तितुल्या आस्तां तावन्तावकौनव-
 चनविभवानां सामास्त्येन विवेचनविधानं तद्विषया-
 काङ्क्षापि महत्साहसमिति भावार्थः अथ वा लघु शोष-
 णो इति धातोर्लङ्गेऽपि शोषयेम समुद्रं जङ्घालतया धृति
 सहसाऽतिक्रमणार्थं लङ्गेऽपि प्रयोगे दुर्लभं परस्मैपदम्
 अनित्यं वा आत्मनेपदमिति अत्र चौद्धत्यपरिहारेऽ-
 धिक्कृतेऽपि यदाशास्त्रहे इत्यात्मनि बहुवचनमाचार्यः
 प्रयुक्तवांस्तदिति सूचयति यद्विद्यन्ते जगति मत्सदृशा-
 मन्दमेधसो भूयांसः स्तोतार इति बहुवचनमात्रेण न
 खल्वहंकारविकारस्तोतरि प्रभौ शङ्कनीयः प्रत्युत नि-
 रभिमानताप्रासादोपरिपताकारोप एवावधारणीय इ-
 ति काव्यार्थः । एष्वेकत्रिंशतिवृत्तेषूपजातिच्छन्दः ॥३१॥

एवं विप्रतारकैः परतीर्थिकैर्व्यामोहमये तमसि
 निमज्जितस्य जगतोऽभ्युदरणे ऽव्यभिचारिवचनता-
 साध्येनान्ययोगव्यवच्छेदेन भगवत एव सामर्थ्यं दर्श-
 यन् तदुपास्तिविन्यस्तमानसानां पुरुषाणामौचित्य-
 चतुरतां प्रतिपादयति ।

इदं तत्त्वातत्त्वव्यति-
 करकरालेन्यधतमसे
 जगन्मायाकारैरिव
 हतपरैर्ह्य विनिहितम् ।

तद्वत्तुं शक्तो नियत-
मविसंवादिवचन-
स्त्वमेवातस्त्रातस्त्वयि

कृतसपर्याः कृतधियः ॥ ३२ ॥

ब्रह्मं प्रत्यक्षोपलभ्यमानं जगद्विष्वमुपचाराज् जग-
द्वर्ती जनो हतपरैर्हता अधमा ये परे तीर्थान्त-
रीया हतपरे तैर्मायाकारैरिवैन्द्रजालिकैरिव शां-
वरीयप्रयोगनिपुणैरिवेति यावत् अन्वतमसे नि-
विडान्वकारे हा इति खिदे विनिहितं विशेषेण
निहितं स्थापितं पातितमित्यर्थः अन्धं करोतीत्य-
न्वयति अन्वयतीत्यन्धं तच्च तत्तमश्चेत्यन्वतमसं “स-
मवान्वतमस” इत्यप्रत्ययस्तस्मिन्नन्वतमसे कथंभूते-
ऽन्वतमस इति द्रव्यान्यकारव्यवच्छेदार्थमाह तत्त्वा-
तत्वव्यतिकरकराले तत्त्वं चातत्त्वं च तत्त्वातत्त्वे
तयोर्व्यतिकरो व्यतिकीर्णता स्वभावविनिमयस्तत्त्वा-
तत्वव्यतिकरस्तेनकराले भयंकरे यवान्वतमसे तत्त्वे
ऽतत्त्वाभिनिवेशोऽतत्त्वे च तत्त्वाभिनिवेश इत्येवं रूपो
व्यतिकरः संजायत इत्यर्थः अनेन च विशेषणो न प-
रमार्थतो मिथ्यात्वं मोहनौयमेवान्वतमसं तस्यैवेदृश-
लक्षणत्वात् तथा च ग्रन्थान्तरे प्रस्तुतस्तुतिकारपादः

अदेवे देवबुद्धिर्या गुरुधीरगुरौ च या ।

अधर्मे धर्मबुद्धिश्च मिथ्यात्वं तद्विपर्ययात् ॥

ततोऽयमर्थो यथा किलैन्द्रजालिकास्तथाविधमुशि-
 क्षितपरव्यामोहनकलाप्रपञ्चास्तथाविधमौषधीमन्त्र-
 हस्तलाघवादिप्रायं किञ्चित्प्रयुज्य परिषज्जनं माया-
 मये तमसि मज्जयन्ति तथा परतीर्थिकैरपि तादृक्प्र-
 कारदुरधीतकुतर्कयुक्तोरुपदर्श्य जगदिदं व्यामोहम-
 हान्धकारे निक्षिप्तमिति तज्जगदुद्धर्तुं मोहमहान्धका-
 रोपस्रवात्कष्टं नियतं निश्चितं त्वमेव नान्यः शक्तः स-
 मर्थः किमर्थमित्यमेकस्यैव भगवतः सामर्थ्यमुपवर्ण्यते
 इति विशेषणद्वारेण कारणमाह अविशंवादिवच-
 नः कषच्छेदतापलक्षणापरीक्षावयविशुद्धत्वेन फलप्रा-
 प्तौ न विसंवदतीत्येवं शीलमविसंवादि तथाविधं
 वचनमुपदेशो यस्यासावविसंवादिवचनो ऽव्यभिचारि-
 वागित्यर्थः यथा च पारमेश्वरी वाग्न विसंवादमासा-
 दयति तथा तत्र तत्र स्याद्वादसाधने दर्शितं कषादि-
 स्वरूपं चेत्यमाचक्षते प्रावचनिकाः

पाणवहार्दयाणं यावद्वाणाणजोमुपडिसेहो ।

ष्माण्मयणार्दयाणं जोअविहीरासधम्मकसो ॥

वप्पाणुद्वाणेणं जेण न वाहिज्जरातयंनियमा ।

संभवइयपरिशुद्धं सो पुणधम्मं मिच्छेउत्ति ॥

जीवादभाववाउ वंधाइपसाहगोइहंतावो ।

राएहिं परिमुद्धो धम्मो धंमतणमुवेइ ॥

तीर्थान्तरीयाप्ता हि न प्रकृतपरीक्षावयविशुद्धा वा-
 दिन इति ते महामोहान्धतमसे एव जगत्यातयितुं स-
 मर्था न पुनस्तदुद्धर्तुम् अतः कारणात्कुतः कारणात्कुम-

तद्धान्तात्तवान्तःपतितभुवनाभ्युद्धारणासाधारणसाम-
र्थ्यलक्षणात् हे नातस्त्रिभुवनपरित्यागप्रवीण काकाऽव-
धारणस्य गम्यमानत्वात्त्वय्येव विषये न देवान्तरे कृत-
धियः करोतिरत्रपरिकर्मणि वर्तते यथा हस्तौ कुरु
पादौ कुरु इति कृता परिकर्मिता तत्त्वोपदेश-
पेशलतत्तच्छास्त्राभ्यासप्रकर्षेण संस्कृता धीर्बुद्धियेयां
ते कृतधियश्चिद्वयाः पुरुषाः कृतसपर्याः प्रादिकं
विनाप्यादिकर्मणो गम्यमानत्वात् कृता कर्तुमारब्धा
सपर्या सेवाविधि यैस्ते कृतसपर्याः आराध्यान्तरपरि-
त्यागेन त्वय्येव सेवाहेवाकितां परिशीलयन्तीति शिख-
रिणीच्छन्दोऽलंकृतकाव्यार्थः ॥ ३२ ॥

समाप्ता चैयमव्ययगव्यवच्छेदद्वयशिक्षास्तव-
नटीका ॥

येषामुद्वलहेतुहेतिरुचिरः प्रामाणिकाधूसृष्टां
हेमाचार्यसमुद्भवस्तवनभूरर्थः समर्थः सखा ।
तेषां दुर्नयदस्यसंभवमयास्पृष्टात्मनां संभव
त्यायासेन विना जिनागमपुरप्राप्तिः शिवश्रीप्रदा ॥ १ ॥
चातुर्विद्यमहोदधे भगवतः श्रीहेमसूरे गिरां
गम्भीरार्थविलोकने यदभवद्दृष्टिः प्रकृष्टा मम ।
द्राघौयःसमयादराग्रहपराभूतप्रभृतावमं
तन्नूनंगुरुपादरेणुकणिकासिद्धाञ्जनस्योर्जितम् ॥ २ ॥
अन्यान्यशास्त्रतत्संगतचित्तहारि
पुष्पोपमेयकतिचिन्निचितप्रमेयैः ।
दृष्ट्वा ममान्तिमजिनस्तुतिदृष्टिमेनां

मालामिवामलहृदो हृदये बहन्तु ॥ ३ ॥

प्रमाणमिद्वान्तविरुद्धमत्र

यत्किंचिदुक्तं मतिमान्द्यदोषात् ।

मात्सर्यमुत्सार्य तदार्यचित्ताः

प्रसादमाधाय विशोधयन्तु ॥ ४ ॥

उर्व्यामेष सुधाभुजां गुरुरिति त्रैलोक्यविस्तारिणो

यत्रेयं प्रतिभाभरादनुमिति निर्दम्भमुज्जृम्भते ।

किं चामी विबुधाः सुधेतिवचनोद्धारं यदीयं मुदा

शंसन्तः प्रथयन्ति तामतितमां संवादमेदस्विनीम् ॥ ५ ॥

नागेन्द्र गच्छ गोविन्दवर्त्तोऽलंकारकौस्तुभाः ।

ते विश्ववन्द्या नन्द्यासुहृदयप्रभसूरयः ॥ ६ ॥

श्रीमल्लिषेणसूरिभिरकारि तत्पदगगनदिनमणिभिः ।

वृत्तिरियं मयुरविमितशाकाब्दे दीपमहसि शनौ ॥ ७ ॥

श्रीजिनप्रभसूरीणां साहाय्योद्भिन्नसौरभा ।

श्रुतावुत्तंसतु सतां वृत्तिः स्याद्वादमञ्जरी ॥ ८ ॥

बिभाणो कलिनिर्जयाज्जिनतुलां श्रीहेमचन्द्रप्रभौ

तद्वत्स्वस्तुतिवृत्तिनिर्मितिमिषाङ्गक्तिर्मयाविस्तृता ।

निर्णेतुं गुणदूषणे निजगिरां तान्नार्थये सज्जनान्

तस्यास्तत्त्वमकृत्तमा बहुमतिः सास्त्यत्र सम्यग्यतः ॥ ९ ॥

इति श्रीस्याद्वादमञ्जरी समाप्ता ॥

चौखम्बा-संस्कृत-ग्रन्थमाला ।

(ग्रन्थसंख्या ६)

स्याद्वादमञ्जरी ।

विद्वद्भर मल्लिषेणप्रणीता

जैनदर्शननिरूपणपरा

आर्हतधुरन्धरश्रीसिद्धहेमचन्द्रनिर्मि-
तवीतरागस्तुतिव्याख्यानरूपा ।

वृन्दावनाभिजनैः मध्वसंप्रदायाचार्य्येण श्री १०८ भगव-
त्कृष्णचैतन्यचरणोपदिष्टैकवीथीपथिकेन वाराणसे-
यसम्राट्संस्कृतपाठालयाचार्य्यपरीक्षाशालिना
श्रीदामोदर लाल गोस्वामिना परिशोधिता ।



काश्याम्


बाबूहरिदासगुप्तेन

स्वकीय "विद्याविलास ग्रन्थालये प्रकाशिता"

सन् १९०० ईस्वी ।

वैक्रमसंवत् १९५७ ।

शुभम् ।



॥ श्रीः ॥

भूमिका ।

निखिलरसास्रतसूर्तिं हृद्दुकररुचिरसहृदारकाश्रिणिः ।

कलितश्यामाललितो राधाप्रेयान् विभु ऊयति ॥

हृद्दी सधर्दशेनरसपीयूषवशंवदसुमनसः सुमनसः ।

अवधार्यतां धार्यतामर्हन्ती सुनुरार्हते विचारसङ्गरप्रहरणाद्धतया जैनजीवजीवनजीवातु-
देशीया विपलसमच्चतत्यक्षणक्षीददक्षतोक्षिकमाचसौरभसनाथियं **स्याद्वादमञ्जरी** गुण-
गृह्यै भवाद्दशैरप्यवतितस्यिपयोररीकर्तुम् । अस्याः खलु प्रणेता विपश्चिदपश्चिमो जैनप्र-
वरो **महिषेणोऽभूत्** । कदाऽनेन महाशयेन जनुरापि विषयो वा कतमोऽलमकारौल्यम-
यमपि न यथायतयाऽध्यवसातुं शक्यते । ग्रन्थस्य वंदेकनेत्रेन्दु १२१४ मितशक्तेः गिरमा-
यौल्यस्यैव ग्रन्थस्यावसानलेखतो निर्णीयते । एनेनासौ किल स्याद्वादमञ्जरी समस्तजगती-
तलप्रसिद्धस्य संस्तुतप्राज्ञतापध्वंशश्रीरसेनीपेक्षाचौमगधभाषाव्याकृतियुत्पत्तिवैशारदीय-
संचितसाराख्यशब्दशास्त्रग्रन्थकाव्यानुशासनहेमचन्द्रकोशादिनिबन्धुः प्राज्ञवरस्य जिनैकोपा-
सनामानिकधुरन्धरस्य श्रीसिद्धहेमचन्द्रस्य कृतिषु खोपास्यजिनसुतिरूपाया अव्ययोग्य-
वच्छेदपराया वात्रिशद्वल्लभिकाया **वीतरागस्तुते** विवरणव्याजिन परमतानि निरा-
चिकीर्षुणा स्वीयागमस्यैव सिद्धान्तमिच्छ्यमिच्छमानेन वस्तुदम्पर्यव्येविचार्यकाव्यायाणां
तत्रभवद्भगवन्महर्षिजीपतञ्जलिगौतमजैमिनिचरणप्रभृतीनामविगीता अपि सदुक्तो विंज-
नीयमानेन समन्तभद्राद्युपदेशजीजप्ररुढे वीतरागस्तुत्यादिपञ्चविते स्याद्वादराकारादित्यप-
रप्रतिपन्नतत्त्वतक्षणसहस्रोद्गुक्तयुक्तिनिरादीहृदस्रतवोर्जीविते जिनदर्शनतरो महाम-
हिमर्षिवरश्रीकृष्णवैपायनकपिलवाक्यायनपादादिससुपदिष्टानिराख्येयसंस्कल्पनैकघनासृ-
तौपयिकसंतीपजुर्पचित्तचातकालिकशामणीभिः स्वर्वांशतो मान्यताफलमुत्पिपादयिषुणा
निजमतमननमचकितमतिसन्मानवमनोमिलिन्दसंमदप्रदतया इत्यर्थाभिधाना व्यरच्छत
स्त्रादित्यनैकान्तद्योतको निपातः । तदुक्तम् ।

वाक्येध्वनियमद्योतिगम्यं प्रति विशेषणम् ।

स्यान्निपातोऽर्थयोगिखातिङन्तप्रतिरूपकः ॥ इति ॥

भवतु वेत्यनेन कथमपि वाऽसौ । नेतावता “स्त्रायेषु को मत्सरः” इति व्यायादभिरु-
पलनोपेक्षालवोऽपि आलिदमीयसद्युक्तिपूचितः । विचारतोऽसीमानन्दावहप्रभुवेदवाक्का-
प्रतीपतासुपेतापीयं यथा भवाद्दशमर्षि मानसानि स्वकीयाभिनवपरामर्शसद्युक्तिप्रदेशः

स्याद्वादमञ्जरीसूचीपत्रम् ।

- पृ० प० विप्रश्नः
- १ १ मङ्गलाचरणम् ।
- २ १३ जिनस्तुतिविवरणम् ।
- ” २१ जिनस्य मूलातिशयचतुष्टयवत्त्वम् ।
- ८ ६ जिनस्य यथार्थवादित्वम् ।
- ६ २० जिनानाञ्चितानां मत्सरित्वम् ।
- ११ १३ औलूक्यमताऽऽक्षेपः ।
- ” २० सामान्यविशेषयोः द्रव्यादिभ्यः पार्थक्येना-
भावः ।
- १४ ३ नित्यानित्यत्वनियमानुपपत्तिः ।
- १६ ६ व्योमादिवस्तूनां नित्यानित्यत्त्वोपपादनम् ।
- २२ ८ स्याद्वादे नित्यानित्यत्त्वविरोधपरिहारः ।
- २३ ६ ईश्वरस्य जगदकर्तृत्वे पूर्वपक्षः ।
- २४ ५ ईश्वरानेकत्वे पूर्वपक्षः ।
- ” ८ ईश्वरस्याव्यापकत्वे पूर्वपक्षः ।
- ” १२ ईश्वरस्यासर्वज्ञत्वे पूर्वपक्षः ।
- ” १५ ईश्वरस्य पारतन्त्र्ये पूर्वपक्षः ।
- ” ” ईश्वरस्यानित्यत्वे पूर्वपक्षः ।
- २६ १५ ईश्वरस्य जगदकर्तृत्वे सिध्दान्तः ।
- २७ २१ ईश्वरस्यानेकत्वेऽपि दोषाभावः ।
- २८ १० ईश्वरस्य व्यापकत्वानुपपत्तिः ।
- ३० १४ ईश्वरस्य सर्वज्ञत्वानुपपत्तिः ।
- ३१ २२ पराभिमततागमस्य प्रामाण्यानुपपत्तिः ।
- ३३ ५ ईश्वरस्य स्वातन्त्र्ये मानाभावः ।

पृ० प०

विषयः

- ३३ १८ ईश्वरस्य नित्यत्वानुपपत्तिः ।
 ३६ ४ धर्मधर्मिभेदनियमखण्डनम् ।
 ११ २१ समवायनिराकरणम् ।
 ३८ ६ समवायस्वीकारे दोषः ।
 ४० ३ द्रव्यादिषट्पदार्थनिरूपणम् ।
 ४४ १ ज्ञानात्मनोरत्यन्तभेदस्यौपाधिकत्वम् ।
 ११ १५ परमतानुसारेण विशेषगुणोच्छेदस्यैव
 मोक्षत्वम् ।
 ४६ ४ सत्तायां द्रव्यादित्रिकमावर्तित्वनियमनि-
 रासः ।
 ४८ १ ज्ञानात्मनोर्वस्तुतोऽत्यन्तभेदे दोषः ।
 ५२ १३ दुःखध्वंसस्य मोक्षत्वे दोषः ।
 ५५ १२ मोक्षस्य सुखसंवेदरूपत्वम् ।
 ५७ ८ आत्मनो देहपरिमाणत्वम् ।
 ५८ १५ आत्मनो विभुत्वे दोषः ।
 ६१ १३ आत्मनो देहपरिमाणत्वे दोषाणामुद्धारः ।
 ६५ ३ अक्षपादमतनिरासः ।
 ११ ३ अक्षपादेष्टच्छलजातिनिग्रहस्थानानामनु-
 पादेयत्वम् ।
 ६७ १० अक्षपादेष्टषोडशपदार्थानां मोक्षं प्रत्यहेतुत्वम्
 ११ २० अक्षपादकृतप्रमाणादिलक्षणदूषणम् ।
 ७३ १ जैमिनीयमताऽऽक्षेपे पूर्वपक्षः ।
 ११ २१ विहितहिंसाया अप्रयनर्थहेतुत्वम् ।
 ८३ १२ परागमस्याप्रामाण्यम् ।

पृ० प०

विषयः

८४ १५ सामान्यहिंसवैधहिंसयोस्तसर्गापवादत्त्व-
शङ्का ।

८६ ४ उक्तहिंसयोर्भिन्नविषयत्वेन नोत्सर्गापवा-
दत्वम् ।

८८ १८ भट्टपादसंमतनित्यपरोक्षज्ञानवादनिरु-
पणम् ।

८९ ४ भट्टपादसंमतनित्यपरोक्षज्ञानवाददूषणम् ।

९० १८ ज्ञानस्य स्वसंविदितत्वाभ्युपगमः ।

९१ ८ ज्ञानस्य ज्ञानान्तरप्रकाश्यत्वं वदतां मतो-
पपादनम् ।

११ १३ ज्ञानस्य ज्ञानान्तरप्रकाश्यत्वं वदतां म-
तनिराकरणम् ।

९३ ११ वेदान्तमताऽऽक्षेपः ।

९५ ७ प्रपञ्चस्य मिथ्यात्वानुपपत्तिः ।

९८ ६ अनुपलब्धेरप्रामाण्यम् ।

९९ ११ जगती ब्रह्मविवर्तत्वानुपपत्तिः ।

१०२ ५ नियतवाच्यवाचकभावमताऽऽक्षेपः ।

१०३ १० सामान्यस्यैव वाच्यत्वं वदतां मतोपपा-
दनम् ।

१०४ २० विशेषस्यैव वाच्यत्वं वदतां मतोपपादनम् ।

१०५ २२ सामान्यविशेषयोः पार्थक्येन वाच्यत्वं
वदतां मतोपपादनम् ।

१०६ १८ सामान्यविशेषतदुभयवाच्यत्ववादिमत-
निरासपर्वकमेकताग्रहेकान्तोभयवाचा-

पृ० प०

विषयः

त्वाभ्युपगमः ।

१०८ २२ वाचकस्यापि सामान्यविशेषोभयात्मक-
त्वम् ।

१०९ ३ शब्दस्य पौञ्जलिकत्वम् ।

१११ १० वस्तुन एकानेकरूपत्वम् ।

११५ २० सांख्यमताऽऽक्षेपः ।

११६ १६ सांख्यपदार्थनिरूपणम् ।

१२० ३ त्रिच्छक्तौ विषयपरिच्छेदशून्यत्वानुपपत्तिः ।

१२१ १० बुद्धावध्यवसायानुपपत्तिः ।

” १३ अहंकारादिव्यवस्थादूषणम् ।

१२३ १६ सांख्योक्तपदार्थोद्देशः ।

१२४ १९ बौद्धमताऽऽक्षेपः ।

१२५ १० प्रमाणप्रमित्योरभेदानुपपत्तिः ।

१२८ ५ वस्तुमात्रस्य क्षणिकत्वम् ।

१३० २२ अर्थज्ञानयोरुपादानोपादेयभावानुपपत्तिः-

१३३ १८ योगाचारमतनिरूपणम् ।

१३६ १६ योगाचाराभिमतवाच्यार्थशून्यत्वखण्डनम् ।

१४० १२ अर्थज्ञानयोर्भेदसाधनम् ।

१४२ ९ माध्यमिकमताऽऽक्षेपोपक्रमः ।

१४४ २ माध्यमिकमतनिरूपणम् ।

१४५ १० माध्यमिकमतखण्डनम् ।

१५१ १० क्षणभङ्गवादस्य निरूपणपूर्वकं दूषणम् ।

१५७ १० क्षणिकमते वासनानुपपत्तिः ।

- पृ० प० विषयः
- १६५ २१ जिनोक्तमतोपक्रमः ।
- १६६ ५ स्याद्वादमतस्थापनम् ।
- १७१ १७ द्रव्यपर्ययभेदेन वस्तुद्वैविध्यम् ।
- १७६ १६ सप्तभङ्गौपलक्षणम् ।
- १७८ २१ सकलादेशविकलादेशाभ्यां सप्तभङ्गौद्वैवि-
ध्यम् ।
- ” २४ सकलादेशस्वरूपम् ।
- १८० ५ विकलादेशस्वरूपम् ।
- १८३ १ स्याद्वादे पराशङ्कितदोषोद्धारः ।
- १८६ २१ स्याद्वादस्वरूपनिरूपणम् ।
- १८८ २२ जिनोक्तेर्दोषातीतत्वेन प्राधान्यम् ।
- १८९ १३ नित्यानित्यत्वैकान्तवादे दोषविशेषोद्-
घाटनम् ।
- ” १७ नित्यैकान्तवादे सुखदुःखभोगानुपपत्तिः ।
- १८२ ८ नित्यैकान्तवादे पुण्यपापानुपपत्तिः
- ” ११ नित्यैकान्तवादे बन्धमोक्षानुपपत्तिः ।
- १८३ ४ अनित्यैकान्तवादे सुखदुःखानुपपत्तिः ।
- ” १४ अनित्यैकान्तवादे पुण्यपापानुपपत्तिः ।
- १८४ २ अनित्यैकान्तवादे बन्धमोक्षानुपपत्तिः ।
- १८५ १८ दुर्नीतिनयप्रमाणानामर्थपरिच्छेदकत्वम् ।
- १८६ ११ नयस्य सप्तविधाभिप्रायभेदेन सप्तविधत्वम् ।
- ” १७ सप्तविधाभिप्रायस्वरूपप्रकरणम् ।
- २०५ २३ प्रमाणस्वरूपलक्षणप्रकरणम् ।
- २०६ ७ प्रमाणाविभागः ।

पृ० प०

विषयः

२०७ ७ उपमानार्थीपच्याहीनां स्वीकृतप्रसङ्गा-
न्तर्भावः ।

” १६ जीवानन्त्यानुज्ञा ।

२०८ १६ क्षीणकर्मणां संसारित्वाभावानुमतिः ।

२०९ १४ षड्विप्रजीवकायनिरूपणम् ।

२११ २० जिनस्यापक्षपातित्वसमर्थनम् ।

२१५ १ जिनोक्त्यभिनन्दनम् ।

२१७ ५ परेषां लोकश्यामोदकत्वम् ।

२१८ १६ कषच्छेदतापलक्षणम् ।

२१९ ७ जिनोक्तिस्वीकृतृणां विवेकित्वम् ।

” १२ ग्रन्थसमाप्तिः ।

” १४ स्तुतिकृतप्रशस्तिः ।

२२० १२ स्वनामग्रन्थनिर्माणसमयकीर्तनम् ।

इति ।

शुद्धिपत्रम् ।

पृष्ठे पङ्क्तौ अशुद्धयः शुद्धयः । पृष्ठे पङ्क्तौ अशुद्धयः शुद्धयः

१	६	गुहः	गुह	२१	२२	क्रमं	क्रमम्
२	२	तं	तम्	२२	४	स्याऽक	स्याक
३	१४	गच्छव	गच्छ	२२	५	रपा	रपा
३	२२	तां	तान्	२२	१६	तो	जी
६	२४	स्यहे	स्यहे	२२	१८	ये	ये
४	१	त्यदु	त्यदु	२२	१९	रप	रप
४	१४	नार्थं	नार्थम्	२३	९	।	॥५॥
५	९	ह्यं	ह्यं	२३	१७	प	प
५	५	द्विं	द्विं	२४	२२	गृप्ते	गृप्ते
५	६	सर	सर	२५	८	ह्येवा	ह्येवा
५	१२	सं	सं	२६	१	वाणी	वाणी
६	६	नार्थं	नार्थम्	२६	१६	स्या	स्या
६	२२	पात	पात	२७	२	त्रि	त्रि
७	८	ज्ञानं	ज्ञानम्	२७	४	द्वे	द्वे
७	८	येष्टं	येष्टम्	२७	६	द्वे	द्वे
७	८	विसं	विसं	२७	१४	त्य	त्य
७	१०	स्या	वा	२७	२९	त्य	व्य
७	१८	बु	बु	२८	७	त्य	त्य
८	६	नाय	प्राय	२८	८	त्य	त्य
८	१८	त्वां	त्वाम्	२८	८	सम्बे	संबे
१०	२१	स्ये	स्ये	३०	२३	भिन्नदेशे	अत्यर्थमेवभिन्नदेशे
११	१७	व्याठ	व्याठ	३१	३	स्या	स्या
१३	१०	षयं	षयम्	३१	२	व	व
१४	५	किंच	किंच	३२	७	दत्ते	दत्ते
१६	१२	उत	उत	३२	७	मेव	मेव
१६	१६	ष्टं	ष्टम्	३४	१७	चक्रा	चक्रा
१६	२	पास्तं	पास्तम्	५३	१२	॥	॥६॥
१६	२१	कस्य	कस्य	३५	१५	वद्धाः	वद्धाः
१८	१४	दुत	दुत	३६	११	हृ	हृ
१८	१७	प्य	प्य	३७	१०	नं	नम्
१८	२१	वादि	वादि	३७	१८	तं	तम्
२०	१	न्यादि	न्यादि	३८	१४	इ	इ
२१	२२	त्य	त्य	३८	१८	॥७॥	॥७॥

पृष्ठे पङ्क्तौ अशुद्धयः शुद्धयः । पृष्ठे पङ्क्तौ अशुद्धयः शुद्धयः ।

४०	१०	ह	ह	५८	१६	खिः	खिः
४२	२	झ	झ	५९	७	प	प
४३	१०	अनु	अनु	६१	२३	व्यापरा	व्यापरा
४३	१५	वृत्ति	वृत्ति	६२	२४	गुप	गुप
४३	२२	{ दन्तदम नवाम	{ दन्तदम नवाम	६३	६	वश	वश
४४	१५			६३	१०	पत्तेः	पत्तेः
४५	११	खि	खि	६३	२२	नामि	नामि
४६	७	डा	डा	६४	३	संध	संध
४६	१०	ड	ड	६४	८	रठ	रठ
४६	१६	न	न	६४	१३	नैया	नैया
४६	२३	वाध	वाध	६५	४	ब	ब
४७	३	हानिः	हानिः	६६	५	धिरः	धिः
४७	३	दृ	दृ	६६	२१	ताशीह	ताहशी
४७	१२	कभा	कभा	६६	२३	तुकांश	तुकांश
४७	१७	स्यः	स्युः	६८	१३	सभ्य	सभ्य
४८	१४	दा	दा	६८	१४	कल्य	कल्य
४८	६	पु	पु	७१	२३	शब्द	शब्द
४८	१६	दिव	दिव	७२	६	ब्द	ब्द
५०	६	ज्ञान	ज्ञाना	७२	८	ब्द	ब्द
४८	२१	मय	मय	७२	१२	ब्द	ब्द
५०	१६	ज्ञां	ज्ञां	७२	१२	ब्द	ब्द
५१	४	मपि	मपि	७३	२०	प्राधा	प्राधा
५३	२३	यादु	यादु	७४	३	वन्धा	वन्धा
५४	१८	ल्यसु	ल्यसु	८०	१२	मावा	मावा
५५	३	सव	सव	८२	१७	ड	ड
५५	१६	नैव	नैव	८५	१३	वादा	वादा
५५	१७	नैव	एव	८७	६	दिप्री	दिप्रीति
५५	१८	त्वा न्न	{ स्वात्मीयसु खिःपुरागसनि वृत्तिहेतुस्वान्न	८७	१०	कर्मा	कर्मा
				८७	११	यामी	प्राप्ती
				८७	१३	ष्ठ	ष्ठ
५५	२२	ड	ड	८८	२४	प	प
५५	२३	सवे	सवे	८९	२	प	प
५६	७	यागि	यागि	९१	५	कल्य	कल्य
५६	२१	ज्ञात	ज्ञान	९१	११	नवे	नवे
५६	२४	।	॥८॥	९१	१४	ल्यनु	ल्यवानु
५७	७	॥८॥	॥८॥	९२	१७	स्वात्मा	स्वात्मा
५७	८	दृष्टा	दृष्ट	९२	१८	द्यतां	द्यतां
५७	११	घार	घार	९३	१०	वन्धा	वन्धा

पृष्ठे पङ्क्तौ अशुद्धयः शुद्धयः । पृष्ठे पङ्क्तौ अशुद्धयः शुद्धयः ।

६४	५	दृ	दृ	११८	१२	वृद	दृव
६४	८	बन्धा	बन्धा	११८	१३	वृद	वृद
६५		वृ	वृ	११८	२३	वृ	वृ
६८	२	तद्व	तद्व	११८	२१	वृ	वृ
६८	७	ब्रह्म	ब्रह्म	१२४	१२	वृ	वृद
१०	१५	वां	वां	१२६	२१	स्थ	स्थ
१०२	१६	वृ	वृ	१२७	४	सन्वे	सन्वे
१०३	१८	समा	समा	१३१	२	रिक्त	रिक्त
१०८	२४	शङ्ख	शङ्ख	१३३	१४	तयोक्तयो	तयोक्तभयो
१०८	१६	वृ	वृ	१३५	१६	वृ	वृ
१०८	१८	व्यास	व्यास	१३५	१८	वृ	वृ
१०८	२४	वृ	वृ	१३६	१	शास्यु	शास्यु
११०	२	वृ	वृ	१४२	२१	तमवृ	तमवृ
११०	१२	वृ	वृ	१४८	२	वाध	वा
११०	१४	वृ	वृ	१४८	१४	यथ	यथै
११०	१५	वृ	वृ	१४८	२२	चना	चना
११०	१५	वृ	वृ	१५०	२०	तत्त्वमा	तत्त्वमा
१११	३	वृ	वृद	१५१	८	ध्यात्मिका	ध्यात्मिका
१११	३	वृद	वृ	१५१	८	सिद्धिप्राप्तः	सिद्धिप्राप्तः
१११	२०	भाव	भाव	१५४	१५	प्रच	प्रच
१११	२	रूपं	रूपम्	१५४	२०	संता	संता
११४	७	वृदा	वृदा	१५८	८	दाह	दाह
११६	७	ननापि	नमुच्यतेनापि	१५८	१२	चित्ता	चित्ती
११६	१०	वृद	वृद	१६६	११	दाज्ञ	दाज्ञ
११६	२०	वैष	वैष	१६६	२१	आव	आवृ
११७	१४	वृद	वृद	१६८	४	द्रूप	द्रूपा
११७	२०	वृदे	वृदे	१७६	११	तीर्थ	तीर्थ
११७	२३	वृद	वृद	१७७	२३	री	री
११८	१	वृद	वृद	१७८	१४	स्थ	स्थ
११८	१	वृद	वृद	१८०	१७	वृ	वृ
११८	३	वृद	वृद	१८१	११	दृ	दृ
११८	८	वृद	वृद	१८२	२४	व्यौष	व्यौष
११८	८	वृद	वृद	१८३	३	वृ	वृद
११८	१०	वृद	वृद	२०८	२०	"च	"च"
११८	११	वृद	वृद	२०८	६	सं	सं
११८	११	वृद	वृद	२०८	१३	समा	समा
११८	११	वृद	वृद	२११	१८	॥३७॥	॥३०॥